

మల్లినాథసూరి జీవితము రచనలు

(అంధ్రప్రదేశ్ సాహిత్య అకాడమి బహుమతి పొందినది.)



రచయితలు
జీ. శే. బృందావనం రామానుజాచార్యులు
కాషా ప్రచురిత

గుమ్మా శంకరరావు, ఎం. ఏ.,

కాపీనైటు


మొదటి ముద్రణ

ప్రతులు 1000

1977

లితా ప్రెస్

హైదరాబాదు.



809.
రా బ్ల-మ

పె 15-00

C-9145

ప్రా ప్తిస్థానము

శ్రీను పబ్లికేషన్సు

C/o గుమ్మా శంకరరావు,

తెలుగు అకాడమి, హిమాయత్ నగర్

హైదరాబాదు-20.

శ్రీ రస్తు

శద్ధివ్యమవ్యయంధామ
సారస్వత ముపాస్మహే.
యత్ప్రకాశాత్ ప్రళయంతే
మోహంధ తమసశ్చటాః.

అంకితము

పొహితీనంధులకు

పరిశీలించు

మం దు మా ట

1975వ సంవత్సరానికి ఆంధ్రప్రదేశ్ సాహిత్య అకాడమీ, హైదరాబాద్ వారు “మల్లినాథసూరి జీవితము-రచనలు” అన్న విషయంపై 250 పుటలకు మించని గ్రంథం పోటీకి పంపవలసినదిగా కోరటమూ పోటీకి పంపిన మూరచన ఉత్తమమైనదిగా పరిగణింపబడి బహుమతి పొందడమూ జరిగింది. ఈ సదవకాశాన్ని మాకు కల్పించిన సాహిత్య అకాడమీవారికి మేమెంతో కృతజ్ఞులము.

విషయం 250 పేజీలకు మించరాదనే నియమం ఉండటంవల్ల ఎంతో విషయం పాఠకలోకానికి అందించలేకపోయాము.

మిత్రుడు శ్రీమాన్ బృందావనం రామానుజాచార్యులు నాతోపాటు ఈ రచనచేసి అకాడమీ బహుమతి పొందిన వార్త విసకమందే కీర్తిశేషులైనారు. అది నాకు సంతాపకరమైనది.

నామీద వ్యక్తిగతమైన ఆదరాభిమానాలు కలిగి చాల కాలముగా నాకు సహాయపడుతున్న మిత్రులు ఇతోధికంగా ధన సహాయంచేసి ఈ గ్రంథముద్రణకు తోడ్పడినారు. వారందరికీ నా కృతజ్ఞతలు.

పుస్తకాన్ని సకాలంలో అచ్చువేసి అందించిన లలితాప్రెస్, తైరతాబాద్, హైదరాబాద్ వారికి నా కృతజ్ఞతలు.

ఈ గ్రంథానికి ప్రాతప్రతులు రెండింటిలో ఒక ప్రతిని సిద్ధం చేసిన నా మేనల్లుడు చివేదుల లక్ష్మీనరాయణంకరరావుకు నా ప్రత్యేక సుభాశీస్సులు.

ఇట్లు

హైదరాబాద్,

25-8-77.

బుధజనవిధేయుడు

గుమ్మా శంకరదాస్

ప రి ము. శ ం

మల్లి-సౌరభం

మల్లినాథుణ్ణి మహావ్యాఖ్యాతగా అందరూ అభివర్ణిస్తారు. “మల్లినాథకవిస్సీయం” “మల్లినాథవిదుషా” అని అతడే చెప్పుకున్న మాటలకు ప్రత్యేకంగా ప్రాధాన్యం ఇవ్వడం జరగలేదు. ఇందులో మల్లినాథుని కవితాకల్పప్రాగల్భ్యం పరిచయం చేయడం జరిగింది. “నామైకదేశే నామగ్రహణం” అనే సుప్రదాయం ఆధారంగా మల్లినాథలో ‘మల్లి’ మాత్రం గ్రహించడం మల్లినాథ కవితా సౌరభం-మల్లి సౌరభం కూడా స్ఫురింపచేయడంకోసమే

తులనాత్మక పరిశీలన

సుమారు ఐదేనిండుగురు వ్యాఖ్యాతల వ్యాఖ్యలతో మల్లినాథుని వ్యాఖ్యలు సరిపోల్చడం, వ్యాఖ్యాతృచక్రవర్తిగా మల్లినాథునికి ఉండే అర్హత, నిరూపించడం, మల్లినాథుని వ్యాఖ్యాన వైశిష్ట్యం వివరించడం జరిగింది.

మహాపాధ్యాయ

మల్లినాథుడు ‘మహాపాధ్యాయుడు’ అని ఉన్నది. కాని మల్లినాథుని కాలంనాటికి “మహాపాధ్యాయ” బిరుదమే సర్వోత్కృష్టంగా ఉన్నది. అందువల్ల దానినే గ్రహించడం జరిగింది. స్లోకాలలో ‘మహాపాధ్యాయఅభ్యాతః’ అనే ఉంది. చాలా గద్దెల్లో కూడా “మహాపాధ్యాయ” బిరుదమే ఉన్నది.

పెద్దిభట్టు

మల్లినాథనూరికి పెద్దిభట్టు అనే అన్నగాని తమ్ముడుకాని లేడు. పెద్దిభట్టు మల్లినాథునికి పెద్దకుమారుడు. ఈ పెద్దిభట్టునే మల్లినాథునికి సోదరుడనీ-లేదా పెద్దిభట్టు-మల్లినాథులిద్దరూ ఒక్కరే

అనీ కొంతమంది పేర్కొంటున్నారు. అందువల్ల ఆ విషయం విపులంగా చర్చించడం జరిగింది.

మల్లినాథనామదేయులు

మల్లినాథనామంతో చాలామంది కవులు సారస్వతరంగంలో తారసిల్లుతున్నారు. కొందరు వీరిని గురించి చాలా కథలు చెబుతూ ఆ కథలు మల్లినాథసూరికే అంటకడుతున్నాడు. అందులో ఉండే అనౌచిత్యాన్ని ఈ శీర్షికలో వివరించడం జరిగింది.

బహుశాస్త్రవైదుష్యం

మల్లినాథుని బహుగ్రంథ పరిచయం ప్రస్తావించడం జరిగినా విస్తరభీతిచేత సమగ్రంగా చర్చించలేదు అందువల్ల అపబంధంలో అతడు పేర్కొన్న గ్రంథాలపేర్లు-గ్రంథకర్తలపేర్లు ఇవ్వడం జరిగింది.

ఆత్మీయత

ఈ శీర్షికలో మల్లినాథుని శిష్యవాత్సల్యం, పూర్వకపులమీద ఉండే గౌరవం, గర్వరాహిత్యం, లోకజ్ఞుత, శైలి, హాస్యచతురత, ఘక్తి-వైరాగ్యభావసంపత్తి ఘనత దిజ్ఞాత్రంగా చూపడం జరిగింది.

గ్రంథముద్రణకు సహాయంచేసినమిత్రులు

1. శ్రీ బాట్లం శ్రీరామమూర్తిగారు, హైదరాబాద్
2. శ్రీ ఎస్. కొండల్రావుగారు, ..
3. శ్రీ ఉసిరికల నటరాజశ్రేష్ఠిగారు, విజయనగరం
4. శ్రీ అనివిళ్ళ ప్రకాశరావుగారు, ..
5. శ్రీ ఎస్. కె. జగన్నాథరావుగారు, ..
6. శ్రీ నరాలశెట్టి ప్రకాశరావుగారు, ..
7. శ్రీ కూరెళ్ళ శాస్త్రిగారు, అడ్వకేట్, ..
8. అరుణా జ్యూట్ మిల్స్ ప్రొప్రైటర్, ..
9. మహిళామండలి, ..
10. శ్రీ వేదుల గోవిందశర్మగారు, ..
11. శ్రీ కొల్లా సత్యయ్యశ్రేష్ఠిగారు, గణపతివరం
12. శ్రీ అరిశెట్టి గణపతిగారు, ..
13. శ్రీ గండి గాంధీనాయుడు, అడ్వకేట్, కైలాం
14. శ్రీ కె. అప్పారెడ్డి, అనకాపల్లి, ..
15. శ్రీ బి. వి. వరసింహరాజుగారు, అమలాపురం.



క్రీ. శే. బృందావనం రామానుజాచార్యులు
భాషాప్రవీణ

జననం :- 1926.

జన్మస్థలము :- లింగాలవలస, రాజాంతాలూకా,
శ్రీకాకుళం జిల్లా.

విద్యాభ్యాసం :- విజయనగరం మహారాజా సంస్కృత
కళాశాల.

81-8-1976న క్రి.శే.మరణించారు.



గుమ్మా శంకరరావుఎం.ప

జననం :- 10-2-1968.

**జన్మస్థలం :- చామలాపల్లి అగ్రహారం, శృంగవరపుకోట
తాలూకా, విశాఖ జిల్లా.**

**విద్యాభ్యాసం :- చామలాపల్లి, విజయనగరం, ఆంధ్రా
యూనివర్సిటీ, వాల్తేరు.**

**రచనలు :- పొడుపుకథలు మోనోగ్రాఫ్ ప్రపంచ తెలుగు
మహాసభల ప్రచురణ.**

**వ్యాసాలు :- నేయార్థం ఒక పరిశీలన, (2) పోతన
ఆందించిన కవితామందారం, (3) ఖగోళంలో కర్ణుడు, (4, మహతి
(5) ఆర్ష సాహిత్యంలో దోహదక్రియల వృత్తాల పాత్ర, (6) మల్లి
యరేచన, (7) కవినమయాలు శాస్త్రవృష్టి.**

**ఇతరములు :- అష్టావధానము, ఏకసంధా గ్రహణశక్తి
అంకగణిత ప్రజ్ఞలు. జ్యోతిష వైద్యశాస్త్రాలలో పంచాంగ
గణనలో ప్రవేశం.**

విషయ సూచిక

	పుట
1. ఉపోద్ఘాతము.	1
2 వంశావళి	10
3 మల్లినాథుని నివాసము-ఇంటిపేరు.	27
4 మల్లినాథుని కాలనిర్ణయము.	35
5. మల్లినాథుని జాత్యము-విద్యాభ్యాసము.	38
6 మల్లినాథ నామధేయులు.	42
7. వ్యాఖ్యానాలు-వాటి అవసరము.	46
8. మల్లినాథుని వ్యాఖ్యానవైఖరి.	53
9. వ్యాఖ్యానాలు-గ్రంథపరిచయము.	56
10. మల్లినాథుని వ్యాఖ్యాన రచన-తులనాత్మక పరిశీలన.	97
11. బహుశాస్త్రవైదుష్యము.	120
12. మల్లినారథము.	170
13. వివిధ విషయాలు.	187
14. మల్లినాథుని ఆత్మీయత	191
15 అనుబంధము.	
16 Bibliography	
17. సహకరించిన మనీషులు.	

ఉ హా త ము

భారతీయ విజ్ఞానానికి సంస్కృతికీ కాణాచి అయిన సంస్కృత చాఙ్మయాన్ని ప్రాచీనకాలంనుంచీ అధ్యయనంచేస్తూ తమ అధ్యయన అధ్యాపన ఆచరణ ప్రచారాల ద్వారా ఆ భాషకు సేవచేస్తూ చాని అభివృద్ధికి కృషిచేస్తున్నవారిలో తెలుగువారి పాత్రకూడా చాలా విశిష్టమైనదే. వీరిలో వండితులుగా, కవులుగా, శాస్త్రవేత్తలుగా, వ్యాఖ్యాతలుగా, విమర్శకులుగా, మతాచార్యులుగా, తత్వవేత్తలుగా సంస్కృత వాఙ్మయానికి సంబంధించిన వివిధరంగాల్లో సముచిత స్థానాన్ని సంపాదించుకొన్నవాడు శతాధికంగా ఉన్నారు.

సారస్వత విమర్శ సంస్కృత సాహిత్య చరిత్రలోనే ముందుదా ఆరంభమయింది. ఖరతుడు, భామహుడు, చండి, ఆనందవర్ధనుడు, విద్యానాథుడు, అభినవగుప్తుడు మొదలైనవారు సాహితీ సొందర్యాన్ని భిన్న భిన్న దృక్పథాలతో వీక్షించి, సారస్వతవిషయి కంగా సమీక్షలుచేసి ఆసక్తికరమయిన చర్చలు అక్కడక్కడచేశారు.

ధ్వని సిద్ధాంతం వ్యాప్తిలోకి వచ్చేవరకు కావ్యంయొక్క పరమ ప్రయోజనాన్ని వివరించే ప్రయత్నం జరుగలేదు, అలంకార వృత్తి. రీతి, శయ్యాపాకాది యావత్కావ్య సామగ్రిలోనూ ధ్వని పరమోత్తమము. వాల్మీకి, కాళిదాస శ్రీహర్షాది మహాకవులకు నైతం ధ్వని ఆరాధ్యమయింది, కావ్యానికి శబ్దార్థాలు శరీరము, ధ్వని జీవము అని ప్రామాణిక పదనము. ఉత్తమకవిత్వం ధ్వని ప్రధానం. ఇది రమణీయార్థాలను ధ్వనిస్తుండేతప్ప వాచ్యం చేయదు ఇది ప్రాజ్ఞులకు అమృతప్రాయమైనది. దీనిని మహాపాధ్యాయ సార్థక నామధేయుడైన మల్లినాథ సూరి అనన్య సాధ్యాలైన ప్రతిభా

పాండిత్యాలతో హర్షభట్టియ, కాళిదాసీయాది మహా కవిత్వాగ్ర
మాలకు భాష్యాలువాస్తూ జయప్రదంగా నిర్వహించాడు.
“వ్యాఖ్యాస్యతేస్తురసభావ గుణార్థదోష సద్వన్యలంకృతి రహస్య
విదాం ముదే తత్.” అని స్పష్టంగా పేర్కొన్నాడు. మల్లినాథ
సూరి ఉత్తమ విమర్శకుడు, మహామనీషి, వ్యాఖ్యాతృ చక్రవర్తి,
పండిత మూర్ధన్యుడు, చుళికికృత సకలశాస్త్రజలధి, మంత్ర తంత్ర
అధ్యాత్మ విద్యలను, యోగవేదాంత రహస్యాలను ఎరిగినవాడు.
సాహిత్య కవిత్వాల్లో ఆయన ప్రజ్ఞ సిరుపమానం. వ్యాఖ్యలలో
అతని ప్రజ్ఞ ప్రత్యేకంగా కనబడుతుంది. అనపేక్షిత విషయాలకోరిక
పోక, మూలాన్ని అతిక్రమించక, అసింధురగా ప్రతిన నిర్వహించి,
రసభావ గుణార్థదోష సద్వన్యలంకృతి రహస్య విదులకు మోదాన్ని
కూర్చటానికి వ్యాఖ్యానాన్ని సంతరించినవాడు స్వీయపాండిత్య
ప్రాగల్భ్య ప్రకటనా తౌల్యంచేత ఇతర వ్యాఖ్యాతలు మూలాన్ని
మరుగుపరిచే వ్యాఖ్యలువాసి, మహాకవిత్వలకు అపచారంచేశారు.
మల్లినాథుడు కువ్యాఖ్యా విషమూర్చితలైన ఆ కవిత్వలను సంక్షిప్తించి
ఉజ్జీవింపజేసి ఉద్ధరించాడు. ఆ మహనీయ కవిత్వలలోని కవితా సౌంద
ర్యాన్ని అవిష్కరించడానికి సర్వజ్ఞుడైన మల్లినాథుడు పూనుకొనడం
రసజ్ఞ లోకంయొక్క అద్భుతం. పిజ్జులు మల్లినాథ సూరివంటి మహా
పండితుడు, వ్యాఖ్యాత నభూతో నభవివృత్తి అంటారు. అటువంటి
మహనీయుని జీవితం గురించినాని రచనలగురించినాని ఇంతవరకూ
ఎట్లాంటి గ్రంథమూ వెలువడకుండటము విచారకరము.

సాధారణంగా రాజుల చరిత్రలు కవుల జీవితాలు, గాయకుల
కథలు, మహానాయకుల ప్రతిభా విశేషాలు గ్రంథస్థం కావడమూ
చరిత్రలుగా రూపొందడమూ నేటివరకూ పరిపాటిగా వస్తున్న
సంప్రదాయం. ఒక వ్యాఖ్యాతయొక్క జీవితచరిత్ర వ్రాయడానికి
చేసే తొలి ప్రయత్నమిది అయితే ప్రపథమంగా ఒక వ్యాఖ్యాత

సమగ్ర చరిత్ర వ్రాయడానికి పూనుకోవడం సాహసమే అయినా అది సముచితమూ న్యాయమూ అని చెప్పక తప్పదు. శాస్త్ర రహస్య ప్రదర్శకాలు, సహృదయ హృదయ రంజకాలు, పరితృప్త సుబోధకాలూ, మనోవికాసహేతుకాలూ గ్రంథగ్రంథి విదళన ఊమాలూ, అసంఖ్యాలూ, రమణీయాలూ అయిన ఈతని వ్యాఖ్యానాలు వ్యాఖ్యాతల గౌరవాన్ని ఇనుమడింపచేసి ఈతని చరిత్ర వ్రాయడం సమంజసమే అని నిరూపిస్తున్నాయి.

సంస్కృత వాఙ్మయంలోని మహాకావ్యాలకు వ్యాఖ్యవ్రాసిన వారి అందరిలో చారిత్రవర్ధన, దక్షిణావర్తనాథాదులు చాలా ప్రసిద్ధులు. మల్లి నాథుడు చాలా ప్రముఖుడు.

అందుచేతనే మల్లి నాథ సూరి జీవితము - రచనలుగురించి సాధ్యమయినంతలో విషయ సేకరణచేసి గ్రంథంగా రూపొందించే ప్రయత్నం చేయడం జిజ్ఞాసువులకూ విద్యార్థులకూ కూడా మార్గదాయక మవుతుందని భావిస్తున్నాము.

కేవలం తెలుగుదేశంలోనే కాకుండా యావద్భారతంలోనూ ఖండ ఖండంతరాలలోనూకూడా సంస్కృత సాహిత్య జగత్తులో ప్రసిద్ధి పొందినవాడు మల్లి నాథుడు. బహుళసంఖ్యలో ఉన్న ఇతని వ్యాఖ్యలు రమణీయాలై సులభశైలిలో విద్యార్థులపాలిటి కల్పవృక్షాలై విరాజిల్లుతున్నాయి. ఈ వ్యాఖ్యలకు గల విశేష ప్రచారమే మల్లి నాథునికి వ్యాఖ్యాతృ చక్రవర్తి గౌరవాన్ని సంతరించింది. ఈ వ్యాఖ్యలలో ఇతనికిగల బహుముఖ శాస్త్రవైదుష్యమూ, లోకజ్ఞతా వెల్లడి అవుతున్నాయి.

మన ప్రాచీనులు అందరూ మహాగ్రంథాలు వ్రాశారు. మహా వ్యాఖ్యానాలు రచించినారు. అనేక విషయాలను విపులంగా వివరించారు. కాని ఎక్కడా తమ గురించికాని, కాలం గురించికాని, సమ

కాలికులగురించికాని, కొంచెమైనా పోస్తావించలేదు. ఇది కేవలం భారతీయుల తాత్త్వికదృష్టికి నిదర్శనంగా కనిపిస్తున్నది. ఈ మార్గాన్నే అనుసరించిన మల్లినాథ సూరికూడా తన కాలమూ, జీవిత విశేషాలూ, వంశావళి మొదలైనవాటిని ఎక్కడా పేర్కొనలేదు. అయినా ఇతడు ఉదాహరించిన గ్రంథాలూ, గ్రంథకర్తల పేర్లూ కొంతవరకూ ఈతని కాలాన్ని నిర్ణయించడానికి సహకరిస్తున్నాయి. ఇదే విధంగా ఈతనిగురించి ఇతని కుమారుడైన కుమారస్వామి సోమ పీఠి రత్నావళి వ్యాఖ్యానారంభంలో చెప్పినవిషయాలూ, చంపూ రామాయణవ్యాఖ్య - పదయోజనలో - కోలాచల వంశీయుడైన నారాయణ పండితుడు చెప్పిన శ్లోకాలూ. స్వర మనోజ్ఞ మంజరికి పరిమళవ్యాఖ్యప్రాసిన మల్లినాథ సూరి కుమారుడైన గిరినాథుడు చెప్పిన మాటలూ ఉపయోగపడుతున్నాయి.

సంస్కృత వాఙ్మయంలో ప్రధానస్థానాన్ని ఆక్రమించిన గ్రంథాలకు వ్యాఖ్యలు వ్రాసినవారిలో మల్లినాథ సూరి ప్రముఖుడు. ఇతని వ్యాఖ్యలనుబట్టి కోలచల వంశానికి చెందినవాడని మాత్రం తెలుస్తున్నది. వ్యాఖ్యాన పీఠికా శ్లోకాలలోని “వాణిం కాణభుజీం” అనే శ్లోకాన్ని బట్టి కణాదుడు రచించిన వైశేషికంలోనూ, శైమిని రచించిన పూర్వ మీమాంసలోనూ, వ్యాసుడు రచించిన ఉత్తర మీమాంసలోనూ, పాణిని కాత్యాయన పతంజలులు రచించిన వ్యాకరణ శాస్త్రంలోనూ, గౌతమముని రచించిన న్యాయశాస్త్రంలోనూ చక్కని పాండిత్యం కలవాడు అని తెలుస్తూఉంది. ఇంతేకాక వై శ్లోకంలోని “లోకేఽభూత్ యదుపజ్జ మేవ విదుషాం సౌజన్య జన్యం యశః” అనేభాగం ఈతని సౌజన్య మూర్తిమత్వాన్ని మనకు సాక్షాత్కరింపజేస్తూ ఉంది.

మల్లినాథుని కాలాన్ని నిర్ణయించేటప్పుడు మల్లినాథుడు రచించిన గ్రంథాలూ, వ్యాఖ్యలూ పరిశీలించడం అవసరం.

అట్లా పరిశీలించేటప్పుడు మల్లినాథునిపేరుతో మరికొందరు మల్లినాథులు తారస్థిడం, అనేకమయిన చాటువులూ, కథలూ, వ్యాఖ్యలూ మల్లినాథునిపేరుతో దొరకడం ఈ కాలనిర్ణయంలో క్లిష్టత కలిగిస్తున్నాయి. అందుచేత ఈ గ్రంథాలూ, వ్యాఖ్యలూ, చాటువులూ అన్నీ ఏక మల్లినాథకర్తృకాలా? కావా? అనే విషయాన్ని చర్చించిన మీదటే మన మల్లినాథుని కాలాన్ని నిర్ణయించడం సుగమమవుతుంది. అందుచేత ఇతర మల్లినాథులగురించి కూడా కొంతవరకు చర్చించడం అవసరమవుతూ ఉంది.

కొందఱు విద్వాంసులు ఈ గ్రంథాలూ, వ్యాఖ్యలూ చాటువులూ ఏమల్లినాథకర్తృకాలే అని భావిస్తున్నారు కాని కాలంలోని వ్యత్యాసాలనూ, తక్కిన సమాచారాలనూ పరిశీలిస్తే మల్లినాథనామధేయులు చాలమంది ఉన్నారని నిరాఘాటంగా చెప్పవచ్చు.

భోజ ప్రబంధంలోని కొన్ని ప్రశంసలో ఒక మల్లినాథుని ప్రశంసఉంది. భోజప్రబంధం వ్రాసినవాడు బల్లాల సేనుడు. ఇతని తండ్రి లక్ష్మణసేనుడు వీరి నివాసము మిథిలానగరము ఈ బల్లాల సేనుడు తన గ్రంథంలో ఇచ్చిన కాలం క్రీ.శ. 1217. అయితే మన మల్లినాథసూరి తన వ్యాఖ్యలలో క్రీ.శ. 13, 14 శతాబ్దాలలోని గ్రంథాలనుంచి ఉదాహృతులు చూపడంవల్ల భోజ ప్రబంధంలోని మల్లినాథుడు వేరొకడని తెలుస్తూ ఉంది.

నైషధీయచరితానికి నరహరి అనేవాడు కూడా వ్యాఖ్య వ్రాశాడు. అతడు ఆంధ్రదేశంలో త్రిభువనగిరిలో విక్రమశకం 1279 అంటే క్రీ.శ. 1222 ప్రాంతంలో నివసించాడు. ఉపోద్ఘాత శ్లోకాలలో ఇతడు తాను మల్లినాథుని కుమారుణ్ణి అని చెప్పుకొన్నాడు. కాని కాలనిర్ణయ వ్యత్యాసాన్నిబట్టి ఇతడుకూడా మన మల్లినాథుడు కాడని వేరొకడని తెల్లమవుతూ ఉంది.

కుమారసంభవ కావ్యాన్ని, దాని వ్యాఖ్యానాన్ని ఎత్తి వ్రాసిన మల్లినాథసూరి కుమారుడొకడున్నట్లు తెలుస్తూ ఉంది. ఆ ఎత్తివ్రాసిన ప్రతిమీద క్రీ శ. 1603 అని కాలం గుర్తించబడి ఉంది. ఇతడుకూడా మనమల్లినాథుడుకాడని స్పష్టమవుతున్నది. ఎటూ అంటే మల్లినాథుని కుమారుడైన కుమారస్వామి సోమపీఠి కాలం 16వ శతాబ్ది అని స్పష్టంగా తెలియడం. తండ్రి, సోదరుల వృత్తాంతాన్ని ఇతడు పీఠికలో చెప్పుకొని ఉండటంవల్లా ఇతని తండ్రి అయిన మల్లినాథుడు 17వ శతాబ్దివాడు కావడం సంభవించదు.

పథ్యాపథ్యనిరూపణమనే వైద్యశాస్త్ర గ్రంథాన్ని రచించిన మల్లినాథుడొకడు కనిపిస్తున్నాడు. ఇతడు శకసంవత్సరం 1644 అంటే క్రీ శ. 1722 వాడని తెలుస్తున్నది. ఇతడుకూడా మన మల్లినాథునికంటే వేరొకడు కావడం నిర్వివాదము.

జైనులు ఒక మల్లినాథుని 19వ శతాబ్దంకరునిగా పేర్కొంటూ ఉంటారు, కాలక్రమాన అతడు బ్రాహ్మణుడుగా మారినట్లు జైనుల వాదమున్నది. కాని ఈ విషయమేదీ మన మల్లినాథుని వ్యాఖ్యానాలలో ఎక్కడా ప్రస్తావించడం జరుగలేదు. కాబట్టి ఈ మల్లినాథుడు కూడా వేరొకడని రూఢి అవుతున్నది.

థియోడర్ ఆఫ్రెట్ కేటలాగస్ కేటలాగోరంలో ఒక మల్లినాథుని పేర్కొన్నాడు. మల్లినాథుని తండ్రి ఆదిత్యవర్మ. కుమారుడు త్రిభువనదేవుడు. ఈ త్రిభువనదేవుడు ప్రాకృత వ్యాకరణ వృత్తి వ్రాసినవాడు. పై విషయాలను బట్టి ఇతడుకూడా మన మల్లినాథసూరి కాకపోవడం స్పష్టము.

మాఘకావ్యానికి ముందుమాట వ్రాస్తూ పండితుర్రా ప్రసాదుగారు మల్లినాథుడు బ్రాహ్మణుడనీ. వత్సగోతుడనీ పేర్కొన్నారు. ఇతడు కడపజిల్లాలోని త్రిభువనగిరి గ్రామంలో జన్మించాడు. తండ్రి పేరు నరసింహశాస్త్రి తాతపేరు రామేశ్వరభట్టు.

భార్యపేరు నాగమ్మ కుమారులు నారాయణ నరహరులు అని తెల్పివారు. వీరిలో నరహరి సన్యాసదీక్ష తీసుకొన్నట్లు కావ్య ప్రకాశానికి “బాల చిత్తాను రంజనీ” అనే వ్యాఖ్య వ్రాసినట్లు తెలుస్తున్నది. ఈ నరహరినే సర్వస్వతీర్థ నామంతో వ్యవహరిస్తున్నారు. ఇతడు తన జన్మ కాలాన్ని శకసంవత్సరం 1298 అంటే క్రీ.శ. 1242గా చెప్పుకొన్నాడు. ఇతడు తన తాత ముత్తాతల గురించి తన “బాల చిత్తాను రంజనీ” ఉపోద్ఘాతంలో ఎక్కువ ప్రశంసించాడు. తన తండ్రిని సోమయాజిగా మాత్రం పేర్కొన్నాడు. యజ్ఞంచేసి తన తండ్రి సోమయాజి అయినట్లు అప్పటినుంచీ తన కుటుంబంలోని వ్యక్తులకు ‘దీక్షిత’ బిరుదా వస్తున్నట్లు వివరించాడు. అంతేకాక సోమయాగం చేసిన తర్వాతనే తన తండ్రికి గొప్ప ప్రతిష్ఠ వచ్చినట్లకూడా చెప్పుకొన్నాడు. దీని తర్వాత తన సోదరుడైన నారాయణుని గురించి, తన గురించి చెప్పడం ఆరంభించాడు. అంతేకాని తన తండ్రిపేరు మల్లినాథుడు అనికానీ, అతడు కవి అనికానీ, వ్యాఖ్యాత అనికానీ, ఎక్కడా చెప్పలేదు. కాగా మన మల్లినాథునికి కుమారులు ముగ్గురు. 1. పెద్దయ్యార్డుడు. 2. కుమారస్వామి. 3. గిరినాథుడు. మల్లినాథుని తండ్రిపేరు కవర్తి. తాత శతావధాని మల్లినాథ నామధేయుడు, అందుచే ఇతడుకూడా మన మల్లినాథుడు కాడని నిస్సంశయంగా చెప్పవచ్చు.

దక్కన్ కాలేజీలోని పండిత వామనాచార్య మల్లినాథుడు - బ్రాహ్మణుడనీ కాశ్యపగోత్రం వాడనీ అతని పంఖీయులు ఇప్పటికీ థార్వాడ్ జిల్లాలోని గదగ దగ్గరలో ఉన్న గజేంద్రగద నగరంలో ఉన్నారనీ అంటున్నారు. కాని దీనికి సరిఅయిన ఆధారాలు వామనాచార్య చూపలేదు.


అమరకోశానికి అమరపదపారిజాతమనే పేరుతో ఒక టీక కనిపిస్తున్నది. ఆ టీక మల్లినాథుడు రచించినట్లు ఉన్నది. కొందరు

విద్వాంసులు అమరపద పారిజాతము మల్లినాథ సూరి రచనమే అయి ఉంటుందని భావించారు. కాని అందుకు ఆధారాలు లేవు. డా ఆఫ్రెట్ గారుకూడా ఈ విషయంలో పొరపాటు పడ్డారు. వారు మల్లినాథ సూరి రచనలు వరసగా చెబుతూ అందులో అమరపద పారిజాతాన్నికూడా ఉదహరించారు. అంతేకాక ఈ అమరపద పారిజాతం వ్రాతపతి మద్రాస్ గవర్నమెంటు ఓరియంటల్ లైబ్రరీలో ఉన్నదని ఆఫ్రెట్ గారే చెప్పారు. శ్రీ కె.పి. త్రివేదిగారు తానా ప్రతిని సంపాదించి చదివాననీ, అందులోని ఉపోద్ఘాత శ్లోకాలు చదివిన మీదట అమరపద పారిజాతం స్పష్టంగా మరో మల్లినాథ రచనమే అని స్పష్టమయిందనీ చెప్పారు. ఈ ఉపోద్ఘాత శ్లోకాలలో ఇతడు “వ్యాచక్షేఽమరసింహ వామకమహం శ్రీవత్స గోత్రోద్భవో బోల్లా పిన్నినృసింహసూరి తనయః శ్రీ మల్లినాథో ముదా” అని చెప్పడం వల్ల అమరపద పారిజాతరచన మన మల్లినాథుని కాదనీ మరో మల్లినాథుని రచనమనీ స్పష్టమవుతున్నది. ఈ విషయానే డా పి. శ్రీరామమూర్తి. రీడరు, ఆంధ్ర విశ్వవిద్యాలయము, తమ సిద్ధాంత వ్యాసం 196 పేజీలో పేర్కొనడం ఈ వాదాన్ని బలపరుస్తూ ఉంది.

పై విషయాలన్నింటినీ సమగ్రంగా పరిశీలిస్తే కొన్ని విషయాలు తెలుస్తున్నాయి. మీద చెప్పిన మల్లినాథ నామధేయులలో ఏ ఒక్కరికీ మహోపాధ్యాయ బిరుదంలేదు. వారెవ్వరూ పదవాక్య వ్రమాణ పారాపార పారీణులుగా ప్రసిద్ధులుకారు. ఇంటిపేరు కోల చలమని వారిలో ఎవ్వరూ చెప్పకోలేదు. తాత తండ్రులపేర్లు, కాలము, నివాసాలు వేరువేరుగా ఉన్నాయి

ఈ విధంగా పరిశీలించిన మీదట కోలచల వంశీయుడూ, పదవాక్య వ్రమాణ పారాపార పారీణుడూ, మహోపాధ్యాయ బిరుదాంకితుడూ, కాకతి సతాపరు డునిచే కనకాభిషేక గౌరవం పొందిన

మల్లినాథ శతావధానికి మనుమడూ, శ్రౌతకల్పానికి వ్యాఖ్యవాన
వాడూ, వేదవేదాంగవేత్తా అయిన కవర్తి పండితునకు కుమారుడూ,
ప్రతాపరుద్రీయానికి రత్నాపణవ్యాఖ్య వ్రాసిన కుమారస్వామి
సోమపీఠికితండ్రి, వ్యాఖ్యాతృచక్రవర్తి అయిన మల్లినాథుడే మన
మల్లినాథ సూరిఅనీ, ఇతడే రఘువంశాది కావ్యాలకు వ్యాఖ్యలు
రచించిన వాడనీ స్పష్టమవుతున్నది.



వంశావళి

మల్లినాథ సూరి తన వ్యాఖ్యలలోగాని, రచనలలో గాని తన పూర్వులను వంశావళిని ఎక్కడా ప్రస్తావించలేదు. గద్యాలనుబట్టి పద వ్యాప్తమాణపారావారపారిణుడని మహాపాధ్యాయుడని, కోల చల వంశీయుడని మాత్రమే తెలుసుకోవడానికి వీలవుతున్నది.

అయినా మల్లినాథ సూరి వంశంలోనివాడైన నారాయణ పండితుడు రచించిన పదయోజనమనే చంపూరామాయణ వ్యాఖ్యానంలోని శ్లోకాలనూ, ప్రతాపరుద్రీయానికి రత్నావళి వ్యాఖ్య వ్రాసిన కుమారస్వామి సోమపీఠి రచించిన పీఠికా శ్లోకాలనూ, నృసింహ విరచిత స్వర మనోజ్ఞమంజరికి పరిమళవ్యాఖ్య వ్రాసిన గిరినాథుని వాతలనూ ఈ వంశావళిని నిర్ణయించడంలో మనము ఆధారాలుగా స్వీకరించవచ్చు.

వీరిలో పదయోజన వ్యాఖ్యానాన్ని రచించిన నారాయణ పండితుడు మన మల్లినాథ సూరికి తొమ్మిదో తరంవాడు. రత్నావళి వ్యాఖ్యానాన్ని రచించిన కుమారస్వామి సోమపీఠి మల్లినాథుని రెండో కుమారుడు. పరిమళ వ్యాఖ్యానాన్ని రచించిన గిరినాథుడు కూడా తాను మల్లినాథ సూరికి కుమారుడనని చెప్పకొన్నాడు. “పరిమళ” వ్యాఖ్య R. 2488 and Indian Antiquary Volume No. II పేజీ 445.

నారాయణ పండితుని రచననుబట్టి వంశావళిని ఈ క్రింది విధంగా నిర్ణయించవలసి ఉంటుంది. నారాయణ పండితుని చంపూరామాయణ వ్యాఖ్యానమైన పదయోజన పీఠికలోనివిగా ఈ క్రింది శ్లోకాలను శ్రీ వేటూరి ప్రభాకరశాస్త్రిగారు “మీగడ తరక”లనే వ్యాస సంపుటిలో ఉదాహరించారు.

‘‘కొలచెల్మాన్లయ్యబ్బిందుర్మల్లి నాథో మహాయశాః
 శతావధాన విఖ్యాతో వీరరుద్రాభి వర్షితః
 మల్లినాథాత్మజః శ్రీమాన్ కపర్ది మంత్రకోవిదః
 అఖలశ్రౌత కల్పస్య కారికా వృత్తిమాతనోత్.
 కపర్దితనయో ధీమాన్ మల్లినాథోఽగ్రజః స్మృతః
 ద్వితీయస్తనయో ధీమాన్ పెద్దిభట్టో మహాదయః
 మహాపాధ్యాయ ఆఖ్యాతః సర్వదేశేషు సర్వతః
 మాతులేయ క్రితౌ దివ్యే సర్వజ్ఞేనాభివర్షితః
 గణాధిప ప్రసాదేన ప్రోచే మంత్రవరాన్ బహూన్
 నైషధ శ్లోతిపాదీనాం వ్యాఖ్యాతాఽభూత్ జగద్గురుః
 పెద్దిభట్ట సుతః శ్రీమాన్ కుమారస్వామి సంజ్ఞకః
 ప్రతాపరుద్రీయాఖ్యాన వ్యాఖ్యాతా విద్యదగ్రిమః
 తనయాస్తస్య చత్వారో మహాదేవస్తదగ్రజః
’’

మల్లినాథ సూరి తాత అయిన మల్లినాథుడు శతావధానాలు
 చేసి ప్రతాపరుద్రునిచేత కనకాభిషేక సత్కారం పొందినట్లు పై
 శ్లోకాలవల్ల తెలుస్తున్నది. తండ్రిఅయిన కపర్దిస్వామి గొప్ప
 విద్వాంసుడు, మంత్రకోవిదుడు ఈతడు కల్పానికి చెందిన పఞ్చస్తంభ
 శ్రౌత, కల్ప, గృహ్యసూత్రాలకు భాష్యాలు, అపస్తంభ గృహ్య
 కారికలు, దశ్యపూర్ణ మాసభాష్యం, భారద్వాజ గృహ్యసూత్ర
 భాష్యమూ మొదలైనవి రచించాడు. ఇతడు ఎక్కువగా అపస్తంభ
 కల్పానికి భాష్యాలు రచించడంవల్ల ఇతడు కృష్ణ యజుర్వేదశాఖకు
 చెందినవాడని చెప్పవచ్చు.

కపర్దికారికలు వ్రాసిన కపర్దిస్వామి, ఈ కపర్ది ఒక్కడే అని
 చెబుతున్నారు. అపస్తంభ గృహ్య సూత్రాలకు తాత్పర్యదర్శనం
 వ్రాసిన సుదర్శనాచార్యుడు ‘‘యత్కృతం వేదవద్యాప్యం అద్రీ


యంతే వివశ్చితుః సకపర్షి చిరంజీయాత్ వేదవేదాంగ తత్త్వవిత్" అని కవర్ధిని స్తోత్రించేశాడు.

ప్రస్తుతం మైదరాబాద్ నగరంలోని కాలిబండలో నివసిస్తున్న శ్రీ గుంజేరావు మార్కారేగారు తాను తాళపత్ర ప్రతులలో కవర్ధి కారికలు చూసినట్లు చెబుతున్నారు. వీరు బహుభాషాకోవిదులు. పాణిని అష్టాద్యాయుకి అచుగుణంగా యంత్రాన్ని నిర్మించి, రూప సాధన ప్రక్రియాలామవాన్ని సాధించిన ప్రతిభాశాలి. విదేశీయ సంస్కృత వ్యాకరణ పండితులచే ప్రశంసలు పొందిన ఈ శతాధిక వయోనృద్ధులు తామీకవర్ధికారికలను చూపినట్లు చెప్పినారు.

కవర్ధికి మల్లినాథుడూ, పెద్దిభట్టు అనే వారు ఇద్దరు కుమారులనీ, వీరితో మల్లినాథుడే పెద్దవాడనీ, రెండోవాడైన పెద్దిభట్టు మహా విద్వాంసుడుగా మహోపాధ్యాయుడుగా జగద్గురువుగా పేరు పొందినవాడనీ, నైషధాది గ్రంథాలకు వ్యాఖ్యలను రచించినవాడనీ, తెలుస్తూఉంది. ఈ పెద్దిభట్టు కుమారుడు కుమారస్వామి సోమపీఠి. ఈతడే రత్నావళివ్యాఖ్య వ్రాసినవాడు. ఇతనికి కుమారులు నలుగురు. మొదటివాడు మహాదేవుడు. మహాదేవునికి కుమారుడు శంభువు. శంభుని కుమారుడు భాస్కరుడు. భాస్కరుని కుమారుడు నాగేశ్వరయజ్ఞు. ఇతని పుత్రుడు కొండుభట్టు. కొండుభట్టునుతుడు నాగేశ్వరయజ్ఞు. నాగేశ్వరయజ్ఞు భార్య నరసమాంబ. ఈ నాగేశ్వరయజ్ఞుకూ నరసమాంబకూ తాను జన్మించినట్లు నారాయణ పండితుడు తన వంశీయులను పదయోజన వ్యాఖ్యానంలో వివరించి ఉన్నాడు.

నారాయణ పండితుని రచన ఆధారంగా లభించిన వంశావళి

కోలచం మల్లినాథుడు I శతావధాని



పెద్దిభట్టు నైషధాది కావ్యాలకు వ్యాఖ్యలు వ్రాసి తన అన్నగారి పేరుపెట్టినట్లు ఒక ప్రవాదం ఉన్నది. నారాయణ పండితుని వ్యాఖ్యలకూడా అట్లాంటి జనశ్రుతిమీదనే ఉన్నట్లు కనిపిస్తున్నది. మల్లినాథునికి తొమ్మిదోతరం వాడైన నారాయణ పండితుని ఈ మాటలు అంత విశ్వసనీయమైనవికావు. బ్రహ్మశ్రీ మల్లాది

సూర్యనారాయణశాస్త్రి గారి అభిప్రాయంకూడా ఈ బావాన్నే బలపరుస్తున్నది. “మల్లినాథుని తమ్ముడైన పెద్దిభట్టు నైషధాది కావ్యాలకు వ్యాఖ్యలను తన అన్నపేర నిర్మించాడనీ, కుమారస్వామి యజ్ఞ ఆ పెద్దిభట్టుకు కొడుకేకాని ప్రసిద్ధ మల్లినాథుని బేరసుడు కాడనీ తెలుస్తున్నది. కాని మన మల్లినాథుని తరువాత ఏదో పురుషుడైన ఈ నారాయణునిమాటకంటె మల్లినాథుని తరువాతి పురుషుడైన కుమారస్వామి మాటకు ఎక్కువ ప్రమాణం ఉంటుందనటం స్పష్టమే. అయినా ఆ వంశంలోనివాడే ఇంత తేడాగా ఎందుకు చెప్పాడో ఊహించడం కష్టం. కుమారస్వామి కంటోక్తిగా చెప్పినమాటలను నమ్మక కష్టంలేదు. “ఇతి శ్రీ పదవాక్య ప్రమాణ పారావారపారీణ కోలచల మల్లినాథసూరి సూనునా విశ్వజకన విద్యస్య విద్యన్మణేః పెద్దనార్యస్యానుజేన కుమారస్వామి సోమపీఠినావరచితే ప్రతాపరుద్రీయ వ్యాఖ్యానే రత్నాపడాఖ్యానే” (సంస్కృత కవిజీవితము : శ్రీ మల్లాది సూర్యనారాయణశాస్త్రి పేజీ 474-481).

ప్రతాపరుద్రీయానికి రత్నాపణ్య వ్యాఖ్య రచించిన కుమారస్వామి సోమపీఠి వ్యాఖ్యానారంభంలో తన వంశ క్రమంగురించి ఇట్లా చెప్పాడు.

“త్రిస్కంధ శాస్త్రజలధించుకుకీ కురుతేస్థయః
తస్య శ్రీమల్లినాథస్య తనయోఽజని తాదృశః
కోలచల పెద్దయార్యః ప్రమాణ పద వాక్యపారదృశ్వయః
వ్యాఖ్యాత నిఖిలశాస్త్రః ప్రబంధకర్తాచ సర్వ విద్యాసు
తస్యానుజన్మా తదనుగ్రహోత్త విద్యోఽనవద్యో వినయావనమ్రః
స్వామీ వివశ్చి ద్వితనోతి టీకాం ప్రతాపరుద్రీయరహస్య భేషిం”

కుమారస్వామి శ్లోకాలనుబట్టి అభించిన వంశావళి

మల్లినాథుడు

పెద్దయ్యార్కుడు

కుమారస్వామి సోమపీఠి

పై శ్లోకాలను బట్టి మల్లినాథసూరికి ఇద్దరు కుమారులనీ వారిలో పెద్దవాడు పెద్దయ్యార్కుడు, రెండోవాడు కుమారస్వామి సోమపీఠి అని స్పష్టమవుతున్నది. నారాయణ పండితునివలె ఇతడు పూర్వము పేర్కొనక తండ్రినీ సోదరునీమాత్రమే పేర్కొన్నాడు. కుమారస్వామి సోమపీఠి చెప్పిన దానినిబట్టి మల్లినాథుని పెద్ద కుమారుడైన పెద్దయ్యార్కుడు కూడా తండ్రివలెనే పదవాక్య ప్రమాణ పారావార పారీణుడని, నిఖిలశాస్త్ర వ్యాఖ్యాత అనీ సర్వ విద్యలలో ప్రబంధాలు రచించినవాడనీ తెలుస్తున్నది. కుమార స్వామి సోమపీఠి తన అన్న అయిన పెద్దయ్యార్కుని అనుగ్రహంవల్లనే తాను సకలశాస్త్రాలు గ్రహించినట్లు చెప్పుకొన్నాడు.

ఈ పెద్దయ్యార్కునికే పెద్దిభట్టు అనే వ్యవహారం ఉండి ఉండ వచ్చు. తండ్రి అంతటి మహాపండితుడైన ఈ పెద్దిభట్టు వ్యాఖ్యాన రచనలలో తండ్రిగారికి సహాయపడి ఉండవచ్చు. అందువల్లనే కొన్ని నైషధ, శిశుపాలవధాది కావ్యాల వ్రాతప్రతులలో వ్యాఖ్యాంతా లలో “పెద్దిభట్టు విరచితే” అని కనబడుతున్నది. తంజావూరు పుస్తక భాండాగారం లిఖిత పుస్తకం 3608 నంబరుపైని “పెద్దిభట్టియ వ్యాఖ్యానమ్” అని ఉన్నట్లు బ్రహ్మశ్రీ మల్లాది సూర్యనారాయణ శాస్త్రిగారు సంస్కృత కవిజీవితంలో వెల్లడించారు (పేజీ 474-481). ఈ విషయం మీద చెప్పిన అభిప్రాయానికి ఉపబలకంగా ఉన్న దని చెప్పవచ్చు. “మాతులేయ క్రతౌ దివ్యే సర్వజ్ఞేనాభివర్ణితః” అని చెప్పిన నారాయణుని వాక్యాలకూడా ఈ పెద్దయ్యార్కునికి సరిపడు

తున్నవి. దీనికి ఆధారంగా సాహితీవాల్లభ్యము పేజీ 403-404లో శ్రీ ఖండవల్లి లక్ష్మీరంజనంగారు చూపిన సర్వజ్ఞ సింగభూపాలుని కాలనిర్ణయం తోడ్పడుతున్నది.

మొదటి సింగభూపతి

అనపోతనాయుడు క్రీ. శ. 1380


రెండవ సింగభూపతి క్రీ. శ. 1365-1397

(రసార్ణవ సుధాకర, రత్నపాంచాలిక, సంగీత సుధాకర గ్రంథాలు రచించినవాడు)

రెండో అనపోత లేక కుమారాన్నపోత

మూడో సింగభూపతి క్రీ. శ. 1422 (సర్వజ్ఞ విరుదాంకి తుడు)

పై విధంగా సర్వజ్ఞ సింగభూపాలుని కాల నిర్ణయమూ, సర్వజ్ఞ విరుద నిర్ణయమూ, రసార్ణవసుధాకరం మొదలయిన గ్రంథ కర్తృత్వ నిర్ణయమూ, స్పష్టమవుతున్నవి. ఇందులో రెండో సింగ భూపతికే సర్వజ్ఞ విరుదం చెందుతుందనీ రసార్ణవ సుధాకరం మొదలయిన గ్రంథాలు ఇతడే రచించాడనీ, పెద్దిభట్టుకు కనకాభిషేకం చేసినవాడు ఇతడే అని భావించవచ్చు. History of Reddi Kingdoms" పేజీ 467లో క్రీ. శ. 1878 తరువాత అనపోతారెడ్డిచే కోలచల పెద్దిభట్టు సన్మానం పొందినట్లూ, పెద్దిభట్టు కొల్లూరు గ్రామంనుంచి వృత్తిగ్రహించినట్లూ ఆధారాలున్నాయి. వృసింహా విరచితమైన స్వరమనోజ్ఞ మంజరికి పరిమళ వ్యాఖ్య ప్రాసిన గిరి నాథుని వ్రాతలుబట్టి వశావళిని కిందివిధంగా చెప్పవలసిఉంటుంది.



డా॥ వి. రాఘవన్ గారు గిరినాథునికి మరోపేరు పెద్దిభట్టుగా ఊహించారు. కాని అది నిరాధారమైనది. గిరినాథుని వ్రాతలనుబట్టి మల్లినాథునికి ముగ్గురు కుమారులని తెలుస్తున్నది. కుమారస్వామి తనకంటె పెద్దవాడూ మహావిద్వాంసుడూ తనకు సకల విద్యల ననుగ్రహించిన గురువూ అయిన పెద్దిభట్టు గురించి, తండ్రి అయిన మల్లినాథుని గురించి మాత్రమే వివరించాడు. తక్కిన మరో సోదరుని గురించి కానీ తన కుమారులను గురించి కానీ పేర్కొలేదు. అయినా పెద్దిభట్టుతో సమానమయిన పాండిత్యంగల పెద్దిభట్టు ఒకడు తన తండ్రి అయిన మల్లినాథునికి సోదరుడుగా ఉండి ఉంటే తప్పకుండా పేర్కొనే ఉంటాడు. గిరినాథుడు కూడా కపర్తికి మల్లినాథు డొక్కడే కుమారుడున్నట్లు చెప్పాడు. శతావధాని అయిన మల్లినాథుని నుంచి వంశావళిని పేర్కొన్న గిరినాథుడు మన మల్లినాథ సూరికి పెద్దిభట్టు అనే సోదరుడున్నట్లు చెప్పలేదు. ఈ విధంగా మల్లినాథునికి కుమారులైన కుమారస్వామిసోమపిఠీ గిరినాథుడూ చెప్పిన మాటలకంటె జనశ్రుతులకుగానీ ఆ జనశ్రుతుల నాధారంగా చేసుకొని చెప్పిన నారాయణ పండితుని మాటలకుగానీ ప్రామాణికతను కల్పించటం అనమంజనము. కుమారుల మాటలు ప్రామాణికాలు కాని, మల్లినాథునికి తొమ్మిదోతరంవాడయిన నారాయణుని మాటలు ప్రామాణికాలు కావు. లోకప్రవాద భ్రమలోపడి నారాయణ పండితుడు అట్లా పేర్కొని ఉండవచ్చు.

వ్యాఖ్యాన పీఠికా శ్లోకాలు మాత్రమేకాక కుమారస్వామి సోమపీఠి ప్రతాపరుద్రీయ వ్యాఖ్యానంలో “ఇతి పదవాక్య ప్రమాణ పారావార పారీణ శ్రీ మహాపాద్యాయ కోలచల మల్లినాథసూరి సూనునా విశ్వజనీన విద్యస్య విద్యన్మణేః పెద్దయార్యస్వామి శేన కుమారస్వామి సోమపీఠినా విరచితే” అనీ, ప్రకరణాంతంలో అభి సారికా లక్షణోదాహరణ ప్రసంగంలో “ఏతచ్చ సంజీవిని సర్వంకషా దా వసకృదు క్తమ్ తాతపాదైః” అనీ, దృష్టలక్షణోదాహరణంలో “బహుశక్తైః తదు క్తం తాతపాదైః స్సంజీవిన్యాదా” అనీ నాటక ప్రకరణోదాహరణంలో “యోఽయం జాతస్త్రిలోక్తి” అనే శ్లోక వ్యాఖ్యానంలో “ఇదం” శబ్ద విచార సందర్భంలో “తదై వలోక వేదయోః ప్రయోగ దర్శనాదిత్యాది బహుదా ప్రపంచిత మస్తన్మహాపాద్యాయ మల్లినాథసూరిణా ఏకావశీకృతే” (ప్రతాపరుద్రీయ వ్యాఖ్యానం పేజీలు 23, 30, 33, 122) అనీ మల్లినాథసూరినే తన తండ్రి అని స్పష్టంగా పేర్కొవటంవల్ల మల్లినాథసూరే నైష ధాది బహుగ్రంథ వ్యాఖ్యాత అనీ, అతని పుత్రులు పెద్దిభట్టు, కుమారస్వామిసోమపీఠులనీ నిశ్చయమవుతున్నది. మల్లినాథునికి మూడో కుమారునిగా గిరినాథుని అంగీకరించడంలో ఎట్లాంటి విప్రతిపత్తిలేదు.

ఇంతకుముందు “పెద్దిభట్ట విరచితే” అనీ, “పెద్దిభట్టియమ్” అనీ శిశుపాలవధ కావ్య వ్యాఖ్యానంమీద ఉండటాన్నిబట్టి పెద్దిభట్టు వ్రాసి మల్లినాథుని పేరుపెట్టినాడన్న జనశ్రుతిని చర్చించాం. కాని మల్లినాథుడే శిశుపాలవధ కావ్య వ్యాఖ్యానమైన “సర్వంకష” వ్రాసినట్లు కుమారస్వామిసోమపీఠి “ఏతచ్చ సంజీవిని సర్వం కషాదావసకృదు క్తం తాతపాదైః” అని కంఠోక్తిగా చెప్పడం వైజయంతిని పరాస్తం చేస్తున్నది.

మల్లినాథుని కుమారుడైన పెద్దయ్యాయ్యుడు లేదా పెద్దిభట్టు తండ్రివలెనే పదవాక్య ప్రమాణ పారావార పాఠీణుడూ, మహా విద్వాంసుడూ అయి తండ్రిగారికి చేదోడువాదోడుగా ఉండి తండ్రి గారు రచించే వ్యాఖ్యలను తాను వ్రాస్తూ ఉండవచ్చు. తండ్రి అయిన మల్లినాథునితోపాటు ఇతడు కూడా చాల ప్రసిద్ధుడై ఉండటంవల్లా కొన్ని వ్యాఖ్యలపై “పెద్దిభట్ట విరచితే” అని ఉండటంవల్లా మల్లినాథుని కాలంలో ఇతడు అతనితో కలిసి ఉండటం వల్లా పెద్దిభట్టును మల్లినాథునికి సోదరునిగా భావించే అవకాశ మున్నది. అంతేకాక ఒకే గ్రంథానికి వ్రాసిన వ్యాఖ్యానికి ప్రతులు సిద్ధం చేయడంలో మల్లినాథసూరిపేరూ, పెద్దిభట్టుపేరూ ఒకే స్థలంలో కనిపించడమే ఈ భ్రాంతికి మూలమై ఉండవచ్చు. మహా విద్వాంసుడైన పెద్దిభట్టు తాను స్వతంత్రంగా ఏ గ్రంథాన్నీ రచించినట్లులేదు. తండ్రిగారికి సహాయంగా ఉండి వ్యాఖ్యలను వ్రాస్తూ ఉండేవాడేమో. తండ్రిగారిపేరనే వ్రాస్తున్నప్పటికీ అక్కడక్కడ ప్రమాదవశాన “పెద్దిభట్టియమ్”, “పెద్దిభట్ట విరచితే” అని లిఖితమై ఉండవచ్చు. దీన్ని ఆధారంగా తీసుకొని పెద్దిభట్టూ మల్లినాథసూరి అన్నదమ్ములనీ పెద్దిభట్టు అన్నగారిపేర తానే వ్యాఖ్యలు వ్రాశాడనీ కొందరు భావించారు. మరికొందరు పెద్ది భట్టూ మల్లినాథసూరి ఒక్కరే అని భావించారు. మల్లినాథసూరిని పెద్దిభట్టుగానూ పెద్దిభట్టునే మల్లినాథసూరిగానూ కొందరు భావి చారు.

“భారతదేశంలో కొన్ని ప్రాంతాలలో మల్లినాథుడే పెద్ది భట్టు అనీ పెద్దిభట్టే మల్లినాథుడనీ అభేదంగా భావిస్తున్నారు దీనికి ఆధారంగా కృష్ణకర్ణామృతానికి కుసుమతి పాప ఎల్లయసూరి వ్రాసిన “సువర్ణ చపః” వ్యాఖ్యను చూపిస్తున్నారు.”

శ్రీమతి ఆర్. అనంతలక్ష్మి (ఎమ్.ఏ.)

“పెద్దభట్టు నైషధాది కావ్యాలకు పాఠ్యభట్టు వ్రాసి తన అన్నగారి పేరుపెట్టాడని ఒక ప్రవాదం ఉంది. నారాయణుని పాఠ్యం కూడా ఆ ప్రవాదాన్ని అనుసరించిందే. మల్లినాథుని తరువాతి పురుషుడైన కుమారస్వామి మాటలు అధిక ప్రమాణాలుగా తీసుకోవాలి కాని మల్లినాథసూరికి తొమ్మిదోతరంవాడైన నారాయణుని మాటలను ప్రామాణికంగా తీసుకోరాదు. లోకప్రవాద భ్రమలోపడి నారాయణుడు అట్లా పేర్కొని ఉండవచ్చు.”

(శ్రీ భాష్యం విజయసారథి)

“మల్లినాథుడే పెద్దభట్టుగా కొన్ని తెలుగు కన్నడ ప్రాంతాలలో ప్రసిద్ధి కెక్కాడు. ఇతని మరోపేరు “ఇది” అని బావించబడుతున్నది. ఈ రెండు భాషలలోనూ ఈ పేరుకు “చాలా తెలివి తక్కువవాడు”, “మూఢుడు”, “గ్రామీణుడు”, అని అర్థం. ఇది మల్లినాథుని బాల్యాన్ని తెలుపుతున్నది. మల్లినాథుడు ముప్పది ఏళ్ళ తరవాత శారణానిపోయి విద్య నేర్చుకొన్నట్లు ఆధారాలున్నవి. అతడు సర్వ విద్యాపారంగతుడైన తరవాతనే “భట్టు” బిరుదం వచ్చి ఉంటుంది. ఇప్పటికీ మైసూరులోనూ కొన్ని తెలుగు ప్రాంతాలలోనూ మల్లినాథుడు ఈ పెద్దభట్టు బిరుదుతోనే స్మరింపబడుతున్నాడు.”


(శ్రీ కె. పి. త్రివేది)

‘పెద్దభట్టు చరిత్రమ్’ అనే మూడు కన్నడ వాచకాలలో నుంచి పై విషయం సంగ్రహించబడింది. ఈ వాచకాలను ఎడిట్ చేసినవారు (1) పుట్టన్న బి.ప. (2) ఎం. బి. శ్రీనివాసయ్యంగార్ ఎం.ప. వీరిద్దరూ మైసూరులో సర్వీసులో ఉన్నవారు. త్రివేంద్రం సంస్కృత కాలేజీ ప్రిన్సిపాల్ గారూ త్రివేదిగారికి మిత్రుడూ అయిన ‘టి. గణపతిశాస్త్రిగారు’ ఈ విషయాలు తమకు అందజేసినట్లు త్రివేదిగారే ఏకావళీ తరళపాఠ్యభట్టు ఉపోద్ఘాతంలో చెప్పారు.

కీ.శే. బ్రహ్మశ్రీ చెళ్లపిళ్ల వేంకటేశాస్త్రిగారు కథలు, గాథలు అనే గ్రంథంలో “నా మూలం లిఖ్యతే కించిత్ నానవేషిత ముచ్యతే” అని పెద్దిభట్టుగారు చెప్పినట్లు అని పెద్దిభట్టునూ మల్లినాథుణ్ణి అభేదంగా పేర్కొన్నారు.

కీ శే. బ్రహ్మశ్రీ వేదం వేంకటరాయశాస్త్రిగారు కూడా మల్లినాథసూరిని ఒకమారు మల్లినాథుడనీ, అప్పుడప్పుడు పెద్దిభట్టు గారనీ వ్యవహరించారు. “జీమూతేన” అనేచోట “జీవస్య” ‘జీవనస్య మూతః పుటబంధో జీమూతః జీవనార్థం కర్మజీవనప్రదేనైవ కార యితవ్యమితిభావః’ అను వివరణముచే పెద్దిభట్టు అంగీకారం సూచిత మవుతున్నది అని వివరించారు.” (మేఘ సందేశం అవతారిక)

మల్లినాథ-పెద్దిభట్టులు అన్నదమ్ములు. ఇద్దరూ మహా విద్వాంసులూ, వ్యాఖ్యాతలూ. అన్నగారిమీద పెద్దిభట్టుకు భక్తి విశ్వాసాలు ఎక్కువ. తాను రచించిన కావ్య వ్యాఖ్యానాలకు కూడా తన అన్నగారిపేరే పెడుతూ ఉండేవాడు. ఇత్యాదిగా విద్వత్పరం పరలోకర్ణాకర్ణిగా వ్యాపిస్తూ వచ్చిన కథలెన్నో కలవు. నా బాల్య మున మా కులవృద్ధులు ఆ కథలు చెప్పకొనుచుండ నేనెన్నోసార్లు వినియున్నాను...ఇది అంతయూ పరిశీలించగా నాకిట్లు తోచినది. నారాయణ పండితుని మాటలకున్నూ పూర్వులు నమ్ముతూ వచ్చిన కథలకున్నూ సామరస్యం కలిగించునది. పాఠకులు ఇది చూచి ఎట్లు నిర్ణయించినా సంతోషమే. మల్లినాథుడు-పెద్దిభట్టు నవోదరులే. పెద్దిభట్టు తనయులు పెద్దనార్యుడు, కుమారస్వామి యజ్ఞ. ఈ యజ్ఞ మల్లినాథుని స్వీకృత పుత్రుడై ఉండును. ఈ మాట తల పెట్టక తన వంశమునకు మూలపురుషుడై నవోదరచరిత్ర పెద్దిభట్టుకే కుమారస్వామి కొడుకైనట్లు నార్యయణ పండితుడు పురుషోత్తమ మిచ్చియున్నాడు. కుమారస్వామి మల్లినాథుని కుమారుడనని చెప్పి కొంచుమా జన్మచే సోదరుడయిన పెద్దనార్యునికి, తమ్ముడయినట్లు




వ్రాసికొన్నాడు. ఇందేమీ అనౌచిత్యములేదు. కనుక మనమిట్లు భావించినచో సర్వమూ చక్కబడునని నా యాశయము. (సంస్కృత కవి జీవితము: మల్లాది సూర్యనారాయణశాస్త్రిగారు పేజీ 474-481).

“అంద్రదేశమునబుట్టి సంస్కృతములో ఉద్దండపండితులై తమ అమూల్య గ్రంథరత్నములచే గీర్వాణ సరస్వతి నలంకరించి తమ పిమలయశశ్చంద్రికల నాసేతుశీతాచలము వ్యాపింప చేసిన కప్పరిస్వామి, అన్నంభట్టు, జగన్నాథ పండితరాయలు, కవికళాసిధి, కృష్ణభట్టు, రామచంద్రబుధేంద్రుడు, నీలకంఠుడు మొదలగు కొలది మంది పండితులలో మల్లినాథుడు అగ్రగణ్యుడు. మల్లినాథుడు పెద్దిభట్టు అనువారిద్దరునూ సోదరులనియు వారిలో పెద్దిభట్టారకుడు విద్వాంసుడై గ్రంథములను రచించి యన్నగారియందలి భక్త్యతిశయముచే తన గ్రంథములను మల్లినాథునిపేరుతో వెలియించెననియు జనశ్రుతి కలదు. మల్లినాథసూరి వంశజుడగు నారాయణ పండితుడు రచించిన పదయోజనమును చంపూరామాయణ వ్యాఖ్యానము లోనివిగా “కొలచెల్మాన్వయాబ్ధిందుర్మల్లినాథో మహాయశాః... విద్వదగ్రీమః” అను శ్లోకములను శ్రీ వేటూరి పరభాకరశాస్త్రిగారు “మీగదత్తరక” అను వ్యాస సంపుటిలో నుదాహరించినారు. ఈ శ్లోకములు వ్యాఖ్యానము రచించిననాడు “పెద్దిభట్టు” అనియే చెప్పుచున్నవి.

“పెద్దిభట్టు గృహిణీ విరాజితే” అను శ్లోకములో గూడా ఈ పేరే ఉన్నది. సాంప్రదాయములు పెద్దిభట్టు వ్యాఖ్యానములనియే నుడువుదురు. అయినను పెద్దిభట్టులవారు గ్రంథాంతగద్యాలలో నన్నగారి పేరుంచుటచే మనము కూడా మల్లినాథునే గ్రంథకర్తగా వ్యవహరింతుము.”

(శ్రీ గరిమెళ్లఅచ్యుత సత్యశేషగిరి సోమయాజీశర్మ)

“మల్లినాథునకు పెద్దిభట్టు తమ్ముడనియు—మల్లినాథుడు మందబుద్ధియు, పెద్దిభట్టు కుశాగ్రబుద్ధియనియును చాలా కాలము శిన్ను నేవించినందుల కానందించి యొకయోగి మల్లినాథునకు సారస్వత మంత్రముపదేశింపబోగా నోదరనియుక్తుడైన పెద్దిభట్టే యట్టితటి దగ్గరనుండుట తటస్థించి యోగి అతనికే ఉపదేశించి దీని ఫలము మీయన్నగారికే అందజేయవలెనని చెప్పగా పెద్దిభట్టు అట్లే తాను వ్రాసిన గ్రంథములనన్నింటినీ అన్నయగు మల్లినాథుని పేరనే ప్రకటించెనను ఐతిహ్యముగలదు. ఇట్టివింకను అనేకములుగలవు.



యని రత్నావళిమువలన తెలియుచున్నది.

కుమారస్వామిసోమపీఠి పెద్దిభట్టు కుమారుడని కొందరన్నను అవి రత్నావళిమునకు విరోధించుచున్నవి.

(తెలుగు విజ్ఞాన సర్వస్వము 4వ భాగము పేజీ 989 బు.వెం.ర)

వ్యాఖ్యాత చక్రవర్తి గురించి చెప్పేటప్పుడు జనశ్రుతులు అధారంగా ఏర్పడిన సందేహాలను తొలగించడానికి పెద్దిభట్టు మల్లినాథుని సంబంధాన్ని వివరించవలసిన అవసరమున్నది. కొందరు పెద్దిభట్టు మల్లినాథునికి తమ్ముడనీ, మరికొందరు అన్న అనీ, మరి

కొందరు మల్లినాథుడే పెద్దిభట్టు అనీ. ఈ “పెద్దిభట్టు” అనేది బిరుద నామమనీ అభిప్రాయపడుతున్నారు. పెద్దిభట్టు అంటే పెద్ద పండితుడు. మల్లినాథుడు పెద్ద పండితుడు కావడంవల్ల అతనికా బిరుదం వచ్చి ఉంటుందని కొందరిమతం. నారాయణ పండితుడూ అతణ్ణే అనుసరించిన మల్లాది సూర్యనారాయణశాస్త్రిగారూ తెలుగు విజ్ఞాన సర్వస్వము 4వ భాగంలో వ్యాసం వ్రాసిన శ్రీ బులుసు వేంకట రమణయ్యగారూ శ్రీ భాష్యం విజయసారథిగారూ, శ్రీ గరిమెళ్ల అచ్యుత సత్యకేషగిరి సోమయాజిశర్మగారూ, పెద్దిభట్టు మల్లినాథునికి తమ్ముడనీ అన్నగారిపేర అతడే వ్యాఖ్యలు రచించాడనీ అభిప్రాయపడుతున్నారు.

శ్రీ పాటిబండ మాధవశర్మగారు మాత్రము మల్లినాథుని పెద్దిభట్టుకు తమ్ముడుగా రాజకల్పి నవలలో చిత్రించినారు.

కృష్ణకర్ణామృతానికి సువర్ణ చషక వ్యాఖ్య వ్రాసిన పశుపతి పావనిలయసూరి, శ్రీ చెళ్ళపిళ్ళ వెంకటశాస్త్రిగారూ, కీ.శే. బ్రహ్మశ్రీ వేదం వెంకటరాయశాస్త్రిలుగారూ పెద్దిభట్ట మల్లినాథులు అభిన్నులని భావించారు.

కన్నడ వాచకాలనుంచి “పెద్దిభట్ట చరితమ్”ను సంగ్రహించిన శ్రీ టి. గణపతిశాస్త్రిగారు పెద్దిభట్ట మల్లినాథులు అభిన్నులని తెలిపినట్లు శ్రీ కె. పి. త్రివేదిగారు పకావళి తరళవ్యాఖ్య ఉపోద్ఘాతంలో తెలిపి ఉన్నారు.

పెద్దిభట్టు-మల్లినాథులు ఇద్దరూ విద్వాంసులూ, వ్యాఖ్యాతలూ అని మల్లాది సూర్యనారాయణశాస్త్రిగారు చెప్పారు.

వీరిని వేరువేరు వ్యక్తులుగా అంగీకరించినవారిలో మిగిలిన వారందరూ మల్లినాథుడు మందమతి అనే అభిప్రాయం వెల్లబుచ్చారు. వీరందరి అభిప్రాయాలకూ, ఇనశ్రుతులకూ నారాయణ పండితుని మాటలు మాత్రమే ఆధారము.

మల్లినాథుని మఠంలోని నారాయణ పండితుడు ఒక్కడు మాత్రమే మల్లినాథునికి పెద్దిభట్టు అనే సోదరుడున్నట్లు చెప్పి ఉన్నాడు. మల్లినాథునికి పెద్దిభట్టు అనే సోదరుడున్నట్లు చెప్పిన వారందరికీ ఈ నారాయణ పండితుని మాటలే బ్రాంతిని కలిగించాయి. మల్లినాథుని కుమారులైన కుమారస్వామిగానీ, గిరినాథుడుగానీ మల్లినాథునికి పెద్దిభట్టు అనే సోదరుడున్నట్లు చెప్పలేదు. వీరి మాటలే ప్రమాణాలు కాని నిరాధారాలయిన నారాయణుని మాటలు స్వీకరించదగివికావు.

కుమారస్వామిసోమపీఠి పెద్దిభట్టుకు కుమారుడని వంశావళిలో నారాయణ పండితుడు పేర్కొన్నాడు. కుమారస్వామిసోమపీఠి మాత్రం తాను మల్లినాథుని కుమారుడననీ తనకు పెద్దయ్యాయుడు అన్న అనీ అతనివద్దనే తాను విద్య అభ్యసించాననీ చెప్పాడు. పెద్దయ్యాయుణ్ణి పదవాక్య ప్రమాణ పారావార పారీణుడనీ, వ్యాఖ్యాత నిఖిలశాస్త్రుడు అనీ, సర్వవిద్యలలోనూ ప్రబంధకర్త అనీ స్తుతించాడు. నారాయణ పండితుడు పెద్దిభట్టుకు కుమారస్వామిసోమపీఠి అనే ఒక్క పుత్రుడు మాత్రమే ఉన్నట్లు చెప్పాడు.

మల్లాది సూర్యనారాయణశాస్త్రిగారు ఈ తేడాలను సరిపెట్టడానికి మల్లినాథునికి పుత్రులేలేరనీ పెద్దిభట్టు కుమారుడైన కుమారస్వామిని దత్తపుత్రునిగా స్వీకరించి ఉంటాడనీ కుమారస్వామి పెంచుకొన్న తండ్రి అయిన మల్లినాథుణ్ణి తండ్రిగానూ జనకసోదరుడైన పెద్దయ్యాయుణ్ణి సోదరునిగానూ స్మరించి ఉంటాడనీ ఊహచేశారు. నారాయణ పండితుడు తాను కుమారస్వామికి అసలు సోదరులే ఉన్నట్లు చెప్పకపోవడంవల్ల, జనకసోదరుడొకడు ఉండటం అసంభవం ఇంతేకాక గిరినాథుడు మల్లినాథునికి తాను కుమారుణ్ణి చెప్పకొని ఉన్నాడు. అందువల్ల మల్లినాథుడు అనపత్నుడనటం

పొసగదు. కుమారస్వామిని పెంచుకొన్న తర్వాత గిరినాథుడు పుట్టి ఉంటాడని అనుకొందామన్నా కుమారస్వామికంటే పెద్దవాడైన పెద్దయార్యుడున్నట్లు కుమారస్వామియే చెప్పి ఉన్నాడు. ఈ విధంగా ఎట్లా ఆలోచించినా మల్లినాథునికి కుమారస్వామి దత్త పుత్రుడనటం పొసగదు. దీనినిబట్టి కుమారస్వామి మాత్రమేకాక అతనికంటే పెద్దవాడైన పెద్దయార్యుడూ, చిన్నవాడైన గిరి నాథుడూ మొత్తం ముగ్గురు మల్లినాథునికి కుమారులని స్పష్టమవు తున్నది.

నారాయణ పండితుడు కుమారస్వామికి పెద్దయార్యుడు అనే సోదరుడున్నట్లు చెప్పకపోవడమూ, మల్లినాథునికే పెద్దిభట్టు అనే సోదరుడున్నట్లు చెప్పి, ఆ పెద్దిభట్టు కుమారుడే కుమారస్వామి అని భ్రమపడి చెప్పాడు. నారాయణుని మాటలు ప్రమాదజనితాలన డానికి కుమారస్వామి మాటలే ఆధారం. కాగా పెద్దయార్యుడే పెద్దిభట్టు అనీ, ఇతడు మల్లినాథునికి కుమారుడే కాని సోదరుడు కాడనీ తెలుస్తున్నది. తండ్రివలె ఇతడు కూడా పదవాక్య ప్రమాణ పారావారపారీణుడు. సర్వవిద్యలలో ప్రబంధాలు రచించినవాడు; నిఖిలశాస్త్ర వ్యాఖ్యాత; తండ్రికి వ్యాఖ్యానరచనలో సహాయం చేసినవాడు సర్వజ్ఞ సింగభూపాలునిచేగానీ, రెండో అనపోతారెడ్డిచే గానీ కనకాభిషేకాదినమ్మానాలు పొందినవాడు ఈ పెద్దిభట్టే అని చెప్పవచ్చు.

అయితే ఈ మల్లినాథుడూ, అతని కుమారుడైన పెద్దిభట్టూ ఇద్దరూ సమాన ప్రతిభావంతులూ, విద్వాంసులూ అయి ఒకే కాల ములో ప్రోద్దులు కావటమే ఈ భ్రమ ప్రమాదాలకూ జనశ్రుతు లకూ మూలమని తలచటం సమంజసమని తోస్తున్నది.

మల్లినాథుని నివాసము - ఇంటిపేరు

మల్లినాథసూరి నివాసం గురించి, ఇంటిపేరు గురించి విద్వాంసులూ, విమర్శకులూ పలురకాలుగా తమ అభిప్రాయాలు వ్యక్తం చేస్తున్నారు. అధిక సంఖ్యలో వ్రాయబడిన మల్లినాథుని వ్యాఖ్యానాలకు వేరువేరు స్థలాల్లో నివసించే వ్యక్తులు, వేరువేరు కాలాల్లో ప్రతులు ఎత్తివ్రాయడంవల్ల మల్లినాథసూరి ఇంటి పేరుతోనూ నివాసంతోనూ కొన్ని తేడాలు కనిపిస్తున్నాయి. ఇంతేకాక కోలాచలం శ్రీనివాసరావుగారు మొదలయిన మల్లినాథ వంశీయులు కొందరు వెలుబుచ్చిన ఊహాపోహలు కూడా ఈ సందేహాలకు హేతువులయినాయి.

సాధారణంగా ఒక గ్రామంలో స్థిరంగా నివసిస్తూ ఉండే వారు మరో చోటికిపోయి అక్కడ నివాసం ఏర్పరుచుకొన్నప్పుడే ప్రత్యేకంగా వారిని పూర్వ గ్రామ నామంతో పేర్కొవడం పరిపాటిగా వస్తూ ఉంది. అందులోనూ తెలుగువారిలో సామాన్యంగా గ్రామనామమే గృహనామంగా ఉంటూన్న సంగతి ఇప్పటి తెలుగువాళ్ళ ఇంటిపేర్లను పరిశీలిస్తే స్పష్టంగా తెలుస్తూ ఉంది ఈ ఇంటిపేర్లు ఏర్పడ్డానికి ఇంతకంటే వేరే కారణం కనిపించదు.

ఈ మధ్య ఆకాశవాణి హైదరాబాద్ కేంద్రంవారు మల్లినాథ సూరిమీద ఒక సంచికా కార్యక్రమాన్ని ప్రసారం చేశారు ఈ కార్యక్రమాన్ని సమర్పించివచ్చారు శ్రీ కేశవపంతుల నరసింహశాస్త్రిగారు. సంపాదకులు శ్రీ సన్నిధానం సూర్యనారాయణశాస్త్రిగారు. ప్రసారం చేసినవారు శ్రీ కప్పగంతుల లక్ష్మణశాస్త్రి, శ్రీ సన్నిధానం సూర్యనారాయణశాస్త్రి మొదలైనవారు. ఈ విద్వాంసుల

ప్రసంగాల్లోని విశేషాలను అకాశవాణి సౌజన్యంతో తెలుగు అకాడమీవారు “తెలుగు” అనే పత్రికలో ప్రకటించారు. మల్లినాథుని గురించి సన్నిధానంవారు మల్లినాథసూరి ఇంటిపేరు కోలాచలంవారని, ఇతడు తెలింగాణా వాస్తవ్యుడనీ, అంటే తెలంగాణ్యుడనీ, సర్వతంత్ర స్వతంత్రుడనీ, మహోపాధ్యాయుడనీ, 15వ శతాబ్ది వ్రథమ పంచవింశతివాడనీ స్పష్టం చేశారు. కప్పగంతుల వారు హైదరాబాద్ సమీపంలో ఉన్న “కోలచలమ” మల్లినాథుని నివాసస్థలమనీ క్రీ.శ. 14వ శతాబ్ది ఉత్తరార్ధం ఇతని కాలమనీ, ఇతడు కాశ్యపగోత్రుడనీ చెప్పారు.

మల్లినాథసూరి కోలచలమ వంశానికి చెందిన వైదికుడు, కాశ్యపగోత్రుడు, ఆవస్తంబసూత్రుడుయజుశ్శాఖకు చెందినవాడు, కోలచలమ వారు మెదకు జిల్లాలోని పట్టంచెరువు ప్రాంతం వారు. కాకతీయరాజుల మన్ననలు పొంది ఏకశిలా నగరంలో స్థిరపడ్డారు. కాకతీయ రాజ్యం పతనమున తర్వాత రాచకొండ రాజుల ఆస్థానం ఆలంకరించారు. అని శ్రీభాష్యం విజయ సారథిగారు అభిప్రాయ పడుతున్నారు.

“ఆంధ్రదేశ ప్రసిద్ధులయిన పూర్వమహా విద్వాంసుల లోని ఈ మహా పురుషుడు జగమెరిగిన బ్రాహ్మణుడు.....ఏకశిలా నగర ప్రాంతవాసి. కోలచలవంశ వర్ధనుడు. కౌళిక గోత్రుడు ఆవస్తంబ సూత్రుడు” అని మల్లాది సూర్యనారాయణ శాస్త్రిగారు వాశారు.

మల్లినాథుని వంశీయులు వరంగల్ ప్రాంతంలోని కోలచెల మలో మొదట నివసిస్తూ తరువాత విజయనగరానికి ఆ తరువాత రాచకొండకూ నివాసం మార్చినట్లు ఒక వాదం ఉంది.

మొత్తంమీద మల్లినాథసూరి తెలుగు బ్రాహ్మణుడనీ, ఇప్పటి తెలింగాణాలోని రాచకొండ ప్రాంతంలోని “కోలచలమ”

గ్రామనివాసి అనీ స్పష్టమవుతున్నదని శ్రీమతి ఆర్. అనంతలక్ష్మి గారు అభిప్రాయ పడుతున్నారు,

ఉత్తర భారతంలో 'దేవపురం' అనే ఒక గ్రామం ఉంది. అదే మల్లినాథుని జన్మస్థలమై ఉంటుందని కొందరు అభిప్రాయ పడుతున్నారు. అట్లాంటి అప్రసిద్ధమైన దేవపురాన్ని ఉత్తర భారతంలో గుర్తించడం కష్టం. అంతేకాక జౌత్తరాహుల మనఃఫలకాల మీద మల్లినాథుని స్మృతులు చాలా తక్కువగా మాత్రమే ఉన్నాయి. అయితే ఈ దేవపురం అనే గ్రామం 14, 15 శతాబ్దాలలో బలవంతుడైన ఒక జమీందారు పాలనలో ఉండేదని అతడు పండిత పక్షపాతి అనీ అందుచేత పండితులంతా అతని ఆశ్రయించే వారని వారిలో మల్లినాథుడు కూడా ఒకడై ఉండ వచ్చునని ఊహిస్తున్నారు. మల్లినాథుని జన్మస్థలం రాజమహేంద్రవరం దగ్గర ఉంది అంటున్నారు. కాని ఇతని తండ్రిదేవశర్మ అని, ఈ దేవశర్మ మహా విద్వాంసుడూ, వైదిక నిష్ఠా గరిష్ఠుడూ అని చెబుతున్నారు. దీనిని బట్టి కవర్తి కుమారుడైన మన మల్లినాథ సూరికి ఈ విషయంతో సంబంధం లేదని స్పష్టమవుతున్నది.

సర్వవధీన వ్యాఖ్య బొంబాయి వ్రాత ప్రతిలో మల్లినాథుని ఇంటిపేరు "కోలచర్ల" అని ఉన్నట్లు శ్రీ కె. పి. త్రివేదిగారు వివరించారు.

ఇంతేకాక తేరి-10-1901 దీని కోలాచలం శ్రీనివాసరావు గారు తమకు ప్రాసిన జాబులో "మల్లినాథ" అనే నామం కై నుల పేరు కాదనీ, తమ ప్రాంతంలో ఉన్న శివునిపేరు మల్లినాథుడనీ, "కోలాచల" అనేది ఊరిపేరనీ, తమపూర్వులలో కొందరికి మల్లి, మల్లయ్య అనే పేర్లు ఉన్నాయని వ్రాసినట్లు త్రివేదిగారు చెబుతున్నారు.

శ్రీకోలాచలం శ్రీనివాసరావుగారు ఆంధ్ర దేశంలోని "పందిపాడు" అనే గ్రామానికి సంస్కృతీ కరణగూపమే 'కోలా

చల' గా ఊహించారు. కాని అదిఅంత సమంజసంగా ఉన్నట్లు విజ్ఞులు అంగీకరించడం లేదు. మరి కొంతమంది కన్యాకుమారి ప్రాంతంలో ఉన్న 'కోలచర్ల' అయి ఉంటుందని ఊహిస్తున్నారు. కాని దీనికి సరైన ఆధారాలులేవు.

'వెలుగోటివారి వంశావళి' అనే తెలుగు పుస్తకంలో వరంగల్ ప్రాంతంలోఉన్న ఒక గ్రామంపేరు 'కోలచలమ' అని అన్నట్లు ఉంది. అంతేకాక రాచకొండ ప్రాంతంలో 'కోలాచల' అనే గ్రామం కూడా ఉన్నట్లు పేర్కొబడింది. వెలుగోటి వారివంశావళి పద్యం 46 పేజీ 14 అధారంగా పైవిషయాలు లభించాయి.

శిల్లనాథసూరి మేఘ సందేశ వ్యాఖ్యలో రామగిరీః చిత్ర కూటస్య' అని వ్యాఖ్యానించాడు. చిత్రకూట పర్వత ప్రాంతంలో కోలాచల పర్వతమున్నట్లు మహా భారతం సభా పర్వం 80వ అధ్యాయంలోనూ, మార్కండేయ పురాణంలోనూ కనిపిస్తున్నది. అయితే ఈ విషయాలు ప్రస్తుతాంశానికి ఎంతవరకు సంబంధించి ఉన్నాయనేది పరిశీలించ వలసిన విషయం.

వెలుగోటివారి వంశచరిత్రను బట్టిచూస్తే ఈ కోలచలమ పురాణాల్లోని కోలాచలం కాదనీ, శ్రీకోలాచలం శ్రీనివాసరావు గారు చెప్పినట్లు "వందిపాడు" గ్రామంకూడా కాదనీ, తెలుస్తున్నది. అయితే ఇది తెలంగాణా ప్రాంతంలోని రాచకొండకు దగ్గరలోఉన్న ఒక గ్రామం అని మాత్రం అందులో స్పష్టమవుతున్నది.

మల్లినాథుని జన్మస్థలం గురించీ ఇంటిపేరు గురించీ, నివాస స్థలం గురించీ పలువురు పలురకాలుగా తెలిపిన అభిప్రాయాలు చర్చించిన మీదట ఈ విధంగా నిర్ణయించడానికి అవకాశం కలుగు తున్నది.

మల్లినాథసూరి తెలుగువాడు కావడంవల్ల కన్యాకుమారి ప్రాంతంలోని కోలాచలంగానీ, ఉత్తర భారతంలోని కోలాచలం

గానీ, వామనాచార్య చెప్పిన గుజరాత్ ప్రాంతంకానీ, మరికొందరు ఊహించినట్లుగా మహారాష్ట్ర ప్రాంతంగానీ ఇతని నివాసమనటం పొసగదు.

ఇంక ఆంధ్ర ప్రాంతాలయిన రాజమహేంద్రవరం దగ్గరలో ఉన్న పందిపాడుకానీ వరంగల్ దగ్గరగా ఉన్న రాచకొండ సమీపంలోని 'కోలచలమ'గానీ కావచ్చు అనే వాదాలలో మల్లినాథుని తాత అయిన మల్లినాథ శతావధాని కాకతివ్రతాపరుడ్ర మహీపతిచే కనకాభిషేక గౌరవం పొందడంవల్ల వీరి వంశీయులు వరంగల్ ప్రాంతంలో నివసించారనడంలో కొంత సామంజస్యం కనపడుతున్నది. ఇక్కడే కొల్లూరు వృత్తిశాసనంలో అనపోతారెడ్డి మల్లినాథుని కుమారుడైన పెద్దిభట్టుకు వృత్తి అనుగ్రహించినట్లు సాక్ష్యాధారం లభిస్తున్నది.

ఈ రాచకొండ రాజ్యాన్ని పాలించిన సర్వజ్ఞసింగభూపాలుడు పెద్దిభట్టుకు సన్మానం చేసినట్లు ఆధారాలున్నాయి ఈ విధంగా వీరు రాచకొండ ప్రాంతంలో నివసించి ఉంటారనడానికి కొంత అవకాశం ఉంది. అంతేకాని రాజమహేంద్రవరం దగ్గర పందిపాడు మాత్రం ఇతని నివాసమనడానికి ఎట్లాంటి ఆధారాలులేవు.

ఈ కోలచల వంశీయులు కాకతీయుల కాలం తర్వాత విజయనగరం ప్రాంతానికి వెళ్ళి ఆ నరవాత రాచకొండ ప్రాంతానికి వచ్చి ఉంటారనే వాదం కూడా ఉంది. అది కూడా అంత బలమైన వాదంగా కనిపించటంలేదు.

కాకతీయుల పాలనలో ఉన్న మెదకు జిల్లాలోని వట్టంచెరువు ప్రాంతంలోని "కోలచెలమ" గ్రామమే వీరి నివాసమునట్లు చెప్పడానికి మరికొన్ని బలమైన ఆధారాలు లభిస్తున్నాయి.

ఈ కోలచెలమలో మల్లినాథుని వంశీయులు నేటికీ ఉన్నారు. సుమారు 8 10 సం ల క్రితం "కోలచెలమ"లో జరిగిన "మలి

నాథ జయంతి" ఉత్సవానికి శ్రీ కేశవవంతుల నరసింహశాస్త్రిగారు తాము వెళ్ళి వచ్చినట్లు చెప్పారు. అంతేకాక ఈ కోలచెలమవాసులైన మల్లినాథుని వంశీయులు మల్లినాథుడు ఉపయోగించిన "గంటాన్ని" డాక్టర్ బి. రామరాజుగారికి అందజేసినట్లు శ్రీ రామరాజుగారు తెలిపారు.

మెదకు జిల్లాలో ఉన్న మల్లన్నగుట్టమీద మల్లినాథసూరి తపస్సు చేసినట్లు డాక్టర్ దివాకర్ల వేంకటాచార్యునిగారు ఒక వ్యాసములో వ్రాశారు.

వీటినన్నింటినీ పరిశీలిస్తే మెగకు జిల్లాలోని పట్టణమైన ప్రాంతంలో ఉన్న 'కోలచెలమ' గ్రామమే మల్లినాథ వంశీయుల నివాసస్థలమనీ, అదే మల్లినాథ సూరి జన్మస్థలమనీ స్పష్టమవుతున్నది. ఈ 'కోలచెలమ' హైదరాబాదుకు 40 కి.మీ. దూరంలోఉంది.

మన మల్లినాథసూరికి తాత అయిన మల్లినాథ శతావధానికి కాకతి ప్రతాపరుద్రుడు కనకాభిషేకం చేయడంవల్ల కాకతీయ రాజులకు కోలచలమ వంశంవారిపైనున్న గౌరవాదరాలు వ్యక్తమవుతున్నాయి

అట్లాగే మల్లినాథుని కుమారుడైన కుమారస్వామిసోమపీఠి ప్రతాపరుద్రునికాని రత్నాపతి వ్యాఖ్య వ్రాయడం కోలచల వంశంవారికి కాకతీయులమీద ఉండే గౌరవాన్ని వెల్లడిస్తున్నది. ఇది విద్యానాథునిమీద ఉండే గౌరవాన్నికూడా నిరూపిస్తూ ఉంది.

ఈకుమారస్వామి సోమపీఠి రత్నాపతి వ్యాఖ్యలో "త్రిస్రంధ శాస్త్రజలధిం మకుకి కురుతేస్మయః, తస్యశ్రీ మల్లినాథస్య తనయోఽజని తాదృశః కోలచల పెద్దయార్యః ప్రమాణపదవాక్య పారదృశ్వయః, వ్యాఖ్యాత నిఖిలశాస్త్రః ప్రబంధకర్తాచ సర్వవిద్యాను, తస్మానుజన్మా తదనుగ్రహోత్త విద్యోఽనవద్యో వినయావసమగ్నిః.

స్వామి వివశ్చిద్విశవోతిటీకాం ప్రతాప రుద్రీయ రహస్య భేత్తీప్” అని రచించాడు

ఈ శ్లోకాలలో చూస్తే “కోలచల పెద్దయార్యుః” అనేచోట ‘కోలచల’ కనపడుతున్నది. కోలచల వీరి ఇంటిపేరుగా స్పష్టంగా కుమారస్వామి చెబుతున్నాడు. ఇంతేకాక వ్యాఖ్యాంత గద్యంలో “ఇతి పదవాక్య ప్రమాణ పారావార పారీణ శ్రీ మహాపాధ్యాయ కోలచల మల్లినాథ సూరి సూనునా విశ్వజనీన విద్యస్య విద్యస్మణేః పెద్దయార్యస్యానుజేన కుమారస్వామి సోమపీఠివా విరచితే ప్రతాప రుద్రీయ వ్యాఖ్యానే రత్నవణాఖ్యానే...” అని చెప్పాడు.

పండితులూ, విమర్శకులూ కుమారస్వామి సోమపీఠి ఇంటి పేరు విషయంలోగానీ, పెద్దిభట్టు ఇంటిపేరు విషయంలోగానీ భిన్నాభిప్రాయాలు వ్యక్తంచేయలేదు. “కోలచల” అనే ఇంటిపేరును అంగీకరించారు.

‘కోలచల’ అనే ఇంటిపేరు మల్లినాథ సూరి కుమారులు ఇద్దరి విషయంలో చెల్లినప్పుడు తండ్రిఅయిన మల్లినాథ సూరి విషయంలో చెల్లదనడం హాస్యాస్పదంగా ఉంటుంది.

మల్లినాథసూరి వ్యాఖ్యానించిన గ్రంథాలు ఎక్కువసంఖ్యలో ఉన్నాయి. వాటికి వ్రాసిన ప్రతులసంఖ్య కూడా చాలా ఎక్కువే వాటిని ఎత్తివ్రాసిన లెఖులు వేర్వేరు కాలాలకూ, వేర్వేరు ప్రాంతాలకూ చెందినవారు కావడంవల్ల వారు వ్రాసిన ప్రతులలో ఈ ‘కోలచల’ అనే పదం రకరకాలుగా రూపాంతరాలు పొందింది. ‘కోలచల, కోలచల, కోలాచల, కొలచెల, కోలచెల, కోలచెలమ, కొలచెల్మ, కొలచెలమ, కోలచల్మ, కోలిచర్ల, కోలచర్ల, కోలచలమ,’ అని ఈ విధంగా కనిపిస్తున్నాయి. వీటిలో ఎక్కువ ప్రతులలో ‘కోలచల’ అని మాత్రమే ఉన్నది.

మనకు దొరికిన ఈ ఆధారాలుబట్టి 'కోలచల' అనే ఇంటిపేరు మాత్రమే కుమారస్వామి సోమపీఠికి, మల్లినాథసూరికి సమానంగా ఉంది. అందువల్ల దాన్ని గ్రహించడం మాత్రమే సమంజసం.

ఈ విధంగా వ్యాఖ్యాతృ చక్రవర్తిఅయిన మల్లినాథ సూరి తెలుగువాడనీ, వైదిక బ్రాహ్మణుడనీ, తెలంగాణుడనీ, కాశ్యప గోత్రం వాడనీ, ఆవస్తంబ సూత్రుడనీ, కృష్ణ యజుశ్శాఖీయుడనీ, ఇతని ఇంటిపేరు 'కోలచల' అనీ స్పష్టమవుతున్నది.

మల్లినాథుని కాలనిర్ణయము

మల్లినాథుడు ఆంధ్రదేశంలో కాకతీయుల కాలానంతరం రాచకొండ వెలమ రాజ్యాలూ, అద్దంకి, కొండవీటి రెడ్ల రాజ్యాలూ, పూర్వ విజయనగర రాజ వంశాలూ అభివృద్ధి చెందుతున్న కాలంలో నివసించి ఉన్నట్లు చెప్పవచ్చు. మల్లినాథుడు తన వ్యాఖ్యానాలలో అసంఖ్యాకాలైన ఇతరుల గ్రంథాల నుంచి ఉదాహృతులను చూపాడు. ఉదాహృత గ్రంథకర్తలలో కొందరు మల్లినాథునికి సమకాలికులు, కొందరు కొద్దికాలం ముందువారు. వీరిలో సమకాలికులనే ఎక్కువగా ఉదాహరించాడు. ఇతని కాలనిర్ణయం చేయడానికి ఈ ఉదాహృత గ్రంథాలు మనకు ఎక్కువగా ఉపయోగపడుతున్నాయి.

డా. భండార్కరుగారు, థియోడరు ఆఫ్రెట్టు చెప్పిన విషయాలను ఆధారంగా తీసుకొని మల్లినాథుని క్రీ. శ 14వ శతాబ్దివాడని నిర్ణయించారు. వీరు మల్లినాథుడు మేదినికోశాన్ని తన వ్యాఖ్యలలో ఉదాహరించక పోవడంవల్ల, మేదినికోశం ఉదాహరించిన జగద్గురునికంటే, మేదిని కోశరచన కంటే పూర్వజ్ఞుడైనట్లుగా నిర్ణయించారు. కాని మాఘ నైషధ కావ్యాలకు వ్యాఖ్యలు వ్రాసేటప్పుడు మల్లినాథుడు ఈ మేదినికోశం ఉదాహరించి ఉన్నాడు. మేదిని కోశం క్రీ. శ. 1400 ప్రాంతానికి చెందినది అనుకొన్నా తొలి వ్యాఖ్యలలో మల్లినాథుడు దానిని ఉదాహరించక పోయినప్పటికీ ఆ తరువాతి వ్యాఖ్యలలో మేదిని కోశం ఉదాహరించటం అసంగతం కాదు.

ప్రొఫసరు రాఘవన్ గారు వైశ్యవంశ సుధాకర రచనమై ఒక వ్యాసం వ్రాస్తూ అందులో మల్లినాథుని కాలం గురించి చర్చించారు.

రెండో దేవరాయల పాలనా కాలానికి చెందిన ధర్మనిర్ణయ సభలో మల్లినాథుడు ధర్మాసనమున ఉండి న్యాయ నిర్ణయ నివేదికగా వైశ్య వంశ సుధాకరం సమర్పించాడు. దీన్ని ఆధారంగా తీసుకొని మల్లినాథుని కాలాన్ని క్రీ. శ. 1430గా రాఘవన్ గారు నిర్ణయించారు.

శ్రీ కె. పి త్రివేదిగారు తరళ వ్యాఖ్యతో ఏకావళిని ప్రచురిస్తూ ఆ గ్రంథపీఠికలో మల్లినాథుని క్రీ. శ. 14వ శతాబ్దికి చెందిన వానిగానే పేర్కొన్నారు. పై విధంగా ఈ కాల నిర్ణయాలు ఇంచుమించుగా సరిపోతున్నాయి.

మల్లినాథుడు విద్యానాథుని ప్రతాపరుద్రీయం నుంచి 200కు పైగా ఉదాహృతులను తన వ్యాఖ్యల్లో చూపాడు. ఏకావళికి ప్రాసిన తరళ వ్యాఖ్యలో రాచకొండ సర్వజ్ఞ సింగభూపాలుని రసార్ణవ సుధాకరం నుంచి ఉదాహృతులను చూపాడు. ఈ సింగభూపాలుని 'భూపాల' శబ్దంతోనే పలుసార్లు మల్లినాథుడు వ్యవహరించాడు. రసార్ణవ సుధాకరం క్రీ. శ. 1370 ప్రాంతమున రచింప బడింది. రఘువంశ వ్యాఖ్యలో కూడ మల్లినాథుడు దీనిని ఉదాహరించాడు. రఘువంశ వ్యాఖ్య అతని వ్యాఖ్యల్లో మొదటిదని విమర్శకులు నిర్ణయిస్తున్నారు. అందుచేత ఇతని రచనా వ్యాసంగం క్రీ. శ. 1370 తరవాత ప్రారంభమై ఉంటుందని చెప్పవచ్చు. పెద్దిభట్టుకు సర్వజ్ఞ సింగ భూపాలుడు కనకాఖిషేకం చేసినట్లు ఉన్నది. పెద్దిభట్టు మల్లినాథులు సమకాలికులవటంవల్ల భూపాలునితో వీరికి గల వ్రత్యక్ష సంబంధం నిరూపిత మవుతున్నది.

కుమారగిరి క్రీ. శ. 1386—1402. సం.ల మధ్య వసంత రాజీయం రచించిఉండవచ్చు. మల్లినాథుడు మాఘకావ్య వ్యాఖ్యలో వసంతరాజీయం నుంచి ఒక శ్లోకం ఉదాహరించాడు.

శ్లో. “యన్నాట్య వస్తునః పూర్వం రంగ విఘ్నో వశాంతయే
కుశీలవాః ప్రకుర్వంతి పూర్వరంగః ప్రకీర్తితః”

దీనివల్ల మల్లినాథుని రచనా వ్యాసంగ కాలం 15వ శతాబ్దిలోనికి కూడా పొడిగించ వీలవుతున్నది. వైశ్యవంశ సుధాకర రచనము కూడా ఈ బావాన్నే బలపరుస్తున్నది. వైశ్యవంశ సుధాకర రచనము దేవరాయలు II కాలంలో జరిగింది. 1426లో దేవరాయలు II తండ్రి చనిపోవటావల్ల అతడు విజయనగర సామ్రాజ్యానికి నిరంకుశ ప్రభువైనట్లు తోస్తున్నది. దీన్నిబట్టి మల్లినాథుడు క్రీ. శ. 1430 వరకూ జీవించి ఉన్నట్లు స్పష్టమవుతున్నది. అంటే ఇతని రచనా వ్యాసంగ కాలం క్రీ. శ. 1375 నుంచి 1421 వరకూ 50 సం.లు నిరాఘాటంగా సాగినట్లు విశదమవుతున్నది.

మల్లినాథుడు సుపూర్ణమైన ఆయుర్దాయంతో ఉంటాడని భావిస్తే 84 సం.లు (సహస్రమాసజీవి) ఇతని జీవితకాలం అని తేలుతుంది. అప్పుడు క్రీ. శ. 1340-1350 సం.ల మధ్య పుట్టిన వాడుగా మనం భావించ వచ్చు. ఇతడు 25, 30 సం.ల వరకూ చదువు సంధ్యలు లేక వున్నాడనీ తర్వాత ఒక యోగి ఇచ్చిన సారస్వత మంత్రం కారణంగా కాశీవెళ్ళి విద్యాభ్యాసం చేశాడనీ ఒక కథ ఉంది. ఇదీ నిజమని భావించినా 1375 నుంచి ఇతని రచనా వ్యాసంగం ఆరంభమయిందనడానికీ, 1340-1350 మధ్య పుట్టాడనడానికీ అభ్యంతరం ఉండదు.

మల్లినాథుని బాల్యము-విద్యాభ్యాసము

కోలవల మల్లినాథ శతావధాని మహాపండితుడు. అనేక రాజాస్థానాలలో కనకాభిషేకాది విద్వత్కవి సమ్మానములు పొందినవాడు. ఆంధ్రులసొత్తుఅయిన శతావధాన ప్రక్రియకు ఇతడు మూలపురుషుడు. ఇతని కుమారుడు కపర్దిపండితుడు. ఇతడు తండ్రివలెనే మహాపండితుడు. అసంఖ్యాకాలయిన గ్రంథాలు రచించాడు. ఇతని కుమారుడే మన మల్లినాథసూరి.

ఇట్లాంటి ప్రఖ్యాత పండిత కుటుంబంలో జన్మించిన మల్లినాథునికి బాల్యంలోనే సంప్రదాయబద్ధంగా తండ్రిదగ్గరకావ్యపాఠాలు అభ్యసించే మహాభాగ్యం లభించింది. బహు శాస్త్ర పరిచయమూ, అసంఖ్యాక నిఘంటువుల పరిశీలనమూ, తమ ఇంటికి వచ్చే మహాకవి పండితుల ప్రసంగాలతో సన్నిహిత సంబంధమూ, చిన్నతనంలోనే ఇతనికి లభించాయి. మల్లినాథునికి బాల్యంలో ఈ విధంగా లభించిన ఈ అవకాశాలు భవిష్యత్తులో అతడు మహావ్యాఖ్యాతగా, పదవాక్య ప్రమాణ పారావార పారీక్షితుడుగా, మహాపాఠ్యాయుడుగా, రూపొందడానికి హేతుబూతాలయ్యాయి.

మల్లినాథుని బాల్యంగురించి, విద్యాభ్యాసం గురించి కొన్ని జనశ్రుతులున్నాయి. వాటినిక్కడ పేర్కొవడం సమంజసం కాక పోదు.

1. మల్లినాథుడు బాల్యంలో చాలా మందమతిగా ఉండేవాడు. భార్యచేత అవమానింపబడి కాళికి పోయి ఒక గురువుదగ్గర సర్వశాస్త్రవిషయాలు నేర్చుకొన్నాడు. ఈ విద్యాభ్యాసం సమయంలో గురువు మల్లినాథుని శ్రద్ధను పరీక్షించడానికి కొన్ని పరీక్షలు ఏర్పాటుచేశాడు. భోజనసమయంలో నేతికి బదులుగా ఆందము

వేయమని తన భార్యకు చెప్పాడు. విద్యాభ్యాస దీక్షచేత మల్లినాథుడు అరుచి భేదం గుర్తించలేదు. ఈ విధంగా కొన్ని ఏళ్ళు గడచిన తర్వాత గురువత్ని మళ్ళీ ఒకనాడు నేతికిబదులుగా ఆముదం వడ్డించింది. మల్లినాథుడు రుచి భేదంగుర్తించి ఇదేమిటని అడిగాడు. వెంటనే ఆమె పొరపాటు జరిగిందని పలికి నేతినివడ్డించింది. మల్లినాథునితో వచ్చిన ఈమార్పును ఆమె భర్తకు తెలిపింది. గురువు చాలా సంతోషించాడు. మల్లినాథుణ్ణి పిలిచి “నీ విద్యాభ్యాసం పూర్తిఅయింది నీ వింక ఇంటికిపోయి సుఖంగాఉండు” అని చెప్పి పంపాడట.

2. మల్లినాథుడు పెద్దిభట్టు అనేవారు ఇద్దరు అన్నదమ్ములు. వీరిలో పెద్దిభట్టు కుశాగ్రబుద్ధి మల్లినాథుడు మందబుద్ధిఇట్లాఉండగా వారి గ్రామానికి దగ్గరలో ఒక సాధువు బసచేశాడు. ఆ సాధువుకు మల్లినాథుడు వినయ విధేయతలతో భక్తి పూర్వకంగా పరిచర్యలు చేశాడు. ఆ సాధువు మల్లినాథుణ్ణి అనుగ్రహించి అతనికి సారస్వతి మంత్రోపదేశం చేయ సంకల్పించాడు. కాని యోగి నిర్యాణ సమయానికి ముందు ఉపదేశించాలనే తలంపుతో అతడు కాల హరణం చేస్తుండేవాడు. దైవవశాత్తు నిర్యాణసమయంలో యోగి సేవచేయడానికి మల్లినాథునికి ప్రతిబంధం కలిగి పెద్దిభట్టును యోగి దగ్గరకు పంపడం తటస్థించింది. యోగికి మరణసమయం ఆసన్నమయింది ఆ సమయంలో మల్లినాథుడు లేనందుకు యోగి చాలా విచారించాడు. తాను చేయదలచిన సారస్వత మంత్రోపదేశాన్ని పెద్దిభట్టుకేచేసి ఈ ఫలితం మాత్రం మల్లినాథునికే చెందాలని ఆదేశించాడు. తరువాత మహాపండితుడైన పెద్దిభట్టు అనేక గ్రంథాలకు వ్యాఖ్యలు వ్రాసి మల్లినాథుని పేర వెలయించాడట.

3. ఒకప్పుడు మల్లినాథుడు సర్వజ్ఞ సింగభూపాలుని ఆస్థానానికి చిరిగిన బట్టలతో వంకరటింకర చేతికర్రతో పోతూ ఉండగా

మార్గమధ్యంలో ఒకడు ఈ వేషంతో పోతున్నా నేమని ప్రశ్నించాడు. అప్పుడు మల్లినాథుడు సమాధానంగా “కింవాససా చీకిరిబాకిరేణ కిం దారుణా వంకరటింక రేణ సర్వజ్ఞభూపాల విలోకనార్థం వై దుష్య మేకం విదుషాం సహాయం” అని చెప్పి రాజదర్శనానికి పోయాడట.

4. విద్యావిహీనుడయిన మల్లినాథుడు అత్తవారింటికి ఒక నాడు బయలుదేరాడు. అత్తవారింటిలోనివారు అందరూ బాగా చదువుకొన్నవారు. అందుచేత మల్లినాథుని ఎగతాళి చేస్తారని ముందుగానే మల్లినాథుని తండ్రి ఊహించి కొన్ని మెలకువలు అతడికి చెప్పాడు.

“ఎవ్వరే గ్రంథ ప్రసక్తిచేసినా “సంపూర్ణమా?” ఈ శాస్త్రం సమగ్రమా? అని మాత్రమే అడుగు. కానీ ఇంకే ప్రసంగం చేయకు అనిచెప్పాడు. ఇట్లా మల్లినాథుని విద్యారాహిత్యం బయటపడకుండా తప్పించుకోమని తండ్రి సలహా ఇచ్చాడు.

కాని అత్తవారింటిలోని వారు ఏదోగ్రంథం వ్రాయాలని సిద్ధం చేసుకొన్న తాళపత్ర సంపుటాలు మల్లినాథునికి చూపారు. ఇవేమి టన్నాడు మల్లినాథుడు. వారు “అలేఖ్యాలు” అని సమాధానం చెప్పారు. మల్లినాథుడు తండ్రి మాట జవదాటక “సంపూర్ణమా?” అని అడిగాడు అప్పుడు విద్యారాహిత్యం బయట పడిందట.

5. పెద్దిభట్టు పేరుతో మల్లినాథుని గురించిన జనశ్రుతి పెద్ది భట్టు అనేక గంథాలకు వ్యాఖ్యానాలు రచిస్తూ ఇంట్లో ఏముందో? ఏమి లేదో? పట్టించుకోలేదు. వ్యాఖ్యాన రచనలో మునిగి తేలుతూ అప్పుడప్పుడు “ఇత్యర్థః” “ఇతిభావః” అని బయటకి కూడా వలికే వాడు. ఒకనాడు పెద్దిభట్టు మడిగట్టుకొని భోజనం చేయడానికి వంటింటికి వెళ్ళి భార్యను ‘ఏమి వండా’వని అడిగాడు. అప్పుడామె చిరునవ్వుతో “ఇత్యర్థాల” కూర వండి, “ఇతిభావాల పులుసు పెట్టా

నని బదులు చెప్పింది. అయితే నేటి భోజనం రసవంతమే అని నవ్వాడు.

మరొకప్పుడు ఆ దంపతులు సరస సల్లాపాలాడుకొనే సమయంలో ఆమెకర్తతో “ఏమండీ! ఎందరు చేసిన స్త్రీ వర్ణనలకో చ్యాఖ్యానాలు వ్రాస్తారు. స్త్రీల సౌందర్యాన్ని వర్ణిస్తారు. నన్ను ఎప్పుడూ వర్ణించరేమి?” అని నవ్వుతూ అడిగింది దానికి పెద్దిభట్టు నవ్వుతూ ఇదిగో నిన్ను ఇప్పుడే వర్ణిస్తాను.

“అర్క శుష్కపల కోమలస్తనీ
మేరు మందర సమాన మధ్యమా
తింతిణిదళ విశాలలోచనా

పెద్దిభట్ట గృహిణీ విరాజితే” అని శ్లోకం చెప్పి కడుపుబ్బ నవ్వించాడట.

ప్రతిభావంతులైన మహామనీషుల జీవితాలలో ఇట్లాంటి కట్టు కథలను కల్పించుకొని ఆనందించటం ఒక చమత్కారంగా భాసిస్తూ ఉంది. ఇట్లే మహాకవి కాళిదాస, శ్రీ హర్ష కవిరాజు జీవితచరిత్రలో అనేక చమత్కార కల్పనలు చోటుచేసుకొన్నాయి. ఇంకలి సత్యా సత్యాలెట్లున్నా ఈ జనశ్రుతులు పాఠకుల మనస్సులకు ఒక చమత్కృతిని కలిగిస్తాయనడం సత్యదూరంకాదు.

మల్లినాథ నామధేయులు

సంస్కృత వాఙ్మయంలో మరెక్కందరు మల్లినాథులు కనిపిస్తున్నారు. పిరిసి గురించికూడా తెలుసుకోవడం అవసరమే.

మల్లినాథుడనే పేరుగల పండితుడొకడు దారిద్ర్యంతో బాధపడుతూ భోజన దర్శించడానికి ఆస్థానానికి వెళుతున్నాడు. అప్పుడు దావారికుడు భోజనంతో "దేవ! దక్షిణ దేశాత్కౌఽపి మల్లినాథ నామాకవిః కాపీనావశేషః ద్వారీవర్తతే" అని చెప్పాడు. రాజు వెంటనే ఆకవిని ప్రవేశపెట్టమన్నాడు. అతడు సభలో ప్రవేశిస్తూ "దేవ! భోజన దాన జలాఽపై స్నోయమల్లిరజనీతి విశంకే, అన్యథా తదుదితేషు శిలా గో భూయషేషు కథమిదృశదానమ్?" అని ఆశువుగా చెప్పాడు.

భోజరాజా! నీదానజల ప్రహాళోలచేత ఈ సముద్రం ఉద్భవించిందని భావిస్తున్నాను. అట్లా కాకపోతే ఆ సముద్రంలో పుట్టిన చింతామణి, కామధేనువు, కల్ప వృక్షాలకు ఇట్లాంటి దానగుణం ఎట్లా కలుగుతుంది? అని పోగిడాడు. ఈ సరసకవిత్వానికి ముగ్ధుడైన దారాధిపతి వెంటనే తన చేతికంకణం బహూకరించాడు.

ఈ కవి చెప్పినవే మరి రెండు శ్లోకాలు :-

శ్లో. అంబా కుప్యతి నమయా నన్నుషయా
సౌఽపి నాంబయా నమయా
అహమపి నతయా నతయా
పద రాజన్! కస్య దోషాయ!"

ఈ శ్లోకభాషాన్ని గ్రహించి భోజుడు అతని దారిద్ర్యాన్ని రూపుమాపాడు.

శ్లో. నాగోభాతి మదేన ఖం జలధరైః పూర్ణేందునా శర్వరీ
శీలేన ప్రమదా జవేన తురగో నిత్యోత్సవై ర్మందిరమ్
వాణీవ్యాకరణేన హంస మిథునై ర్నద్యస్సఖా పండితైః
సత్పుత్రైః కులం త్వయా వసుమతీ లోకత్రయంబానునా॥
అని భోజరాజును కీర్తించాడు.

మరో మల్లినాథుడనే కవీంద్రుడు చమత్కారార్థంగల ఒక శ్లోకం చెప్పి దానిభావం వివరించమని రసజ్ఞుల్ని అడుగుతున్నాడు.

శ్లో. కాచిద్బాలా రమణ వసతిం ప్రేషయంతీ కరండం
దాసీ హస్తాత్ సఖయమలిఖద్వాశ్చ మస్యోపరిస్తమ్
గౌరీకాంతమ్ పవనశనయం చంపకం చాత్రభావం
పృచ్ఛత్యార్యో నిపుణ తిలకో మల్లినాథః కవీంద్రః॥

అర్థం:- నూత్నయౌవనవతిఅయిన ఒకనాయిక తన ప్రయుని
గృహానికి దాసీచేత ఒక పేటికను పంపుతూ భయంతో ఆ పేటిక
పై భాగమున పామును, శివుణ్ణి, హనుమంతుణ్ణి, సంపెంగ పువ్వుని
లిఖించింది.

ఈ శ్లోకంలోని ఆశయాన్ని ప్రగల్భశ్రేష్ఠుడు అయిన మల్లినాథ కవీంద్రుడు అడుగుతున్నాడు.

భావం:- ఇందులోని భావమేమిటంటే నాయిక నిజయౌవనా
రంభ పూర్వ ప్రవాసస్థిత నిజనాయకునకు స్వవయోద్యోతనార్థము
పేటికలోపల అర్థవికసిత పద్మాన్ని ఉంచి దానిరక్షణకోసం పేటికపై
భాగమున గంధవహ శత్రువైన పామును, మదనశత్రువైన శివుణ్ణి,
పద్మాన్నీ వికసించచేసే సూర్యునికి శత్రువైన హనుమంతుణ్ణి, ఆమె
కరంద ఆస్వాదనలోలుపభ్రమరానికి శత్రువైన సంపెంగను లిఖించి
పంపింది. అంటే అర్థవికసిత పద్మం నూత్నయౌవనవతిని తెలుపు
తుంది. సౌగంధ్యాద్ధి గుణాలు సోశీల్యవల్లభ్యాద్ధిగుణాలకు ప్రతీకలు.

వద్దసౌగంధ్యాన్ని వాయువుఅపహరించకుండా గాలినితినేపామునూ, పుష్పబాణుడైన మన్మథుడు పద్మాన్ని అపహరించకుండా మన్మథ హంతకుడైన శివుణ్ణి, పద్మాన్ని పూర్తిగా వికసింపజేసి సూర్యుడు తన వేడిమిచే స్థూనత కలిగించకుండా ఉండటానికి - పుట్టిన ఉత్తర ఊణంలో ఫలభ్రాంతిచే సూర్యుని కబళింపబోయిన హనుమంతుణ్ణి లిఖించి ఈవిధంగా నా శీలాన్ని రక్షించుకుంటూ ధైర్యంతో నీ కోసం దినాలు గడుపుతున్నాననే భావాన్ని నాయక స్ఫురింపజేసింది.

దీనిలోని చమత్కారం మనోహరంగా ఉంది ఈ కవే యువరంగ రాజమీద చెప్పినట్లు లభించిన మరో శ్లోకం దిగువ ఉంది ఈ యువరంగరాజు ఎప్పటివాడో, ఈ మల్లినాథ కపింద్రుడు ఎప్పటివాడో మనకు తెలుసుకొనే ఆధారాలులభించలేదు. అయినా కవితా చమత్కారానికి ఈ శ్లోకం కూడా పరిశీలిద్దాం.

శ్లో. రంగత్తుంగ మధిరోహతి రంగనాథే
గోత్రారిరాత్త కుతుకః కులిశం బిభర్తి
భేదంచమోద ముపయాతి సగేంద్ర కన్యా
నాగాజినేన పరిముహ్యతి మౌళిమీశః।

యువరంగరాజు గుర్రం ఎక్కగానే ఇంద్రుడు సంతోషంతో వజ్రాయుధం ధరించాడు. పార్వతీదేవి భేదమోదాలు సమంగా పొందింది. ప్రమేశ్వరుడు నాగాజినంతో మౌళిని కప్పకొన్నాడు

భావం: రంగరాజు గుర్రాన్ని ఎక్కి యుద్ధానికి బయలు దేరగానే తురంగ ఖరవిన్యాసంవల్ల ధూళి బయలుదేరింది. అపారమైన ఆవరాగం సముద్రంలోపడి నీటనిపీల్చగా మైనాకమనే పర్వతంబయిట పడుతుందని దాని రెక్కలు నరకడానికి ఇంద్రుడు సంతోషంతో వజ్రాయుధం ధరించాడు. ఈశ్వరునితలపై ఉన్న గంగ నీ పరాగం

చేత ఇంకిపోతుందని మోదమూ, అన్నకు సంభవించే ఆపదకు భేదమూ పార్వతీదేవి పొందింది. పరమేశ్వరుడు ఈ పరాగం తన తలపై పడి గంగకు అవకారం కలిగిస్తుందని గజచర్మంతో తన మౌళిని కప్పకొన్నాడు.

ఇట్లాంటి చమత్కార జనకాలయిన శ్లోకాలూ, చాటువులూ సంస్కృత సాహిత్యంలో కోకొల్లలుగా ఉన్నాయి ఇందులోని రచన గానీ, భావాలుగానీ పరిశీలిస్తే మల్లినాథసూరి రచనతో ఇవి ఏపిధం గానూ సరిపోలవు ఈ కథలు కొందరు మల్లినాథసూరికే అంట కట్టడానికి కూడా ప్రయత్నించ పూనుకోవడం పరిహాస భాజనం కాక పోదు

రాజపూజితమూ, ఉన్నత విద్యాసంపన్నమూ, శిష్టమూ అయిన పండితకుటుంబంలో జన్మించిన మన మల్లినాథుడు రాజదర్శనాలకు తానుగాపోవడంగానీ అల్పచమత్కార జనకాలైన ఈ శుష్కచాటు స్తోతాలు చేయడంగానీ అసంభవము.

శివక్షేత్రమైన శ్రీశైలం సమీపంగా ఉండటమూ, శ్రీమల్లికార్జునుడు ఆరాధ్యదైవమై తెలుగువారి హృదయాల్లో స్థిరనివాసం ఏర్పరుచుకోవడంచేతనూ, మల్లి, మల్లయ్య, మల్లమ్మ, మల్లినాథ నామాలు తెలుగు నాట విరివిగా వ్యాప్తిలోనికివచ్చాయి. అందుచేతనే మల్లినాథ నామాలతో కొందరు కవులు కనీపిస్తున్నారు.

వ్యాఖ్యానాలు-వాటి అవసరము

వ్యాఖ్యాత కవితో సమానమైన పాండిత్యం కలవాడు కానీ అంతకంటె అధికుడు కానీ అయిఉండాలి. అప్పుడే ఆ కావ్యగతమైన సౌందర్యాదుల్ని వెల్లడించగలుగుతాడు. వ్యాఖ్యాతకి కవిలోఉండే ప్రతిభ, విమర్శకుడిలో ఉండే వివేచనాశక్తికూడా అవసరం. ప్రాణిని న్యాయకరణానికి అంత గొప్పదనం రావడానికి పతంజలి వ్రాసిన వ్యాఖ్యానమే కారణం.

కావ్యాలకు వాఖ్య వ్రాసేటప్పుడు సమగ్రంగా వివరించి చెప్పడానికి దండాన్వయ పద్ధతే అత్యంతం ఉపయోగపడుతుందని విజ్ఞులు అంగీకరించిన విషయము. చాలమంది వ్యాఖ్యాతలు దండాన్వయ పద్ధతిని అనుసరించే కావ్యాలకు వ్యాఖ్యలు వ్రాశారు.

ప్రతిభా సమంచితలు' అపార శేముషీ విశేషభూషితులూ అయిన మహాకవులు రచించిన కావ్యాలకు అట్లాంటి శక్తి ఉన్నవారు వ్రాసిన వ్యాఖ్యానాలవల్లే బహుళప్రచారం చేకూరుతుంది. కవి సూక్ష్మంగా చెప్పినదాన్ని వ్యాఖ్యాత విపులీకరిస్తాడు. వ్యాఖ్యాత సామర్థ్యాన్నిబట్టి ఇంత అర్థం ఉందని తెలుకోవాలి. వ్యాఖ్యాత ఆదరిస్తేనే, వివరిస్తేనే మూలకర్తకు గౌరవం లభిస్తుంది. వ్యాఖ్యాత బహుముఖపాండితీ మండితుడై ఉండాలి. పాండిత్యంతోపాటు వ్యాఖ్యకు సహృదయతకూడా కావలసి ఉంటుంది. కవిహృదయం లోతులలోకి దృష్టి ప్రసరింపచేసే వ్యాఖ్యాతకుగాని కావ్యతత్వం గోచరం కాదు.

“పదచ్ఛేదః పదార్థోక్తిః విగ్రహో వాక్య యోజనా
అక్షేపస్య సమాధానం వ్యాఖ్యానం పంచలక్షణమ్”

“సరశాజ్జచీలం జ్ఞానం స్థూలాత్మాస్మక్తం తథైవచ
పూర్వజ్ఞాతా దవిజ్ఞాతం లక్ష్యాల్లక్షణ మేవచ
అనిశ్చితా ద్వి నిర్ణీతం పూర్ణదాంశిక మేవచ
అంశాదవయవిజ్ఞానం అనుభూతాత్తత్త్వ సంకతిః
శిక్షకేణ ప్రయుజ్యేత బోధస్య గతి రష్టధాః

అన్నట్లు సంపూర్ణానుభవం గడించినవాడు మాత్రమే ష విష
యాన్నినా తేలికగా వివరించగలుగుతాడు.

కావ్య వ్యాఖ్యానంలో ఉదోఘనవిధి, కోశవిధి, ప్రయోగవిధి,
ప్రసంగవిధి మొదలయిన విధుల్ని సందర్భానుసారంగా వ్యాఖ్యాత
ప్రవేశపెడతాడు. వ్యాకరణవిధి, ఆగమనవిధి, నిగమనవిధి మొదలై
నవి అందులోని అంతర్భాగాలు. కావ్యానికి గానీ, శ్లోకానికి గానీ,
మొదట అభిరుచిని గలిగించే అవతారికే ఉదోఘనవిధి. విషయంమీద
అభిరుచి కలిగించడానికి ఈ విధిని అవలంబిస్తారు. మల్లి నాథుడు
చాలాచోట్ల దీన్ని పాటించాడు.

పదాలకి పర్యాయ పదాల్నిగానీ, అర్థాంతరాల్నిగానీ, చూప
డానికి నిమంతువుల్ని పేర్కొనడం కోశవిధి. ఇతరముల ఉదా
హరణల్ని వారుపయోగించిన విధానాన్ని చూపడం ప్రయోగవిధి.
ఐతిహాసిక, పౌరాణిక, దర్మశాస్త్ర సంబంధమైన వివిధ విషయాల్ని
సందర్భానుసారంగా ఉదహరించడంకూడా ప్రయోగవిధి.

“ఆద్యే విశేషణం యోజ్యం
విశేష్యం తదనంతరం
క్వాణముల్ ల్య ప్రృథ్వశ్యేవం
పూర్వం దండాన్వయో భవేత్”

అన్నట్లు ముందు విశేషణాలూ, తర్వాత విశేష్యమూ,
ఆతర్వాత క్వాణమూ ఆ తరువాత క్రియకుండ్లీ దండాకారంగా
ఉండేది దండాన్వయము.

“విశేషేణ అభ్యాసమ్ వ్యాఖ్యానమ్” అనే వ్యుత్పత్తిచేత వ్యాఖ్యాన మంటే విశేషంగా చెప్పడం అవి అర్థం. అంటే ప్రతిపదార్థం మాత్రమేకాక ప్రతిపదార్థ, విశేషార్థ, తాత్పర్య నిర్ణయ, తదుపస్తంభక కోశాది ప్రదర్శన, పదసాధుత్వప్రకాశక, వ్యాకరణ విశేష ప్రదర్శన, సమాస పదవిగ్రహ ప్రదర్శన, సలతడాలంకార ప్రదర్శనాదుల కథనమని అర్థము. దీన్నే “వ్యాఖ్యానతో విశేష ప్రతిపత్తి” అని చెబుతారు.

ఈవ్యాఖ్యానాల రచనకు ముఖ్యమైన కారణం చెప్పాలంటే ఈవిధంగా చెప్పాలి. ఆ ప్రతిపత్తి - అన్యధాప్రతి పత్తులు అంటే ఏ పదాలకి అర్థం తెలియదో, ఏపదాలు నానార్థకాలు కావడంవల్ల షరో అప్రా కరణి కార్థజ్ఞానం స్ఫురిస్తుందో అవి అట్లాంటి పదాలకి ప్రాకరణి కార్థ ప్రతిపాదనం చేయందే ఆ ప్రతిపత్తి - అన్యధా ప్రతిపత్తులు వారించ బడవు. అందుచేత అట్లాంటి ఇబ్బందులు తొలగించి సులభంగా గ్రంథం అర్థం అయ్యేటట్లు పాఠకులకు అందించడానికి వ్యాఖ్యానం అవసరమని భావము.

శిశుపాలవధ 1వ సర్గ 29వ శ్లోకం “ఏలోకనే నేనైవత వామునా మునే కృతః కృతార్థోస్మై నిబర్హితాంహసా తథాపి శుశ్రూషురహం గరియసీ ర్గిరోఽథవా శ్రేయసి కేన తృప్యతే!” దీనిలో ‘అథవా’ అనే పదానికి “పఞాంతరలో” అనే అర్థం. సరిపడ నందువల్ల మల్లినాథసూరి “అథవా - తథాహీత్యర్థః” అని వ్యాఖ్యానించాడు. ఇట్లాంటి వ్యాఖ్యానం లేనిదే ప్రకృతోపయోగి అయిన అర్థ ప్రతిపత్తి వీటికి కలుగదు.

ఇట్లాగే ఆదిః శరధిం ప్రవిశతి” అనే చోట “అధిర్భాణః శరధిం నిషంగం” అనే వ్యాఖ్యానం లేనిదే బాణం అమ్ముల పొదిలో ప్రవేశిస్తున్నదనే అర్థ ప్రతిపత్తి కలుగదు. ఈ విధంగా వ్యాఖ్యానం సర్వత్రా అవసరమే అని చెప్పక తప్పదు. గురుముఖతః పఠించడం

సంప్రదాయార్థ సిద్ధికోసం. ఇది కావ్యశాస్త్రాలు రెండింటికీ సమానమే. అందువల్ల వ్యాకరణం మొదలైన శాస్త్రాలకువలనే కావ్యాలకు కూడా విశేషార్థ ప్రతిపత్తి కోసం వ్యాఖ్యానం అవసరమవుతున్నది.

శ్రుతి, స్మృతి, పురాణేతిహాస, న్యాయ, మీమాంసా, వేదాంత, వ్యాకరణ, సాంఖ్య, యోగ, గణిత, వైద్యక నాట్యకళా, చందోఽలంకార, లోకవృత్తాది సర్వ విజ్ఞానవంతునికే విశేషార్థ ప్రతిపాదన రూపమైన వ్యాఖ్యాకరణ పాటవం సిద్ధిస్తుంది. కాని సామాన్య జ్ఞాన వంతులకు సిద్ధించదు.

మల్లినాథసూరి సర్వ వ్యాఖ్యాకరణ దత్తుడు. నిఖల వ్యాఖ్యాతృ శిరోమణి. అనితర సాధారణ వ్యాఖ్యా విధాన మర్హజ్ఞుడు. వస్తు తత్త్వావధారణా సమర్థుడు. సర్వతంత్ర స్వతంత్రుడు. ఈ పండిత కవిసార్వభౌముని యొక్క సర్వతంత్ర స్వాతంత్ర్యం సర్వశాస్త్ర పారంగతత్వం, సప్రమాణ పద సాధుత్వ ప్రతిపాదనా సామర్థ్యం. ఆయా శ్లోక వ్యాఖ్యాన ఉదాహృత శ్లోకాలవల్ల స్పష్టమవుతుంది.

మల్లినాథుని వ్యాఖ్యలకి అంధ్రోదేశంలోనే కాకుండా యావద్భారతంలోనూ అత్యధికమైన ప్రసిద్ధి ఉంది.

ఇతడు వ్యాఖ్య రచించిన కావ్యాలకి ప్రాచీనులు చాలామంది వ్యాఖ్యానాలు ఇతని కంటే ముందే వ్రాసి ఉన్నారు. కాని ఆ వ్యాఖ్యానాలు అన్వయ మిఖంగా కాక శ్లోకంలో ఉన్న క్రమాన్నే అనుసరించి పదాలు వ్యాఖ్యానింప బడినాయి. అందువల్ల విద్యార్థులకు ఏకవాక్యతకలుగక సుబోధం కావడంలేదు. ఇంకావ్యాకరణ విశేషాలు యథోచితంగా చూపబడ్డం లేదు. విశేషాపేక్షగల విషయాలు యథాశ్రుతంగా వ్యాఖ్యానించబడ్డాయి. అనవసర స్థలాల్లో అనవేషిత వాగాడంబరాలు ప్రదర్శించబడ్డాయి. కాబట్టి ఆవ్యాఖ్యానాలు అల్ప ప్రయోజనకాలు అని భావించి మల్లినాథుని మీద

చెప్పిన దోషాల్ని పరిహరిస్తూ - అపేక్షితాలయినవీ, మూలానికి సంబంధించినవీ అయిన విషయాలు సవిమర్శంగా వ్యాఖ్యానించాడు. వృత్త చందోలక్షణాలు, అలంకార లక్షణాలు, అపేక్షితాలైన న్యాయ, వ్యాకరణ, రాజనీతి, గాంధర్వ, వైద్యక పూర్వోత్తర మీమాంసా, సాంఖ్యదులైన శాస్త్ర విషయాలు సుబోధమయ్యేటట్లు ప్రతిపాదించాడు మూలానికి సంబంధించని విషయాలు స్పృశించలేదు. “ఇహోన్వయ ముఖేనైవ సర్వం వ్యాఖ్యానయతే మయా నామూలం లిఖ్యతే కించిన్నానపేక్షితముచ్యతే” అని ప్రతిజ్ఞచేసి ఆ ప్రకారంగా వ్యాఖ్యానించాడు. ఈ విధంగా వ్యాఖ్యానించడం మల్లినాథునికి తప్ప వేరొకరికి సాధ్యంకాదు. ఈ విషయం నారాయణీయం మొదలైన నైషధ వ్యాఖ్యాంతరాలు చూస్తే స్పష్టమవుతుంది.

మల్లినాథుడు తాను సంపాదించిన బహు శాస్త్రవిజ్ఞానాన్ని తానువ్యాఖ్యానించిన అసంఖ్యాక గ్రంథాల్లో స్పష్టపరిచాడు. ఏదో ప్రసంగం తీసుకొని వచ్చి కావ్య మార్గంలో శాస్త్ర సిద్ధాంతాల్ని ఉపన్యసించటం అతని మతంకాదు. కావ్యకర్తలైన మహాకవులు తమకున్న శాస్త్రీయ జ్ఞానాన్ని తమకావ్యాల్లో చూపి ఉన్నారు. దాన్ని మల్లినాథుడు తనవ్యాఖ్యల ద్వారా వ్యక్తపరిచాడు. అలాటి మహాకవులందరూ సర్వ శాస్త్ర పారంగతులే. అందులో ముఖ్యంగా శ్రీహర్షుడు నిఖలశాస్త్రాల్లో నిష్ణాతుడు మాత్రమే కాక తాను రచించించిన నైషధ కావ్యంలో సకలశాస్త్రాలమూల సిద్ధాంతాలను ప్రవేశ పెట్టాడు. అదృష్టితోనే తాను నైషధ కావ్యాన్ని రచించానని శ్రీహర్షుడే ఈ క్రింది విధంగా చెప్పాడు.

క్లో. గ్రంథగ్రంథిరిహ క్వచిత్ క్వచిదపి న్యాసప్రయత్నాన్మయా
ప్రాజ్ఞమృన్మమనా హతేన పఠితీమాఽస్మిన్ ఖలః ఖేలతు
శ్రద్ధారాద్ద గురుశ్లధీకృత దృఢ గ్రంథిః సమాసాదయ
త్యేతత్కావ్య రసోర్మి మజ్జన సుఖవ్యా సజ్జనం సజ్జనం

నేను నా కావ్యాల్లో ప్రయత్నించి అక్కడక్కడ గ్రంథ గ్రంథుల్ని ప్రవేశ పెడుతున్నాను. మాధాత్తుగా గ్రంథాన్ని పఠించడానికి తొందరపడే ప్రాజ్ఞమృన్మలకు ఇది కొరుకుడు పడేది కాదు. అట్లాంటి వారిందులో ప్రవేశించ వద్దు. గురువుల్ని శ్రద్ధతో ఆరాధించి, శాస్త్రరహస్యాలను చక్కగా అర్థంచేసుకొన్న క్లథీ కృత దృఢ గ్రంథులైన సజ్జనులుమాత్రమే ఈ కావ్యంలోని అనందరస తరంగాల్లో ఓలలాడి మజ్జన సుఖవ్యాసజ్ఞునాన్ని పొందండి అని చెబుతూ నేనిట్లా వాయడం చేతకాక కాదు. కావ్యత్వ హానికూడా దీనివల్ల కలగదు. అక్కడక్కడ మాత్రమే ఖలులకు దుర్బోధంగా ఉండటానికే కావ్యశోభకు భంగంలేకుండా గ్రంథగ్రంథులు పెట్టాను. విద్వాంసులకు మాత్రమే నాగ్రంథం పఠనీయం, అనందదాయకం అవుతుందని చెప్పి “నైపథం విద్వ దౌషధమ్” అనేమాటను నిరూపించాడు.

ఇట్లాంటి కావ్యాన్ని వ్యాఖ్యానించడానికి సకలశాస్త్ర పరిజ్ఞానం అవసరం. పీఠీలో ఏశాస్త్రజ్ఞానం లోపించినా అకవిభావాన్ని చెప్పడం వ్యాఖ్యాతకు సాధ్యంకాదు. మహాకవి రేఖామాత్రంగా మలచిన కావ్యశిల్పాన్ని లోతుపాతులతో ప్రపంచానికి చూపేవిశాలహృదయుడూ, సమర్థుడూ అయి వ్యాఖ్యాతఉండాలి. వ్యాఖ్యానం లేకుండానే కొంతమందికి కావ్యాలు అర్థంకావచ్చు. వ్యాఖ్యానం ఎందుకు రచించాలి? వ్యాఖ్యానాల వల్ల లభించే విశేషార్థాలు మరికొంతమంది బుద్ధిమంతులకు స్ఫురించవచ్చు. అట్లాకాకపోతే మల్లి నాథుడు మొదలయిన వ్యాఖ్యాతలకి ఇట్లాంటి సామర్థ్యం ఎట్లాకలిగింది? అనే సంశయం కొందరికి కలగడం సహజం.

అయితే శ్రీహర్షుడు, కాళిదాసు మున్నగు మహాకవులు కేవలం భాషాజ్ఞానం కలిగినవారు మాత్రమేకాక సకలశాస్త్ర పారంగతులైన విజ్ఞానఖనులు. అట్లాంటివారు రచించిన మహా కావ్యాలు

కూడా కొందరికి స్వతః అర్థంకావచ్చు. మఱికొందరికి కొన్ని విషయాలు స్ఫురించవచ్చు. ఆ విధంగా వెలువడ్డవిశేషార్థాలు, అప్పుడప్పుడు. అక్కడక్కడ మహాప్రతిభావంతులనుంచి వృద్ధపరంపరగా గ్రహించి సంప్రదాయార్థాన్ని కంఠస్థవిద్యగా సంరక్షించుకొంటూ శ్రద్ధారాద్ధ గురుశ్లఘీకృత దృఢగ్రంథులైన వినయ సంపన్నులుమాత్రమే సర్వజన సుబోధకంగా మహాకావ్యాలు వ్యాఖ్యానించ గలరు

శాస్త్రుగ్రంథాలకు వ్యాఖ్యానం అవసరం అవుతుంది కానీ రసా స్వాదన యోగ్యులైన కావ్యాలకు వ్యాఖ్యానం అవసరమవుతుందా? అనికొందరికి సందేహం కలుగవచ్చు. కాని ఒక శాస్త్రుగ్రంథానికి వ్యాఖ్యానం అవసరం అనిభావించినవారు బహుశాస్త్ర పారంగతులై అనేక శాస్త్రమర్మాను తమకావ్యాల్లో చొప్పించిన మహాకవులకావ్యాలకు వ్యాఖ్యానావసరం శతధా అంగీకరించవలసి ఉంటుంది.

ఉత్తమ కావ్యానికిధ్వని ప్రధాన లక్షణం. ఈ ధ్వని వివరించ నిదే- వ్యాఖ్యానించనిదే- అందరికీ తెలియదు. అందుచేత కూడా మహాకవుల కావ్యాలకు వ్యాఖ్యానం అవసరమే.

గురుముఖతః అందరూ కావ్యాలు నేర్చుకోవడం సాధ్యంకాదు. అప్పుడు ఈవ్యాఖ్యానం గురురూపమై అందరికీ అందుబాటులో ఉంటుంది. బహుళవ్యాప్తికి కూడా మంచి వ్యాఖ్యానాలు అవసరమే,

ఈ విధంగా కావ్యాలకు వ్యాఖ్యానావసరం ఎంతైనా ఉందని చెప్పవచ్చు.

మల్లినాథుని వ్యాఖ్యాన వైఖరి

మల్లినాథుడు కొన్ని వందలపళ్ళ సంప్రదాయాన్ని తాను, తన తండ్రి, తనతాత- అన్నట్లు తనగురువు తనగురువుకు గురువు అన్నట్లు కంఠస్థవిద్యగా సంరక్షించుకొంటూ వచ్చినవాడు.

మల్లినాథునితాత- తండ్రులు మహాపండితులు. బహుగ్రంథ నిర్మాతలు. సంప్రదాయం తెలిసినవారు. ప్రతిభాశేషు పీ విరాజితులు ఇట్లాంటి శిక్షణలో పెరిగి, నిఘంటువులు అన్నింటినీ కంఠగతం చేసుకొని, సంప్రదాయార్థాలన్నీ ఆకళించుకొని, బహుశాస్త్ర కావ్యపరిజ్ఞానాన్ని సంపాదించుకొని, తాను సంపాదించిన విజ్ఞానాన్ని సామాన్య జనులకు కూడా అందుబాటులో ఉంచాలని మల్లినాథుడు అనుకొన్నాడు.

సంస్కృతగ్రంథాల అధ్యయన, అధ్యాపనాలో జీవితమంతా గడిపిన మల్లినాథునికి చాత్రజనసుబోధకమైన నూతనపద్ధతిలోకావ్యాలకు వ్యాఖ్యానాలు వ్రాయాలనే సంకల్పకలిగింది. అంతకుముందున్న వ్యాఖ్యలు విద్యార్థులకు సుబోధకాలు కావని భావించాడు. కాబట్టి కొన్ని నియమాలు ఏర్పరుచుకొని పూర్వ వ్యాఖ్యానాలలోని తోపాలు లేకుండా అసిదారావ్రతంగా తనరచన సాగించాడు.

అన్వయక్రమంలో అర్థాదులను వివరించడంలో చెప్పిన విషయాలకు ప్రమాణాలు చూపడంలో, శ్రుతి, స్మృతి ఇతివోప సూక్తులను ఉదాహరించడంలో, కవివృద్ధయాన్ని ఆవిష్కరించడంలో, యోగాదిశాస్త్ర విషయాలను సప్రమాణంగా నిరూపించడంలో, అలంకారాదులను సమన్వయించడంలో, లక్షణాలను నిర్వచించడంలో సారాంశం చెప్పడంలో, పూర్వపక్షాలకు యుక్తమైన సిద్ధాంతాలు

ప్రతిపాదించడంలో, శబ్దస్వరూపం తెల్పి సూత్రాల్ని వివరించడంలో అవసరాల్ని, ప్రక్షిప్తాల్ని, దోషాల్ని, భ్రమప్రమాదాల్ని పసికట్టడంలో మల్లినాథుడు ఒక విలక్షణమైన పద్ధతిని చేపట్టాడు. బహుశాస్త్రపరిజ్ఞానం, వివిధకావ్యపరిచయం అసంఖ్యాక గ్రంథపరిశీలనమూ, లోకజ్ఞత, ప్రతిభావ్యుత్పత్తి సంపదలు మల్లినాథుని ప్రతి శ్లోకవ్యాఖ్యానంలో ప్రస్ఫుటంగా కనిపిస్తాయి.

ఇతడు పదవాక్యప్రమాణ పారావార పారీణుడు. అంటే వ్యాకరణ, మీమాంస, న్యాయ, వైశేషికాలందు కూలంకషప్రజ్ఞ గలవాడు. అధీతి, బోధ, ఆచరణం ప్రచారం, అనే నాల్గున్నూ విద్యకు పరమార్థాలు. వీటికిపరమాదర్శమైనవాడు మనమల్లినాథుడు. స్వవిద్యలను ప్రవచనంచేయడంలో ఆరితేరినవాడు. వేదాలు, దర్శనాలు, పురాణేతి హాసాలు, మన్వాదిధర్మశాస్త్రాలు, సంగీతఅలంకార శాస్త్రాలు, నాట్యశాస్త్రం, కామతంత్రం, ఆయుర్వేదం, గజ, అశ్వ శిక్షాశాస్త్రాలు, ఛందోవ్యాకరణ శాస్త్రాలు, జ్యోతిషము, సాంఖ్య, యోగ, గణితశాస్త్రాలు, అనేక నిఘంటువులూ తెలిసినవాడే కాక అన్నింటినీ సమన్వయపరిచే శక్తి, సందర్భానుసారంగా వాటిని ఉపయోగించే సమయస్ఫూర్తి కలవాడు. ఈవిషయాలు ఆతని వ్యాఖ్యానాలు చూసినవారికి స్పష్టంగా అడుగడుగునా కనిపిస్తాయి. ఇట్టి పరిజ్ఞానం ఇతర వ్యాఖ్యాతలలో కనడదు. అందువల్లనే మల్లినాథుని వ్యాఖ్యానాలకు భారతదేశంలోనే కాక ఖండఖండంతరాల్లో కూడా విశేష వ్యాప్తి కలిగింది.

మల్లినాథుడు కావ్యాలకు వ్యాఖ్యలు వ్రాసేటప్పుడు మూడు పద్ధతులు అవలంబించాడు. (1) “ఇహోన్వయ ముఖేనైవ సర్వం వ్యాఖ్యాయతేమయా” అన్వయముఖంగా వ్యాఖ్యానిస్తాను.

(2) “నామూలం లిఖ్యతే కించిత్” అమూలకాలైన విషయాలు ప్రస్తావించను.

(3) “నానపేక్షితముచ్యతే” అనపేక్షిత విషయాను చెప్పను. అంటే అన్వయక్రమంలో అర్థాదులను వివరించడం. వివరించిన అంశాలకు ప్రమాణాలను చూపడం. అనపేక్షిత వాగాడంబరాల జోలికిపోక అవసరమయినంత మాత్రమే చెప్పడం అనే అసిధార అయిన నియమత్రయాన్ని విధించుకొని యథోక్తంగా పాటించాడు. అన్యూనాతిరిక్తంగా రమ్యమైన ధోరణిలో కవిహృదయాన్ని వ్యాఖ్యానించటంలో మల్లినాథుడు తనకు తానేసాటి. సమస్త విద్యలలోనూ అతనికిగల సునిరూఢప్రజ్ఞ, సమయస్ఫూర్తి లోకోత్తరాలు.

ఏ విషయంపై వ్యాఖ్యానించవలసి వచ్చినా దానికి సంబంధించిన నిమిట్ట ఉదాహరణలు చూపడంలో కూలంకషప్రజ్ఞను కనపరిచిన ఈ మహావిద్వాంసుడు ఒక సంచార గ్రంథాలయమన దగినవాడు. కావ్యశ్లోకాలనువలెనే మల్లినాథుని వ్యాఖ్యానపంక్తులను కూడా విద్యార్థులు పూర్వకాలంలో కంఠస్థం చేసేవారు. ఇట్టివారికి బహుశాస్త్ర మర్యాదాభిజ్ఞత కలిగేదనడంలో ఆశ్చర్యమేమున్నది? అదే మహావిద్వాంసుడైన మన మల్లినాథసూరి వ్యాఖ్యాన వైఖరి లోని వైశిష్ట్యము.

ఇట్టి మహావ్యాఖ్యాతయొక్క ఛాయాపటానికైనా మనము నోచుకోలేదు. చరిత్ర చూద్దామంటే కాలగర్భంలో లీనమయి పోయింది. తద్రచనా విశేషాలను తాళపత్రాలలో శ్రమించి, పరిశ్రమించి వ్రాసుకొని వేదాలవలె మౌఖికంగా వాటిని ధరించి ఏనాటి నుంచో సంరక్షించుకొంటూ వచ్చి మనకందజేసిన మన పెద్దలకు మన మెంతో ఋణపడి ఉన్నాము. కాలగర్భంలో నశించక జీవించడమే మహాకవితా లక్షణము. మహాన్నతపదమును అధిష్టించి సహజ దేదీప్యమాన రత్నకాంతులతో సార్వకాలికంగా విద్వన్మోదం కూర్చడమే మహావ్యాఖ్యాన లక్ష్యము.

వ్యాఖ్యానాలు - పరిచయము

వ్యాఖ్యలు

గ్రంథాలు

- | | |
|-----------------------|--|
| 1. సంజీవిని | రఘువంశము |
| 2. సంజీవిని | కుమారసంభవము |
| 3. సంజీవిని | మేఘసందేశము |
| 4. ఘంటాపథము | కిరాతార్జునీయము |
| 5. సర్వంకష | శిశుపాలవధ |
| 6. జీవాశువు | నైషధీయచరితము |
| 7. సర్వపథీన | భట్టికావ్యము |
| 8. తరళ | ఏకావళి |
| 9. నిష్కంఠక | చక్రస్తపాదశాస్త్రాటీక
(భాష్యనికరము) |
| 10. నిష్కంఠక | తార్కికరక్ష |
| 11. సిద్ధాంజనము | తంత్రవాత్మికము |
| 12. పరిమళ | స్వరమంజరి |
| 13. న్యాయసోద్యోతము | న్యాయము |
| 14. వైమల్యవిధాయినీ | కావ్యాదర్శము |
| 15. తరళ | నలోదయము |
| 16. వైశ్యవంశసుధాకరము | స్వీయరచన |
| 17. రఘువీరచరితము | స్వీయరచన |
| 18. ఉదారకావ్యము | స్వీయరచన |
| 19. భక్తిరహస్యము | స్వీయరచన |
| 20. నక్షత్రపాతాద్యయము | స్వీయరచన. |

మల్లినాథుడు వై గ్రంథాలకు ఏవరుసలో వ్యాఖ్యలు రచించినాడో తెలుసుకోవడానికి మొదట మనము తార్కికరక్షకు వ్రాసిన నిష్కంటక వ్యాఖ్యను పరిశీలించవలసి ఉంటుంది. ఈ వ్యాఖ్యలో మల్లినాథుడు పంచకావ్యాల వ్యాఖ్యలను ప్రశస్తపాద భాష్యటీకకు వ్యాఖ్య అయిన నిష్కంటకను పేర్కొన్నాడు. అందు వల్ల తార్కికరక్షకు వ్రాసిన వ్యాఖ్య వీటి తరవాత వ్రాసినట్లు స్పష్టం అవుతున్నది.

కుమారసంభవ సంజీవినిలోనూ, మేఘసందేశ సంజీవినిలోనూ, సర్వపథీనలోనూ, మంటాపథంలోనూ, రఘువంశ సంజీవిని ఉదాహరింపబడింది.

కీరాతాద్వనీయ వ్యాఖ్య అయిన మంటాపథం భట్టి కావ్య వ్యాఖ్య అయిన సర్వపథీనలోనూ, నైషధీయచరిత వ్యాఖ్య అయిన జీవాతువులోనూ, శిశుపాలవధ వ్యాఖ్య అయిన సర్వంకషలోనూ ఉదాహరించబడింది. అందుచేత ఈ రచనలకంటే మంటాపథ రచన ముందుది అని చెప్పవచ్చు. మేఘసందేశ సంజీవిని మాఘ వ్యాఖ్య అయిన సర్వంకషలో పేర్కొబడింది. నైషధీయచరిత వ్యాఖ్య అయిన జీవాతువులో కుమారసంభవ సంజీవిని ఉదాహృతమయింది. సర్వంకషలో కాళిదాసశ్రయ సంజీవిని ఉదాహృతమయింది. ఏకావళీ వ్యాఖ్య అయిన తరళణో తంత్రవార్తికటీక అయిన సిద్ధాంజనమూ, స్వరమంజరి వ్యాఖ్య అయిన పరిమళ ఉదాహృతాలయ్యాయి.

ఈ విధంగా మహాకావ్య వ్యాఖ్యానాలు తొలిరచనలని నిర్ణయించడానికి వీలవుతున్నది. వాటిలో రఘువంశ సంజీవిని మొట్ట మొదటిది. ఇది కుమారసంభవ, మేఘ సందేశ వ్యాఖ్యల్లో పేర్కొబడింది. రఘువంశ సంజీవిని, కుమారసంభవ సంజీవిని, మేఘ సందేశ సంజీవిని ఆని వీటి రచనాక్రమం చెప్పవచ్చు.

సర్వపథీనలోనూ, జీవాతువులోనూ, సర్వంకషలోనూ ఘంటాపథము ఉదాహరించబడటంవల్లా ఘంటాపథ రచన కాశిదాసత్రయ సంతీవిని తర్వాతిది అని చెప్పవచ్చు.

సర్వపథీనలో ఘంటాపథ, కుమారసంభవ సంతీవినులు పేర్కొబడ్డాయి. సర్వంకషలో ఘంటాపథ, కాశిదాసత్రయ సంతీవినులు పేర్కొబడ్డాయి. ఈ ఆధారాలనుబట్టి పీటినన్నిటినీ ఒకక్రమంలో ఏర్పరచడానికి వీలవుతుంది. కాని ఎందులోనూ పేర్కొనకపోవడం వల్ల జీవాతు రచన పీటి అనంతర రచనమే అని చెప్పవచ్చు.

సర్వపథీన, సర్వంకషలలో ఏదిముందు రచనో నిర్ణయించడం సాధ్యంకాదు. కాశిదాసత్రయ సంతీవినుల తరవాత ఘంటాపథ, సర్వంకష, సర్వపథీన, జీవాతు వ్యాఖ్యలు రచితములయినవనడం స్పష్టమే.

మిగిలిన వ్యాఖ్యానాలక్రమం చెప్పేటప్పుడు ప్రశస్తపాద భాష్యటీకకు వ్యాఖ్య అయిన నిష్కంటక రచన తర్వాతనే తార్కిక రక్ష వ్యాఖ్య అయిన నిష్కంటక రచనమని చెప్పవచ్చు. సిద్ధాంజన, పరిమళ వ్యాఖ్యలు తరళ (ఏకావళి వ్యాఖ్య)లో ఉదాహరించడంవల్లా తరళ వ్యాఖ్య ఈ రెండింటి తర్వాతి రచనమని చెప్పడానికి వీలవుతున్నది.

ప్రశస్తపాదభాష్యటీక అయిన నిష్కంటక, తార్కికరక్షటీక అయిన నిష్కంటక, సిద్ధాంజనమూ, పరిమళ, ఏకావళి వ్యాఖ్య అయిన తరళ అని ఈ వ్యాఖ్యల రచనాక్రమం చెప్పడానికి వీలవుతున్నది.

1. రఘువంశ సంతీవిని 2. కుమారసంభవ సంతీవిని 3. మేఘ సందేశసంతీవిని 4. ఘంటాపథము 5. సర్వంకష 6. సర్వపథీన 7 జీవాతువు 8. ప్రశస్తపాద భాష్యటీకకు వ్యాఖ్య అయిన నిష్కంటక 9 తార్కికరక్షకుటీక అయిన నిష్కంటక 10 సిద్ధాంజనము 11 పరి

మళ 12. ఏకాపళికి తరళ 12. న్యాసోద్ధ్యోతము 14 కావ్యాదర్శానికి వై మల్యవిధాయిని 15. నలోదయానికి తరళ 16. వై శ్యవంశ సుధా కరం (స్వీయరచన) 17. రఘువీరచరితమ్ (స్వీయరచన) 18. ఉదార కావ్యము (స్వీయరచనము) 19. భక్తరహస్యమ్ (స్వీయరచన) 20 నక్షత్రపాతాధ్యాయం (స్వీయరచన) ఈ విధంగా మఱి నాధుని రచనల క్రమాన్ని తెలపడానికి వీలవుతున్నది.

1. సంజీవిని (రఘువంశము): రఘువంశంలో మొత్తం 19పర్వ లున్నాయి. మొత్తం శ్లోక సంఖ్య 1588. దీనికి ఏదై కివైగా వ్యాఖ్య లున్నాయి.

మల్లినాథసూరి కాళిదాస త్రయానికి అంటే రఘువంశ, కుమారసంభవ, మేఘసందేశ కావ్యాలకు “సంజీవిని” అనే వ్యాఖ్యా నాలురచించాడు

శ్లో. మల్లినాథకవిస్సోయం మందాత్మానుజిఘృతయా
వ్యాచక్షే కాళిదాసీయం కావ్యత్రయ మనాకులమ్”

మందబుద్ధులపైని ఉన్న అనుగ్రహంతో సర్వకాన్త్రజ్ఞుడైన మల్లినాథసూరి కాళిదాసు రచించిన కావ్యత్రయానికి నిరాకులంగా వ్యాఖ్యానిస్తున్నాడు. ఆ కావ్యాలకు ఎట్లాంటి ఆకులత కలిగిందని ప్రశ్నించుకొంటే—

శ్లో. భారతీ కాళిదాసస్య కువ్యాఖ్యా విషమూర్చితా
ఏషా సంజీవినీటీకా తామద్యోజ్జీవయ్యవ్యతి.

కాళిదాస సరస్వతి ఇంతకుముందు అనేక వ్యాఖ్యాతలు చేసిన దుర్వాఖ్యా విషంచేత మూర్చిత అయి పడిఉన్నది. సంజీవిని వ్యాఖ్య ఆ సరస్వతిని ఉజ్జీవింపచేయగలదు అని చెప్పాడు. ఇట్లా చెప్పడం అహంకారంగా తోచవచ్చు. కాని మల్లినాథునిలో దుష్టమైన అహంకారం ఏకోకాన్నా కానరాదు, అతని వినయం ఈ శ్లోకంలో గోచరిస్తుంది.

శ్లో॥ కాళిదాస గిరాంసారం కాళిదాస స్సరస్వతీ
చతుర్ముఖోఽథవా సాక్షాద్విదుర్వాన్యేతు మాదృశాః.

కాళిదాసు వాక్కుతలోని సారాన్ని కాళిదాసు, సరస్వతీ ఎరుగుదురు. అథవా సాక్షాత్తు చతుర్ముఖుడైన బ్రహ్మ అయినా తెలుసుకోగలడు. మాదృశులైన ఇతరులు తెలుసుకోలేరు. అయినా దక్షిణావర్తనాధాది మహానుభావులు ఏర్పరిచిన రాజమార్గం తోడుగా మాకు కూడా కాళిదాసు వాక్కులు గ్రహించడానికి అవకాశం లభించింది అని సవినయంగా చెప్పకొన్నాడు. ఇట్లాంటి వినయాన్ని సౌజన్యాన్ని ఇతడు కాళిదాసునుంచి గ్రహించి పెద్దల పట్ల తన కున్న గౌరవాన్ని ఈ విధంగా ప్రదర్శించినట్లు కనబడుతున్నది.

కాళిదాసు రఘువంశ ప్రారంభంలో తన వినయాన్ని ఇట్లా ప్రదర్శించాడు.

శ్లో “కవ్యసూర్యప్రభవోవంశః కవ్యచాలృ విషయావతః”

శ్లో; “మందఃకవియశః ప్రార్థిగమిష్యామ్యపహాస్యతామ్”

శ్లో॥ అథవాకృత వాగ్ద్యారే వంశేఽస్మిన్ పూర్వసూరిభిః

మణావజ్రసముత్కిర్ణై సూత్రస్యేవాస్తీమేగతిః

ఈ విధంగా కవి స్వాహంకారాన్ని పరిహరించుకొన్నాడు. ఆ మార్గాన్నే మల్లినాథుడు అనుసరించి తన వినయాన్ని ప్రకటించు కొన్నాడు.

ఇతర వ్యాఖ్యాతలు స్వీయపాండిత్య ప్రాభవ ప్రదర్శనా లోల్బంవల్ల కాళిదాస కావ్య సౌందర్యాన్ని మరుగుపరిచి వ్యాఖ్యా డంబరాన్ని ప్రదర్శించాడు. అంతేకాదు అన్వయముఖంగా వ్యాఖ్యా నించకుండా ఆకాంక్షా పద్ధతిలో వ్యాఖ్యానించారు. ఇది సామాన్యుల కంతగా ఉపయోగపడే వ్యాఖ్యాన పద్ధతికాదు. అందువల్ల మల్లినాథుడు వైదోషాలు తన వ్యాఖ్యలకు సంక్రమించకుండా కొన్ని నియమాలను ఏర్పరుచుకున్నాడు. ఇవి ముందు ప్రస్తావించాం.

మల్లినాథుడు రఘువంశాన్ని వ్యాఖ్యానిస్తూ ప్రతిసర్గ వ్యాఖ్యానంబంధంలో ముత్యంవంటి ఒక్కొక్క శ్లోకాన్ని రచించి ఒక కొత్త పోకడపోయాడు.

మల్లినాథసూరి నిరంతర ప్రవచనం చేసినవాడు. విద్యార్థులకు ఎప్పుడేది బోధిస్తే వారి సంస్కారానికి వన్నె చేకూరుతుందో కాగా తెలిసినవాడు. అందువల్లనే ముందుగా రఘువంశానికి వ్యాఖ్యానం మొదలుపెట్టాడు.

“సరశాజ్జటేమ్” అనే బోధ నియమాల్ని వ్యాఖ్యానాల్లో ప్రవేశపెట్టాడు. రఘువంశం మానవ జీవితాన్ని తీర్చిదిద్దే మహా కావ్యము. అందులో మానవుడు పుట్టింది మొదలు ఎట్లా జీవనం గడపాలో, ఏది చేయాలో, ఎట్లా ప్రవర్తించాలో మొదలైన విషయాలు వివరంగా ఉన్నాయి. ఇత్వాకు ప్రభువుల నియమ జీవనం ఈ కావ్యంలో అదర్శప్రాయంగా అనుసరణీయంగా వర్ణింపబడింది.

కాళిదాసు తన కావ్యాల్లో ధర్మ ప్రాధాన్యాన్ని ప్రతిపాదించాడు. రఘువంశ కావ్యంలో దిలీపుని ధర్మరక్షణ-గోరక్షణకోసం తన శరీరాన్ని త్యాగం చేయడానికి సంసిద్ధుడు కావడంతో వ్యక్తమవుతూ ఉంది. ధర్మాన్ని అతిక్రమించి అర్థకామాలవెంట పరుగెత్తితే ఏంజరుగుతుందో అగ్నివర్ణుని చరిత్రలో కాళిదాసు మనకు వివరిస్తాడు ఇత్వాకు రాజుల పాలన వర్ణిస్తూ కాళిదాసు—

శ్లో “రేఖామాత్రమపికుణ్ణా దామనోర్వర్తంతఃపరం
నవ్యతీయుః ప్రజాస్తస్య నియంతురేషామి వృత్తయః”

అని వివరించాడు.

శ్రీరాముణ్ణి ఉత్తమ శిష్యుడుగా, పుత్రుడుగా, భర్తగా, సోదరుడుగా, మిత్రుడుగా, శత్రువుగా, ప్రభువుగా, వీరుడుగా, ప్రజాపాలకుడుగా వర్ణించి అదర్శప్రాయుడన్నట్లు సాక్షాత్కరింపజేశాడు.

రఘువంశంలో ఏసర్గ చదివినా పవిత్ర వాతావరణం, పుణ్య తీర్థాలూ, యజ్ఞయాగాదులూ, ఋషివాటికలూ, పతివ్రతలూ, విశుద్ధ చరితులైన రాజులూ, ధర్మమూర్తులూ సాక్షాత్కరిస్తారు. మన మనస్సుల్ని ధర్మంపై పు మళ్ళించి మన నడవడిని తీర్చిదిద్దుకొనే విధంగా రఘువంశ కథనం సహకరిస్తుంది.

అత్రి, జాబాలి మొదలైన తపస్సంపన్నులు కూడా సత్పురుషుడైన రామునికి చేతులు మోడ్చారు మంచితనానికి దైవత్వానికి తేడా లేదని ఈ సంఘటన తెలియజేస్తూ ఉంది. అన్ని సద్గుణాల సమాహార రూపమే శ్రీరాముడు. ఈ సద్గుణాల నన్నింటినీ సామూహికంగా ఆత్మసౌందర్యం అనవచ్చు. అదే మానవ జీవన వంశవృక్షానికి పూచిన మంజుల కుసుమం.

అందుచేతనే మల్లినాథసూరి ముందుగా రఘువంశాన్ని సరళ మైనరీతిలో వ్యాఖ్యానించి విద్యార్థులలో సదాచార బీజాలునాటి వారిని ఉదారులుగా, ఉదాత్తులుగా, ధర్మపరులుగా, ఉత్తమ సంస్కారవంతులుగా తీర్చిదిద్దడానికి సిశ్చయించుకొన్నాడు.

రఘువంశ వ్యాఖ్యానంలో శ్రుతులూ, స్మృతులూ, సూక్తులూ, పురాణకథలూ, ఆచారాలూ మొదలైన వాటికి ప్రాధాన్యమిచ్చి వ్యాఖ్యానించాడు.

రసాలంకార విశేషాలకు ఇందులో ప్రాధాన్యం ఇవ్వలేదు. వ్యాకరణాంశాలను తగినంతలో సంగ్రహంగా వివరించాడు.

“సోహమాజన్మ శుద్ధానా మాఫలోదయ కర్మణామ్

ఆ సముద్ర ఊతీశానా మానాకరథవర్తనామ్”.

“యథావిధి హుతాగ్నినామ్ యథాకామ ప్రవర్తనామ్

యథాపరాధ దండానామ్ యథాకాల ప్రబోధనామ్”

“త్యాగాయ సంభృతార్థానాం, సత్యాయ మితభాషణామ్,

యశసే విజిగీషూహం, ప్రజాయైగృహమేథినామ్”.

“తైశవేభ్యస్త విద్యానాం, యోవసే విషయైషిణాం,
వార్ధకే మునివృత్తానాం, యోగేనాస్తే తనుత్యజామ్”.

ఇత్యాదిగా మహోదాత భావాలతో నిండి కావ్యమాలకే తరళమణి అయిన రమువంశాన్ని మొదట వ్యాఖ్యానించడంలో ఇదే మల్లినాథుని పరమోద్దేశమని భావించడానికి వీలవుతున్నది. ఈ పంచ కావ్యపఠనము మల్లినాథుని వ్యాఖ్యానక్రమాన్నిబట్టి పర్పడిందే కాని కావ్యరచనబట్టి పర్పడిందికాదు.

2. (సంజీవిని కుమారసంభవము) :- ఇది 17 సర్గల మహా కావ్యం. ఇందులో మొదట 8 సర్గలకు మాత్రమే అరుణగిరి నాథుడూ, మల్లినాథుడూ వ్యాఖ్య రచించారు. శ్లోకాల సంఖ్య 614. దీనికి మల్లినాథుని వ్యాఖ్య పేరు సంజీవిని. కుమారసంభవానికి 25 వ్యాఖ్యలున్నాయి వీటిలో చారిత్రవర్ణనని కుమారసంభవ తాత్పర్యదీపికకూ, అరుణగిరినాథుని ప్రకాశికకూ, దక్షిణావర్తనని టికకూ ఎక్కువ ప్రచారం ఉండేది. మల్లినాథుని సంజీవిని వీటి నన్నింటినీ గుణమహత్తుచే మించి పశేష భ్యాతినీ, ప్రచారాన్నీ పొందింది.

కుమారసంభవంలో మల్లినాథసూరి ఎనిమిది సర్గలకు మాత్రమే వ్యాఖ్య వ్రాయడంవల్ల విద్వత్లోకంలో అనేక వాదాలు బయలు దేరాయి. కాళిదాసు 8 సర్గలవరకే రచించాడనీ, ఆ తరవాతి భాగం కాళిదాసు రచన కాదనీ అందువల్ల మల్లినాథుడు ఆ భాగాన్ని వ్యాఖ్యానించక పదలివేశాడనీ చెబుతున్నారు. మరికొందరు కాళిదాసు 17 సర్గలూ పూర్తిగా వ్రాశాడనీ మల్లినాథునికి 8 సర్గల ప్రతిమాత్రమే లభించి ఉంటుందనీ మిగిలిన భాగం ఖలమై ఉంటుందనీ భావిస్తున్నారు. ఇంకా కొందరు 8వ సర్గమొదలు అసభ్యమైన శృంగార వర్ణనలు దానిలో ఉన్నాయి. అందుచేత అది కాళిదాసు

రచన అయిఉండదు. ఎవరో ఆ విధంగా వ్రాసి కాళిదాసు పేరు పెట్టి ఉంటారు. అందుచేతనే మల్లినాథుడు ఆ భాగాన్ని విడిచాడు అని భావిస్తున్నారు.

పార్వతీదేవి శాపంచేతనే దాని రచన అంతటితో ఆగిపోయి నట్లు ఒక వదంతి ఉంది. జగత్పితరులైన ఆదిదంపతుల విలాస వర్ణనమే బృహద్విమర్శకు గురిఅయింది. దానితో కాళిదాసు సిగ్గుపడి ధైర్యంలేక కావ్యరచన అక్కడికి ఆపివేసి అసంపూర్ణంగా విడవడానికి కారణమైనట్లు కొందరు భావించారు. కావ్యరచన మధ్యలోనే ప్రజలు ఆ కావ్యాన్ని చూడటంకానీ విమర్శించడంకానీ, కాళిదాసు ఆ మాటలు ఆదరించి భయపడి మధ్యలో కావ్యం విడిచిపెట్టడంకానీ, జరిగి ఉంటుందని భావించడం అంత సహేతుకంగాలేదు.

వై వాదాలన్నీ ఆపాతరమణీయూలుగా ఉన్నా అంత సమంజసంగాలేవు. కాళిదాసు 8 సర్గలు మాత్రమే వ్రాసి ఉంటాడనికానీ, ఒకవేళ వ్రాసినా 8 సర్గలు మాత్రమే మిగిలి తక్కిన భాగం ఖలమై పోయిందనడంకానీ, లేదా అసభ్య శృంగార వర్ణన చేసినందువల్ల దీన్ని పరిహరించవలసివచ్చిందని చెప్పడంకానీ అసమంజసము. ఎందువల్లనంటే 8 సర్గలలో కుమారసంభవం జరగనేలేదు. కుమారసంభవం జరగకుండానే కుమారసంభవ కావ్యాన్ని కాళిదాసు మధ్యలోనే విరమించినట్లు భావించడం న్యాయంకాదు అంతేకాక “తదిచ్ఛామో విభో స్రష్టుమ్ సేనాన్యం తస్య శాంతయే” అని ఇంద్రాదులు బ్రహ్మను ప్రార్థించడంకానీ, బ్రహ్మ ఇంద్రాదులతో “తస్మాత్తా శితికంఠస్య వై నాపత్య ముపేక్ష్యవః మోక్ష్యతే సురబందీనామ్ వేడిర్విర్య వికూతిభిః” అని చెప్పడంకానీ అర్ధరహితము. అందువల్ల కవి కావ్యం కుమారసంభవంగానే వ్రాసినట్లు స్పష్టమవుతున్నది. అంతేకాక ఇంకో విషయం ఇక్కడ పరిశీలించడం అవసరం.

కుమారసంభవం 8వ సర్గ 77వ శ్లోకం వ్యాఖ్యలో “మాన్య భక్తి” అనే సమాసానికి వివరణ ఉంది. మాఘకావ్యంలో 13వ సర్గ

24వ శ్లోకం వ్యాఖ్యానంలో “వికాసిభక్తి” అనే సమాసానికి వివరణ చేస్తూ మల్లినాథుడు కాళిదాసత్రయ సంజీవినితో తానీ అంశాన్ని స్పష్టంగా చర్చించినట్లు పేర్కొన్నాడు.

(1) రఘువంశం 12వ సర్గ 19వ శ్లోకంలో “దృఢభక్తి రితిశ్చేష్టే” అని సమాసం ఉంది. దృఢభక్తి అనేది ప్రత్యేక విషయము. (2) కుమారసంభవం 8వ సర్గ 77వ శ్లోకంలో “మాన్యభక్తి” అనే సమాసం ఉంది. (3) మేఘ సందేశం 1వ సర్గ 38వ శ్లోకంలో “దృష్టభక్తిః” అని ప్రయోగం ఉంది. (4) మాఘ కావ్యం 13వ సర్గ 24వ శ్లోకంలో “వికాసిభక్తి” అని ఉంది.

పిటిలో మాన్యభక్తి, దృష్టభక్తి, వికాసిభక్తి అనేవి సక్రమంగా పై దృఢభక్తివంటి ప్రయోగాలే. ఇవన్నీ బహుప్రీహి మాసాలే. మాఘ కావ్యం 13వ సర్గ 24వ శ్లోకం వ్యాఖ్యానిస్తూ సూరి “తదేతస్సర్వమస్మాభిః కాళిదాసత్రయ సంజీవిన్యాం ‘దృఢభక్తిరితిశ్చేష్టే’ ఇత్యాదిమ వివేచితమ్, తస్మాత్ ‘వికాసిభక్తిభిః’ ఇత్యత్రాపి మతభేదేన పూర్వపదస్య స్త్రీత్వే నపుంసకత్వేన రూప సిద్ధిరస్తితిసిద్ధమ్” అని చెప్పాడు.

మరో విషయం ఇక్కడ గమనించవలసి ఉంది. కుమార సంభవం 8వ సర్గ వ్యాఖ్యాంతగద్యంలో శ్రీ సీతారామకవి పేరు ఒకటి కనిపిస్తున్నది. ఇది వ్రాతప్రతులను చూసిన సంపాదకుల తప్పిదమై ఉండవచ్చు. లేదా మల్లినాథసూరి ఈ సర్గకు వ్యాఖ్య వ్రాయలేదనే “కింవదంతి”నిబట్టి సీతారామకవి తాను వ్యాఖ్య వ్రాసి ఉండవచ్చుననే వాదం ఉంది.

కుమారసంభవం 8వ సర్గలో ఈ ఒక్కచోటనే వచ్చిన భక్తి చర్చ తాను చేసినట్లు మాఘంలో పేర్కొనడంవల్ల కుమారసంభవం 8వ సర్గకు కూడా మల్లినాథసూరి వ్యాఖ్యానం వ్రాసినట్లు మనము గ్రహించవచ్చు.

మల్లినాథసూరికి గ్రంథమంతా లభించిందని భావించవచ్చు. అయినా విద్యార్థులను ఉద్దేశించి వ్రాస్తున్న వ్యాఖ్య కావడంవల్ల రి సర్గలవరకే వ్యాఖ్యానించి ఆ మీదిభాగం అనపేక్షిత విషయంగా భావించి విడిచి ఉండవచ్చు. అంతేకాని కాళిదాసు రచనకు వచ్చి శృంగారమనే నిందను ఆపాదించడంకానీ, అసభ్యమనడంగానీ అనాలోచితమూ, అనుచితమూ అనక తప్పదు.

కాళిదాసు మహాభక్తుడు, సకలశాస్త్రపారంతుడు; మహాకవి; యోగ, మంత్ర, తంత్ర, విద్యారహస్యాలను ఎరిగినవాడు. 'తప్తమే వాహంనసంశయః' అని ప్రసిద్ధికెక్కిన అపర సరస్వతి. భక్తిభావ పరమగుడై జగత్పితరులైన పార్వతి పరమేశ్వరుల శృంగారాన్ని వర్ణించాడు. రాగద్వేష కామవాసనలు మచ్చుకైనా- అతనిలో కనిపించవు. అతనిలో తుచ్ఛకామ వాసన ఉన్నట్లు ఆలోచనచేయడం అపరిపక్వ మనస్కృతకు నిదర్శనము.

కేవలము లౌకికదృష్టితో పద,పదార్థమాత్ర జ్ఞానంతో మహావేత్తలైన కాళిదాసాది మహాకవుల కవితల నర్థంచేసుకోవడం సులభంకాదు.

శ్రీమచ్ఛంకర భగవత్పాదాది మహాభక్తులు దేవతామూర్తుల సౌందర్యాన్ని కేశాది పాదపర్యంతం అంగప్రత్యంగంగా వర్ణనచేశారు. ఇట్లాంటి మహాపురుషుల భక్తి భావ పారమార్థికదృష్టులను అవగతం చేసుకోవడానికి సంప్రదాయాభిజ్ఞత, మంత్రశాస్త్ర పరిచయము, శ్రీవిద్యోపాసనాది పరిజ్ఞానము, గురుశుశ్రూష, బహుగ్రంథపరిశీలనము, అవసరము. లేకపోతే మనసారస్వతంలో సగభాగంకంటె ఎక్కువ స్థానాన్ని ఆక్రమించిన భక్తిసాహిత్యం నిషిద్ధ గ్రంథ వాహినిలో ఏవాడో కొట్టుకొని పోయేది. కాబట్టి సమ్యద్దృష్టి సమ్యక్ప్రశీలనము ఎంతైనా అవసరము.

(3) సంజీవిని (మేఘసందేశము):- మేఘసందేశము రెండు సర్గల కావ్యము. శ్లోకసంఖ్య. 120.

ఈ మేఘదూత కావ్యానికి సుమారు 30 వ్యాఖ్యలున్నాయి. ఆ వ్యాఖ్యాతల నిక్కడ పేర్కొనడం పాఠకులకు ఉత్సాహ జనకం కాకపోదు. 1. జగద్గురుడు 2. వల్లభదేవుడు. 3. మహి మసింహగణి 4. సుమతీ విజయముడు 5. లక్ష్మీనివాసుడు 6. కల్యాణమల్లి 7. కవి రత్న 8. కృష్ణదాసు 9. మేఘహంసగణి 10. చింతామణి 11. జినేంద్రుడు 12. దివాకరుడు 13. భరత సేనడు 14. భగీరథమిత్రుడు 15. హరిదాసు 16. అవచూరి 17. కథంభూతి 18. ఉద్ద్యోతకారుడు 19. సనాతనశర్మ 20. శాశ్వతుడు 21. విశ్వనాథ మిత్రుడు 22. విశ్వ నాథుడు 23. వాచస్పతిదేవుడు 24. రామనాథుడు 25. రామోపాధ్యాయుడు 26. మేఘరాజు 27. భరతుడు 28. హరగోవిందుడు 29. సరస్వతీ తీర్థుడు 30. మల్లినాథుడు.

వీటిలో జగద్గురుని రసదీపిక వ్యాఖ్య మల్లినాథుని సంజీవిని వ్యాఖ్య, రామనాథుని ముక్తావళి వ్యాఖ్య, లక్ష్మీనివాసుని శిష్యపాత్రై పిణి వ్యాఖ్య, విశ్వనాథుని దుర్బోధ పదభంజిక, విశ్వనాథ మిత్రుని మేఘమాతార్థముక్తావళి వ్యాఖ్య పేర్కొందగినవి.

మల్లినాథుడు వ్యాఖ్యవాసిన కాళిదాసు కావ్యాలలో మేఘ దూత కావ్యముచివరిది కొందరుదీనిని లఘుకావ్యంగా పేర్కొన్నారు. కాని మల్లినాథుడు దీనిని మహాకావ్యంగానే పేర్కొన్నాడు.

“అత్రలేశతః తత్ర తత్ర అద్రినగరనదీ సముద్రాది వర్ణన సంభవాత్ మహాకావ్యత్వమ్”.

ఇంతేకాక శ్రీమద్రామాయణంలోని హనూమత్సందేశాన్ని మనస్సులో ఉంచుకొని ఈ మేఘదూత కావ్యాన్ని కాళిదాసు రచించినట్లు “సీతాంప్రతిరామన్య హనూమత్సందేశమ్ మనసి

నిదాయ మేఘసందేశమ్ కవికృతవాన్ ఇత్యాహుః" అని మల్లి నాథుడు చెప్పాడు. "ఇత్యాఖ్యాతే పవనతనయం మైథిలీవోన్ముఖిసా" అని కవి కూడా కంఠోక్తిగా చెప్పాడు.

మల్లినాథుడు ఈ వ్యాఖ్యానంలో కొన్ని అగంతుక పాతాలను కూడా వ్యాఖ్యానించాడు. వ్యాకరణాంశాలనూ, సారస్వత విషయాలనూ, ఆలంకారిక విశేషాలనూ ఇందులో విపులంగా చర్చించి, అనేక గ్రంథాలనూ, గ్రంథకర్తలనూ, అనేకశాస్త్ర విషయాలకు సంబంధించిన అపూర్వ ఉదాహరణలను చూపాడు. "మామే మేఘే గతం వయః" అన్న సూక్తిప్రకారం మల్లినాథుడు మామ మేఘ వ్యాఖ్యలకు ఎక్కువ శక్తిని, కాలాన్ని వినియోగించినట్లు తెలుస్తున్నది.

1957లో ఢిల్లీ సాహిత్య అకాడమీపారు డాక్టర్ రాధా కృష్ణన్, కలకత్తా సుశీల కుమారదేవ్ లు సంపాదకులుగా మేఘ దూతాన్ని పరమప్రామాణికంగా ముద్రించారు. అందులో వారు చెప్పినవి. కాశ్మీరదేశంలో వల్లభదేవుని వ్యాఖ్యతో ఉన్న మేఘ దూతము ఏదో శతాబ్దం పూర్వార్థంలోనిదని, జైనస్థిరదేవుని వ్యాఖ్యతో లభించిన మేఘదూతము ఇంచుమించుగా 12వ శతాబ్దిదే అనీ, మలబారుదేశ వ్యాఖ్యతో లభించిన మేఘదూతం ఒకటి అట్లాంటిదే ఉన్నదని కుమారదేవ్ చెప్పాడు. ఈ మూడింటి శ్లోకాల వరస, సంఖ్య ఒకదానికొకటి సరిపోయినందువల్ల అవి నిజమైన కాళిదాసు రచించిన శ్లోకాలని నిశ్చయించాడు. తక్కిన శ్లోకాలు ప్రక్షిప్తాలు. ఈ విధంగా పూర్వమేఘానికి చెందినవి 83, ఉత్తర మేఘానికి చెందినవి 48 మొత్తం 131 శ్లోకాలు కాళిదాసుని నిజమైన శ్లోకాలుగా చెబుతున్నారు. కాళిదాస గ్రంథంలో ఈ పూర్వోత్తర విభాగం అగుపించడట. ఈ విభాగం కొందరు ఇటీవలి వ్యాఖ్యాతలు చేశారని అందరూ అంగీకరించారని చెబుతున్నారు.

ఆచార్య సుశీలకుమారదేవ్ పండితుడు కాళిదాస స్లోకాలు 111, ప్రక్షిప్తస్లోకాలు 19, మొత్తం 120 స్లోకాలుగా మేఘదూతాన్ని పేర్కొన్నాడు. ప్రక్షిప్తస్లోకాలకు కూడా ప్రక్షిప్తాలని చెప్పకుండానే మల్లినాథుడు వ్యాఖ్యానించాడు. ఈ ప్రక్షిప్తపాఠ నిర్ణయంలో నందగోకర్ పండితుడు మొదలైనవారికి భేదాభిప్రాయాలున్నాయి. ప్రక్షిప్తపాఠ నిర్ణయక్షేత్రం ఈ కావ్యంలో ఉన్నంతగా మరే కావ్యంలోనూ కనిపించదు. ఈ విషయంలో వృద్ధ వరంవరా ప్రాప్తసం ప్రదాయజ్ఞుడైన మల్లినాథుని అనుసరించుటే సముచితము.

కాళిదాసు హనూమత్సందేశాన్ని మనస్సులో పెట్టుకొని మేఘసందేశాన్ని రచించినట్లు మల్లినాథుడు తన వ్యాఖ్యలో తెలిపాడు. ఈ విషయాన్ని శ్రీ గుంటూరు శేషేంద్రశర్మగారు 'మేఘదూతకు రామాయణంతో ఉన్న సంబంధం' అనే వ్యాసంలో విపులంగా చర్చించారు. మచ్చుకొకటి, రెండు ఉదాహరణలు.

రామాయణం అరణ్యకాండలో రామునిచేత హనుడైన విరాధుడు దివ్యరూపం ధరించి ఆకాశంలో నిలిచి తాను వాస్తవంగా గంధర్వుడననీ రంభానక్తుడై తాను కొలువులో అశ్రద్ధ చేసినందువల్ల ప్రభువైన కుబేరుడు శపించాడనీ తత్ఫలితార్థమే తన విరాఢ ఆవృతమనీ చెబుతాడు. "ఇతివై శ్రవణో రాజా రంభానక్తం పురానఘ అనుపస్థీయమానోమామ్ సంక్రుద్ధోవ్యాజహారహ" (అర 1వ సర్గ 54వ స్లో.) ఇదే "కశ్చిత్కాంతా విరహగురుణా స్వాధికారాత్ప్ర" మత్తః శాపేనాస్తంగమితమహిమా" అనే మేఘసందేశ ఆరంభ స్లోకంగా రూపొందింది.

రామాయణంలో-అశోకవనంలో సీతాదేవికి శుభశకునాలు కనిపిస్తాయి. యక్షకాంతకు కూడా శుభనిమిత్తాలు కనిపిస్తాయి. ఉభయత్రా అవే శకునాలూ, అవే ఉపమానాలూ. సీతకు ఎడమకన్ను

అదిరింది. ఆ అదరదం ఎట్లా ఉందంటే “చేపవల్ల కదిలిన తామరపువ్వు వలె” ఉండటం. “ప్రాస్పందతైకం నయనమ్ సుకేశ్యాః మీనాహతమ్ పద్మమివాభితామ్రమ్” (సుందర 2వ సర్గ 29వ శ్లోకం) అని రామాయణము. ఇంక మేఘదూతము. ‘త్వయ్యాసన్నేనయన ముపరిస్పంది శంకేమృగాజ్ఞా మీనజోబాత్ చల కువలయశ్రీ తులామేష్యతీ’ (మేఘ 2వసర్గ 34వ శ్లో.) చేపమూలంగా కదిలిన కలువపువ్వువలె యక్షప్రియ కన్ను స్పందించింది. ఒకచోట కలువపువ్వు-మరోచోట తామరపువ్వు-ఇంతే తేడా.

రామాయణంలో సీత “సహచరరహితేవ చక్రవాకీ” అని వర్ణించబడింది. మేఘ దూతంలో కూడా యక్షకాంత “దూరిభూతే మయినహచరే చక్రవాకీ మివై కామ్” అని వర్ణించబడింది. ఈవిధంగా రామాయణ ప్రభావం మేఘదూతంమీద ఉందనడం నిర్వివాదము.

మల్లినాథసూరి ఈ విషయాలన్నీ పరిశీలించినమీదటే హనూమత్సందేశాన్ని మనస్సులో పెట్టుకొని మేఘసందేశాన్ని కాళిదాసు రచించాడని చెప్పాడు అమూలక విషయాలు లిఖించడంకానీ, అనవేశిత విషయాలు చెప్పడంకానీ మల్లినాథుని అభిమతాలుకావు. ఈ వ్యాఖ్యతో లఘుత్రయి వ్యాఖ్య పూర్తి అయింది.

4. ఘంటాపథము (కిరాతార్జునీయము) :- కిరాతార్జునీయము 18 సర్గల కావ్యము. మొత్తం శ్లోక సంఖ్య 1040.

మల్లినాథసూరి లఘుత్రయిని వ్యాఖ్యానించి, బృహత్త్రయిని వ్యాఖ్యానించదలచి కిరాతార్జునీయానికి వ్యాఖ్య వ్రాయడానికి సమకట్టినాడు.

“మల్లినాథకవిస్సోఽయం మందాత్మానుజిఘృహయా తక్కిరాతార్జునీయాఖ్యం కావ్యంవ్యాఖ్యాతమిచ్ఛతి”.

కాళిదాసత్రయానికి వ్యాఖ్య వ్రాసేటప్పడు మల్లినాథసూరి కాళిదాసభారతి కు వ్యాఖ్యా విషమూర్ఛిత అయిందనీ-సంజీవినీటీక

దాన్ని ఉజ్జీవింప చేస్తుందని చెప్పాడు. కాని మందాత్మానుజిఘృషే వ్యాఖ్యానాల రచనకు కారణమని చెప్పాడు.

అట్లే భారవి కావ్యాన్ని వ్యాఖ్యానించడానికి కూడా ఈ మందాత్మానుజిఘృషే కారణమవుతున్నది.

“నారికేళఫల సమ్మితంవచోభారవేస్సవది తద్విభజ్యతే
స్వాదయంతురసగర్భనిర్భరం సారమస్యరసీకాయథేష్పితమ్”.

నారికేళ ఫలాలవలె కష్టసంపాద్యాలై శ్రమసాధ్యాలై స్వాద్యాలైన భారవి మహాకవి వాక్కులనిప్పుడు నేను విభజించి సులభంగా అనుభవించదగినట్లు అందిస్తున్నాను. రసగర్భనిర్భరమైన ఇందులోని సారాన్ని యథేచ్ఛగా రసికులు ఆస్వాదించండి అని రసికులను ఆహ్వానించాడు.

మల్లి నాథసూరి ప్రాధానంగా కావ్యమంతా అనేకపర్యాయాలు చదివి అందులోని సారాంశాన్ని ఊర్ణంగా గ్రహించినమీదటే వ్యాఖ్య వ్రాసేవాడని తెలుస్తున్నది. పూర్వోత్తర కథా సమన్వయాన్ని చక్కగాచేస్తాడు ఈ కావ్యంలో అట్లాంటిశ్రద్ధ మరింత అధికంగా కనిపిస్తున్నది.

ఈకావ్య వ్యాఖ్యానారంభంలో ఇతడోకొత్త పోకడ పోయాడు కావ్యంలో రసాన్ని, కావ్యనాయకుణ్ణి, కావ్యఫలాన్ని తెలిపి కావ్య పరిచయాన్ని, పాఠకులకు కలిగించి వారిని కావ్యపఠనోఽనుకులుగా చేశాడు. కావ్యాధ్దాన్నంతా ఒక్కళ్లోకంలో సంగ్రహించి చెప్పాడు.

కావ్యనాయకుడు పాండవమధ్యముడైన అర్జునుడు. ఇతడు సామాన్యుడుకాదు. భగవంతుడైన శ్రీమన్నారాయణుని అంశవల్ల జన్మించిన వాడట. ‘పాండవానాం ధనుంజయః’ అనిభగవద్గీత చెబుతున్నది. కావ్యనాయకుని ఉత్కర్ష కోసమే దివ్యుడైన కిరాతుని వర్ణనము అధికంగా చేయడం జరిగింది. శృంగారాదులు అంగరసాలు మాత్రమే,

ప్రధానమైనది వీరరసము. శైలాదుల వర్ణనలు బహుళంగా చేయడంజరిగింది. దివ్యాస్త్రీలాభమే ఇందులోఫలము. పరమేశ్వరుడు పాశుపతాస్త్రాన్ని అనుగ్రహించడమే పరమప్రయోజనము.

“నేతా మధ్యమ పాండవో భగవతో నారాయణస్యాంశజ
స్తస్యోత్కర్ష కృతే త్వవర్ణ్యత తరాదివ్యః కిరాతఃపునః
శృంగారాది రసోఽంగ మత్ర విజయీ వీరః ప్రధానోరసః
శైలాదీనిచ వర్ణితాని బహుళో దివ్యాస్త్ర లాభః ఫలమ్”

ఇంకా మల్లినాథసూరి మొదటి సర్గ వ్యాఖ్యాంతంలో “ఇతి భారవి కృతా కిరాతార్జునీయే మహాకావ్యే లక్ష్మీపద లాంఛనే ప్రథమ స్సర్గః” అని ఉన్నకవి వాక్యాదులను మిక్కిలి అర్థవంతంగా ప్రత్యక్షర వ్యాఖ్యానంగా వివరించాడు.

“అథకవిః కావ్య వర్ణనీయాభ్యాన పూర్వకమ్ సర్గవరిసమాప్తిం కథయతి. ఇతీతి ఇతిశబ్దః పరిసమాప్తౌ భారవి కృతావితి కవి నామ కథనమ్, మహాకావ్య ఇతి మహచ్ఛబ్దేన త్కుఠ సంపత్తి స్సూచితా, కిరాతార్జునీయ ఇతికావ్యవర్ణనీయయోః కథనమ్ ప్రథమ స్సర్గః సమాప్త ఇతి శేషః పవముతరత్రాపి ద్రప్తవ్యమ్. కిరాతార్జు నావధి కృత్య-కృతో-గ్రంథః కిరాతార్జు నీయమ్ తదాప్యర్జున ఏవా త్రనాయకః కిరాతస్తు తదుత్కర్షాయ ప్రతి భటతయా వర్ణితః” ఇదే వృద్ధితో కావ్యాన్నంతటినీ ప్రత్యక్షర వ్యాఖ్యగా వివరించి మల్లినాథసూరి “నారికేళ ఫలసమ్మితంవచో భార వేస్సపది తద్విభజ్యతే” అనితాను మొదటచేసినశపషం ప్రకారంకావ్యాన్నినారికేళాన్ని పగుల గొట్టినట్లే పగులగొట్టి పాఠకజనానికి అందించాడు

భారవిమహాకవి ప్రతిసర్గాంతర్లోకంలోనూ లక్ష్మీశబ్దాన్నిప్రయోగిస్తూవచ్చాడు. గద్యలో ‘లక్ష్మీపద లాంఛనే’ అనిఉన్నది. అయినా ఈలక్ష్మీపద లాంఛన శబ్దాన్ని మల్లినాథుడు వివరించలేదు. పద్య వ్యాఖ్యలో మాత్రం “చమత్కారకారితయా మంగళాచరణరూప

తయచ సగ్గాంత్య త్లోకేషు లక్ష్మీ శబ్దప్రయోగః యథాహభగవాన్ భాష్యకారః మంగళాదీని మంగళమధ్యాని మంగళాంతానిచ శాస్త్రాణి ప్రథంతే, వీరపురుష కాణ్యాయుష్మత్పురుషకాణిచ భవంతి. అధ్యే తారశ్చప్రవక్తారో భవంతీతి” అని లక్ష్మీ శబ్దయొక్క పరమప్రయోజనాన్ని సప్రమాణంగానిరూపించాడు. బహుశా ‘లక్ష్మీపదలాంచనే’ అనేది తరువాతి వారెవరో కవి గద్యలో చేర్చిఉంటారు.

భారవి కావ్యంలోని మొదటి మూడు సర్గలకు పాపాణత్రయ మనిప్రసిద్ధిఉంది. “భారవే రథగౌరవమ్” అనే సూక్తికి అది నిదర్శనము.

ఏకనాథ, తోనరాజ, వినయసుందర, ప్రకాశవర్ష, నరహర్యాదులు కిరాతార్జునీయ వ్యాఖ్యాతలుగా ప్రసిద్ధులు. వీరివ్యాఖ్యానాలు ఏకపదులుగామాత్రమేమిగిలిపోయాయి. అంటే ఒక్కొక్క అడుగు జాగ్రత్తగా వేసుకొంటూ అతికష్టంగా ముందుకు సాగిపోయే కాలి బాటలుగా మాత్రమే మిగిలాయి. మల్లినాథుడు ఘంటాపథాన్ని నూతనంగా సిద్ధపరచి నిష్కంటకమైన ఈ ఘంటాపథంలో ప్రయాణించి నిశ్చంకగా భారవి కావ్యసౌధంలో ప్రవేశించి ఆనందించడని ఆహ్వానించాడు.

“నానా నిబంధ విషమైక పదైర్నితాంతం
సాశంక చంక్రమణ ఖన్న ధియామశంకం
కర్తుం ప్రవేశ మిహ భారవి కావ్య బంధే
ఘంటాపథం కమపి నూతన మాతనిష్యే.”

అశేకములైన వ్యాఖ్యల్లోని ఎగుడు దిగుడు పదాలతో నిరంతరం శంకాకులమైనచిత్తంతో ఖన్నమతులైనవారికి భారవికావ్య బంధంలో నిస్సంశయంగా బుద్ధిప్రవేశం కలిగేట్లు నూతనమైన ఘంటాపథాన్ని రచిస్తున్నానని మల్లినాథుడు చెప్పాడు.

తన ప్రతిజ్ఞ ప్రకారం మూలంలోని చిన్న పెద్ద పదాల్లో దేన్నీ విడువకుండా మూలంలోలేని ఏవదాల్ని స్వీకరించక, అనపేక్షిత విషయాలను తడవక, అన్వయముఖంగా వ్యాఖ్యానించాడు.

అర్థగౌరవంగల భారవికవితలోని అంతర్ధాతులు మల్లినాథుని ముంటాపథం ఏర్పడేవరకురసికులకు అందుబాటులోనికిరాలేదని చెప్పడం సత్యదూరంకాదు.

5 సర్వంకష (శిశుపాలవధ):- ఈశిశుపాలవధ 20స్కల మహాకావ్యం. 1679శ్లోకాలు. ఈకావ్యానికి మొత్తం 6వ్యాఖ్యలుఉన్నాయి అవిప్రాసినవారు. (1)వల్లభదేవుడు. (2)రంగరాజు. (3)ఏకనాథుడు (4) చరిత్రవర్తనుడు. (5)భరతమల్లికుడు. (6)దినకర మిత్రుడు (7)గోపాలదేవుడు. (8)మల్లినాథుడు.

పీటిలో వల్లభదేవుని సందేహ విషాపధీవ్యాఖ్యా ఒక కాశ్మీర ప్రాంతంలో మాత్రమే విశేష ప్రచారం పొందింది. మల్లినాథుని సర్వంకష వ్యాఖ్యానమే యావత్ సమస్తమై ప్రామాణికమై దేశంలో అన్నిప్రాంతాల్లోనూ ప్రచారంపొందింది.

మాఘకవి సకలశాస్త్ర పారంగతుడు ప్రత్యేకంగా వ్యాకరణ శాస్త్ర రహస్యాలను తనకవితలో వ్రదర్శించాలనే ఔత్సుక్యమున్నవాడు. అన్నిశ్లోకాలలోను బంధ, యమక, చిత్రకవిత్యపూర్ణమూ, వ్యాకరణ వైచిత్రీప్రయోగ విన్యాసపూర్వకమూ అయిన ప్రతిభను వ్రదర్శించాడు. “మహావైయాకరణస్య మాఘస్య కృతౌ శిశుపాల వధే” అనికొన్ని ప్రతుల్లో ఉన్నట్లు దుర్గాప్రసాదపండితులు చెబుతున్నారు. దీన్నిబట్టి మాఘుని వ్యాకరణ పాండిత్యం స్పష్టంగా తెలుస్తున్నది.

“తావ ద్భారవే ర్భాతి యావన్మాఘస్య నోదయః

ఉదితేతు పునర్భామే భారవేర్భారవేరివ”

అనే చాటూక్తి వల్ల మాముడు భారవిని మించినమహాకవి అనిపించినా మాముడు భారవిని పూర్తిగా అనుసరించడంవల్లా అతనికి శిష్యప్రాముడిగా లేదాగురువునుమించిన శిష్యుడిగా ఇతణ్ణి ప్రశంసించవచ్చు.

భారవి కృతమైన కిరాతార్జునీయాన్ని పఠించి దానిచే ఆకర్షితుడై దానినిఎదుటపెట్టుకొనే మాముడు తనశిశుపాలవధ కావ్యాన్ని రచించినట్లు స్పష్టంగా తెలుస్తూఉంది.

భారవి “శ్రియఃకురూడామ్” అని ప్రారంభించగా మాముడు “శ్రియఃపతిః శ్రీమతి శాసితంజగత్.” అనిమొదలుపెట్టాడు. భారవి ప్రతి సర్గాంత శ్లోకంలో లక్ష్మీకణ్డాన్ని ప్రయోగించగా, మాముడు శ్రీ శణ్డాన్ని ప్రతిసర్గాంతంలోనూ అదేవిధంగా సంఘటిస్తూవచ్చాడు తక్కినవర్ణనలన్నీ ఇంచుమించు సరిపోతున్నాయి. మాఘకవి నాటికే కిరాతార్జునీయం బహు పండితాదరపాత్రమై లోకంలోవన్నె కెక్కింది. అందువల్ల ఆకావ్యంకంటె తనకావ్యమిన్నయై ఎక్కువప్రసిద్ధి పొందవలెననే దృఢ దీక్షతో మాఘకవిశిశుపాలవధ కావ్యరచనసాగించాడు. కొన్నిచోట్ల భావాలు గ్రహించాడు. కొన్నిచోట్ల భారవిశ్లోకాలకు ప్రతిబింబశ్లోకాలుకూడా రచించాడు.

“ఉపమా కాళిదాసస్య భారవే రథగౌరవమ్

దండినః పదవాలిత్యమ్ మాఘేసంతి త్రయోగుణాః.”

అని ప్రసిద్ధిపొందిన మహాపండితుడు మాఘ మహాకవి, కాళిదాసుని ఉపమా సౌందర్యమూ, భారవి అర్థగౌరవమూ, దండి పదవాలిత్యమూ అన్నీకలిసి మాఘునిలో మూర్తిభవించాయి. అందువల్లనే మాఘకావ్య పఠనం సర్వంకష పాండిత్య సందాయకం అవుతున్నది.

“నవసర్గ గతే మాఘే నవ శబ్దో న విద్యతే” అని అంటారు. మాఘ కావ్యంలో తొమ్మిది సర్గలుపూర్తిగా చదివినవానికి ఇక ‘నవ’ శబ్దం అనేది ఉండదని అభిజ్ఞుల వచనము.

మామకవి శ్రీకృష్ణభక్తుడు. మీ మాంసాశాస్త్రం 20 అధ్యాయాల గ్రంథం. ఆవిధంగానే 20సర్గాలన్న పరమాత్మ పరమైన కావ్యాన్ని మామడు రసపుష్టంగా తత్వజుష్టంగా నిర్మించాడు.

సాంఖ్య, యోగ, వ్యాకరణ, భరత, చాణక్య, వాత్సరీయన, భారత, రామాయణ, మోక్షోపాయ, ఆత్మజ్ఞాన, ధాతువాద, రత్నపరీక్ష, వైద్యక, జ్యోతిష, ధనుర్వేద గజ తురగ, పురుషలతా, ద్యూత, ఇంద్రజాలి, వైశేషిక, న్యాయ, మీసాంసా శాస్త్రపాండిత్యాన్ని కావ్యమంతటా మామడు ప్రదర్శించాడు.

ఇట్లాంటి మహాకవి కావ్యానికి మల్లినాథసూరి వ్యాఖ్య వ్రాయడానికి పూనుకోవడం సంస్కృత సాహిత్యం నోచుకొన్న సోమేకాక తెలుగువారి భాగ్యం కూడా అని చెప్పాలి. కవి, వ్యాఖ్యాత-ఇద్దరూవారికి వారేసాటి. మామకావ్య మహాత్ముకు తగిన టీకను మల్లినాథుడు సంతరించాడు.

మల్లినాథుని సర్వంకష వ్యాఖ్య లేకపోతే మామకవి హృదయం అవగతం కావడం కష్టం. మల్లినాథుడు మహాపండితుడే కాక కవి కూడా కావడంవల్ల ఆ కావ్య వ్యాఖ్యానంలో ఆ కావ్య సౌభాగ్య ధన్యత్వాలను ప్రకటిస్తూ—

“యే శబ్దార్థ పరీక్షణ ప్రణయినో యే వా గుణాలంక్రియా
శిష్యాకాతుకినో విహర్తుమనసో యే చ ధ్వనేరధ్వని
కుభ్యద్భావతరంగితే రససుధాపూరే మిమంతుంతియే
తేషామేషకృతే కరోమి విస్మృతింమామస్య సర్వంకషామ్”

అని చెప్పాడు.

కాళిదాసు మొదలైన మహాకవుల గ్రంథసారాన్ని చవి చూసిన మల్లినాథసూరికి మామకవిమీద గలిగిన ఉద్వేలమైన ఉద్దామమైన గౌరవాతిశయానికి వైశ్లోకమే ప్రమాణము. ఇదే ఆ కావ్య విలక్షణతను వ్యక్తం చేస్తున్నది.

శబ్దార్థ పరీక్షణప్రణయినులకు, గుణాలంకారప్రియులకు, ధ్వని మార్గాభిలాషులకు, తుభ్యద్భావతరంగితమైన, రససుధాపూరంలో మునకిలు వేయగోరేవారికి సహాయపడటానికే నేను మాఘ కావ్యానికి సర్వ కష వ్యాఖ్య వ్రాస్తున్నానని మల్లినాథుడు చెప్పి యథాప్రతిజ్ఞము వ్యాఖ్యా కార్యము నిర్వహించాడు.

వ్యాఖ్యాన పీఠికాభాగం మాత్రం తక్కినవాటితో పోల్చి చూసినప్పుడు ఇందులో ఎక్కువగా ఉన్నది. ఇక్కడ మల్లినాథుడు మొదట శ్రీకృష్ణుని, తరవాత గణేశుని, ఆ తరవాత శారదాదేవిని స్తుతించాడు.

“ఇందీవర దళశ్యామ మిందిరానంద కందళమ్
వందారు జనమందారం వందేహం యదునందనమ్”

“దంతాంచలేన ధరణీతల మున్నమయ్య
పాతాళకేశిషు ధృతాదివరాహాలీలమ్
ఉల్లాసునోత్పణ ఫణాధరగీయమాన
క్రీడావదానమిభరాజ ముఖం నమామః”

“శారదా శారదాంభోజవదనా వదనాంబుజే
సర్వదా సర్వదాఽస్మాకం సన్నిధి సన్నిధింక్రియాత్”.

ఆ తరవాత “వాణీకాణభుజీ” మిత్యాదిశ్లోకాలతో తన పాండిత్యం ఉగ్గడించాడు. వ్యాఖ్యాన లక్ష్యాన్ని వివరించాడు. ఇందులో ఒక విశేషం ఉంది.

“మల్లినాథ స్సద్ధీస్సోఽయం మహోపాధ్యాయ శబ్దభాక్,
విధతే మాఘకావ్యస్య వ్యాఖ్యానం సర్వంకపాభిధామ్”.

దీనిలో తక్కిన వ్యాఖ్యల్లో చెప్పినట్లు “కవి” శబ్దం ప్రయోగించకుండా “సుదీ” శబ్దం ప్రయోగించాడు. ‘మహోపాధ్యాయ శబ్దభాక్’ అని మహోపాధ్యాయ బిరుదము వచ్చినట్లు చెప్పి

కొన్నాడు. మల్లినాథుడు కిరాతార్జునీయానికి వ్యాఖ్య వ్రాసిన తరువాత రసికులు ఆ రసగర్భనిర్భరమైన భారవి కవితాసారాన్ని అనుభవించి తత్పరవశులై సంతోషంతో మల్లినాథుని మహోపాధ్యాయునిరుదంతో సత్కరించి ఉంటారు.

మాఘకావ్య సంపూర్ణ స్వరూపాన్ని విలక్షణతరూ మల్లినాథుడు ఈ విధంగా పేర్కొన్నాడు :-

“నేతాస్మిన్ యదునందనః స భగవాన్ వీరః ప్రధానోరసః; శృంగారాదిభి రంగవాన్ విజయతేపూర్ణాపునర్వర్ణనా; ఇంద్రప్రస్థ గమాద్యుపాయ విషయః చై ద్యావసారః ఫలం; ధన్యోమాఘ కవిర్వయంతు కృతినఃతత్కృత్తి సంసేవనాత్”.

ఇ.దులో “శ్రీకృష్ణుడు నాయకుడు. ప్రధానరసము వీరము శృంగారాదులు అంగరసాలు వర్ణనలు సంపూర్ణము. ఇంద్రప్రస్థ గమనాదుల ద్వారా శిశుపాలవధ ఫలము. అట్టి మహాకావ్యం వ్రాసిన మాఘకవి ధన్యుడు. అతని సూక్తులు సేవించినందువల్ల మనము కూడా చరితార్థులమైనాము.” అని ఉదాత్త హృదయంతో ఆనంద పారవశ్యంతో వెల్లడించాడు.

వ్యాఖ్యానం ఉపోద్ఘాతంలో వస్తునిర్దేశ వర్ణనతో కవి కావ్యం ఆరంభించినట్లు మల్లినాథుడు పేర్కొన్నాడు. కావ్యలక్ష్యాన్ని, ప్రయోజనాన్ని ఇక్కడ మల్లినాథుడు వివరించాడు.

మాఘమేఘ కావ్యాలకు వ్యాఖ్యానాలు వ్రాయడంలో మల్లినాథుడు తన కాలాన్ని ఎక్కువగా వెచ్చించాడని తెలుస్తున్నది. మాఘకావ్యానికి సవిస్తరమైన వ్యాఖ్యానాన్ని చాలా చర్చలతో చేశాడు. “మాఘశ్య సర్వంకషామ్” అని చెప్పినట్లుగానే సర్వంకష అనేపేరు సార్థకమయ్యేటట్లు అన్ని విషయాలను, అన్ని కోణాల లోనూ పరిశీలించి, కూలంకషంగా చర్చించి చదివేవారికి సర్వంకషా

పాండిత్యం అబ్బేటట్లు విపుల వ్యాఖ్యానాన్ని సంతరించాడు. 'మామేమేమే గతంవయః' అనే మాటలోని యాదార్థ్యం మామ వ్యాఖ్య చూస్తేనే తెలుస్తుంది. సూరి ఈ విధంగా సంచీవిని అనుగ్రహించి ఘంటాపథంలో నడిపించి ద్రాక్ష, కదళి, నారికేళ సాకాంతో పుష్టి చేశారు. ఈ మామ వ్యాఖ్యతో విద్యార్థులను సర్వంకష ప్రజ్ఞాసమన్వితులను చేశాడు.

సర్వంకషలో కూడా ఘంటాపథంలో చెప్పినట్లే కొన్ని విశేషాలు చెప్పాడు. వ్యాఖ్యానారంభంలో "అత్రాదౌ శ్రీశబ్ద ప్రయోగాత్ వర్ణగణాది శుద్ధేరభ్యుచ్చయః" అని శ్రీశబ్ద ప్రయోగ ప్రయోజనాన్ని వివరించాడు. ప్రథమ స్థానంలో "చమత్కార కారితయా మంగళాచరణ రూపతయాచ స్థానత్వశ్లోకేషు శ్రీశబ్ద ప్రయోగః యథా గవాన్ బాష్యకారః మంగళాదీని మంగళ మధ్యాని మంగళాంతాని శాస్త్రాణి ప్రథమతః, వీరపురుషాణ్యాయుష్మత్పురుషాణిచ భవంతి అధ్యేతారశ్చ ప్రవక్తారో భవంతీతి".

"అథకవిః కవికావ్య వర్ణనీయాభ్యాన పూర్వకసర్గసమాప్తి కథయతి-ఇతీతి. ఇతి శబ్దః పరిసమాప్తే మామకృతావీతి కవినామ కథనం, మహాకావ్యమితి మహచ్ఛబ్దేన లక్షణ సంవత్తిస్సూచితా, 'శిశుపాలవధ' ఇతి కావ్యనామకథనం, ప్రథమః సర్గ ఇతి సమాప్త ఇతిశేషః. ఏవముత్తరత్రాపి ద్రష్టవ్యమ్" అని స్పష్టంగా వివరించాడు.

మామకావ్యాన్ని వ్యాఖ్యానించడం అంటే కొన్ని శాస్త్ర గ్రంథాలను వ్యాఖ్యానించినట్లే. గ్రంథకర్త అనేక శాస్త్రాంశాలి కావ్యంలో చొప్పించగా ఆయా విషయాలను సప్రమాణంగా సోదాహరణంగా వివరించి మల్లినాథుడు తన అపార శాస్త్ర పాండిత్యాన్ని వెల్లడించాడు.

మాఘమహాకవి 'వైయాకరణ శిరోమణి', సాహిత్య సామ్రాజ్య చక్రవర్తి కావడంవల్ల అటు వైయాకరణులూ, ఇటు అలంకారికులూ ఇతని కావ్యాన్ని వారి గ్రంథాల్లో ఉదాహరించి ఇతనిపైగల గౌరవాన్ని చూపారు. కావ్యాలంకార సూత్ర ధ్వన్యాలోకలోచనాలూ, వ్యక్తివివేకమూ, వక్రోక్తిజీవితమూ, కావ్యప్రకాశము, కువలయానందమూ మొదలైన అలంకార గ్రంథాల్లోనూ, పదమంజరి, ధాతువృత్తి, భాషావృత్తి, సిద్ధాంత కౌముది, మనోరమ, శబ్దేందుశేఖరమూ, కృదంతగూఢమాల, మొదలైన వ్యాకరణ గ్రంథాలలోనూ, ఇతని శ్లోకాలు ప్రమాణంగా స్వీకరించబడ్డాయి.

మాఘకవిలోని కొన్ని ప్రయోగదోషాలను మల్లినాథసూరి, మల్లినాథ వ్యాఖ్యలలోని కొన్ని లోపాలను శ్రీ దుర్గాప్రసాద ద్వివేదులూ చూపారు. వాటి చర్చకు ఇది సమయమూకాదు; సందర్భమూకాదు.

మాఘకావ్యం మూడోసర్గ చివరిశ్లోకం వ్యాఖ్యానిస్తూ మల్లినాథుడు దాన్ని "చంపకావళీ" వృత్తంగా పేర్కొంటూ "నజభజ జాజరౌపరపతే కథితా భువివంచకావళీ ఇతిలక్షణాత్" అని చెప్పాడు. దానినే 'ధృతశ్రీవృత్త'మని కొందరంటారని చెబుతూ "నజభజ జజరైర్ధృతశ్రీః" అని లక్షణం ఉదాహరించాడు. కొందరు దీనిని 'చంపకావళీ' వృత్తమని పేర్కొన్నారు. 'సరసీవృత్త'మని కొందరు చెప్పారు. ఎవరేవిధంగా చెప్పినా అందరూ ఈ "తురగశతాకులస్య" అనే శ్లోకాన్నే లక్షణంగా చూపారు. తెలుగులో ఈ వృత్తం 'చంపకమాల'గా ప్రసిద్ధమయి ఉంది.

రి. కీవాతువు (నైషధీయచరితము) :- విద్యదౌషధమని పేరు గాంచిన నైషధీయచరితము 22సర్గల మహాకావ్యము. మొత్తం శ్లోక సంఖ్య 2764.

హర్ష నైషధానికి అనేక వ్యాఖ్యలు బయలుదేరాయి. ఇప్పటికి 45 వ్యాఖ్యలు దొరికాయి. మొదటి వ్యాఖ్యాత విద్యాధర చండితుడు క్రీ. శ. 1250-55 ప్రాంతంవాడు. రెండోవాడు చందూ చండితుడు. ఇతడు క్రీ. శ. 1257 ప్రాంతంవాడు.

ఈ నైషధీయచరితానికి శేషరామచంద్ర, విశ్వేశ్వర భట్టారక, మల్లినాథ, నారాయణభట్టాది మహావ్యాఖ్యాతలు వ్రాసిన వ్యాఖ్యలు పేర్కొనదగినవి వీటిలో నారాయణభట్ట ప్రణీతనైషధీయ ప్రకాశ వ్యాఖ్యా, విశ్వేశ్వరభట్టారకుని విశ్వేశ్వరీయమూ, మల్లినాథుని తీవాతుపూ ప్రసిద్ధిచెంది, విద్వాంసుల ఆమోదం పొందాయి. మల్లినాథుడు తన వ్యాఖ్యలలో నారాయణీయాన్ని, విశ్వేశ్వరీయాన్ని అక్కడక్కడ స్మరించాడు. ఈ వ్యాఖ్యాతలతో శ్రీనాథాచార్యుడొకడు కనిపిస్తున్నాడు. ఇతడు వ్యాఖ్యాంత గద్యంలో ప్రతిసర్గ చివరనూ 'ఇతి శ్రీ మహాపాధ్యాయ శ్రీనాథాచార్య విరచితే నైషధప్రకాశే' అని వ్రాసుకొన్నాడు. ఈ ప్రతిబరోడా మహారాజుగారి పుస్తకశాలలో ఉన్నట్లు చెబుతున్నారు. మహామహాపాధ్యాయ శివదత్తకర్మమహదేవ్ గారు నైషధీయ చరిత ప్రస్తావనలో ఈ కింది నైషధవ్యాఖ్యాతలను పేర్కొన్నారు.-

1. ఆనందరాజానక్ 2. ఈశానదేవ్ 3. ఉదయనాచార్య
4. గోపినాథ్ 5. చందూపండితుడు 6. చారిత్రవర్ణనుడు 7. జినరాజు
8. నరహరి (నరసింహ) 9. నారాయణభట్ట 10. భగీరథుడు
11. భరతమల్లికుడు (భరతసేన్) 12. భవదత్తుడు 13. మధురాభాష్
14. మహామహాపాధ్యాయ మల్లినాథసూరి 15. మహాదేవ
- విద్యావాగీశుడు 16. రామచంద్రశేష్ 17. పంశీవదన్ శర్మ
18. విద్యాధరుడు 19. విద్యారణ్యయోగి 20. విశ్వేశ్వరాచార్య
21. శ్రీధర్ముడు 22. శ్రీనాథుడు 23. సదానందుడు.

నైషధీయ చరితంలో 12వ సర్గకుమాత్రం మల్లినాథ వ్యాఖ్యానం లభించలేదని అందుచేత 12వ సర్గను నారాయణీయ వ్యాఖ్యతో

ప్రచురస్తున్నామని చౌఖాంబా ప్రచురణ కర్తలు పేర్కొన్నారు. ఇది కాక ప్రక్షిప్తాలుగాతలచి మల్లినాథుడు విడిచిపెట్టిన మరొకొన్ని శ్లోకాలను కూడా నారాయణీయ వ్యాఖ్యతో ప్రకటించారు. వీటిని ఊహక శ్లోకాలుగా అంగీకరిస్తూనే నారాయణభట్టు వ్యాఖ్యానించినట్లు తెలిపారు. ఆగంతుక పాఠాలని తెల్పి వీటిని మల్లినాథుడు వ్యాఖ్యానించక విడిచాడు.

నైషధకర్త అయిన శ్రీహర్షుడు ఉద్బంధ పండితుడు, చిత్రామణి మంత్రోపాసకుడు, సరస్వతీ సమారాధనా లబ్ధి అసాహారణ ప్రతిభాసంపన్నుడు, ఖండనఖండభాద్యాది బహుగ్రంథరచనా ధురీణుడు. సంస్కృత వాఙ్మయంలో అత్యుత్కృష్టస్థానం ఆక్రమించిన నైషధీయచరితము విద్యదాషధమనే ప్రసిద్ధిపొందింది. అందులోని మృదు మధుర పదవిన్యాస శైలి, ఉత్తమాలంకార చమత్కారాలూ, అసమాన అనుప్రాస విలాసాలూ, నిరుపమాన ఉపమానచాతురీ మొదలైన సుపమాన కావ్యసామగ్రి ఈ మహా విద్యవృక్షంలోని లోకోత్తర ప్రతిభను ఆవిష్కరిస్తున్నది. దీనిని బట్టే:

“తావద్భా భారవేర్భాతి యావన్మాఘస్వ నోదయః

ఉదితే నైషధే కావ్యే క్వమామః క్వచ భారవిః” అనే అభియక్తోక్తి బయలుదేరింది. అంటే మాఘోదయంవరకే భారవి ప్రకాశిస్తున్నాడు. నైషధం ఉదయించిన తరువాత మాఘుడెక్కడో భారవి ఎక్కడో మనకు కనిపించరు. భారవి కిరాతార్జునీయము అద్భుతమైన కావ్యం. దీనికంటే మాఘము (శిశుపాల వధ) శ్రేష్ఠమైనది. మాఘ భారవుల కంటే నైషధీయచరితము పరమోత్కృష్టమైనదని భావము.

సంస్కృత వాఙ్మయంలో హర్ష నైషధ కావ్యానికి విశిష్టమయిన స్థానమున్నది. ఇందులో మంత్ర, యోగ, వేదాంత రహస్యాలు నిక్షిప్తాలయ్యాయి. ఈ కావ్యం పరమధ్వని కావ్యము కావ్య

మంతటా ప్రయత్నించి బుద్ధిపూర్వకంగా ఖలముఖభంగార్థమై గ్రంథగ్రంథులు సేతుపించి ట్లు కవే సృష్టంగా చెప్పాడు. గ్రంథగ్రంథి రిహక్వడిత్ క్వచి దపిన్యాసి ప్రయత్నాస్మయా, ప్రాజ్ఞమృత్యుమనా హతేన పరితీ మాస్మిన్ ఖలః ఖేలతు, శ్రద్ధారాద్ధ గురు శ్లఘీకృత దృఢగ్రంథిః సమాసాదయ, త్వేతత్కావ్య రసోర్మి మజ్జన సుఖ చ్యానజ్ఞసం జ్ఞసః” “ఖలముఖభంగార్థం బుద్ధిపూర్వమేవ ఇదంకావ్యం మయాదుర్భేదం వ్యరచిః నతుప్రసన్న కావ్య కరణాశక్త్యా, నకా వ్యత్య హోనిరపి.” ఇట్లా చెప్పడంవల్ల ప్రాజ్ఞమృత్యులకు-గురు శుగ్రూపా విరహితులకు అపకవ్యచిత్తులకు- సంపదా యానభిజ్ఞులకు నైపథ వ్యం అనభిగమ్యమనీ, శ్రద్ధారాద్ధగురుశ్లఘీకృత దృఢగ్రంథు లకు మాత్రమే ఈ కావ్యం ప్రవేశసాధ్యమనీ తెలుస్తున్నది. పరమార్థ తత్పరుడైన నైపథక ర్తవ్యని మార్గాన్ని అవలంబించి రమణీయమై అమృత వర్షి అయిననైపథీయ చరితాన్నిరసజ్ఞలోకానికి అందించాడు

నైపథీయచరితానికి వ్యాఖ్యాతృ చక్రవర్తీ, పదవాక్య ప్రమాణ పారావార పారీణుడూ, మహోపాధ్యాయ సార్థక నామ ధేయుడూ అయిన మల్లినాథసూరి అనన్యసాధ్యాలైన ప్రతిభా పాండి త్యాలతో మహనీయ వ్యాఖ్యానాన్ని రచించాడు. ఆవ్యాఖ్యానంలో అతడు రసభావ, గుణార్థదోష, సద్వన్వలంకృతి రహస్యవిదులకు మోదం కూర్చటానికి తానా వ్యాఖ్యానం సంతరిస్తున్నట్లు ప్రతిజ్ఞ చేసి ఆప్రతిజ్ఞను అక్షరాలా నిర్వహించగలిగాడు.

కాళిదాసు భారతివలెనే శ్రీహర్ష వాణికూడా తుద్రవ్యాఖ్యా చిహార అయినదట. మల్లినాథసూరి జీవాతువు ప్రసాదించి దానిని పునరుజ్జీవింపజేశాడట.

తుద్రవ్యాఖ్యా విహారానాం శ్రీహర్ష కవిరాధీరామ్ ఉజ్జీవనాయ జీవాత్కర్షియా దేవ మయాకృతః” అన్నాడు తనవ్యాఖ్యా విద్వన్మోద హేతునని తెలిపాడు.

శ్రీమల్లినాథ విదుషో విదుషాం మతేన
తనై వ నైషధ కథామృత కావ్య బంధః
వ్యాఖ్యాస్య తేస్తు రసభావ గుణార్థ దోష
సద్వ్యవస్థలంకృతి రహస్య విదాం ముదేతత్ ।”

గ్రంథగ్రంథులతో నిండిసామాన్య పాండిత్యానికి అందనిదొ
నైషధము. దాని గ్రంథులువిప్పి అందులోని రస, భావ, ధ్వన్యలంకా
రాలు చేతికందించి మల్లినాథుడు విద్వాంసుల మెప్పుగొన్నాడు
నిజంగా మల్లినాథసూరి రచించిన జీవాతు వ్యాఖ్యాన సాహాయ్యం
తోనే శ్రీహర్షుని కవితాసుగుంఘములు సర్వరసికా స్వాధ్యాయా
లయ్యాయి అనిచెప్పవచ్చు. ప్రాచీనకవులు తత్త్వ వేత్తలూ, శాస్త్ర
వేత్తలూ, పరమార్థ పరాయణులు. వారి వ్యాఖ్యాతలు కూడా అం
తటివారే. అలాంటి వ్యాఖ్యాతలలో మల్లినాథుడు అగ్రగణ్యుడు.

“అద్వైతసిద్ధాంత బుద్ధితో విద్యారణ్యులు నేదభాష్యాలు
చేసినట్లు మల్లినాథసూరి ధ్వనిస్పృహతో కాళిదాసీయాది కవిత్వా
గమభాష్యాలు వ్రాశాడు. హర్షనైషధంలో ఎక్కడెక్కడ ధ్వని
ఉందో సాధ్యమైనంతవరకు అక్కడంతా మల్లినాథులవారు
“ఇతిధ్వనిః, ఇత్యలంకారేణ అలంకారధ్వనిః, ఇత్యలంకారేణ
వస్తుధ్వనిః” అని ఈ విధంగా స్పష్టంగా చెబుతూ ఆయాధ్వని
విశేషాల లక్షణాలు వివరించారు. శ్రీహర్షుడు సామాన్యుడు కాడు.
అతడు కాళిదాసువలె ధ్వనివేత్త. శంకరుడివలె బ్రహ్మవేత్త. అంత
మహనీయమైన ఆకవిత్వంలోని సౌందర్యావిష్కరణకు సర్వజ్ఞుడైన
మల్లినాథుడు పూనుకోవడం రసజ్ఞులలోకం చేసుకొన్న అద్భుతము.
ఎట్లా తరించాడో! ఆ కవితాసాగరాన్ని, కాళిదాసు భారవి
మాఘాదుల కవిత సామాన్యమా! ఒక్కొక్క శ్లోకం చాలు కొన్ని
దినాలు చర్చణ చేయడానికి. ఆయన విప్పి చెప్పిన సౌందర్య
రహస్యాలు సుదీర్ఘ తపోనిష్ఠ చేతగాని వేద్యమయ్యేవి కావు.

ఒక్కొక్క శ్లోకమే ఒక్కొక్క మహాసముద్రమైతే అట్లాంటివి ఎన్ని శ్లోకాలు-ఎన్ని కావ్యాలు! ఇదంతా ఆలోచిస్తే మల్లినాథుని వారిపని ఎంత మహత్తరమో ఊహించడం కూడా అసాధ్యమే. స్వీయపాండిత్య ప్రగల్భంచేత అన్యవాఖ్యాతలు మహాకవిత్వలకు అపచారంచేశారు. రాక్షసాహృతమైన వేదచతుష్టయోన్ని భగవంతుడుద్దరించినట్లు కువ్యాఖ్యా విషమూర్చితలైన ఆ కవిత్వలను అతడుద్దరించాడు" శ్రీ గుంటూరు శేషేంద్రశర్మగారి వైవాక్యాలు ప్రత్యక్షర సత్యాలు

మల్లినాథుని వ్యాఖ్యలతో ఈ ఆరు కావ్యాల్లా చదివినవారికి భాషాజ్ఞానమూ, అన్వయశక్తి, రసాస్వాదన సామర్థ్యమూ, విమర్శనాపాటవమూ, బహుశాస్త్ర మర్యాదాభిజ్ఞతా కలుగుతాయనడంలో ఆశ్చర్యంలేదు.

పూర్వం గురువులు కావ్యంలోని శ్లోకాలతోపాటు మల్లినాథుని వ్యాఖ్యానపంక్తులు కూడా విద్యార్థులచేత కంఠస్థం చేయించేవారంటే మల్లినాథుని వ్యాఖ్యాన వైశిష్ట్యం స్పష్టం అవుతూ ఉంది

7. సర్వపథీన (భట్టికావ్యము):- భట్టికావ్యము 22 సర్గ. కావ్యము. శ్లోకసంఖ్య 1639.

“వ్యాఖ్యానం సర్వపథీనాఖ్యానం భట్టికావ్యస్య కామపి మల్లినాథ సుధీసోహం కుర్యేసర్వపథీనధీ”.

ఈ భట్టి కావ్యానికి మల్లినాథసూరి “సర్వపథీన” అనే వ్యాఖ్యానం వ్రాశాడు. దీనికే “సుబోధినీకారుడు” అనే మరో వ్యాఖ్యాత కూడా వ్యాఖ్యానం వ్రాసినట్లు సూరి తన సర్వపథీన వ్యాఖ్యలో చెప్పాడు. వ్యాకరణ గ్రంథిబంధురమైన భట్టికావ్యాన్ని వ్యాఖ్యానించి మల్లినాథసూరి వ్యాకరణశాస్త్రమీద తనకు ఉండే అధికారం వెలడించాడు.

ఇందులో ప్రతినర్గకూ పేర్లున్నాయి అవి:-

1. శ్రీరామసంభవః 2. సీతాపరిణయః రామప్రవాసః
3. శూర్పణఖానిగ్రహః 5. సీతాహరణం 6. వాలివధః 7. సీతా
- స్వేషణం 8. అశోకవనికాశంగః 9. మారుతీసంయమః 10. సీతాభి
- జ్ఞానదర్శనం 11. ప్రకాశవర్ణనమ్ 12.—13. నేతుబంధః 14. స్వ
- బంధః 15. కుంభకర్ణవధః 16. రావణచిలాసః 17. రావణవధః
18. విభీషణ పలాపః 19. విభీషణాభిషేకః 20. సీతాప్రత్యాఖ్యానం
21. సీతాసంశోధనం 22. అయోధ్యావత్యాగమనమ్

భట్టివీరచితమైన ఒక మహాకావ్యమే “రావణవధ” లేక “భట్టి కావ్యము” దీనికి చాలామంది వ్యాఖ్యాతలున్నారు. ఆ వ్యాఖ్యలలో జయమంగళ రచితమైన జయమంగళటీకా మల్లినాథ వీరచిత “సర్వపథీ” వ్యాఖ్య చాలా ప్రసిద్ధమైనవి. ఈ రెండింటిలోనూ జయమంగళటీక ముందుది.

అన్ని వ్యాఖ్యలవలెనే మల్లినాథుని భట్టికావ్య వ్యాఖ్య కూడా ప్రత్యక్షరవ్యాఖ్యయే. అవ్యయక్రమమూ, వైయాకరణ, ఆంకారిక విషయాలూ, తాను చెప్పిన వాటిని సమర్థస్తూ ప్రమాణాల ఉదాహరణలూ ఈ వ్యాఖ్యలో ఉన్నాయి. ఇది సర్వోత్కృష్టమైన వ్యాఖ్య తన వ్యాఖ్యానంలో వ్యాకరణాంశాలు మాత్రమే కాక అంకార విషయాలు కూడా చర్చించాడు. తాను చెప్పిన అర్థాలకు కోశాలను ఉదాహరించాడు. ప్రతిశ్లోకనామం చెప్పి చందోవిషయాలు వివరించాడు. కేవల రూపనిష్పాదన, వ్యాకరణ విషయాలుకాక ముడిపడ్డ వ్యాకరణాంశాలమీద మల్లినాథుడు లోలోతులకు వెళ్ళి చర్చించాడు కొన్నిచోట్ల జయమంగళుని విమర్శించాడు. ఒకచోట “సుబోధిసీకారుడు” అనే పూర్వ వ్యాఖ్యాతను కూడా విమర్శించాడు

అతనివ్యాఖ్యలో భట్టోజీ దీక్షితుని సిద్ధాంతకామదికి సంబంధించిన కొన్ని ఇతిహాసాలు ఉన్నాయి. ప్రొ. త్రివేది ఈవ్యాఖ్యాన భాగం

(సిద్ధాంత కౌముదికి సంబంధించింది) మద్రాసు థియోసాఫికల్ సొసైటీ కార్యాలయంలో ఉన్న వ్రాతప్రతుల్లో కనిపించలేదని, అందుకే ఇది అగంతకు భాగంగా చెప్పవచ్చు అని అన్నారు. భట్టోజీ దీక్షితుని కంటే మల్లినాథుడు చాలా పూర్వం. కనుకనే సిద్ధాంత కౌముది నుంచి ఆతడు ఉదాహరించలేక పోయినాడని అన్నారు.

వ్యాఖ్యానారంభంలో 'సర్వపథీనం' అనే ఈ వ్యాఖ్యానం అన్ని శకాల పిద్యాంసులకు సమ్మతంగా తాను వ్యాఖ్యానిస్తున్నానని మల్లినాథుడు చెప్పాడు. "వ్యాఖ్యానం సర్వపథీనాఖ్యానం భట్టి కావ్యస్వరూపమి మల్లినాథసుధీః సోఽహం కుర్వే సర్వపథీన ధీః" గుణ అలంకార శబ్ద, అర్థ, ధ్వని, భావ, రసాదిసాహితీ విశేషాలన్నిటినీ ఈ వ్యాఖ్యానం వివరిస్తుంది. దీనిలో వీరరసము ప్రధానము. అంగరసాలు శృంగారం, కరుణము రాముడు నాయకుడు పట్టణ, సముద్ర, వర్షత వర్ణనలు ఈ గ్రంథంలో ఉన్నాయి. రావణ మరణం ఫలితము. ఈ కావ్యసౌందర్యాన్ని అనుభవిస్తున్న కావ్యకర్త భట్టి, మనమూ ఆశీస్సులు పొందుతాము.

వ్యాఖ్యాన పీఠికలో స్లోకాలున్నాయి. సంప్రదాయానుసారంగా వస్తువర్ణనతో కావ్యారంభమయిందని మల్లినాథుడు చెప్పాడు.

భట్టి భాషాశ్లేషలకు ఉదాహరణలుగా ఇచ్చిన కొన్ని స్లోకాలకు సంస్కృత భాషలోనూ, ప్రాకృత భాషలోనూ, మల్లినాథుడు వివరణ చేశాడు.

ఈ కావ్యంలో 14వ సర్గనుంచి 'సౌశబ్ద్యం' లేక 'సుశబ్దత' అనే ఒక గుణం ఉందని మల్లినాథుడు చెప్పాడు. ఈ సందర్భంలో ప్రతాపరుద్రీయం నుంచి దీని లక్షణాన్ని ఇట్లా మల్లినాథుడు ఉదాహరించాడు. "సుపాం తిజాంచవ్యుత్పత్తిః సౌశబ్ద్యం పరికీర్త్యతే"

ఈ సర్గలన్నింటిలోనూ క్రియలకు సంబంధించిన సౌశబ్ద్యం ప్రతిష్ఠితమయింది. సంస్కృత భాషలో పది లకారాలు ఉన్నాయి.

అందులో “లేట్” అనే లకారం వేదాలలో మాత్రమే ప్రయుక్తమవుతుంది. మిగిలిన 9 లకారాలు మాత్రమే కావ్యాలలో వాడుకోవాలి.

8. తరళ (ఏకావళి):- ఏకావళికర్త విద్యాధరుడు. ఇది అలంకార గ్రంథము. ఎనిమిది ఉన్మేషాలు ఉన్నాయి. మొత్తం శ్లోకాలు 888. మొత్తం కారికలు 150.

మల్లినాథుడు దీనికి “తరళ” అనే వ్యాఖ్యానం వ్రాశాడు. ఈ వ్యాఖ్య సులభతైలిలో ఉండి విద్యార్థులకు అత్యంత ఉపయోగకరంగా ఉంది. “ఏకావళి” అంటే ఒంటిపేట హారము. “తరళ” అంటే హారం మధ్యలో ఉండే “నాయకమణి.”- మల్లినాథుడు మేఘదూత, కిరాతార్జునీయ, శిశుపాలవధ వ్యాఖ్యలలో ఏకావళిని ఉదాహరించాడు.

మల్లినాథుడు తరచుగా విద్యానాథుని ప్రతాపరుద్రీయాన్ని ఉదాహరించినా ప్రతాపరుద్రీయానికి వ్యాఖ్యానం వ్రాయక విద్యాధరుని ఏకావళికి వ్యాఖ్యానం వ్రాశాడు. ప్రతాపరుద్రీయానికి ఇతని కుమారుడైన కుమారస్వామిసోమపీఠి రత్నాపణ వ్యాఖ్య వ్రాశాడు.

మల్లినాథుని ఇతర వ్యాఖ్యానాల ఆరంభంలో చేసిన ప్రార్థనకంటే ఈ వ్యాఖ్యానం ఆరంభంలోని ప్రార్థన శ్లోకాలు భిన్నంగా ఉన్నాయి.

1. అగ్రేకృత్వాప్రియ సహచరీమంథికం సంప్రయాంతిం
ప్రీడాభారాదవనతముఖి మంబికామాదరేణ
లోలాపాంగాం ప్రణయ మధురాం లోచనాంతేనవశ్య
న్మితస్తుష్ణన్నవతు భగవావంబికా వల్లభోపః॥

2. స్వయైర్నిత్యం గుణపరిమితై ర్మోదయంతీ దిగంతా
నత్యుద్ధండై రమృతకిరణైరైందవీ లేఖకేవ
సాలంకారా సులలితపదా సాధువృత్తా సభావా
మాతానిత్యం మమభగవతీ భారతీ సన్నిధత్తామ్॥

3. అధ్యాగూఢః కవర్ధం పితరమరధునీం హేలయా

గాహమానః

కర్షన్ హర్షాతిరేకాత్ కనక కమలినీషండముద్ధండవృత్త్యా,
అంతర్మగ్నం కరాగ్రం ఫణిపతి శిరసిస్త్వైరమాధాయతోయం
ముంచన్ సంచన్నధస్తాత్ ప్రమథపతి శిశుః

ర్భాతిబాలో గణేశః॥

4. వాణీం కాణభుజీ...జన్యంయశః

5. మల్లినాథకవిః సోఽయమేకావల్యామలంకృతీ
టీకారత్నం నిబద్నాతి తరలం నామ నామతః।

6. ఏకావలీ గుణవతీయమలంక్రియాపి
యద్వైశసాదజని కోశగృహేషుగుప్తా
తేనోద్భలేన తరలేన సమేత్య ధన్వైః
కంఠేషు చాద్య హృదయేషు చ ధార్యతాం సా॥

తరళ వ్యాఖ్యానంలో మల్లినాథుడు తన రచనలు కొన్నింటిని ఉదాహరించాడు. తంత్రవార్తికంపై వ్రాసిన సిద్ధాంజన వ్యాఖ్యానం ఉదాహరించాడు. “తదేతత్ సమ్యగ్వివేచితమస్మాఖిః తంత్రవార్తిక టీకాయామ్ వాజపేయాధికరణే” తరళ వ్యాఖ్యలోనే స్వరమంజరి పరిమళ వ్యాఖ్యను కూడా పేర్కొన్నాడు. “తదేతత్ సమ్యక్ ప్రపంచిత మస్మాఖిః స్వరమంజరీ పరిమళటీకాయామ్” మైత్రి శయ్యను చూపించడానికిగాను తాను సొంతంగా రచించిన ఒక శ్లోకాన్ని మల్లినాథుడు ఉదాహరించాడు.

శబరభాష్య శంకరభాష్యాదులలోవలె ఏకావళి ఆరంభంలో తత్కర్తప్రార్థనలు, గ్రంథపరిసమాప్తికి మాత్రమే చేయబడవు అని చెప్పినాడు. కాని అవి జయప్రదంగా పరిసమాప్తించాయి. కిరణాపళి, కాదూబరి మొదలైన కొన్ని గ్రంథాలలో ప్రార్థనలు చేసినా అవి అసంపూర్ణిగానే మిగిలిపోయాయి దీనిసీద “భట్ట పాదాదులు అందించిన సమాచారాన్నిబట్టి శబరభాష్యాది గ్రంథాలలో ప్రార్థనలు కృతకాలే కాని సహజాలుకావు అని మల్లినాథుడు వివరించాడు.

మొదటి శ్లోకానికి వ్యాఖ్య వ్రాస్తూ మల్లినాథుడు ప్రకరణ లక్షణం ఇట్లా చెప్పాడు “ప్రధాన వాక్యమంగోక్త్యా ఆకాంక్షం ప్రకరణం మతమ్.”

‘ప్రళయ’ శబ్దంనుంచి ‘ప్రాలేయ’ శబ్దా నిష్పన్నం అయిందనిన్ని ఇది విరోధాభాసాలంకారమనిన్ని మల్లినాథుడు చెప్పాడు. ఇక్కడ చెప్పిన లక్షణం ప్రతాపరుద్రీయంలో ఉంది. మల్లినాథుడు ఈ వ్యాఖ్యలో ఇచ్చిన అనేక ఉదాహృతులు ఈ కిందివిధంగా ఉన్నాయి. శాస్త్రమంటే ఏమిటో వివరిస్తూ ఇట్లా చెప్పాడు.

“ప్రవృత్తిర్వా నివృత్తిర్వా నిశ్చేన కృతకేన వా
పుంసాం యేనోపదిశ్యేత తత్ శాస్త్రమభిధీయతే”.

‘కాంతాసమ్మిత తయా’ అనే శ్లోకం వివరిస్తూ మల్లినాథుడు ఒక చక్కని ఆసక్తిదాయకమైన వివరణ ఇచ్చాడు. “యథా కాంతా కటాక్షవీక్షణ మందహాస మధుర భాషణాదిభిః పురుషాన్ రంజయంతీ వ్యంజన వ్యాపారేణైవ సర్వం కారయతి ఏవం కావ్యమపి శబ్దార్థోభయ శక్తిమూలతయా వ్యంజనా వృత్త్యా సహృదయ హృదయా స్తోదకతయా చమత్కూర్వతీ ‘రామాదివత్ వర్తితవ్యంజనేన, న రావణాదనత్’ ఇతిధ్వజనయంతీ సరసతామా

పాద్యపుంసః కర్తవ్యే ప్రవర్తయతి నివర్తయతి చ అకర్తవ్యాత్. ఇతి కాంతా సమ్మితమిదంశాస్త్రం ఇత్థం ఉపదేశత్రయం వివిచ్య తత్ర తృతీయ నిరూపణా స్వగంధకృత్యం ఇతి ప్రతిజానీతే”.

కవి-కావ్యశబ్దాల రూపనిష్పత్తిని మల్లినాథుడు వివరించాడు. కవయతే వర్ణయతే ఇతిఃవిః. ఇక్కడ ధాతువు ‘కవ-వర్ణనే’, ‘తస్యకర్మకావ్యమ్’ అని వివరించాడు.

దీని రివ ఉన్మేషం వ్యాఖ్యానాంతంలో మల్లినాథుడే ఈ కింది విధంగా శ్లోకాల్నిరచించాడు.

“జగతి వివిధ విద్యాసింధు ముష్టింధయానాం
వరభణిపరీక్షా యుజ్యతేనజ్జనానాం
తదిహమమ నిబంధే దూషణం భూషణం వా
భవతి యది విదగైస్తద్భవశ్యం విమృశ్యమ్.”

“పారీడాఃపదసాగరస్య కతిచిత్తంత్రే స్వతంత్రాఃపరే
కేచిత్ కర్మశతాసవక్రభణితి ప్రాధీప్రియం భావుకాః
అన్యే సత్కవితామృతాబ్జిలహరీసుప్తాంశ ముష్టింధయా
నై తేకేసి వయంతు కింతుత ఇమేరర్వే బహూకుర్వతే.”

ఈ ఏకావళి ప్రాసుఖ్యాన్ని మల్లినాథుడు ఒక్క శ్లోకంలో ఈ విధంగా సృష్టించేశాడు.

“ఏకామేకావళిమేవ కంఠేధత్త కవీశ్వరాః
అఃకిమన్యైర్వరలంకారై రసారై ర్భారదాయితః,”
అందుకోసమే మల్లినాథుడు దీన్ని మనకందించాడు.
దీని గద్య ఇతః వ్యాఖ్యానాలలోవలెనే ఉన్నది.

9. నిష్కంటక (ప్రళస్తపాదభాష్యటీక) - భాష్యనికరము:-
వేదాల తర్వాత పేర్కొందగినవి దర్శనాలు. “దృశ్యతేయేన
తద్దర్శనమ్” పలురకాలుగా వేరైన దృశ్యజగత్తులోని సమస్త మౌలిక
సమస్యలకు సమాధాన ముగ్గాన్ని మాపే శాస్త్రాితే దర్శనాలు.

ఇవి ఆరు :-

1. న్యాయదర్శనము	గౌరమమహర్షి
2. వైశేషికదర్శనము	కణాదమహర్షి
3. సాంఖ్యదర్శనము	కపిలమహర్షి
4. యోగదర్శనము	పతంజలిమహర్షి
5. పూర్వమీమాంస	కైమినిమహర్షి
6. ఉత్తరమీమాంస	వ్యాసమహర్షి

ఈ దర్శనాలు వేదవేదాంతాలలో ఉన్న సంప్రదాయసిద్ధమైన ఆయా విషయాల విజ్ఞానం ఆధారంగా అవతరించాయి. “కణాదం పాణినియంచ సర్వశాస్త్రోపకారకమ్.” దీనినిబట్టి కణాదుని వైశేషిక దర్శన ప్రాముఖ్యం వెల్లడి అవుతున్నది.

కణాదముని రచించిన సూత్రాలకు ప్రశస్తపాదుడు “పదార్థ దర్మ సంగ్రహము” అనే భాష్యాన్ని వ్రాశాడు. దీనినే ప్రశస్త పాద భాష్యము అంటారు.

ఈ ప్రశస్తపాద భాష్యానికి భాష్యాలు రచించినవారిలో శ్రీధరపండితుడొకడు. శంకరమిశ్రుడు వ్రాసిన “వైశేషి కోపస్కరము” అనే కణాద సూత్ర వ్యాఖ్య ఒకటి ఉన్నది. దీనికి వాత్సర్యయనుడు భాష్యం వ్రాశాడు.

దీనికి 8 వృత్తులు బయలుదేరాయి. (1) వ్యోమశివాచార్యుని వ్యోమవతి (2) శ్రీధరాచార్యుని కందళి (3) ఉదయనాచార్యుని కిరణావళి (4) శ్రీవత్సాచార్యుని లీలావతి (5) జగదీశతర్కాలం కారుని భాష్యసూక్తి (6) పద్మనాభమిశ్రునిసేతువు. (7) మల్లినాథ సూరి భాష్యనికరము (8) శంకరమిశ్రుని కణాదరహస్యము.

మల్లినాథుడు రచించిన భాష్యనికరానికే ప్రశస్తపాద భాష్య టీకకు వ్రాసిన “నిష్కంటక.” అని వాడుక ఉంది.

10 నిష్కంఠక (తార్కికరక్ష) :- ఈ తార్కికరక్ష రచించిన వాడు వరదరాజు ఇది తర్కశాస్త్ర గ్రంథము. దీనికి 'నిష్కంఠక' వ్యాఖ్య మల్లినాథుడు రచించాడు. ఇది 364 పేజీల గ్రంథం. శ్రీ వింధ్యేశ్వరిప్రసాద్ ద్వివేదిగారి ఉపోద్ఘాతంతో వారణాసి మెడికల్ హాల్ ప్రెస్ వారు 1906లో ప్రచురించారు. ఈ వ్యాఖ్య మల్లినాథుని తర్కశాస్త్ర పాండిత్యానికి నిదర్శనంగా ఉంది.

11. సిద్ధాంజనము (తంత్రవార్తికము) :- తంత్రవార్తికాన్ని కుమారిల భట్టు రచించాడు. మల్లినాథుడు దీనికి 'సిద్ధాంజన'మనే వ్యాఖ్య వ్రాశాడు.

12. పరిమళ (స్వరమంజరి) :- ఈస్వరమంజరిని ఎవరు వ్రాశారో తెలీదు. ఏ శాస్త్రసంబంధమైనదో తెలియదు. కాని మల్లినాథుడే పరిమళమనే వ్యాఖ్యవ్రాసినట్లు ఏకావళి తరళ వ్యాఖ్యలో పేర్కొనాడు.

13. న్యాసోద్ద్యోతము (న్యాసము) :- పాణిని సూత్రాల్లోని అర్థాన్ని సులభంగా వివరించడానికి 'వామనుడు, జయూదిత్యుడు' అనే ఇద్దరు పండితులు "కాళిక" అనేపేరుతో వృత్తి ఒకటి రచించారు. అదే "కాళికావృత్తి" దీనికి గొప్పవ్యాప్తి సచ్చింది.

ఈ కాళికావృత్తికి వ్యాఖ్యలు బయలుదేరాయి. అవి :- ఉపమన్యుని తత్త్వవిమర్శని; జినేంద్రబుద్ధిపాదుని న్యాసము; హరదత్తుని పదమంజరి.

ఇందులో జినేంద్రబుద్ధి పాదుడు రచించిన న్యాసానికి వివరణలు బయలు దేరాయి. మల్లినాథసూరి దీనికి న్యాసోద్ద్యోతం రచించాడు. మైత్రేయ రక్షితుడు "తంత్రదీపం" అనే వ్యాఖ్యానం రచించాడు.

14 వైమల్య విధాయిని (కావ్యాదర్శం) :- కావ్యదర్శం రచించిన వాడుదండి. దీనికి తరుణ వాచస్పతి, మల్లినాథుడు మొదలైన

12. మంది వ్యాఖ్యలకు వ్యాఖ్యలు రచించారు. ఇంతమంది దీనికి వ్యాఖ్యలు వ్రాయడం దీని ఘనతకు నిదర్శనం. హిందీలో ధర్మేంద్ర కుమార గుప్త దీనికి చక్కని వ్యాఖ్య రచించాడు. ఇతడే మల్లినాథ సూరి దీనికి వైమల్య విధాయినీ అనే వ్యాఖ్య వ్రాసినట్లు పేర్కొన్నాడు.

15. తరళ (నలోదయము) :- నలోదయమనే నాలుగు అక్షరాల కావ్యమొకటి దేశంలో ప్రసిద్ధంగా ఉంది. దీనినికాళిదాసు రచించినట్లుగా దీనిలోని గద్యలు చెబుతున్నాయి.

ఈ నలోదయ కావ్యానికి మల్లినాథసూరి, మైథిల శ్రీ ప్రజ్ఞా కరమిశ్రుడు. కృష్ణపండితుడు, తిరువేంగళసూరి మొదలైన చాలా మంది పండితులు వ్యాఖ్యలు వ్రాశారు. వీరందరూ వ్యాఖ్యాంత గద్యలలో “ఇతి శ్రీ కాళిదాస కృత నలోదయే” అని చెప్పటంవల్ల దీనిని వ్రాసినవాడు ప్రసిద్ధ కాళిదాస మహాకవిగాక కాళిదాసు పేరు గల మరో పండితుడు దీనిని రచించిఉంటాడని విశ్వసించవలసి ఉంది.

దీనికి మల్లినాథసూరి “తరళ” అనే పేరుతో వ్యాఖ్యానం రచించాడు.

16. వైశ్య వంశ సుధాకరము (స్వీయరచన) :- ప్రాథమిక రాయలు విజయనగర సామ్రాజ్యాన్ని పరిపాలిస్తూఉండగా కాంచీ పురం శిలా శాసనంలో ఉన్న వైశ్య, వ్యాపారి శబ్దాల నిర్వచనంలో వివాదం చెలరేగింది. దానిని పరిష్కరించడానికి ధర్మశాస్త్రవేత్త అయిన మల్లినాథుని ఆమహారాజు ఆహ్వానించాడు. అప్పుడా పండితా ఖండలుడు సమస్త స్మృతి, పురాణాగమాలు అవలోదించి ఒకతీర్పు చెప్పాడు. అతీర్పు “వైశ్యవంశ సుధాకర” మనేపేరుతో మైసూరు ప్రాచ్యలిఖిత పుస్తక భాండాగారంలోఉన్న అముద్రిత గ్రంథం.

ఈ జీర్ణ చివరి భాగంలో మల్లినాథుడు కొంత తెలుగు వచనమూ, కొన్ని ద్విపదలూ వ్రాశాడు. ఇది తెలుగు వారందరికీ సంతోషం కలిగించే విషయం.

17. రఘువీరచరితమ్ :- స్వీయరచన. మల్లినాథసూరి రఘువీర చరితమనే మహాకావ్యాన్ని రచించాడు. అది మనకినాడు లభించడంలేదు. అయితే అందులోని ఒకశ్లోకాన్ని ఏకావళితరళవ్యాఖ్యలో పరిపూర్ణసహిష్ణుతకు మల్లినాథసూరి ఉదాహరించాడు. “పదానాం పరిపూర్తిర్విమయాసహిష్ణుత్వం. ఏ త దే వ మై త్రి. శయ్యేత్యాఖ్యాయతే. యథాస్మదీయే రఘువీరచరితే చంద్రోదయే-“నిశాకర కరపూరాన్నిశయా నిర్వృతాత్మనా అమీస్తంభాదయో భావావ్యక్త్యంతే రజ్యమానయా” ఇక్కడ ‘నిశయా’ అనే పదానికిబదులు “క్షపయా” అనే పదంవేస్తే పదమైత్రికి భంగం కలుగుతుంది. ఇందులో నిశాకర, ‘నిశయా, నిర్వృతాత్మనా’ అనే అయత్న సిద్ధమైన అనుప్రాస కనిపిస్తూ ఉంది. ఇది సూరి రచనా సౌందర్యాన్ని మనకు చూపిస్తున్నది.

కొందరు ‘రఘువీర చరితం ఇప్పుడు లభ్యం అవుతున్నది. కాని అందులో ఈ శ్లోకం కనిపించలేదు. అందుచేత సూరి “రఘువీరచరితమ్” వ్రాయలేదంటున్నారు. ఇది సబబుకాదు. ఏమంటే సూరి తాను కంఠోక్తిగా చెప్పిన కావ్యం అతని రచన కాదనడం సాహసమే. అయితే మనకు లభ్యమైన ‘రఘువీరచరితమ్’ సూరి రచన కాకపోవచ్చు. అంతే. సూరి రచించిన ‘రఘువీర చరితమ్’ కోసం మనం గాలించాలి.

18. ఉదారకావ్యమ్ :- స్వీయరచన. మల్లినాథుడు దీనిని రచించినట్లు పండిత శివదత్తశర్మగారూ, శ్రీ ఎన్. కృష్ణమాచారియర్ గారూ పేర్కొన్నారు. కానీ ఇది-రఘువీర చరితమ్ ఒక్కటే అనేవారున్నారు. దానికి ఆధారాలులేవు.

19. భక్తిరహస్యమ్ :- స్వీయరచన. దీనిని మల్లినాథసూరి రచించి:ట్లు రాజస్థాన్ ఓరియంటల్ రిసెర్చ్ ఇన్స్టిట్యూట్ వారు ప్రచురించిన సంస్కృత-ప్రాంత లిఖిత పుస్తకాల జాబితా. పార్టు (II) ఖి. పేజీ 2లో వివరింపబడి ఉంది.

20. నక్షత్రపాతాద్యాయము:- "ఇది ఒక ఖగోళశాస్త్ర గ్రంథం. దీని మల్లినాథుడు రచించి తన కీర్తిచంద్రికలు ఆ ఖగోళ వ్యాప్తం చేసికొన్నాడు. అని డా॥ ఖి. రామరాజుగారు సంస్కృత వాఙ్మయంలో తెలుగువారి స్థానం" అనే వ్యాసంలో వెల్లడించారు.

మల్లినాథుడు కొన్ని జ్యోతిషగ్రంథాలు కూడా వ్రాశాడని నారాయణపండితుడు చెప్పినమాటలు దీనిని మరింత బలపరుస్తున్నాయి.

21. అభిజ్ఞాన శాకుంతలమ్ :- మల్లినాథుడు కిరాతారునీయంలో 1వ సర్గమొదటి స్లోకాన్ని వ్యాఖ్యానిస్తూ అందులో "విదిత" శబ్ద సాధుత్వాన్ని సమర్థిస్తూ ప్యాకరణ వైచిత్ర్యాన్ని వివరిస్తూ (1) "పతేన - వనాయ పీఠప్రతిబద్ధ వత్సామ్"; (2) "పాతుం న ప్రథమం వ్యవస్థతి జలం య మ్మా స్వపీతేషుయా"; ఇత్యేవ మాదయో వ్యాఖ్యాతాః" అని చెప్పాడు వై రెండు తావులలో వివరింపబడ్డాయి అని చెప్పడం మనము ఆలోచించాలి ఇందులో మొదటి ఉదాహరణ "రఘువంశం" లోనిది. రెండో ఉదాహరణ "అభిజ్ఞాన శాకుంతలం" లోనిది. రెండింటిలోనూ "పీత" శబ్దం రావడమూ, రెండూ కాలిదాస కృతములు కావడమూ మనను తెలిసిందే. అయితే సూరి రఘువంశాన్ని వ్యాఖ్యానించాడు. అభిజ్ఞాన శాకుంతలంలోని ఈపాదంకూడా చెప్పి "ఉత్యేనమాదయో వ్యాఖ్యాతాః" అని అనడం అభిజ్ఞాన శాకుంతలం కూడా వ్యాఖ్యానించాడేమో అని అనుకోవలసి వస్తున్నది. ఇది పరిశీలించదగిన విషయం.

ఇన్ని శాస్త్రగ్రంథాలకూ, ఇన్ని కావ్యాలకూ, మల్లినాథుడు వ్యాఖ్యానాలు వ్రాసి నాటకానికి వ్రాయలేదని అన కోవలసి వస్తుంది. వైదాన్ని పరిశీలిస్తే "కావ్యేషునాటకం రమ్యమ్" అందులో అభిజ్ఞాన శాకుంతలం" వ్యాఖ్య వ్రాయలేదనడం కంటే వ్రాశాడు అనడమే సరిఅయినది కావచ్చు.

మల్లినాథుని వ్యాఖ్యాన రచన

తులనాత్మక పరిశీలన

వ్యాఖ్యాత చక్రవర్తిగా గణుతికెక్కిన మల్లినాథుని ఇతర వ్యాఖ్యల్ని పోల్చి చూడటం దీని సార్థక్యాన్ని మరింత వెల్లడిస్తూ ఉంది. అయితే సమగ్ర తులనాత్మక పరిశీలన ఇక్కడ సాధ్యంకాదు. కాని ముఖ్యమైన కొందరి వ్యాఖ్యాతలను. కొన్ని గ్రంథాల లోని కొన్ని స్లోకాల వ్యాఖ్యానాలను మాత్రమే ఇక్కడ పరిశీలించ వలసివుంటుంది.

రఘువంశానికి వ్యాఖ్యాతలు అనేకులు ఉన్నారు. అందులో ముఖ్యులుగా పరిగణింపబడినవారు. 1. వల్లభుడు 2. హేమాద్రి 3. చారిత్రవర్ణనుడు 4. దినకరుడు 5. విజయానందసూరివరచరణ సేవకుడు 6. విజయగణి 7. సుమతీవిజయుడు 8. ధర్మమేరువు.

రఘువంశానికి 60కి పైగా వ్యాఖ్యలున్నట్లు ఇప్పటికి తేలింది. అందులో కొందరి వ్యాఖ్యాతల పేర్లు, కొన్ని వ్యాఖ్యానాల పేర్లు :- (1) మల్లినాథుడు (2) హేమాద్రి (3) చారిత్రవర్ణనుడు (4) వల్లభుడు (5) దినకరమిత్రుడు (6) సుమతీవిజయుడు (7) విజయగణి (8) విజయానందసూరివరచరణ సేవకుడు (9) ధర్మమేరువు (పీరి వ్యాఖ్యానాలన్నీ భండార్కరు ఇన్స్టిట్యూట్ లో అభ్యుదయమవుతున్నాయి.) (10) దక్షిణావర్తుడు (11) నాథుడు (12) కృష్ణభట్టు (13) భోజుడు (14) విస్తరకారుడు (15) ప్రభాకరుడు (16) జనార్దనుడు (17) గోపినాథకవిరాజు (18) త్రివిదాకరుడు (19) ఉదయాకరుడు (20) భగీరథుడు (21) భరతసేనుడు

(భరతమల్లికుడు) (22) బృహస్పతిమిత్రుడు (23) కృష్ణపతిశర్మ
(24) గుణవినయగణి (25) నగ్నధరుడు (26) నారాయణుడు
(27) భాషదేవమిత్రుడు (28) మహేశ్వరుడు (29) రామభద్రుడు
(30) సముద్రసూరి (31) కథంభూతి (32) అద్వైత సారస్వత
సూత్రం అని ఒక వ్యాఖ్యానం ఉంది. దానిని వ్రాసిన వ్యాఖ్యాత
పేరు తెలియదు. (33) పదార్థదీపిక మరో వ్యాఖ్యానం, వ్యాఖ్యాత
పేరు కూడా లభ్యం కాలేదు.

రఘువంశానికి వ్యాఖ్యలు వ్రాసినవారిలో హేమాద్రి,
చారిత్రవర్తనుడు, వల్లభుడు, మల్లినాథుడు గొప్పవారు. మిగిలిన
వారి వ్యాఖ్యలు చిన్నటీకలూ, టిప్పణులే. అందుచేత అందరినీ
పరిశీలించటం అనావశ్యకం. కొందరిని పరిశీలిద్దాం.

స్థూలంగా పరిశీలిస్తే ముందుగా మనకి విషయాలు అవగత
మవుతాయి

చారిత్రవర్తనుడు, మల్లినాథుడు అనేక స్థలాల్లో హేమాద్రిని
అనుసరించారు. కాని అతనిపేరు చెప్పలేదు. కాగా కనీసం ఇవి
తమవి కావని కూడా చెప్పలేకపోయారు

హేమాద్రిని అనుసరించడం మల్లినాథునికి పాండిత్యలోపం
కాదనీ, హేమాద్రి ప్రజ్ఞాపాటవాల కట్ల అతనికిగల ఆదరణమే
కారణమనీ మనము భావించటం యుక్తము. విద్యార్థులను దృష్టిలో
పెట్టుకొని అవసరమయినంతమేరకు మాత్రమే చెప్పటం నియమంగా
పెట్టుకొన్న మల్లినాథునికి మహాభాష్యప్రాయమైన హేమాద్రి
వ్యాఖ్యాన రచనా విధానం నచ్చలేదనే చెప్పాలి. శాఖా చంక్ర
మణంగా అనవేశితాలను చెప్పి విద్యార్థులకు క్లిష్టతను కలిగించడం
ఇందలి దోషమని మల్లినాథుడి భావన. పండితులు చూడదగినది
హేమాద్రి వ్యాఖ్యానము. పాండిత్య ప్రకర్షమున మల్లినాథాదులను
హేమాద్రి మించినాడనే చెప్పవచ్చు.

చారిత్రవర్ధనుని వ్యాఖ్య కూడా బాష్యప్రాయమైనదే. “దుర్వారఖ్యా విషమూర్చితా” అని మల్లినాథుడు చెప్పడం హేమాద్రినీ, చారిత్రవర్ధనునీ దృష్టిలో పెట్టుకొనే అన్నాడు అనడానికి వీరి వ్యాఖ్యల్లో అనపేక్షిత విషయాలు చర్చించడం కారణంగా కనిపిస్తుంది. చారిత్రవర్ధనుడు అనేక స్థలాల్లో హేమాద్రిని అనుసరించాడు. లేదా హేమాద్రికి చారిత్రవర్ధనునికి వారి వ్యాఖ్యాన రచనలకు ఆధారమూ, మూలమూ ఒక్కటే అయిఉండాలి.

రఘువంశం ప్రథమస్కంధం : 10 వ శ్లోకానికి మల్లినాథసూరి, చారిత్రవర్ధనుడు, సుమతీవిజయుడు, విజయగణి, వల్లభదేవుడు, దినకరమిత్రుడు వ్యాఖ్యానించినతీరు తులనాత్మకంగా పరిశీలిద్దాం.

“ప్రజానామేవ భూత్యర్థం స తాభ్యో బలిమగ్రహీత్
సహస్రగుణ ముత్సృష్టు మాదత్తేహి రసం రవిః”
దీనికి మల్లినాథుడు చేసిన వ్యాఖ్యానం ఇట్లా ఉంది.

సరాజా ప్రజానాం భూత్యా ఇతి భూత్యర్థం వృద్ధ్యర్థమేవ అర్థేనసహనిత్యసమాసః సర్వాలింగతాచ వక్తవ్యాగ్రహణ క్రియా విశేషణంచై తత్; తాభ్యో ప్రజాభ్యో బలిం పష్టాశ్రూపం కర మగ్రహీత్; “భాగధేయః కరోబలిః” ఇత్యమరః; తథాహి రవిః సహస్రం గుణా యస్మిన్ కర్మణి తద్యథా తథాసహస్రగుణం సహస్రధోత్సృష్టుం దాతుమ్; ఉత్సర్జన క్రియావిశేషణంచై తత్. రసమంత్యాదత్తే గృహ్లాతి. ర సో గం ధే “రసేస్వాదేతిక్తాదా విషరాగయోః శృంగారాదా దృవేవీర్యే దేహధాత్వంబు పారదే” ఇతివిశ్వో.

‘రసమాదత్తే’ అనేది చారిత్రవర్ధనుడు, సుమతీవిజయుడు, విజయగణి ఇట్లా వ్యాఖ్యానించారు. “సూర్యోజలాని గ్రిమ్మే గృహీత్వా వర్షాసు వర్ష తీత్యాగమః” అన్నోపాస్తావోలు

సమ్యగాదిత్య మువతిష్ఠతే ఆదిత్యాజ్ఞాయతే వృష్టిర్వృష్టేరన్నం తతః
ప్రజాః" ఇతి మనుః. ఏతేన కిముక్తం స ప్రజాభ్యో గృహీత్వా
కరేణ యజ్ఞానైః తతాన తేనతు మై రిందాగ్రి దిభిర్వృష్టిస్తయాన్నం
తేన ప్రజాపుష్టిరితి పరంపరయా బలేర్భూత్యర్థతా.

వల్లభుడు కూడా వీరివలెనే చెప్పాడు. దినకరుడు చారిత్రో
వర్తనుని సంపూర్ణంగా అనుకరించాడు. "అష్టామాసాన్యధా
దిత్యస్తోయం హరతిరశ్మిభిః, తథాహరేత్కరం రాష్ట్రాన్నిత్యమర్క
ప్రతంహతత్-రవిః రవతేగచ్ఛతీతిరవిఃధాతువు'రు'- 'ఇప్రత్యయము.
అచఇః ఉదాది సూత్రము. "అజంతాద్ధాతోరిఃస్వాదితిఇః" యథా
షవిః, తరిః, కవిః, అలిః, అరిః. ఇక్కడ అలంకారము ప్రతి
వస్తూపకు. సామాన్యస్వద్విరేకస్వయత్రి వాక్యద్వయేష్టితిః"

ఈ వ్యాఖ్యానాలను పరిశీలించిన మీదట మల్లినాథుడు ఇందులో
ప్రతివస్తూపము అనే అలంకారం ఉందని చెప్పలేదనీ, వల్లభాదులు ఉం
దని చెప్పారనీ మనకు స్పష్టమవుతున్నది.

అయితే మల్లినాథుడు ఎందుకుచెప్పలేదు? ఇదిఅనపేక్షితమా?
విద్యార్థులకు అవసరంకాదా? అలోచిస్తే విద్యార్థులకు ముందుగా పద
స్వరూపం, ప్రకృతి ప్రత్యయ విభాగం, రూపనిష్పాదన ప్రక్రియాది
వ్యాకరణ విశేషాలు మాత్రం చెప్పాలనీ తర్వాతనే అలంకారాలు,
ధ్వని, రసము, శాస్త్రమర్వాదలు, వివిధశాస్త్ర పరిజ్ఞానము అందించ
డం అపేక్షితమనీ మల్లినాథుని ఊహగా మనము భావించాలి.

ముఖ్యంగా రఘువంశంలో కొంతవ్యాకరణ పరిజ్ఞానం, కొన్ని
సంప్రదాయాలు సరళమైన సరస్కృతభాషలో తెలిపి తదుపరి శాస్త్ర
విషయాలను గ్రహించటానికి విద్యార్థులను ఆయత్తంచేయడం మల్లి
నాథుడు ఇక్కడ వ్యాసించిన తిరువల్లి స్పష్టమవుతుంది

అంతేకాక మల్లినాథుడు అలంకార లక్షణం ఎట్లాపట్టింది విద్యార్థుల హృదయానికి పట్టేటట్లు వివరిస్తాడు. కానివల్లభదేవాదులు ప్రతి వస్తూపమ లక్షణం మాత్రం చెప్పి ఊరుకున్నారు లక్ష్య లక్షణసమన్వయం చేయలేదు.

శ్లో. త్యాగాయ సంభృతార్థానాం సత్యాయ మితభాషిణామ్

యశసే విజిగీషూణాం ప్రజాయై గృహమేథినామ్

(రఘువంశం 1వ సర్గ 7వ శ్లోకం)

దీనికి మల్లినాథుడు చేసిన వ్యాఖ్యానం ఇట్లా ఉంది. త్యాగాయ సత్వాత్రే వినియోగ స్త్యాగః తస్మై. త్యాగో విహాపితం దానమ్ ఇత్యమరః, సంభృతార్థానాం సంచితార్థానాం, నతు దుర్వాప్తపారాయ. సత్యాయ, మితభాషిణాం మితభాషణ శీలానామ్, నతు పరాభవాయ, యశసే కీర్తయే. “యశఃకీర్తిః సమజ్ఞాచ” ఇత్యమరః, విజిగీషూణామ్ విశేతుమిచ్ఛానామ్, నత్యర్థ సంగ్రహాయ, ప్రజాయై సంతానాయ, గృహ మేథినామ్ దారపరిగ్రహణామ్, నతు కామోపభోగాయ. అత్ర ‘త్యాగాయ’ ఇత్యాదిషు “చతుర్థీ తదర్థ -” ఇత్యాదిషా తాదర్థ్య సమాస విధాన జ్ఞాపకాచ్చతుర్థీ గృహైర్దారై ర్మేధస్తే సంగచ్ఛంత ఇతి గృహమేథినః ‘దారేష్వపి గృహః’ ఇత్యమరః, జాయాచ గృహిణీ గృహమ్.’ ఇతి హలాయుధః. “మేధ్య సంగమే ఇతి ధాతోర్ద్వినిః. ఏభిర్ద్విశేషణైః పరోపకారిత్వం, సత్యవచనత్వం, యశః పరత్వం, సత్త్వాణాం శుద్ధత్వంచ విలక్షితాని.

ఇంక ఈ పోఖ్యానం వైశిష్ట్యం ఎట్లాఉంది తర్వాత చర్చిద్దాం కాని శ్లోక వ్యాఖ్యానంలో “గృహమేథినః” అన్నదిచారిత్రపర్వముడు దినకరుడు, సుముతీవిజయముడు, విజయగణి ఎట్లావివరించిందిపరిశీలిద్దాం.

‘గహమేథో వివాహః సోఽస్తీతి యేషామ్’ అని చారిత్రపర్వముడు, దినకరుడు సుముతీవిజయముడు వివరించారు. వల్లభుడు గృహం

కలత్రం మేధంతే సేవంతే ఇతి గృహమేధిః” అని వివరించాడు. విజయగణి మల్లినాథుని వలనే వివరిస్తూ ఇంకా ఇట్లా:- అథవా గృహమేధో వివాహో విద్యంతే యేషాంతే గృహమేధినస్తేషాం, యద్వా, గృహే గృహస్థ దర్శే మేధా బుద్ధిర్యేషాంతే” అని వివరించాడు. మల్లినాథుడు. గృహైర్దాతై ర్మేధంతే సంగచ్ఛంత ఇతి గృహమేధిః; దారే ష్వపి గృహః ఇత్యమరః. “జాయాచ గృహిణీ గృహమ్” ఇతి వాతాయుధః. “మేధ్య సంగమే” ఇతి ధాతోర్ణినిః అని వివరించాడు.

వివాహం ఎవనికున్నదోవాడు అంటే “వివాహమైనవాడు గృహమేధి అని చారిత్రవర్ణకుడు, దినకరుడు, సుమతీవిజయుడు వివరించారు ఇక్కడ ‘గృహమ్’ అంటే వివాహమనిపిరు అర్థం గ్రహించినారు. “మేధ”కు అర్థం వివరించనేలేదు.

వల్లభుడు చూత్రం గృహమ్ కలత్రమ్ అని అర్థం గ్రహించి మేధంతే సేవంతే అని వివరించాడు.

విజయగణి మల్లినాథుని వలనే ‘గృహమ్ అంటే దార’ అని గ్రహించాడు. మేధంతే సంగచ్ఛంతే అని చెప్పాడు. ఇట్లా చెబుతూ “అథవా గృహమేధో వివాహో విద్యంతే యేషాంతే గృహమేధిః అన చెప్పి, గృహమ్ వివాహమ్ అని గ్రహించి మేధంతే విద్యంతే అని చెప్పాడు. అంటే గృహమ్ వివాహమ్ అని చారిత్రవర్ణకుడు, దినకరుడు. సుమతీవిజయుడు చెప్పిన దానిని అనుసరించారు గృహం “దార” అని గ్రహించి మేధంతే సంగచ్ఛంతే అని మల్లినాథుణ్ణి అనుసరించారు.

మల్లినాథుడు తాను చెప్పిన ప్రతిమాటకు ప్రమాణించూపాడు. గృహం అంటే దార అని గ్రహించాడు. దానికి ప్రమాణంగా “దారే ష్వపి, గృహ అని అమరకోశం చెబుతుందన్నాడు. ‘జాయాచ గృహిణీ గృహమ్’ అని అహలాయుధుణ్ణి పేర్కొన్నాడు. “మేధంతే సంగ

చుంటే” అనిచెప్పి దానికి ప్రమాణంగా “మేధ్య సంగమే” ఇతిధాతోర్తినిః అని వివరించాడు.

మిగిలిన వ్యాఖ్యాతలు “సేవంతే” అనీ “విద్యంతే” అనీ ధాత్వర్థానికి భిన్నమైన అర్థం చెప్పారు. మిగిలిన వ్యాఖ్యాతలకు మల్లినాథునికి గల భేదమిక్కడ స్పష్టంగా తెలుస్తూఉంది.

ఇంక వ్యాఖ్యాన వైశిష్ట్యం చూద్దాం. త్యాగాయ సంభృతార్థానామ్’ అన్నదానికి మల్లినాథుడు ఇట్లా వ్యాఖ్యానించాడు. సత్సామ్రాజే వినియోగస్త్యాగః తస్మై, త్యాగో విహాపితం దానమ్” ఇత్యుచుః, సంభృతార్థానామ్ సంచితార్థానామ్. ఈ వివరణ చాలు కానీ నతు దుర్వ్యాపారాయ’ అని మల్లినాథుడు చెబుతాడు ఇది సారాంశము ఇది విద్యార్థికి అందించాలి కవిహృదయం కూడా ఇదే మల్లినాథుడు సహృదయుడు. కవితో సమానమైన హృదయ ధర్మం గలవాడే సహృదయుడు. మల్లినాథుడు అట్లాంటివాడు. కవిహృదయం గ్రహించి మనకు అందించడం అందుకే మల్లినాథునికి చేతనై నంతగా ఇతరులకు పీలుకాదు. ఈ స్లోకంలో డబ్బుకూడబెట్టడం త్యాగం కొరకు అని మాత్రమేఉంది దుర్వ్యాపారం కోసంకాదునుమా అని మల్లినాథుడు వ్యాఖ్యానించాడు. అల్లేమితభాషణం సత్యంకోసం అని ఉంది. నతుపరాభవాయ అంటే ఇతరులను పరాభవించటం కోసం కాదు మితభాషణమని వ్యాఖ్యానించాడు. ప్రజాయై గృహమేధినః అన్నదానిని వ్యాఖ్యానిస్తూ సంతానంకోసమే కాని నతు కామోపభోగాయ అంటారు. దారపవ్రిగ్రహణం సంతానంకోసమేకాని కామోపభోగానికి కాదు అని వివరిస్తాడు. సుదక్షిణాదేవి దీలిపుడు సంతానం కోసం చేసిన పూజాదితక కాళిదాసు ధీనిలో సూచించాడు. సహలదయుడైన మల్లినాథుడు దానిని గ్రహించి మనకు వివరించాడు.

ఇక్కడ “గలహమేధిః” శబ్దానికి మల్లినాథుని వ్యాఖ్యానమే సరిపోతుంది. ఇతరుల వ్యాఖ్యానం ఇక్కడ పనికిరాదు. ప్రజాయై.

సంతానాయ అని అర్థం సమన్వయించాలంటే గృహ శబ్దానికి దార అర్థం, 'మేధ్య సంగమే' అనిమాత్రమే చెప్పాలికదా! తాదర్థ్యంచతుర్థి ప్రస్తావన మిగిలిన వ్యాఖ్యాతలు చేయకపోవడమూ, ఇతడేచేయడం కూడా ఇతని వ్యాఖ్యాన వై శిష్ట్యమే.

శ్లో॥ తస్మాంరఘోఃసూనురుపస్థితాయాం
వృణీత మాంనేతి సమాక్షలోఽభూత్
వామేతరః సంశయమస్యబాహుః
కేయూర బంధోచ్ఛ్వ సితై రున్నోద॥

(రఘువంశం రివనర్గ రిరివ శ్లో)

మల్లినాథుని వ్యాఖ్యానం చూద్దాం. తస్మామిందుమత్యా ముపస్థితాయామాసన్నాయామ్, సత్యాం రఘోః సూనురణో మాం వృణీత నవేతి సమాకులః సంశయితోఽభూత్. అ ధా స్యా జ స్య వామేతరో వామాదితరో దక్షిణోబాహుః, కేయూరం బద్ధ్యతేఽత్రేతి కేయూర బంధోఽంగదస్థానం, తస్యోచ్ఛ్వసితైఃస్ఫురణైః సంశయంనునోద.

వామేతరో బాహుః సంశయం నునోద. దీనికి చారిత్రవర్ణన డు ఇట్లా వివరించాడు. “పుంసోహి దక్షిణభుజ స్ఫురణం కాంతాలింగనం కథయతి, అతపవేందుమతీం లప్సేహమిత్యస్య చిత్తవృత్తిరభూఽతి తాత్పర్యమ్” దీనికే హేమాద్రి ఇట్లా వ్యాఖ్యానించాడు. వామ బాగశ్చనారీణాం శ్రేష్ఠః పుంసాంతు దక్షిణః, దానే దేవాది పూజాయామ్ స్పందేశ్వంగారణేపిచ” ఇతినిమిత్తనిదానే, తథా “అంగవిస్ఫురణం నృణాం దక్షిణమ్ సర్వకామదమ్, తదేవశస్యతే సద్భిర్నారీణా మప్రదక్షిణమ్,” కేయూరబంధోచ్ఛ్వసితైః, అన్న దానిని హేమాద్రి ఇట్లా వ్యాఖ్యానించాడు. కేయూరం బద్ధ్యతేఽనేనేతి కేయూరబంధో బాహుప్రదేశస్తస్యోచ్ఛ్వసితైః స్ఫురణైః సంశయంనునోద. దీనికే చారిత్రవర్ణనుడిట్లా అన్నాడు. కేయూర

ప్యాంగదస్య బంధోగ్రంథిస్తస్య భుజస్ఫురణవశాద్వాని ఉచ్ఛ్వసి
తానితైఃకృత్వా సంశయం న నోద “

మై వాటిని మనం పరిశీలిస్తే మల్లినాథునికంటె హేమాద్రి,
చారిత్రవర్ణనుడు అర్థవివరణమేకాక నిమిత్తనిదాన లక్షణాలను
సలక్షణంగా వివరించారు. ఇది అపేక్షితమే. ఇట్లాంటివి అనపేక్షితాలని
భావించి మల్లినాథుడు వ్యాఖ్యానించలేదనడం సబబుకాదు.

శ్లో॥ లోకేనభావీ పితురేవతుల్యః సంభావితో మౌలిపరిగ్రహోత్సః
దృష్టో హివృణ్వాన్ కలభప్రమాణోఽప్యాశాః
పురోవాతమవాస్య మేఘః (రఘు 18వసర్గ 38వ శ్లో)

మల్లినాథుని వ్యాఖ్య: సభాలో మౌలిపరిగ్రహోత్ కిరీట
స్వీకారాత్ హేతోః పితుస్తుల్యః పితృసరూప ఏవ భావీ భవిష్యతి
లోకేన జనేన సంభావిత స్తర్కితః, తథాహి, కులభప్రమాణః కలభ
మాత్రోఽపి, మేఘః, పురోవాతమవాస్యశాః దిశోవృణ్వాన్
దృష్టోహి.

ఈ శ్లోకంలో ‘మౌలిపరిగ్రహోత్’ అనే దానికి ‘మౌలిపరిగ్రహోత్’
అనే పాఠం గ్రహించి వల్లభుడు, హేమాద్రి విజయానందసూరి
వరచరణ సేవకుడు వ్యాఖ్యానించారు. మౌలిపరిగ్రహోత్ అనే పాఠం
గ్రహించిసుమతీవిజయుడు వ్యాఖ్యానించాడు పీఠందరిలోవల్లభదేవుని
వ్యాఖ్యానం అత్యంత రమణీయంగా ఉంది. హేమాద్రి చెప్పినతీరు
కూడా కొంతలో కొంత బాగుంది. వారి వ్యాఖ్యానాలు ఈ
సందర్భంలో యథాతథంగా చూద్దాం.

“స మదర్శనో మౌలిపరిగ్రహోత్ కులామాత్య స్వీకరణాత్
లోకేన పితురేవ తుల్యాంభావీ సంభావితోమేనే” అని వల్లభుడు
చెప్పాడు.

మూలేభవం మౌలం పైతృకం బలం తస్యపరిగ్రహాత్ అంగీకారాత్ పితురేవ పితైశ్చ తుల్యోభావీ సంభావితః, అస్తిత్వా ధ్యవసాయః సంభావనా, పితురితి 'తుల్యార్థైః తులోపమాఖ్యామ్ తృతీయాన్యతరస్యామ్!! ఇతిషష్ఠీ' పాణిని అని హేమాద్రి చెప్పాడు.

“స సుదర్శనః పితురేవ తుల్యోభావీ సంభావితః కస్మాత్ మౌలపరిగ్రహాత్ ముకుటధారణాత్, అథవా మౌలపరిగ్రహాత్ మౌలః ప్రాక్తన వృద్ధామాత్యస్తేషాం పరిగ్రహాత్ అంగీకరణాత్” అని విజయానందసూరి వరచరణ సేవకుడు చెప్పాడు.

‘స సుదర్శనః పితుర్జనకస్యైవతుల్యః సదృశో భావీ భవితా లోకేన జనేన సంభావితశ్చిత్రేమానితః కస్మాన్మౌలపరిగ్రహాత్ ముకుటం మస్తకం ధారణాద్వా వృద్ధామాత్యాంగీకరణాత్’ అని సుమతీ విజయుడు చెప్పాడు.

పై వ్యాఖ్యానాల సారాంశం ఇట్లా భావించడానికి మనకు వీలవుతుంది. “మౌల” శబ్దానికి “కులామాత్య” అనే అర్థం వల్ల భుడు చెప్పాడు. రాజవంశ మర్యాదననువరించి కులామాత్యుని అంగీకారం పొందటం సంప్రదాయమే. నేరుగా దానిని గ్రహించి అర్థాన్ని వల్ల భుడు అందించటంలో తొలిత్యం, సంప్రదాయం, కవిహృదయం ఇమిడి ఉన్నాయి. ఇదే మిగిలిన వ్యాఖ్యాతలు చెప్పిన వాటికన్నా మిన్నగా ఉంది.

హేమాద్రి కూడా ‘మౌల’ శబ్దాన్ని పరిగ్రహించాడు. కానీ దాని అర్థం మరోతీరుగా వివరించాడు. ‘మూలేభవం మౌలం’ అని వ్యుత్పత్తి చెప్పి పైతృకం బలం అని అర్థం చెప్పాడు. ఆపై తృక బలాన్ని అంగీకరించటావల్ల అని వ్యాఖ్యానించాడు. వల్ల భుని తర్వాత హేమాద్రి చెప్పినదే కాగుంది.

విజయానందసూరి వరచరణ సేవకుడు కూడా మౌల శబ్దాన్నే గ్రహించాడు. కాని మౌలపరిగ్రహాత్ అంటే ముకుటధారణాత్ అని వివరించాడు. అంటే మౌల శబ్దానికి కిరీటం అని అర్థం చెప్పాడు.

సుమతీవిజయుడు మౌలపరిగ్రహాత్ అనే పాఠాన్ని గ్రహించి దానికి “ముకుటం మస్తకం ధారణాద్వా వృద్ధామాత్యాంగీకరణాత్” అని చెప్పాడు. అంటే మూలశబ్దానికే ‘ముకుటం’ అని అర్థం గ్రహించాడన్నమాట.

మల్లినాథసూరి మౌలపరిగ్రహాత్ అనే పాఠాన్ని గ్రహించి ‘కిరీటస్వీకారాత్’ అని అర్థవివరణ చేశాడు.

తమ వ్యాఖ్యానంలో మల్లినాథుడూ, హేమాద్రి కులామాత్య ప్రసక్తి చేయనేలేదు. వల్ల భుడు మాత్రమే కులామాత్య ప్రసక్తి చేశాడు. విజయానందసూరి వరచరణ సేవకుడూ, సుమతీ విజయుడూ భిన్నపాఠాలు గ్రహించినప్పటికీ మల్లినాథునివలె ‘కిరీట స్వీకరణం’ అనే అర్థాన్ని వివరించారు. కాగా మౌల శబ్దానికి “ముకుటం” అని విజయానందసూరి వరచరణ సేవకుడూ ‘మౌల’ శబ్దానికి “ముకుటం” అని సుమతీవిజయుడూ చెప్పారు. ఇంకా “వృద్ధామాత్యాంగీకరణాత్” అన్న అర్థం కూడా వీరిద్దరూ చెప్పారు. అయితే వల్ల భుడు, హేమాద్రి, మల్లినాథుడు వేర్వేరుగా తమ ప్రత్యేకతతో అర్థాలు చెప్పినవారని మనము గ్రహించాలి. మిగిలినవారు వారిని అనుసరించినవారే.

ఇక్కడ మనము మరో విషయం ఆలోచించవలసి ఉంటుంది. మౌల, మౌలి శబ్దాలకు ‘కిరీటం’ అనే అర్థం చెల్లినట్లే “కులామాత్య” అనే అర్థం కూడా చెల్లుతుందా? ఈ విషయం విద్వత్లో కం నిర్ణయించాలి.

ఇంక మాఘుని శిశుపాలవధ చూద్దాం. మాఘకావ్యానికి వల్లభదేవుడు 'సందేహవిమోషధి' అనే వ్యాఖ్యానం వ్రాశాడు. మల్లినాథుని సర్వంకపతో ఒక్కతావున తులనాత్మక పరిశీలన సాగిద్దాం.

మాఘకావ్యంలోని మొదటిసర్గ మొదటిశ్లోక వ్యాఖ్యానాన్ని పోల్చి చూద్దాం. ముందుగా మల్లినాథుని వ్యాఖ్య.

“శ్రీయఃపతి...శాసితంజగత్” శ్రీయశ్చి. అత్రాదౌ శ్రీశబ్ద ప్రయోగాత్ వర్ణగణాది శుద్ధేరభ్యుచ్చయః. తదుక్తం దేవతా వాచకాశ్చజ్ఞాయేచ భద్రాదివాచకాః తే సర్వేననై వ నింద్యాస్సన్ద్వి పితోగణితోపివేతి” శ్రీయః లక్ష్యాః పతిః, ఏతేనరుక్మిణీరూపయా శ్రీయాసమేఽ ఇతిసూచితమ్. “రాఘవత్వేభవత్ సీతారుక్మిణీ కృష్ణజన్మనీ”తి విష్ణుపురాణవచనాత్. జగన్నివాసో జగతా మాధారః, కుక్షిస్థాఖిల లోక ఇతిభావః. తథాపి. “పరిత్రాణాయ సాధూనాం విహాయచదుష్కృతాం, ధర్మసంస్థాపనార్థాయ సంభవామ యుగేయుగే” ఇత్యాది వచనానుసారేణ జగత్ లోకం శాసితం దుష్టనిగ్రహ శిష్టానుగ్రహభ్యాం నియంతుం, శ్రీమతి సంవద్యుక్తే వసుదేవదత్తని వసుదేవరూపిణః కస్యపస్యవేశ్మని వసన్ కృష్ణరూపేణతిష్ఠన్ హరిర్విష్ణుః అంబరాత్ ఆకాశాత్ అవతరంతం ఆపతంతం ఇంద్ర సందేశ కథనార్థమితిభావః, హిరణ్యగర్భో బ్రహ్మ, బ్రహ్మాండ ప్రభవత్యాత్ తస్యాంగ భువం తనూజం అథవా తస్యాంగాత్ అవయవాత్ ఉత్సంగాఖ్యాదృఢీకీతి హిరణ్యగర్భాంగ భూః తంమునినారదమిత్యర్థః ‘ఉత్సంగాన్నారదోజ్జ్ఞేడక్షోఽంగుష్ఠాత్స్వయంభువ’ ఇతి భాగవత వచనాత్ దదర్శ కదాచిదితిశేషః” ఈ విధంగా అపేక్షిత విషయాలను విడచకుండా అనపేక్షిత విషయాలను ప్రవేశపెట్టకుండా సప్రమాణరూపమైన వివరణతో స్పష్టంగా అర్థమయ్యేటట్లు వ్యాఖ్యానించాడు. విష్ణుపురాణ, భగవద్గీత,

భాగవత గ్రంథాలనుంచి అతినముచితమైన సందర్భసహితమైన అవసరమైనంత మాత్రం ఉదాహృతులు చొప్పించి కవిహృదయాన్ని ఆవిష్కరించాడు. ఈ విధంగా సహృదయుడైన వ్యాఖ్యాత తనకు లభి చడం కవి భాగధేయము. మల్లినాథుని మంగళహస్తాన్ని అలంకరించి మాఘకావ్యమణి దివ్యకాంతులతో దీ పిం చిం ది. మామూన్ని వ్యాఖ్యానించి మల్లినాథుడపారమైన కీర్తి గడించాడు. కావ్యానికి వ్యాఖ్యాతకూ ఇది భూష్య భూషణ భావంగా నన్నె కూర్చింది.

ఇంక వల్లభదేవుని వ్యాఖ్య పరిశీలిద్దాం. ఇతనిది అకాంక్షా ముఖ వ్యాఖ్యానము.

శ్రీయశతి, హరిర్మునిం దదర్శ ఇతిసంబంధః. ననుదశ సంఖ్యాతాః హరయః వర్తంతే. అర్క, మర్కట, మండూక, విష్ణు, వాసవ, వాయవః, తురంగ, సింహ, శీతాంశు యమాశ్చ హరయస్సమ్రాతాః” కోఽసౌహరిరిత్యాహ. శ్రీయఃపతిః లక్ష్మీనాథో విష్ణురిత్యర్థః మునిం కమిత్యాహ, హిరణ్య గర్భాంగ భువం బ్రహ్మ తనయం నారదమిత్యర్థః. యద్యపి బ్రహ్మత్వేన అసౌ త దా హరిణా అజ్ఞాయ. యేనకేన చిచ్ఛబ్దేనైదేశే కర్తవ్యే మునిశబ్దః ప్రయుక్తః కవినాజ్ఞాతవవ, తస్యచై తద్వచనమ్.”

కదాఽధాక్షిత్. క్వ. వసుదేవ నద్మవి కూ రిసేనపుత్రగృహే శ్రీమతి సర్వసమృద్ధియక్తే వసన్ తిష్ఠన్ కలిద్వాపర సందా విత్యర్థః ఇట్లా సాగింది వల్లభుని సందేహవిషేషధి. తక్కిన వ్యాఖ్యానాలు ఇంతకంటె అసమగ్రంగాస్తూ అసమర్థంగా ఉన్నాయి. ఈ విధంగా పరిశీలిస్తే మల్లినాథుని వ్యాఖ్యానంలో ఉండే గొప్పతనం ఎంతటిదో మనకు స్పష్టంగా ప్రత్యక్షమవుతుంది. పై వ్యాఖ్యలేవీ కావ్యమహత్తుకు తరిన టీకలు కావని వాటి ప్రచారలోపమే మనకు చెబుతున్నది

మల్లినాథ వల్లభదేవుల వ్యాఖ్యలను పరిశీలిస్తే వల్లభదేవుడు 'హరి' శబ్దానికి ఉన్న అనేకార్థాలు చెప్పడానికి "అర్క మర్కట మండూకాది" అర్థాలను చూపిస్తూ "కోఽసౌ హరిః" అని ప్రశ్నించుకొని శ్రియః పతిః లక్ష్మీనాథో విష్ణురిత్యర్థః అని వివరించాడు. కాని మల్లినాథుడు "హరిః విష్ణుః" అని మాత్రమే అర్థం తెలిపాడు ఈ స్థలంలో హరిశబ్దానికి ఉండే అర్క మర్కట మండూకాది నానార్థాలు వల్లభదేవుడు వివరించడం అనవేశిత మవుతున్నది. "కోఽసౌ హరిః" అనే సందేహమే ఇక్కడ ఎవ్వరికీ కలుగదు. అందుచేత వల్లభదేవుని నానార్థవివరణ ప్రయత్నం వ్యర్థమవుతున్నది.

ఇట్లాంటి స్థలాలలో మల్లినాథుడు నానార్థాలు చూపడానికి ప్రయత్నంచేయడు. ఒకపదానికి ఒక అర్థంలోకంటే రూఢిగాఉండి ఆ అర్థం శ్లోకాన్వయానికి కుదరనప్పుడు మాత్రమే నానార్థాలు తెల్పి సమన్వయం చేస్తాడు. అట్లాంటి స్థలాలలో మాత్రమే ఇట్లాంటి వివరణ ప్రయత్నం అవేశితమనీ, ఇతరత్రా అనవేశితమనీ మల్లినాథుని భావన. ఇదే మల్లినాథుని వ్యాఖ్యానంలో ఉండే ప్రత్యేకత.

ఇంక నైషధ మహాకావ్యానికి వ్యాఖ్యలు వ్రాసినవారు నుమారు 29మంది వరకు వారిపేర్లతో లభ్యమయ్యారు. వీరిలో సుప్రసిద్ధులుగా విద్వాంసులచే ఆమోదింపబడినవారు 1 నారాయణ భట్టు, 2. మల్లినాథసూరి మాత్రమే.

నైషధానికి నారాయణభట్టు వ్రాసిన వ్యాఖ్యపేరు నైషధప్రకాశము. దీనినే 'నారాయణి' అనే పేరుతో వ్యవహరిస్తారు. ఈ వ్యాఖ్యమిక్కిలి విస్తృతమయింది. బహుళవ్యాప్తిపొందింది. ఇతని వ్యాఖ్యాఖండాన్వయ ముఖము. మల్లినాథుడు దీనికి వ్రాసిన వ్యాఖ్యపేరు జీవాతువు. దండాన్వయ ముఖంగా. ఈ వ్యాఖ్యసాగింది. శ్రీహరగోవిందశాస్త్రిగారు ఈ నైషధానికి మణిప్రభావ్యాఖ్యానం హిందీలో వ్రాసినారు. దీనిని చౌఖాంబావారు ఆచ్చువేశారు.

అయితే శ్రీహరగోవిందశాస్త్రిగారు తమవ్యాఖ్యానం నారాయణీ వ్యాఖ్యననుసరించి వ్రాసినట్లుపేర్కొన్నారు తులనాత్మక పరిశీలనకు దీనిని గ్రహించాం. అయితే నైషధం 12. 22 పర్వలకు జీవాతు వ్యాఖ్యలఖించనేలేదు. అందుచేత అక్కడ నారాయణీ వ్యాఖ్యానాన్నిగా ఇచ్చారు. తక్కిన పర్వలకు జీవాతు వ్యాఖ్య సంస్కృతంలో ఇచ్చారు.

శ్లో॥ తటాంత విశ్రాంత తురంగ మచ్ఛటా

స్ఫుటాను బింబోదయ చుంబనేనయః

ఐభౌ చలద్వీచిక శాంత శాతనైః

సహస్రముచ్చైః శ్రవసామివశ్రయన్

(నైషధం 1వ పర్వ 109వ శ్లోకం)

దీనికి మల్లినాథుని వ్యాఖ్యానం ఇట్లాఉంది:— “యస్తటా కస్తటాంతే తీరప్రాంతే విశ్రాంతాయ తురంగమచ్ఛటా నలానీత్యవ్యత్రేణీతస్యాః స్ఫుటానుబింబోదయ చుంబనేన ప్రకట ప్రతిబింబా విర్భావ ప్రీత్యా నిమిత్తేనచ ఏకైకశస్తాసామ్ వీచీనామంతః శాతనైః ఉగ్రతాడనైః “అశ్వాదేప్రాడనీక శే” త్యమరః. చల్లదుల్లల దుచ్చైః శ్రవసాం సహస్రం శ్రయన్ ప్రాప్నువన్నివ బభావిత్పుత్రేషా వ్యతిరేకశ్చ పూర్వవత్. ఏతేన నలాశ్వానాముచ్చైఃశ్చివః సామ్యమ్ గమ్యత ఇత్యలంకారేణ వస్తుధ్వనిః.”

నారాయణిని అనుసరించి వ్రాసిన మణిప్రభావ్యాఖ్యానం ఇట్లా ఉంది. “ఉన్ మహారాజ్ నల్ కే సహస్రం హోదే ఉన్ తాలాబ్ కే తట్ పర్ విశ్రాంతి లేరహేథే, జిన్ కీచాయా ఉనీ కే జల్ మేసడ్ హీథి. ఉనే దేఖ్ కర్ ఐసా ప్రతిత్ హోతాథాకి సహస్రం “ఉచ్చైః శ్రవా” (ఇంద్ర కే హోదే) ఉన్ కే భీతర్ విద్యమాన్ హై, బార్ ఉన్ కి తరంగరూపీ చాబుకోసే తాడిత్ హోకర్ చల్ రహేహై.”

నైవ్యాఖ్యానాలను పరిశీలిస్తే మల్లినాథుడు ఉత్పత్తాంతం కారం చెప్పి తద్వారా వస్తుధ్వని ఉన్నదని వివరించాడు. కాని నారాయణుని అనుసరించిన మణిప్రభతో వీటి వివరణమే లేదు. నలాశ్వాలకు ఉచ్చైశ్రవ సామ్యము గమ్యం కావడంచేత అలంకార వస్తుధ్వని అని మల్లినాథుడు లక్ష్యలక్షణ సమన్వయం చూపాడు. మల్లినాథుడు అలంకారంగానీ, ధ్వనిగానీ, రసంగానీ వివరించేటప్పుడు లక్ష్యలక్షణ సమన్వయం చేస్తాడు. మిగిలిన వ్యాఖ్యాతలు అట్లా చేయదు.

నైషధం 22వ పర్వకు నారాయణపండితుని నైషధప్రకాశం అనే సంస్కృత వ్యాఖ్య లభించింది. అందులో కూడా రసం, ధ్వని, ఎక్కడా అతడు ప్రస్తావించినట్లేదు. మూడు, నాలుగు చోట్ల మాత్రం అలంకారం పేర్కొన్నాం. లక్ష్యలక్షణ సమన్వయం చేయలేదు. లక్షణ నిర్వచనం కూడా లేదు. అవి మచ్చుకు ఒకటి చూపితే అతని వ్యాఖ్యాన పద్ధతి, శైలి కొంత అర్థమవుతుందని చూపుతున్నాము.

శ్లో. ప్రబోధకాలేఽహని బాధితాని తారాః

ఖపుష్పాణి నిదర్శయంతి

నిశాహ శూన్యధ్వని యోగినియం మృషా

జగద్భ్రష్టమపి స్ఫుటాభమ్॥

(నైషధం. 22వ పర్వ 23వ శ్లోకం)

దీనికి నారాయణశట్టువాసిన వ్యాఖ్య ఉట్లా ఉంది. హే ప్రియే ప్రబోధకాలే జాగరణ సమయే అధచ సమ్యక్ జ్ఞానోత్పత్తి సమయే, అహని దినే బాధితాని సూర్యదీప్తి ధ్వస్తకాంతీని అధచ భ్రాంతి కారణ నాశాన్నిరుపపత్తీని తారానక్షత్రగూపాణి ఖపుష్పాణి గగనసంబంధీని కుసుమాని నితరాం దర్శయంతి అధచ దృష్టాంతీ కుర్వంతి శూన్య ధ్వని బాధాది శూన్యవాది దర్శనే విషయే యోగిని తద్దర్శన రహస్యం జానతీ కాచిత్ ప్రవక్షితై వేయం నిశాస్ఫుటిమాఖాతి తాదృశం భృష్టమపి ప్రత్యక్షేణ ప్రతీయమానమపి స్థావరజంగమాత్మకం సకలమ్

జగన్మౌషాఽనత్య మాహాబ్రూతే. బౌద్ధాది దర్శనేహిజ్ఞానస్యైవ
బహిర్వటాద్యాకారత్వ జ్ఞానాతిరిక్తం సర్వ మిధ్యేతి తజ్ఞాయోగిన్యపి
ప్రపంచో మిధ్యేతి దర్శయతి తథేయమపి రాత్రి రహన్య దృశ్యా
న్యపి పుష్పతుల్యాని నక్షత్రాణి నిజయోగాధగనే దర్శయతి తిఖావః.
నిదర్శనం కరోతి వేతి ప్రతీయమానోత్ప్రేక్షా.”

సంస్కృత వ్యాఖ్యానంలోని ఇతని వాక్య రచనకు చాలా
వ్యత్యాసం ఉంది. మల్లినాథునిది సరళవాక్కు. ఇతని వాక్కుకు అంత
సారశ్యంలేదు. అలంకారాదులకు లక్ష్యలక్షణ సమన్వయం అనలే
చేయలేదు.

మల్లినాథుడు శ్రీనాథుడు సమకాలికులు: మల్లినాథుడు సం
స్కృత నైషధానికి వ్యాఖ్యానం వ్రాశాడు. శ్రీనాథుడు సంస్కృత
నైషధాన్ని తెలుగులోనికి అనువదించాడు భట్టహర్షుడికి ఉద్దండు
లైన వ్యాఖ్యాత, అనువాదకుడూ లభించారు. ఈ ఇద్దరూ తెలుగు
వారే కావటం మనకు గర్వకారణం.

సంస్కృతనైషధంతో పోల్చిచూడకండా ఉంటే శ్రీనాథుని
శృంగార నైషధం అద్భుతంగా కనిపిస్తుంది. కాని ఎన్నో చోట్ల సంస్కృత
తంతో పోల్చినప్పుడు తెలుగు నైషధం బాగులేక పోవడమేకాదు.
శ్రీనాథునికి అర్థమేకాలేదు అనిపిస్తున్నది. మల్లినాథుని వ్యాఖ్యానం
చూస్తే మల్లినాథునికి అర్థమైనంతగా శ్రీనాథునికి నైషధం అర్థం
కాలేదని పిస్తుంది.

అంతేకాక శ్రీనాథుడు తనకు సమకాలికుడైన మల్లినాథుని
వ్యాఖ్యానాన్ని చూడలేదు అందుచేత శ్రీనాథుడు బాగా నష్ట
పోయాడనే చెప్పాలి. దానికి అనమర్కమైన అతని పద్యానువాదమే
నిదర్శనం. శ్రీనాథుడు నారాయణీయాన్ని అనుసరించాడేమో అని
పిస్తుంది. అక్కడక్కడ కొన్ని పోలికలు కనిపిస్తున్నాయి. అపితూ

పూర్ణశకటస్య కూర్పేణైవ స కల్పిత భారో భవతి నారాయణీయం (17 వసర్గ రీరవళో.) "నిండు బండికిన్ జేటభరంబె" అని శ్రీనాథుని అనువాదం. ఈ భావంమూలంలోలేదు. నారాయణీయంనుంచే గ్రహించాడు. తులనాత్మకంగా ఇది పరిశీలించడం అవసరమని ఇంత దూరం చెప్పవలసి వచ్చింది.

శ్లో. అవామా వామార్దే సకలముఖయాకారఘటనాత్
ద్విధాభూతం రూపం భగవదభిధేయం భవతి యత్
పదంతర్మంత్రం మేస్మరహర మయం సేందుమమలం
నిరాకారమ్ శశ్వజ్జప నరవతే! సిద్ధ్యతు సతే.

(ప్రేషదం 14వ సర్గ 85వ శ్లోకం)

మల్లినాథుని వ్యాఖ్యానం. అథవర స్వరూపమేవ పంచభిః ప్రపంచేనాహ అవామేత్యాది నరవతే! హేనరేంద్ర! అర్థేపక భాగే, అవామా అస్త్రీ పుమానిత్యర్థ భాగాంతరే వామాస్త్రీ అతపవ ద్విధా భూతం స్త్రీపుంసాశ్మవమ్, ఉభయాకార ఘటనాత్ ఉభయోః ఆకాంయోః మేనాత్ సంకలం సంపూర్ణం, భగవదభిధేయం భగవచ్ఛబ్ద వాచ్యమ్యుత్ రూపం భవతి విద్యతే, సేందుం ఇందు కళా సమేతమ్ అమలమ్ నిర్మలమ్, నిరాకారం పరమార్థతః నిరంశం, మంత్రం మంత్రాత్మకం, తద్వత్ గోప్యంవా హరమయమ్ ఈశ్వరాత్మకమ్, మేమమ, తత్రూపం స్వరూపమిత్యర్థః, అంతః ఆంతకరణే, స్మర చింతయ, శశ్వత్ నిరంతరం జపమంత్రాత్మ కత్వాత్జపరూపేణ ఉపాసస్వస మంత్రమూర్తిః భగవాన్ అర్థనారీశ్వరః, తే తవ, సిద్ధ్యతు ప్రసీదతు ఫలతు ఇత్యర్థః "

మంత్రవక్షేతుః-అర్థేప్రథమభాగే అవా ఓకారేణ. మామకారేణ, ప్రణవేన ఇత్యర్థః తథాఅవామార్దే అర్థేఉత్తరభాగేపిఅవా ఓ కారేణ మా మకారేణ చ ఉపలక్షితం ప్రణవద్వయ సంపుటిత మిత్యర్థః ఏవ ముఖయా కార ఘటనాత్ ఉభయాభ్యామ్ అకారాభ్యామ్ ఘటనాత్ సంయోగాత్ ద్విధాభూతం హర ఇతిద్విధా విభక్తం అథవా ఉభయా

భ్యా మాకారాభ్యామ్ ప్రణవ స్వరూపాయామ్ ఘటనాత్ సంపుటి కరణాత్ ద్విధాభూతమ్ ద్వాద్యకారం భగవదభిధేయం భగవాన్ శివః అభిధేయో వాచ్యో యస్య తత్ శివవాచకమ్ యత్ రూపం భవతి “ఓం హర ఓం” ఇతి యత్ స్వరూపం నిష్పద్యతే తత్ హరమయం హకార రేఫాత్మకం, నిరాకారం అశృతజ్ఞా, తయోరాకారం స్వరూపం నిర్గుతౌ రహితౌ అకారద్వయా యస్మాత్ తాదృశం హకార రకారయోరుచ్చారణార్థం యత్ హకారద్వయం తచ్చున్యం అత పత వ్రా ఇతివ్యంజన మాత్రాత్మిక విశ్లేర్థః, తదా “ఈ” చ ఇందుశ్చ తాభ్యామ్ ఇందుభ్యామ్ సహవర్తత ఇతి తాదృశం సేందుం తురీయ బిందు స్వర సహితం అమలం నిర్దోషం సకలకలయా అర్థ చంద్రేణ సహితం మేమదీయం, మంత్రం ప్రణవద్వయ సంపుటితమ్, “ఓం హ్రీం ఓం” ఇత్యాకారకం సారస్వత చింతామణి మంత్రమిత్యర్థః. తదుక్తం పుమేశ్వరే” అ ఉద్ధారస్తు పరోక్షేణ పరోక్ష ప్రియతా శ్రుతేః, శివాంత్య వహ్ని సంయక్తో బ్రహ్మ ద్వితయమంతరా తురీయ స్వర శీతాంశు రేఖాంతరా సమన్వితః ఏషా చింతామణిర్నామ మంత్రః సర్వార్థసాధకః జగన్మాతః సరస్వత్యా రహస్యం పరమం మతమ్ “ఇతి శివశబ్దేన హకారః వహ్ని శబ్దేన రకారః బ్రహ్మద్వితయ మంతరా ప్రణవద్వితయ మధ్యే తురీయ స్వరేణ ఈకారః శీతాంశు రేఖాయా అర్థ చంద్రః తారా శబ్దేన బిందుః ఇత్యర్థః అంతరిత్వాది పూర్వవత్.

యంత్రవక్షే.—భగవత్ యోగీవ అభిధేయం దృశ్యం యత్ రూపం త్రికోణాభ్యామ్, ఉభయాకారఘటనాత్ త్రికోణద్వయ మేలనాత్ సకలం సంపూర్ణం షట్కోణమిత్యర్థః భవతిదంతః తస్య షట్కోణస్యాంతర్మధ్యే మంత్రం “ఓం హ్రీం ఓం” ఇత్యాకారకం, అనంతరోక్తం నరవతే ఇత్యాది పూర్వవత్ అతదేవతా మంత్ర యంత్రాణాం త్రయాణామపి ప్రకృతత్వాత్ కేవలప్రకృత శ్లేషోఽలంకారః. శిఖరిణీవృత్తమ్.

ఇందులో మల్లినాథుడు మూడు అర్థాలు వివరించాడు.
1. దేవతాపరము 2 మంత్రపరము 3. యంత్రపరము కాని శ్రీనాథునికి దీని అంతు చిక్కలేదు. అందుకే ఈ శ్లోకాన్ని ఇట్లా తెనిగించాడు.

మ. సకలంబై హిమదుక్కశాఖరణమై సవ్యాపసవ్యార్థయు
గృకరూపంబయి కైవమై గతకళంకంబై శివంబై యువా
సక చింతామణియై ప్రసిద్ధ భగవచ్ఛబ్దాభిధేయార్థమై
యొక మంత్రంబు మదీయమొప్పునది నీకుర్వీశ!

యేనిచ్చితిన్.

మూలశ్లోకంలో ఈ క్రింది శబ్దాల ప్రయోగం అనివార్యం. అవి అవామాపామార్థే, సకలం, భగవత్, తదంతర్మంత్రం, స్మరహార, సెందుం.

“అ వా మా” రాకపోతే (అ ఉ మ కలిస్తే కాని) “ఓం” అన్న అర్థంరాదు. శ్రీనాథుని “సవ్యాపసవ్యార్థయుగృక” సమాసం ఇందుకు ఎంతమాత్రం పనికిరాదు. “తదంతర్మంత్రం స్మరహారమయం” అనకపోతే ఓం శ్రీం అను వర్ణాల మధ్య ఉన్న “ప్రీం” అన్న అర్థంరాదు. శ్రీనాథుని “ఒక మంత్రంబు మదీయమొప్పునది” అన్న పదాలు దానికి ముప్పుతెచ్చాయి. “హర” శబ్దం రాకపోతే “హకారరేఫాత్మక”మనే అర్థంరాదు. శ్రీనాథుని “కైవమై” అనే శబ్దం ఆ పని చేయడానికి అసమర్థం. “సేందుం” రాకపోతే “ఈకార బిందుసహితం” అనే అర్థం ఇక్కడ రాదు. శ్రీనాథుని “హిమ దుక్కశాఖరణమై” అన్న సమాసం దీన్ని సాధించలేదు. సకలం భగవత్ అన్న రెండు మూలశబ్దాలు మాత్రం శ్రీనాథుని పద్యం లోకి వచ్చాయి. శ్రీనాథుడు అంధ్రానువాదంలో మూలశ్లోకాన్ని నిర్మూలం చేశాడు. ఆయన నైషధానికి వ్యాఖ్య వ్రాసిన అంధ్ర

మల్లినాథుడైన కీ. శ్రీ. శ్రీ వేదం వేంకటరాయశాస్త్రిగారు కూడా ఆ వ్యాఖ్యానాన్ని అంతమాత్రంగానే వ్రాశారు.

మల్లినాథుడికి ఎంతగా అర్థమై వ్యాఖ్యానించాడో చూడండి. అవామా 'అవా ఓకారేణ మా మకారేణ ప్రణవేన' అని వ్యాఖ్య. అవామా అంటే "ఓం." "ఓం" అనే ప్రణవాక్షరం కుడి వైపున ఉన్నది. ఈ అక్షరం పురుషుడు. ఎడమవైపున స్త్రీ అంటే 'శ్రీ' అనే అక్షరం ఉంది. అంటే "వామా వామార్థే స్మర హరయం" "స్మర" అనే శబ్దాన్ని విధిరూపమైన క్రియగా తీసుకొంటే మిగిలినది హరమయం హకారరేఫాశ్చకం అంటే వ్రా అయినది. ఇది సేందుం తథా ఈచ ఇందుశ్చ తాభ్యామిందుభ్యామ్ సహవర్తత ఇతి సేందుం అని వ్యాఖ్య. అంటే వ్రా వర్ణానికి ఈకార బిందువులు కలుస్తాయి. అప్పుడు హ,ర,ఈ,మ్. అంటే హ్రీం అవుతుంది. ఈ సేందు హరవర్ణము తదంతర్మంత్రం పూర్వోక్త వర్ణద్వితయ మథోష్ఠస్థితమై ఉంటుందని. అంటే ఓంహ్రీంశ్రీం. ఇది సకలం కకారలకార సమేతం అంటే క్లీం. ఫలితార్థంగా వచ్చిన మంత్రం ఓంహ్రీంశ్రీంక్లీం. ఇదంతా మల్లినాథుడు చెప్పినదే.

యంత్ర, దేవతాపరాలైన అర్థాలు కూడా ఇంత చక్కగానూ గ్రహించి వివరించాడు. అయితే ధ్వనిమార్గంలో శ్రీ గుంటూరు శేషేంద్రశర్మగారు స్వర్ణహంసలో ఈ మూడు అర్థాలనేకాక తురీయార్థాన్ని వివరించారు. అది అత్యంత రమణీయమై విద్యల్లో కాన్ని తలలూపించింది.

మరో చమత్కారమేమిటంటే మల్లినాథసూరి ధ్వనిఉందని చెప్పిన స్లోకాలలో ఆంధ్ర నైషధ వ్యాఖ్యాత అయిన శ్రీ వేదం వేంకటరాయశాస్త్రిగారు ఆ స్లోకాలకు సమానమయిన పద్యాల్లో అలంకారం ఉందని చెప్పారు.

ఉదాహరణలు :- 2వసర్గ 23వశ్లోకం మల్లినాథుడు అలంకార ధ్వని ఉందన్నాడు. దానికి సరైన శృంగారనైషధం 2వ ఆశ్వాసం 12వ పద్యంలో వేదంవారు సంబంధాతిశయోక్తి, హేతుత్పేక్షా, కార్యనిబంధనా ప్రస్తుత ప్రశంస అనే మూడు అలంకారమున్నాయన్నారు.

2వసర్గ 25వ శ్లోకంలో ధ్వని ఉందని మల్లినాథుడు అంటే ఆంధ్ర వ్యాఖ్యాత దానికి సరైన 2 ఆశ్వాసం 13వ పద్యంలో కారణనిబంధనా ప్రస్తుత ప్రశంస ఉందన్నాడు.

3వసర్గ 89వ శ్లోకంలో ధ్వని ఉందని అంటే దానికి సరైన 2వ ఆశ్వాసం 76వ పద్యంలో కారకదీపకాలంకారముందని వేదం వారన్నారు.

6వసర్గ 83వ శ్లోకంలో ధ్వని ఉందంటే దానికి సరైన 3వ ఆశ్వాసం 118వ పద్యంలో సామాన్యాలంకారం ఉందని వేదం వారన్నారు.

బహుశాస్త్ర వైదఃష్యము

తెలుగువారికి సహృదయులైన ఉత్తమ వ్యాఖ్యాతలనే ప్రసిద్ధిపెంది. కొందరి తెలుగు వ్యాఖ్యాతల చేతల్లో వ్యాఖ్యానం ఒక విశిష్టమైన కళగా రూపొందింది. కోలచల మల్లినాథసూరి మొదలైన వారు అట్లాంటివారు.

వ్యాఖ్యాతకు సర్వశాస్త్ర పాండిత్యం అవసరము. పదవాక్య ప్రమాణపారాపార పారీణుడూ, వ్యాఖ్యాతృ చక్కనివర్తి, మహా పాధ్యాయుడూ అయిన మల్లినాథసూరి వ్యాఖ్యాతకు కావలసిన పాండితీ సామగ్రిని 'వాణిం కాణభుజీం' అనే శ్లోకంలో సూచించాడు. "కాణాదం పాణినీయంచ సర్వశాస్త్రోపకారకమ్" అని విజ్ఞులు చెప్పినట్లు కాదా, పాణినీయాలు సర్వశాస్త్రోపకారకాలు కాబట్టి అవి రానిదే అడుగు ముందుకు సాగదు. వీటిలో కూడా పాణినీయానికే అగ్రస్థానం. ఉభయ మీమాంసలూ, న్యాయ శాస్త్రమూ తప్పనిసరిగా అవసరమైనవే.

వైవిధంగా వైశేషికమూ, పూర్వోత్తర మీమాంసలూ, న్యాయశాస్త్రాలూ, వీటన్నిటిలో వ్యాఖ్యాతకు విశేష పాండిత్యం అవసరమని చెబుతూ మల్లినాథుడు తనకా విషయాలమీద ఉండే అధికారాన్ని, వ్యాఖ్యాతగా తనకున్న అర్హతలనూ ఈ కింది శ్లోకంలో తెలియచేశాడు.

"వాణిం కాణభుజీమజీగణదవాసాసీచ్చ వైయాసకిం
అంతస్తంత్రమరంత్ర వన్నగగవీ గుంఢేషుచాభాగరీత్,
వాచామాచకలద్రహస్య మఖిలంయచ్చాక్షపాదస్ఫురాం
తోకేషిభూద్యదుపజ్జమేవ విదుషాంసౌజన్యజన్యంయశః."

అర్థము లోకే = లోకమందు, విమహం = పండితులకు, సౌజన్య జన్యం = మంచితనంవల్ల పుట్టి న, యశః = కీర్తి, యదుపజ్జ మేవ = ఏ విషయశీలి అయిన మల్లినాథోపజ్జ కమై, అభూత్ = ఆవిర్భావం చెందిందో; సః = ఆ మల్లినాథుడు; కాణభుజీంవాణీం = కణాద ప్రణీత మైన వై శేషిక తర్కశాస్త్రాన్ని, అజీగణత్ = పరిగణించాడు (అభ్యసించాడు). (ఈ వై శేషిక తర్కశాస్త్రం 10 అధ్యాయాల గ్రంథం) వై యాసక్తివాణీం = వ్యాసప్రోక్తమైన ఉత్తర మీమాంసా శాస్త్రాన్ని (బ్రహ్మసూత్రం మొదలైన వేదాంత శాస్త్ర రహస్యాల్ని; (ఈ ఉత్తర మీమాంస నాలుగు అధ్యాయాల గ్రంథం); అవాసాసీత్ చ = బాగా సాధించాడు. అతస్తంత్రం = కైమినీయ పూర్వ మీమాంసలో (ఇది 12 అధ్యాయాల గ్రంథం) అరంభ = క్రిడించాడు. పన్నగగపిగుంఘేషుచ = అదిశేషుని అవతార మైన పతంజలి పవోరాసులలో (వ్యాకరణ శాస్త్రం లో). అజాగరీత్ = జాగ్రత్త వహించాడు. అక్షపాదస్ఫురాం వాచామ్ = గౌతమముని ఆవిష్కరించిన వాక్కులలోని, అఖిలం రహస్యం = పరమార్థం అంతటినీ, (ఈ గౌతమ న్యాయశాస్త్రం 5 అధ్యాయాల గ్రంథం), ఆచకలత్ = ఆకళించుకొన్నాడు.

కాణాదతర్కము :- ఇందు లో ద్రవ్య, గుణ, కర్మ, సామాన్య, విశేష, సమవాయ, అభావ, సప్తపదార్థాలూ, ప్రత్యక్ష, అనుమాన, ప్రమాణాలూ ఉన్నాయి. ఇతడు శబ్దోపమానాలు అనుమానాంతరూపితాలే కాబట్టి రెండే ప్రమాణాలు అంగీకరించాడు.

గౌతమన్యాయము :- ఇందు లో ప్రమాణ, ప్రమేయ, ప్రయోజన, సంశయ, దృష్టాంత, సిద్ధాంత, అవయవ, తర్క, నిర్ణయ, వాద, జల్ప, వితండ, హేత్వాశాస, చల జాతి, నిగహస్థానాలూ, ప్రత్యక్షము, అనుమానము, ఉపమానము, శబ్దము అనే నాలుగు ప్రమాణాలూ గౌతముడు అంగీకరించాడు.

పై శ్లోకాన్ననుసరించి చూస్తే మల్లినాథునికి, కణాదుడు రచించిన వైశేషికంలోనూ, పూర్వోత్తర మీమాంసా శాస్త్రాల్లోనూ, వ్యాకరణశాస్త్రంలోనూ, గౌతమ న్యాయశాస్త్రంలోనూ చక్కని పాండిత్యం ఉన్నట్లు స్పష్టమవుతున్నది. ఇంత తక్కువగా చెప్పకొన్నాడే కాని వ్యాఖ్యానాలు పదిశీలించినమీదట ఇతనికిగల సకల శాస్త్రపాండిత్యం చూస్తే చాలా ఆశ్చర్యం కలుగుతుంది. ఈ శ్లోకంలో మల్లినాథుడు చెప్పకొన్నది నిజానికి చాలా తక్కువ అని తెలుస్తుంది.

పైవిధంగా 5 శాస్త్రాలు చూపబడ్డాయి. వాటిలో కణాదు, గౌతముల రెండు శాస్త్రాలూ కలిపి ఒకే తర్కశాస్త్రంగా ప్రసిద్ధి పొందింది. దీన్నే ఈనాడు సవీనతర్కమని వ్యవహరిస్తున్నారు. ఎట్లాగంటే :-

కణాదుడు చెప్పిన ఏడు పదార్థాలనూ, గౌతమమని చెప్పిన నాలుగు ప్రమాణాలనూ తీసుకొని క్రీ.శ. 12వ శతాబ్దంలో గంగేశోపాధ్యాయుడు 'తత్త్వచింతామణి' పేరుతో గ్రంథం రచించి ఈ సవీనతర్కానికి పునాది వేశాడు.

పై శ్లోకంలో ప్రసక్తమైన ఒక్కొక్క శాస్త్రమీదా మల్లినాథునికి ఉండే అధిశారాన్నీ, ఆదరాన్నీ వివరించడానికి ఒక్కొక్క శాస్త్రంలోనూ నిష్ఠాతులైన పండితులను ఒక్కొక్కరిని ఒక్కొక్క శాస్త్రానికి ప్రత్యేకంగా నియమించి తగిన వ్యవధిని వారికిచ్చి పారితోషికాన్ని నిర్ణయించాలి. ఇప్పటికే ఇట్లాంటి శాస్త్రాలమీద ప్రత్యేకాధికారమున్న మహావిద్వాంసుల సంఖ్య వేళ్ళ మీద లెక్కించదగినదిగా ఉంది. అట్లాంటివారి సహకారంతో మల్లినాథుని శాస్త్రపాండిత్యాన్ని సమగ్ర గ్రంథంగా రూపొందించడం జరిగితే, దాన్ని ఇతర భాషలలోనికి కూడా అనువాదం చేయిస్తే మల్లినాథసూరి కీర్తి తెలుగు దేశంలోనూ, యావద్భారతంలోనూ

మాత్రమే కాక ఖండఖండాంతరాలలో ప్రకాశించి తెలుగువారికి యావత్ ప్రపంచంలోనూ ఆ చంద్రతారకమైన సుస్థిర ప్రతిష్ఠ నమకూరుతుంది. తెలుగు వెలుగు అంతర్జాతీయ వ్యాప్తి చెందు తుంది. మల్లినాథుని గురించిన ఏదో ఒక శాస్త్రవిషయాన్ని వివ రించడమే ఒక మహాపండితునకు శ్రమ సాధ్యమైన పని. అన్ని విషయాలూ ఏ ఒకరిద్దరో సమగ్రంగా వ్రాయడం సాధ్యం కాదు అందువల్ల అత్యధిక సంఖ్యలో పండితులను ఆకర్షించి చేయించ వలసిన మహాకార్యమిది. ఇట్లాంటి ప్రయత్నం చేయడానికి రాష్ట్రం లోని సాహిత్య సంస్థలు సత్వరం పూనుకోవాలి. మహాసంస్థలు సాహసించి సాధించవలసిన కార్యమే కాని ఇది సామాన్యులకు సాధ్య మయ్యేదికాదు. మల్లినాథుని వివిధశాస్త్ర వైదుష్యాన్ని దిజ్ఞాత్రంగా పరిచయం చేయడానికి ప్రయత్నిస్తున్నాము.

వ్యాకరణశాస్త్రము :- భాషకు మూలభూతమైన వ్యాకరణ శాస్త్రం గురించి ముందుగా చర్చిద్దాం.

శ్లో॥ తమూర్యగృహ్యం నిగృహీతధేను
ర్మనుష్య వాచా మనువంశకేతుమ్
విస్మావయన్ విస్మితమాత్మవృత్తై
సింహోరు సత్వం నిజగాద సింహః. (రఘువంశం 2వసర్గ)

ఇక్కడ మల్లినాథుడు 'విస్మావయన్' పాఠం సాధువని చూప డానికి ఈవిధంగా చెప్పాడు. ఆశ్చర్య పడినరాజును ఆశ్చర్య పెట్టినది మనుష్య వాక్కు. ప్రయోజక కర్త. ఈ వాక్కును ప్రేరణ చేసి నది సింహం. "రాజా విస్మయతే" తం విస్మావయతే మనుష్యవాక్. తయా సింహో విస్మావయన్" అని అర్థము. ఇక్కడ రెండుఊహలు ప్రయోగింప బడినవి. ధాతు ణిజ్యములచేత మూడు వ్యాపారాలు బోధింప బడుచున్నాయి. 1. ఆశ్చర్యకరణానుకూల, 2. వ్యాపా రానుకూల, వ్యాపారాననుకూల వ్యాపారాలు, మనుష్యవాక్కు

ప్రయోజక కర్త) కాబట్టి ప్రయోజకునివల్ల విస్మయంకలిగితే ఆత్వం వస్తుందని 'నిత్యంస్మయతే' అనే సూత్రంవల్ల ఆత్వం నిర్బాధము. అదంతం కావడంవల్ల "అర్తిప్రీతిరీక్వాఽయ్యాజ్ఞాయ్యాతాం పుణ్ణా" అనే సూత్రంవల్ల పుగాగమమూ, "భీస్మిర్హేతుభయే" అనే సూత్రం వల్ల విహితమైన ఆత్మనేషదమూ, ణిజంత స్పిజ్ ధాతువమీద కాబట్టి ఇక్కడ ణిచ్చమీద ణిచ్చువచ్చింది. పూర్వోక్తాత్మనే పదం రావడానికి నిమిత్తంలేదు. పరస్మైపదమే అని "విప్లాపయన్" అనే పాఠం సంగతమే అని మల్లినాథుడు ప్రతిపాదించాడు.

రఘువంశం 12వ సర్గ 19వ శ్లోకం "దృఢభక్తి రితిజ్యేష్ఠే! దీనిలో "దృఢభక్తి" ఒకసమాసం దీన్ని మల్లినాథుడు ఇక్కడ సుదీర్ఘంగా చర్చించాడు. "దృఢ భక్తిః యస్యసః" అని విగ్రహం చెప్పి "బహుప్రీహి" అన్నాడు. ఈ సమాసంలో పూర్వపదం ఆధారాంత స్త్రీలింగం. కానీ సమాసంలో అది హ్రస్వాంతంగా కనిపిస్తూ ఉంది. అందుకే ఇక్కడ చర్చ అవసరమయింది. ఈ మార్పు పులి గంలోకి రావడంవల్ల జరిగి ఉండవచ్చు. "స్త్రీయాః పుంవత్" అనే సూత్రం దీనికి ఆధారం. అయితే "ప్రియాది" గణంలోనివదాలకు ఈసూత్రం వర్తించదు. భక్తి అనే పదం ప్రియాది గణంలో చేరిందే. కాబట్టి ఆ సూత్రంవల్ల ఇదిసాధింపబడదు. అందువల్ల మార్గాంతరంచేత దీన్ని సాధించాలి.

దృఢభక్తిః అస్యఇతి దృఢభక్తిః అని గణ వ్యాఖ్యానంలో చెప్పబడింది. ఇదీ బహుప్రీహి సమాసమే. ఇందులో పూర్వపదం అవ్యయం. ఇప్పుడు మిగిలిన చిక్కులు దీనికిరావు వృత్తికారుడు ఇక్కడ "లింగం" ప్రత్యేకప్రయోజనం సాధించడంలేదు. కాబట్టి దాని వివరణ అవసరం. అందుకే అది స్త్రీలింగంలోనే ఉండాలి అనే కట్టుబాటు అవసరం సమాస పూర్వపదం నపుంసక లింగంలో ఉండవచ్చు న్యాయకారుడు కూడా దీనే సమర్థిస్తున్నాడు.

“వృత్తికారశ్చ” దీర్ఘనివృత్తియూత్ర పరో దృఢభక్తి శబ్దో
లింగవిశేషస్యాన ప కారత్వాత్ స్త్రీస్వమివక్షితమేవ తస్మాదస్త్రీ
లింగత్వాత్ దృఢభక్తి శబ్ద స్థాయం ప్రయోగః ఇత్యఖిప్రాయః.

ప్రియాదిగణంలో పరిపబడిన భక్తిపదం కర్మసాధన భక్తి అనే
అర్థం కలది. “భజ్యతే అనేన ఇతి భక్తిః” ఇది భవానీ భక్తి అనే సమా
సంలోని భక్తిపదం వంటిదే అని భోజరాజు పేర్కొన్నాడు. అందు
వల్ల వ్యాకరణ నియమం పాటించి పుంవద్భావం విడవ బడింది.
కాని దృఢభక్తి మొదలైన వాటిలోని భక్తిపదం భావసాధన ‘భక్తి’
(భజనం భక్తిః) అనే భావనామ వాచకం నుంచి వచ్చిన దాన్నిగా
మనము గ్రహించాలి. అప్పుడు పైనియమం దీన్నిభాధించదు. దృఢ
భక్తి సమాసం నిర్దుష్టమే అవుతుంది. ఇక్కడ భోజరాజు మాటలు
యథా తథంగా:-

‘భోజరాజస్తు కర్మ సాధన నైవ భక్తి శబ్దస్య ప్రియాది
పాతాత్ భవానీ భక్తి రిత్యాదౌ కర్మసాధన త్వాత్ పుం వద్భావ
ః క్షిప్రే దృఢభక్తిరిత్యాదౌ భావసాధన త్వాత్ పుంవద్భావ ః క్షిప్రే పూర్వ
పదస్య” ఇత్యాహ.

కుమార సంభవం 1వ సర్గలో పాల్వతి జంభూ వర్ణనం ఇట్లా
ఉంది.

శ్లో. వృత్తాను పూర్వేన నచాతి దీప్తే
జంభే శుభే స్పష్ట వత్సదీయే
కేషాంగ నిర్మాణ విధౌ విధాతు
ధావణ్య ఉత్పాద్య ఇవాస యత్నః

ఇందులో ‘అస’ అనేది “అసభువి” అనే ధాతువుకు లిడంత
రూపం కాదు లిట్ లో ‘అస’ ధాతువుకు అస్తేగూఢః అనే సూత్రం
చేత ఆర్థ ధాతుక పరత్వంలో ‘భూ’ అనే ఆదేశం విహితము. కాబట్టి
‘బభూవ’ అనేరూపం సిద్ధిస్తుంది. ‘అస్తి ఊరా’ అనేచోట ‘అస్తి’

అనేది లట్ సమానార్థక తిజంత ప్రతిరూపకావ్యయంలాగ శాకటా
యనుడు 'బభూవ' అనే అర్థంలో 'అస' అనేది తిజంతప్రతిరూప
కావ్యయం అన్నాడు. 'అస' అనే తిజంతం ప్రసిద్ధమైన తిజంత వృత్తి
రూపకావ్యయం అనవచ్చు. 'అస' అనే తిజంతం అప్రసిద్ధం. 'చోర
యామాస' ఇట్లాంటి చోట్ల ఈ ప్రయోగం ఉన్నప్పటికీ 'కృష్ణాను
ప్రయుజ్యతే లిటి' అనే పాణిని నూత్రంవల్ల ఆమంతంమీద లిట్ లో
'కృశ్వస్తులు' అమ ప్రయక్తాలు అవుతాయనే విధాన సామర్థ్యంచేత
'అస' అనేది ప్రయుక్తం అయినా 'బభూవ' అనేదానికి అనుప్రయోగం
చెప్పటంచేత 'అస' ధాతువు లిడంతం 'బభూవ' అనే అయినప్పటికీ
భూధాతువు, అస ధాతువులకు ప్రత్యేకం లిడంతాను ప్రయోగ
విధానం వ్యర్థమవుతుంది. కాబట్టి 'అస' అనేది 'భూభావం లేకుండా
ఆమంతంమీది ప్రయుక్తం అయింది తక్కినచోట్ల అట్లాంటి ప్రయో
గం ఉండదు. కాబట్టి తిజంత ప్రతిరూప కావ్యయమని శాకటా
యనుడు చెప్పిన అంశాన్ని వల్లభదేవుడు ఆక్షేపిస్తూ కవి ప్రయోగం
ప్రామాదిక మే అని ప్రతిపాదించాడు వామనుడు 'అస గతి దీప్త్యా
దానేషు' అనే ధాతువునకు 'అస' లిడంతరూపమని చెప్పాడు. 'అస
గత దీప్త్యా దానేషు' అనే ఉభయపది ధాతువు లిడంతం 'పరస్మై
పదము 'అస' అంటే ప్రకాశించెను అంటే ప్రయత్నం ప్రవృత్త్యు
న్ముఖమయింది, తాత్పర్యము అని మల్లినాథుడు 'అస' అనే ప్రయో
గానికి సాధుత్వాన్ని, ప్రామాణ్యాన్ని, అర్థాచిత్యాన్ని వివ
రించాడు.

మేఘసందేశం 1వ సర్గ 26వ శ్లోకం.

శ్లో. నీచై రాఖ్యం గిరిమధివసేస్తత్ర విశ్రామ హేతో
స్తవతస్సంపరాత్పులకిత మివ ప్రౌఢ పుష్పైః కదంబైః
యః పణ్యస్త్రీ రతి పరిమళోద్గారి భిర్నాగరాణా
ముద్దామాని ప్రథయతి శిలావేశ్మభి ర్యోవనాని.

ఇందులో 'విశ్రామ' అనేది పాణిని ప్రకారం ఆసాధువు అని మల్లినాథుడు చెప్పి మార్గాంతరం చేత దీనిని సాధించాడు ఆ చప్పు పరిశీలిద్దాము. 'విశ్రామో విశ్రమః ఖేదాపనయః' బావార్ధే ఘర్షో ప్రత్యయః. స ఏవ హేతుః, తస్య విశ్రామహేతోః విశ్రామ కారణాత్ విశ్రామార్థ మిత్యర్థః. 'పక్షి హేతు ప్రయోగే' ఇతి పక్షి. 'విశ్రామేత్యత్రనోదాత్తో పదేనస్య మాంతస్యానాచమే' ఇతి పాణి నీయే వృద్ధి ప్రతిషేధేఽపి 'విశ్రామోవా' చంద్రవ్యాకరణే వికల్పేన వృద్ధి విధానాత్ రూపసిద్ధిః.

'నోదాత్తోపదేశస్య...' అనేపాణిని నియమాన్ని అనుసరించి వృద్ధి ప్రతిషేధమున్నప్పటికీ 'విశ్రామోవా' అనే చంద్రవ్యాకరణా న్ననుసరించి వికల్పంగా రూపసిద్ధి సాధ్యం అవుతుందని నిరూపించి మల్లినాథుడు తన బహువ్యాకరణ పాండిత్యాన్ని వెల్లడించాడు.

శ్లో. శ్రియః కురూణా మధిఃస్య పాలినీం
ప్రజాసు వృత్తిం యమయుంక్త వేదితుమ్
సర్వలింగీ విదిత స్సమాయయా
యధిష్ఠిరం ద్వైతవనే వనేచరః.

(కిరాతార్జునీయం 1వ సర్గ. 1వ శ్లోకం)

ఇందులో "విదితః" అనే శబ్దం ఉంది. 'ఓక విషయం గురించి తెలిసిన వ్యక్తి' అని దీనికి అర్థం. "విదితం-వేదనమ్ అస్య అస్తీతి విదితః" విదితః అనే శబ్దం భూతకాల కర్మార్థకం. దాన్ని కర్మార్థకంలోనే ప్రయోగించాలి కానీ ఇక్కడ కర్తృత్వకంలో ఉపయోగించాడు. అంటే విషయాన్ని తెలిసిన వ్యక్తి అని వాడాడు. "విదితవృత్తాతో విదితః" అని చెప్పి సప్రమాణంగా అనేక ఉదాహృతులతో మల్లినాథుడు సుదీర్ఘంగా చర్చించాడు. మొదట "విదితం వేదనం అస్య అస్తీతి" అని చెప్పి "పరవృత్తాంత జ్ఞానవాన్

ఇశ్వర్థి” అని వివరించాడు. రెండో వివరణలో ఇది సకర్మకక్రియ అయినా విషయం కర్మకు సంబంధించింది కాకపోవడంవల్ల కర్తరి ప్రయోగంలో ఉపయోగించబడింది. దాన్ని ఈ విధంగా వివరించవలసిఉంటుంది “అథవా కర్తరి కర్మధర్మోపచారాత్ విడితవృత్తాతో విడిత ఇత్యుచ్యతే” ఈ రెండు సందర్భాలలోనూ ‘పీతాగావః’, భుక్తాబ్రాహ్మణాః, విభక్తాః బ్రాతరః” మొదలైన ఉదాహరణలు ఇచ్చాడు మైవాటివలెనే దీనికి సామ్యవృద్ధి అని నిరూపించాడు అయితే సకర్మకక్రియలే అయినప్పటికీ సముచితమైన ప్రత్యయాలు చేర్చబడలేదు అనే ఆక్షేపణ ఉంది ‘విభక్త’ శబ్దం ‘విభజింపబడిన’ అనే అర్థంతో కాక “ఏవి విభజింపబడ్డాయో” అనే అర్థంలో వాడబడింది. మల్లినాథుడు మహాభాష్యకారుని ఉదాహరిస్తూ “అతపవ భాష్యకారః” “అకారో మత్స్వర్థీయః విభక్తం యేషామస్తీతి విభక్తాః పీతమ్ యేషామస్తీతిపీతాః ఇతి సర్వత్ర” మరో మార్గంచేత కూడా దీన్ని వివరించాడు. సమాసంలోని ఉత్తరపదాన్ని విడిచిపెట్టడం. విభక్తధనాః’ అనే సమాసంలో ఉత్తరపదాన్ని విడిచివెట్టి విభక్తాః అని ప్రయోగించడం కూడాఉంది. “అథ వాఅత్రఉత్తరపద లోపోద్రష్టవ్యః. విభక్తధనా, విభక్తాః పీతోదకాః పీతాః ఇతి.

కైయటుడు దీనినే ఇట్లా వివరించాడు. అర్థాన్ని పొందిన పదాన్ని తిరిగి ఉపయోగించనవసరంలేదనీ, అందుకే సమాస ఉత్తరపదం లోపిస్తుందనీ చెబుతూ ‘విభక్తధనాః’ అనేటప్పుడు విభక్తతధనానికే చెందుతున్నా అన్నదమ్ములకది వర్తింపజేయబడింది అని వివరించాడు. అట్లాగే త్రాగడం నీటికి చెందిందే అయినా దానిని గోవులకు వర్తింపజేయడం జరిగింది. అదేవిధంగా వృత్తిగతమైన విదితత్వము జ్ఞానకర్తగా ఉన్న వనేవరునికి వర్తింపజేయబడినట్లు మల్లినాథుడు వివరించాడు. అత్రలోప శబ్దార్థమాహకైయటః:-

గమ్యార్థస్యాప్ర యోగవలంబోపాఖ్యమతః. విభక్తాభ్యాతర ఇత్యత్ర ధనస్య యద్విభ క్తత్వంతత్ బ్రాతృషూపచరితం ఇతి ”

ఇక్కడ మరో రెండు ఉదాహరణలు మ ల్లి నా థు డు చెప్పాడు. “ఏతేన వనాయ పీత ప్రతిబద్ధవత్సామ్” (రఘువంశం). “పాతుం నవృథమం వ్యవస్యతి జలం యుష్మాస్వపీతేషుయా” (శాకుంతలం) ఏవమాదయో వ్యాఖ్యాతాః.

ఇంకో వివరణం “విదితో విదితవాన్” ఇది సకర్మకక్రియే అయినప్పటికీ కర్మకు చెందకపోవడంచేత కర్తరి ప్రయోగంతో ఉపయోగించబడింది. మల్లినాథుడు తన వాదాన్ని సమర్థిస్తూ— “అథవా విదితో విదితవాన్ సకర్మకాదపి అవివక్షితేకర్మణి కర్తరి క్తః” యథా ఆశ్రితః కర్తా ఇత్యాదౌయథావలంబః-దాతోరధ్యాంతరే వృత్తే. ధాత్వర్థేనోపసంగ్రహాత్, ప్రసిద్ధే రవివక్షాతః కర్మణోఽకర్మికా క్రియా ఇతి. అని ప్రమాణం చూపాడు.

శ్లో సంప్ర త్యసాంప్రతం వక్తుముక్తే ముసల పాణినా

నిర్ధారితేర్థే తేభ్యేన ఖలూక్త్వా ఖలువాచికమ్.

(శిశుపాలవధ 2వస్క 70వ శ్లోకం)

ఈ శ్లోకంలో ‘ఖలూక్త్వాఖలువాచికమ్’ అని ఉంది. ఇందులో రెండు చిత్రమైన విషయాలున్నాయి. ‘ఉక్త్వాఖలు’ అంటే ‘వచించరానిది’ అని అర్థం. ‘వాచికంఖలు’ అన్నప్పుడు ఇందులోని ఖలు కేవలం వాక్యాలంకారము. అంటే అర్థరహితమయిందన్న మాట. “నిషేధ వాక్యాలంకారజ్ఞా సానునయే ఖల్వివృత్తయ తాప్రమరః” అని ఖలు శబ్దానికి ప్రతిషేధార్థక పూరణార్థకాలను అమరం చెబుతూ ఉంది. ఉక్త్వా అనే క్తార్థకానికి వాచ్యం అనే అర్థం ఎట్లా వస్తుందంటే “అలంఖలోఽప్రతిషేధయోః ప్రాచాం క్త్యతి క్తాప్రత్యయః” అని ఉడటంవల్ల ప్రతిషేధార్థకాలైన

‘అలంఖలు’ అనే వాటితో యోగమున్నప్పుడు ధాతువుకు ‘క్వా’ ప్రత్యయం రావలసిఉంది. కాబట్టి వాచ్యం అనే కృదంతావికే మారుగా ‘ఉక్వా’ అనే ‘క్వాంత’ రూపంవచ్చిందే కాని “వాచ్యం” అనే అర్థం. ఉక్వాఖలు నవాచ్యం నవాచ్యం ఖల్విత్వర్థః ఆద్యఃఖలు ప్రతిషేధార్థః, అన్యఃఖలు వాక్యాలంకారః.

ఇంకో శంకకు ఇక్కడ మల్లినాథుడు చర్చ చేశాడు. “ఖలూక్వా ఖలువాచికం” అనేది శ్లోకంలో నాలుగో పాదం. “నపాదాదౌ ఖల్వాదయః” అని. పాదాదినిఖలు మున్నగునవి ఉండరాదని నిషేధం. దానికి మల్లినాథుడు సమాధానం చెబుతూ “ఇహౌపాదాదౌ ఖల్వాదయః ఇతి నిషేధస్య ఉద్వేజకాభిప్రాయ త్వాత్ నజ్ఞో అర్థస్య ఖలుశబ్దస్య అనుద్వేజకత్వాత్ నజ్ఞదేవ పాదాదౌ ప్రయోగోనదూష్యతీత్యను సందేయం” అని వివరించాడు. ఇక్కడ నజ్ఞో అర్థక ఖలు శబ్దం ఉద్వేజకం కాదు కాబట్టి పాదాదిని ప్రయోగించడం దూష్యం కాదు. నిర్భక్త వాక్యాలంకారాలైన ఖలు శబ్దాదులు ఘాత్రమే పాదాదిని ఉండతగవు నిషేధార్థకాలైన, అర్థసంతాలైన, ఖలు మొదలైన అవ్యయాలు పాదాదిని ప్రయోగార్హలే అని సమర్థించాడు

శ్లో! పురీమవస్కంద లునీహి నందనః

ముషాణరత్నాని హరామరాంగనాః

విగ్రహ్య చక్రే నముచిద్విషా బలి

యత్తత్త మస్వాప్యమహర్దివందివః.

(శిశుపాలవధ 1వసర్గ 51వ శ్లోకం)

ఇక్కడ “అవస్కంద, లునీహి, ముషాణ, హర” అనేవి లోణ్మధ్యమ పురుషులను బోధించే క్రియా పదాలు. అంటే అవస్కంద = అవరోధిపుము; లునీహి = చేపింపుము; ముషాణ = దొంగిలించుము; హర = అవహరింపుము. అని అర్థాలు. ప్రథమ పురుష

బోధకమైన రావణ వదానికి మధ్యమ పురుష క్రియలతో అన్వయం కుదరదు. మల్లినాథుడు బలీ అనే పదంతో అన్వయించేటట్లు అవరోధించెను; చేపించెను, దొంగిలించెను, హరించెను" అని అన్ని క్రియలకు పానః పున్యాధ్యాన్ని చెప్పి "అత్రావస్కందేత్యాదౌ" క్రియాసమభిహారేలోట్ : "లోటోహిస్వావాచతద్యమోః" ఇత్యను వృత్తౌ 'సముచ్చయేఽన్యతరస్యామ్' ఇతి వికల్పేన కాల సామాన్యే లోట్. తస్యయథోపగ్రహం సర్వతిజాదేలో హిస్వాచ. ప్రకరణా దినా త్వద్భవిశేషావసానం "అతోహేః" ఇతియథాయోగ్యం హిలుక్. పానః పున్యం భృశార్థోవా క్రియాసమభిహారః అవస్కం దాది క్రియావిశేషాణాం సముచ్చయః క్రియాసమభిహారః తత్సా మాన్యస్య సముచ్చయే సామాన్యవచనస్య ఇత్యనుప్రయోగః చక్రే ఇతి క్రియాసమభిహారే...సముచ్చయే...అనేసూత్రాలవల్ల సఃకాల సామాన్యమైన లోట్ ప్రయోగించబడిందనీ, సముచ్చయే సామాన్య వచనస్య అనే సూత్రంవల్ల అవస్కందాది క్రియాసమభి హారానికి చక్రే అనే అనుప్రయోగం చేయబడిందనీ మల్లినాథుడు వ్యాఖ్యానించాడు.

సిద్ధాంత కాముదిలో వై సూత్రాలకు వృత్తి వ్రాస్తూ ఏతేన పురీమనస్కంద...ఇతి వ్యాఖ్యాతిమ్ అవస్కంద అవనాది రూపా భూతానద్యతన వరో ఊపకకర్తృకా అస్వాస్థ్య క్రియేత్యర్థాత్. ఇహపునః పునశ్చస్కందేత్యాదిరర్థ ఇతి వ్యాఖ్యానం భ్రమమూలక మేవ. ద్వితీయ సూత్రే "క్రియాసమభిహారే" ఇత్యస్యాననువృత్తేః లోడంతస్య ద్విత్యావత్యేచ్చ పురీమవస్కందేత్యాది మధ్యమపురుషైక వచనమిత్యపి కేషాంచిత్ భ్రమ ఏవ పురుషవచన సంక్షే ఇహ నేత్యుక్తత్వాత్" భూతానద్యతన వరోజాన్ని బోధించే అవస్కంద అవనాదులకు ఏకకర్తృకమైన అస్వాస్థ్య క్రియతోనే అన్వయం. ద్వితీయ సూత్రంలో క్రియాసమభిహార సూత్రానువృత్తి లేనందు

వల్ల మాటిమాటికి అవరోధించెను” అని అర్థం చెప్పిన వ్యాఖ్యానం భ్రమమూలకమే. ఇక్కడ పురీమవస్కంద మొదలై నవాటికి మధ్యమ పురుష ఏకవచనార్థం చెప్పడం కూడా కొందరి భ్రమే పురుష వచన సంజ్ఞలు పేర్కొబడలేదని భట్టోజీదీక్షితులు మల్లినాథుని వ్యాఖ్యను ఖండించాడు.

భట్టోజీదీక్షితుని మాటలు ఆధారంగా తీసుకొని కొందరు మల్లినాథుని వ్యాఖ్యానంలోని పొరపాట్లుగా ఈ స్థలాలను పేర్కొంటున్నారు. కాని నాగోజీభట్టు శబ్దేందు శేఖరం దాకా సాగి పరిశీలిస్తే భట్టోజీదీక్షితులే భ్రమ ప్రమాదాలకు గురై మల్లినాథుని ఆశేపించినట్లు మనకు స్పష్టమవుతుంది.

ఇక్కడ ఈ విషయాన్ని సమగ్రంగా తెలుసుకోవడానికి పాణినీయ సూత్రాల అర్థాన్ని క్రమంగా విచారించడం అవసరం.

“క్రియాసమభిహారేలోట్, లోటోహిస్వావాచతద్వమోః,”
క్రియాసమభిహారమంటే పౌనఃపున్యము. పౌనఃపున్యార్థాన్ని బోధించవలసివచ్చినప్పుడు ‘లోట్’ వస్తుంది. ఆ లోట్ కు “హిఃస్వః” ప్రత్యయాలు వస్తాయి ఇక్కడ పురుషవచన విషయ లేకుండా అన్ని కాలాలలోనూ వర్తనైషడంలో “హి” ప్రత్యయమున్నూ, ఆ శ్మనేషడంలో “స్వ” ప్రత్యయమూ వస్తాయి. “తః ధ్వమ్” ప్రత్యయాల విషయంలో లోట్ కు హిఃస్వః ప్రత్యయాలు వస్తాయి “సముచ్చయేఽన్యతరస్యామ్”, అనేక క్రియా సముచ్చయంలో కూడా వైరీతిగానే లోట్ కి “హిఃస్వ” ప్రత్యయాలు వస్తాయి. చందోఽధీష్వ, వ్యాకరణ మధీష్వ, నిరుక్త మధీష్వేత్యేవాయమధీతే అంటే చందో వ్యాకరణ నిరుక్తాలను మాటిమాటికి అధ్యయనం చేస్తున్నాడు అని భావం.

యథావిధ్యనుప్రయోగః పూర్వస్మిన్ ఈ లోడ్విధానంలో లోడంతంగా ఏ భాతువు ప్రయోగింపబడిందో ఆ భాతువునే అను

ప్రయోగ ధాతువుగా ప్రయోగించాలి అంటే లునీహి లునీహీత్యే వాయం లునాతి అనే ప్రయోగించాలి. కాని లునీహి లునీహీత్యే వాయం ఛిరత్తి అని లోట్ ప్రయుక్త ధాతువుకు భిన్నధాతువు ప్రయోగించకూడదు.

సముచ్చయే సామాన్యవచనస్య సముచ్చయంతో లోడ్వి థిలో సామాన్యార్థక మైన ధాతువును అనుప్రయోగించాలి. ఉదాహరణకు, సక్తూన్ పిబి; ధానాఃఖాద ఇత్యేవాయం అభ్యవహరతి అని సముచ్చయంతో ప్రయోగించాలి.

క్రియాసమభిహారేద్యేవాచ్యే అనే వార్తికంవల్ల క్రియా సమభిహారధాతువుకు ద్వ్యరుక్తం వస్తుంది. అంటే వై మాఘ శ్లోకంలో “అవస్కంద అవస్కంద, లునీహిలునీహి” అని ద్వ్యరుక్తి ఉన్నప్పుడే పానఃపున్యార్థం చెప్పాలి కాని లేనప్పుడు చెప్పకూడదు. ఇది ఇట్లా ఉండగా—

అథైతయోః షఢోర్ధ్వకతరేణ చ న తానీమాని తుద్రాణ్య సకృదావర్తీని భూతాని భవంతి జాయస్వ, మ్రియస్వేత్యేతత్ తృతీయగ్ంస్థానం తేనాసాలోకోససంపూర్యతే తస్మాత్ జగుప్సేత తదేష శ్లోకః॥ అనే ఛాందోగ్యోపనిషద్వాక్యానికి భాష్యంలో ఆత ఉభయమార్గ పరిశ్రష్టా హ్యసక్కజ్ఞాయంతే మ్రియంతే ఇత్యర్థః తేషాం జనన మరణ సంతతేరనుకరణ మిదముచ్యతే అనేచోట “జాయస్వ, మ్రియస్వ” అనే క్రియాపదాలకు “ఉభయమార్గ పరిశ్రష్టులు మాటి మాటికి పుడుతున్నారు, చస్తున్నారు” అనే అర్థం శ్రీ శంక చాద్యులు చెప్పారు. ఈ భాష్య వ్యాఖ్యానంలో “పానఃపున్యేన లోడ్విధ్యమైకవచనాత్తయోః సర్వాఖ్యాతేషు విధానాత్ పునః పున్జాయంతే మ్రియంతే చేత్యస్మిగ్ధే జాయస్వమ్రియస్వేతి ప్రయోగ ఇత్యాహ” అని ఆనందగిరి పూజ్యపాదులు “జాయస్వ

మ్రियన్వో అనే లోడ్బద్ధను ఏకవచన పదాలు పౌనః పున్యంలో జాయంతే, మ్రియంతే అనే అర్థంలో ప్రయోగించబడినట్లు చెబుతున్నారు.

అదేవిధంగా అథాతో బ్రహ్మజిజ్ఞాసా అనేచోట బ్రహ్మ సూత్ర శాంకర భాష్య వ్యాఖ్య అయిన భామతిలో అథాస్య పురుష ధౌరేయస్యానుభవోపపత్తిభ్యామేవం సునిపుణం నిరూపయతః ఆచ సత్యలోకాదా చావీచేర్జాయన్వ మ్రియస్వేతి విపరివర్తమానం క్షణ ముహూర్త యామాహోరాత్రార్థమాస మాసర్త్యయన వత్సర యుగ చతుర్యుగ మన్వంతర ప్రలయ మహాప్రలయ, మహాస్ర్గా వాంతర స్థగ సంసార సాగరోల్మఖిః అనిశం ముహూమానం తావ త్రయ పరీతమాత్మానం జీవలోకం చావలోక్య అస్మిన్ సంసార మండలే అనిత్యాకుచి దుఃఖాత్మకం ససంఖ్యానముపావర్తతే అనే చోట ద్వ్యర్థక్తి రహితంగానే పడ్డర్థన చక్రవర్తులైన చాచస్పతి మిశ్రులు ప్రయోగించారు. ఈ బామతీ వ్యాఖ్యానమైన నేదాంత కల్పితరువుతో జాయన్వ, మ్రియస్వేతి—పునః పున్ర్జాయతే, మ్రియతఇత్యర్థః. క్రియాసమభిహారే లోట్ ఇతి పౌనఃపున్యే సర్వ లకారావవాదేనలోటః స్వాదేశస్యచవిధానాత్ అని ద్వ్యర్థావం లేక పోయినా క్రియాసమభిహార సూత్రంవల్ల పౌనఃపున్యార్థంలో లోట్టు, స్వాదేశమూ వచ్చిందని భగవదమలానందాచార్యులు చెప్పారు.

వైయాకరణ మూర్ధన్యులైన నాగేశభట్టపాదులు తొముడిని వ్యాఖ్యానిస్తూ వార్తికంలో ద్వేవాద్యే అని చెప్పటంవల్ల మామ ల్లోకంలో ద్విత్యం లేనందువల్ల క్రియాసమభిహారే లోట్ అనే సూత్రంచేత పౌనఃపున్యార్థం చెప్పకూడదు. అనుప్రయోగమైన ప్రకేతో అన్వయించి అస్వాస్థ్యం చేకూర్చినట్లు చెప్పాలి లేదా బలవంతుడైన రావణుడు అవస్కంద = అవరోధింపుము మొదలైన క్రియలతో సేవకులను ప్రేరేపించి అస్వాస్థ్యం కలిగించాడని

చెప్పాలి అహర్దివం అని క్లోకంలో ఉండటంవల్ల పానఃపున్యార్థం చెప్పవచ్చు. అనుప్రయోగనిధిని భాష్యకారులు నిరాకరించడంవల్ల జానుస్య, మియస్య అనే శ్రుతిలో అనుప్రయోగం అక్కరలేదు అసక్తత్వదంవల్ల శ్రుతిలో పానఃపున్యార్థం వస్తుంది. అట్లాగే వాచస్పతి ప్రయోగంలో ఎలుసార్లు చ, చ అని ఉండటంవల్ల పానఃపున్యార్థం చెప్పవలసిఉంటుంది. క్రియాసమభిహారే తోట్ అనే సూక్తిచేత పానఃపున్యార్థాన్ని చెప్పే కల్పతరువు చింత్యమని అము, బృహచ్చక్షేదు శేఖరాలలో విపులంగా చర్చించారు. ఇదంతా పరిశీలించి కాఅమనోరమలో జలవంతుడైన రావణుడు ఇద్రునితో విరోధించి అమరావతి అవస్కందనము, నందనవన అవనము, రత్నమోషణము, అమరాంగనాహరణము ఈ విధంగా అహర్దివము స్వర్గానికి అస్వాస్థ్యం కలిగించాడని మీమాంసా శిరోమణులైన వాసుదేవదీక్షితులు చెప్పారు. కల్పతరుపరిమళంలో క్రియాసమభిహారే ఇతి-క్రియాసమభిహారేతోట్ తోటోహిస్వా ఇతి పాణిని సూత్రేణ క్రియాపానఃపున్య వివక్షాయాం సర్వలకారావ వాదన లోడ్విహితః; తస్యపరస్మైపదాత్మనేపదయోః యథాక్రమం హిస్వావాదేశే చ విహితౌ ననుక్రియాసమభిహారే లునిహిలసి హిత్యేవాయం లునాతి ఇత్యాద్యుదాహరణాంతరేప్లివ జాయస్య జాయస్యేత్యే వేమాని జాయంతే, మ్రియస్య మ్రియస్యేత్యేన మ్రియంతే. ఇతి ద్విర్భావస్తస్య తస్యధాతోరనుప్రయోగశ్చ ప్రాప్నోతీతితత్సూత్రవార్తికే ద్విర్భావానుశాసనాత్; యథావిధ్యను ప్రయోగః పూర్వస్మిన్ ఇతిసూత్రేణ క్రియాసమభిహారే తస్మైపదాతోః అనుప్రయోగ నియమాచ్చ నైపదోషః; క్రియా సమభిహారవత్ జనన మరణ క్రియాద్వయ సముచ్చయస్యావ్యత్ర వివక్షితత్వాత్, సముచ్చయేఽన్యతరస్యామ్ ఇతి సూత్రేణ సముచ్చయేఽపి లోఽన్యతరమపురుషైక వచన విధానాత్. తత్రహి నద్విర్భావ వార్తికమస్తి, నాపియథావిధ్యనుప్రయోగ విధానమస్తి,

కింతు సముచ్చయే సామాన్య వచనస్యేతి సూత్రేణ తావత్ క్రియా విశేషానుగత సామాన్య వచనస్యానుప్రయోగో విహితః ఉదనం భుంక్తుః, ఊరంబి, ధానాఃఖాద ఇత్యేవ మభ్యవహరతి ఇత్యాది తదుదాహరణమ్. ఇహాపి జననమరణానుగత సామాన్యరూప విపరివృత్తివాచినోఽనుప్రయోగోఽస్తిసకృదావర్తీని భూతాని భవ-తిఇతి. క్రియాసమభిహార సముచ్చయోభయ వివక్షాయాఽచ సముచ్చయ వివక్షాప్రయుక్తమేవ కార్యం భవతి విస్తృతిషేధే పరం కార్యమితిస్మరణాత్ సముచ్చయేఽన్యతరస్యామ్ అనే సూత్రంలో క్రియాసమభిహారే ద్వేవాచ్యే అనే వార్తికాన్ని పఠించలేకపోవడం వల్ల ద్వైర్యాపం లేక పోయినా పాసఃపున్యార్థం చెల్లుతుందని సర్వ తంత్ర స్వతంత్రుడైన అప్పయ్యదీక్షితులు పరిష్కరించాడు.

కావ్యవాఙ్మయంలో అవస్కంద, లునీహి, ముషాణ వారలనే ఈ నాలుగు క్రియలూ నభూతో సభవిష్యతి అనదగిన ప్రయోగాలు. ఇట్లాంటి ప్రయోగాలు మాఘుని మహావైయాకరణునిగా నిరూపించాడు. ఈ మాఘకావ్యాన్ని మాఘేమేఘే గతంవయః అని ఎంతో గర్వించదగినట్లుగా మల్లినాథుడు వ్యాఖ్యానించాడు. అయినప్పటికీ కొందరు ఇట్లాంటిచోట్ల మల్లినాథుడు పొరపాటుపడి వ్యాఖ్యానించినట్లు భావించారు. మల్లినాథుని వ్యాఖ్యాన సామర్థ్యాన్నీ, వ్యాకరణపాండిత్య సమగ్రతనూ చూపడానికే ఇంత సుదీర్ఘంగా చర్చించవలసివచ్చింది.

శ్లో. అధరం ఖలుబింబనామకం ఫలమాఖ్యామితి భన్యమన్వయమ్
లభతేఽధరబింబమిత్యదః పదమస్యో రదనచ్చదేవదత్.

(నైషధం 2వ సర్గ 24వ శ్లో.)

ఈ శ్లోకం శ్రీహర్షునివ్యాకరణ శాస్త్రీయ మగ్రపరిజ్ఞానాన్ని వేయినోళ్ళతో చాటుతూ ఉంది దీని భావం ఏమిటంటే అధరబింబం అనేపదం అధరం బింబమివ అనేరీతిని ఉపమితసమూహంగా కవిలోకంలో

వాడబడిఉంది దొండపండు వంటి కిందిపెదవి అని అర్థం బొబ్బం ఉపమాన పదార్థ గా అధరం ఉపమేయంగా కవులు వాడారు.

శ్రీహర్షుడు అట్లాకాక అధరబొబ్బం అనేపదాన్ని అధరంబొబ్బం యస్మాత్ అని విగ్రహంచూపి బహువ్రీహిగా చెప్పాడు. దేనికంటె అంటే ఏ దమయంతి కిందిపెదవికంటె దొండపండు అధరం (నీచమయిందో) ఆ పెదవి అధరబొబ్బం అనబడుతుంది.

పూర్వకవులుచెప్పిన సమాసప్రకారం దొండపండుఉపమానం కావడంవల్లనే - అదే-ప్రసిద్ధమనీ, పెదవి ఉపమేయంకావడంవల్ల అది అప్రధానమనీ స్పష్టంఅవుతూఉంది శ్రీహర్షుడుచేసినసమన్వయంలో అంతకంటె ఒక పిశిష్టతఉంది ఏది ప్రసిద్ధమైనబొబ్బమో అది దమయంతి కిందిపెదవికంటె నీచమైనదిఅని చెప్పడంవల్ల పెదవికే ప్రాధాన్యం లభిస్తున్నది. ఇట్లా చూపడంవల్ల కావ్యానికి ఎంతో శోభ చేకూరుతూఉంది. శ్రీహర్షుడిట్లా మార్చడంలో ఒక వ్యాకరణ శాస్త్రరహస్యంఉంది. దానిని గుర్తించేకవి ఈమార్పుచేశాడు ఎట్లా అంటే:- సమర్థఃపదవిధిః 2.1.1 అనే సూత్రంవల్ల పాణిని ఏకార్థిభావం కలి పదాలకే సమాసం ప్రవర్తిస్తుందని చెప్పాడు అట్లాంటి ఏకార్థిభావ సామర్థ్యంలేనప్పుడు సమాసం చేయరాదు. ఉపమిత సమాసం అసమర్థసమాసమని, ఉపమానాని సామాన్య వచనైః అనే సూత్రం అర్థం మహాభాష్యంలో పతంజలి వ్యాఖించాడు ఆవిధంగా ఉపమిత సమాసం అసమర్థసమాసమయినా శాస్త్రకారుని చేత చెప్పబడడంవల్ల సాధువుగా పరిగణించాలని వైయాకరణులు నిర్ణయించారు.

వైరీతిని భాష్యకారుని సిద్ధాంతాన్ని జీర్ణించుకొన్న శ్రీహర్షుడు తన ప్రతిభావిశేషంవల్ల అధరబొబ్బమనే పదాన్ని బహువ్రీహినాశ్రయించి సమర్థసమాసంగా చూపాడు. ఇట్టి శాస్త్రీయ రహస్యాన్ని శ్లోకంలో కవి ఇమిడ్చాడు.

“అధరంఖలు బింబనామకం ఫలమస్మాత్” అనేటంతవరకూ విగ్రహవాక్యాన్ని చూపుతున్నాడు. ఇట్లాంటి అర్థాన్ని చూపిస్తేనే అధరబింబమనే పదానికి భవ్యమైన అన్వయం కలుగుతుందని చెప్పాడు. ఇక్కడ భవ్యమంటే అబాధితము అని అర్థము. కాగా బహుప్రీతి సమాసాన్ని ఆశ్రయించినప్పుడు వృత్తిమటకాలైన పదార్థాల సంస్కరణ సమాసమైన అన్వయం అబాధితమవుతుందని భావం. అట్లాకాక ఉపమిత సమాసాన్నే ఆశ్రయిస్తే పైఠిని ఇది అసమర్థసమాసం కావడం వల్ల అన్వయం బాధితమవుతుంది. అంటే సమర్థః పదవిధిః అనే పాణిని పరిభాషకు భంగం కలుగుతుంది. ఇది నైషధశ్లోకానికి తాత్పర్యం. ఇట్లాంటి శ్లోకభావాన్ని వివరించడానికి పై వైయాకరణ సిద్ధాంత రహస్యాన్ని ఎరిగినవాడేకావాలి. మల్లినాథుడు అట్లాంటి ప్రతిభావంతుడు కావడంవల్ల పై శ్లోకానికి వ్యాఖ్యరచించగలిగాడు.

“బహుప్రీతి సమాసేచ సతి భవ్యం అబాధితమన్వయం. వృత్తిపదార్థ సంస్కరణం లభతే అన్యథా అసమర్థ సమాసాశ్రయణే సమర్థః సదవిదిరితి సమర్థపరిభాషాభజ్ఞేత ” ఈస్థలంలో ఇతరపౌఖ్యా తలు శ్రీహర్షుని భావాన్ని గ్రహించలేకపోయారు.

ఈ శ్లోకంలో అధరంఖలు-అధరం కిల అనే పాఠాలున్నాయి. ఖలు-కిల అనే అవ్యయాలు ఏకార్థకాలు. కాగా బహుప్రీతి సమాసాన్ని ఆశ్రయించినప్పుడే అన్వయం సరిపడుతుంది. అట్లాకాకపోతే అన్వయం సరిపోదు అని కవి స్పష్టపరిచాడు. మల్లినాథుడు దాన్ని వివరించాడు.

శ్లో. స్వం నైషధాదేశమహో! విధాయ
కార్యస్య హేతోరపి నానలః సన్
కిం స్థానివద్భావ మధత్తదుష్టం
తాదృక్ కృతవ్యాకరణః పునః సః?

(నైషధం 10వ స్కంధ 186వ శ్లో)

ద్రౌపదీస్వయంవరానికి ఇంద్ర, అగ్ని, వరుణ, యమదేవతలు నలుగురూ వచ్చారు. వారు నలుని రూపురేఖలు చూసి ముగ్ధులయ్యారు. వీరిలో ఇంద్రుడు దమయంతితో వివాహాన్నికోరి ఆమె నలుని తప్ప మరెవ్వరినీవివాహమాడవని తెలుసుకొని తత్కార్యార్థం వలవేషం వేసుకొన్నాడని వై శ్లోకానికి తాత్పర్యం.

ఇక్కడ వ్యాకరణశాస్త్రంయొక్క సిద్ధాంతంపొదుపబడిఉంది. ఇంద్రుడు ప్రసిద్ధమైన వ్యాకరణాన్ని రచించిన వాడయినా వ్యాకరణ శాస్త్రతత్వాన్ని గుర్తించనివాడయ్యాడేమో అని కవి అంటున్నాడు. “స్థానివదాదేశోఽసంఖ్యభా” అనే సూత్రంవల్ల ఆదేశం స్థానిధర్మాన్ని పొందుతుందనీ ‘అల్’ స్థానిగా ఉన్నప్పుడు (Single Syllable ఉన్నప్పుడు) ఆదేశం స్థానిగా ఉన్నప్పుడుకూడా స్థానిధర్మాన్ని పొందదనీ పాణిని సూత్రించాడు కాని ఒకేవర్ణం స్థానిగా ఉన్నప్పుడుకూడా స్థానిధర్మాలను ఆదేశంలో ఇంద్రుడు అంగీకరించాడేమో. అది దుష్టం అని దీనికి అర్థం కనిపిస్తోంది. అట్లే సః అనే పదంలో వ్యాకరణ ప్రక్రియ కనిపిస్తుంది. ‘సః’ అను పదం నిష్పత్తిచూస్తే ఇట్లాఉంది. ‘అద్ + సు’ అనే స్థితిలో ‘త్యదా దీనా మహా’ అనే సూత్రంవల్ల ‘తద్’ లో ‘ద్’ స్థానంలో అకారం ఆదేశంగా ప్రవర్తిస్తుంది అప్పుడు “త + అ + సు” = “త + సు” అనిఉండగా ‘త’ కారానికి స’ ప్రవర్తించి “స + సు” అని అయి ప్రత్యయ సకారానికి ఋత్వమూ, విసర్గమూ ప్రవర్తించి “సః” అని సిద్ధరూపం ఏర్పడుతుంది. దీనిని కవి చూపి ‘సః’ శబ్దం కొంత ప్రక్రియకల్గి స్థానివదాభావాన్ని అదీ సంపాదిస్తుందా? అది దుష్టం అని చెప్పాడు. ఇట్లాంటి నిగూఢ శాస్త్రార్థం చమత్కారంగా శ్రీ హర్షుడిక్కడ చూపాడు. వైదానికి మల్లినాథుడు విఖలంగా స్పష్టంగా ఎంతో టీకవ్రాశాడు అట్లాంటి కావ్యశాస్త్రాన్ని వ్యాఖ్యానించడం సామాన్యంకాదు.

కావ్యాలలో ఉన్న వ్యాకరణాంశాల్ని వివరించడమేకాకుండా మల్లినాథసూరి కేవలం వ్యాకరణప్రయోగాలకోసమే వ్రాయబడ్డ భట్టి కావ్యానికి సర్వవళిన వ్యాఖ్యనూ, పాణినీయానికి వ్యాఖ్య అయిన కాళికావృత్తికి బయలుదేరిన న్యాయమనే టీకకు న్యాయోద్ద్యోతమనే వ్యాఖ్యనూరచించి తన వ్యాకరణశాస్త్ర పాండిత్యాన్ని వెల్లడించాడు. “పన్నగగవీ గుంఫేషు చాజాగరీత్” అని చెప్పినట్లుగానే ఆదిశేషుని అవతారమైన పతంజలి వాగ్గుంఫనల్లో తనకున్న జాగరూకతను ప్రకటించాడు. ‘అజాగరీత్’ అనే క్రియాపదాన్ని ప్రయోగించటంలోనే మల్లినాథునికి శబ్దశాస్త్రమీద ఉండే అధికారమూ, ప్రత్యేకాభిమానమూ వెల్లడవుతున్నాయి.

న్యాయ దర్శనము

శ్లో. కలశే నిజహేతు దండజః కిము చక్రభ్రమ కారితాగణః
స తదుచ్చకుచౌఖవన్ ప్రభాఝుః చక్ర భ్రమమాతనోజయత్.
(నై షధం 2వ సర్గ 82వ శ్లోకం)

ఘటానికి కారణందండము దానివల్ల కలిగిన చక్రభ్రమగుణము (కుమ్మరివాని చక్రభ్రమణము) కలశమందు సంక్రమించినదా? ఎందుకంటే ఆ చక్రభ్రమ ఆమె ఉన్నత కుచాలుగా పరిగణిస్తూ ఆమె శరీరంలోని లావణ్యప్రవాహంలో చక్రభ్రమను కలిగిస్తున్నది. అంటే చక్రం తిరగటాన్ని కలిగిస్తున్నది. ఆ స్తనములందు చక్రవాక పడులనే భ్రాంతిని కలిగిస్తున్నది. అంటే ఆమె స్తనాలు చక్రవాకాల సలె అందంగా ఉన్నాయని భావం.

“మవాయి కారణగుణా రూపాదయః కార్యే సంక్రామంతి ననిమిత్తగుణాః ఇతి తార్కికాణాం సమయ్యేష్ఠితే” అని వల్లినాథుడు తార్కికుల ముఖ్యసిద్ధాంతాన్ని ఉట్టాకించి వివరించాడు. కార్యమునందు సమవాయికారణగుణాలే సంక్రమిస్తాయి. కాని నిమిత్తకారణగుణాలు సక్రమించవు.

వస్త్రమునందు సమవాయి కారణాలు దారములు. నిమిత్త కారణాలు దేవాంగి, మగ్గము, పుల్లలు మొదలైనవి. ఇక్కడ దారాలు ఎట్లా ఉంటాయో వస్త్రాలు అట్లా ఉంటాయి. అంటే సమవాయి కారణమైన దారం గుణ వస్త్రానికి సంక్రమిస్తుంది. అంతే కాని నిమిత్తకారణాలయిన మగ్గం-నేతగాడు-మొదలైన వాటి గుణాలు వస్త్రానికి సంక్రమించవు. ఇది తార్కికుల సిద్ధాంతము లోకాన భవం కూడా అట్లాగే ఉంది కాని దమయంతీ కుచలశమ న నిమిత్త కార

ణమైన దండవల్ల కలిగిన చక్రభ్రమగుణాలు సంక్రమించాయా? అని కవి ఉత్పేక్షించాడు. 'చక్రభ్రమ' అనే శ్లిష్టపదాన్ని కవి ప్రయోగించి చమత్కరించాడు న్యాయదర్శనమున మంచి పరిజ్ఞాన మున్న మల్లినాథుడు చాల సమర్థంగా వ్యాఖ్యానించాడు న్యాయ దర్శన సంబంధమైన గ్రంథిని ఇక్కడ మల్లినాథుడు అనాయాసంగా విడగొట్టాడు.

శ్లో. పతావతానన్వనుమేయ శోభికాంచీ గుణస్థానమనిందితాయాః
అరోపితం యద్గిరిశేన పశ్చాదనన్య నారీ కమనీయమంకమ్.

(కుమార సంభవం 1వ సర్గ 37వ శ్లోకం)

ఈ శ్లోకంలో కాళిదాసు పార్వతీ నితంబాన్ని వర్ణించాడు. ఈ వర్ణించడంలో ఒక విలక్షణత, బౌచిత్యం నిండిఉన్నాయి. ఒక శాస్త్రసంబంధమైన రహస్యం కవితలో చోటుచేసుకుంది. తర్కం న్యాయంలోకి పర్యవసిస్తుందని ముందే చర్చించినాము. అయితే శాస్త్రప్రమాణాలు ఎరిగిన మల్లినాథుడు అద్భుతంగా వ్యాఖ్యానించాడు.

పార్వతీ నితంబము "అనుమేయశోభి" అనుమాన ప్రమాణం చేత ఊహించదగిన శోభకలది. ఎట్లా అంచే-తర్వాతను ఈశ్వరుడే ఆమె కాంచీ గుణస్థానాన్ని తన తొడపై ధరింపజేసెను అని ఈశ్లోక తాత్పర్యము.

ఇక్కడ మల్లినాథుడు అనుమాన ప్రశాశికను చక్కగా చూపి ఉన్నాడు. తార్కికులు అనుమాన రచన ఇట్లా చేస్తారు— పర్వతో వహ్నిమాన్ ధూమాత్ యన్నైవం తన్నైవం యథా హృదః ఇట్లాంటి తార్కికరీతిని అనుసరించి మల్లినాథుడుకూడా అనుమాన రచన చేశాడు. గిరిజా నితంబ బింబం విశ్వాతి శాయి సౌందర్యం - గిరిశాంకారూఢత్వాద్వ్యతి రేకేణ నార్యంతర నితంబ

బింబవత్ పవిత్రే పాత్యాను క్తి రేవచాధిశా దాక్షాయణీ నితంబ బింబ
స్యతు పక్షపక్షయో రన్యతర భావానతి వృత్తేర్నిష్కలంక మను
మాన మిత్యల మస్థాన సంరంభేణ అని మల్లినాథుడు సరస్వతగా వివ
రించాడు.

మీమాంసా దర్శనము

శ్లో. విశ్వరూపకలనా దుపపన్నం తస్యజై మిని మునిత్వము దీయే
విగ్రహం మఖభుజామ సహిష్టువ్యర్థతాం మదశనింసనినాయ.

(నైషధం ఓవ సర్గ ఇతివ శ్లోకం)

నారదుడు దేవలోకానికి వెళ్ళి ఇంద్రుణ్ణి చూశాడు అప్పుడు
దమయంతీ స్వయంవర ప్రియంగాన్ని తెచ్చి నారదుడు తనకు కలహ
భోజనం లేనందువల్ల భేదపడుతున్నానని చెప్పాడు. ఇది సందర్భం.
అప్పుడు ఇంద్రుడు ఇట్లా పలికాడు.

“నాకు సోదరుడైన ఉపేంద్రుడు నాకు రక్షణచేస్తూ ఉండగా
యుద్ధభీతి నాకులేదు. అని ఆ సందర్భమున ఉపేంద్రునికి జై మిని
మునిత్వం లభించింది అన్నాడు. ఉపేంద్రుడు జై మిని ఎట్లవుతాడు?
ఇదీ మరో గ్రంథగ్రంథి. దీనిని కూడా మల్లినాథుడు తన అశేష
శేషుషీ విశేషంతో, అపార మీమాంసా దర్శన పాండిత్యంతో
వ్యాఖ్యానించాడు.

ఉపేంద్రుడు ‘విశ్వరూపకలనం’ చేశాడు. అంటే అన్ని
యుద్ధాలు సాక్షాత్కరించుకొన్నాడు. మత్స్యకూర్మాధ్యవతారాలు
ధరించాడు. అట్లే దేవతలకు ఉపేంద్రుడు విగ్రహం ఓర్చాడు. అంటే
రాక్షసునితో విరోధం ఓర్చాడు. కాబట్టే-మత్-అశనిమ్=మదశనిమ్=
నావజ్రాయుధాన్ని వ్యర్థం చేశాడు. రాక్షస సహారం తానే చేసి
నాకు భారం తగ్గించడావల్ల నావజ్రాయుధం వ్యర్థమయింది.

జైమిని కూడా ఈ పని చేశాడు. ఎట్లా అంటే :- విశ్వరూప శబ్దానికి సూత్రం అని అర్థం కాగా 12 అధ్యాయాలున్న పూర్వ మీమాంసా సూత్రాలను జైమిని రచించాడు. అందువల్ల 'విశ్వరూప కలనం' ఉభయత్రాసమావము. జైమిని దేవతలకు విగ్రహాన్ని అంగీకరించడు. అంటే దేవతలకు శరీరముందనడం ఒప్పుకోడు. "మంత్రము-హవిస్సును అగ్నిలో విడడం" అనే ఈ రెండూ కలిసే దేవత. అంతే కాని మనశ్శులకుపలె దేవతలకు కరచరణాది అవయవసహిత శరీరంలేదు. అని జైమిని అభిప్రాయం ఇది పూర్వ మీమాంసా సిద్ధాంతం. 'దేవతలకు విగ్రహ అసహనము' ఉభయత్రా సమావము. వజ్రహస్త-వజ్రబాహుః మొదలైన వైదికపదాలు ఇంద్రునికి హస్తాలు-ఆహస్తంలో వజ్రం ఉన్నట్లు చెబుతున్నాయి. దానినిబట్టి ఇందుగ్నికి శరీరమన్నట్లు కాన్పిస్తుంది. కాని అది సరి కాదు. ఆ వాక్యాలు అర్థవాదాలు. అంటే వాటికి "స్వార్థమున" తాత్పర్యంలేక కేవలం దేవతల్ని పొగిడేవి మాత్రమే. కాగా "అశనికి" "వ్యర్థతాకల్పనం" కూడా ఉభయ సాధారణము వై అంశాల్నిబట్టి చూస్తే ఇంత గంభీరమైన భావమున్న ఈ శ్లోకాని. పూర్వ మీమాంసా శాస్త్రముసారంగా సమన్వయాన్ని మల్లినాథుడు చేశాడు. ఇట్లాంటి పూర్వ మీమాంసా సిద్ధాంతాలు నైషధంలో అనేక స్థలాలలో ఉన్నాయి. వాటినిన్నిటినీ మల్లినాథుడు చక్కగా వివరించాడు.

శ్లో॥ ప్రతిశరణమశీర్ణ తోత్యి రగ్నాహితానాం
విధివిహిత విదిక్షైః సామిధేనీరథిత్య

కృతగురు దురితామధ్వస మధ్వర్యువలైః
ర్భుతమయముపలీడే సాధు సాన్నాయమగ్నిః.

(మామం 11వస్క 41వ శ్లోకం)

ప్రతిగ్రహంలోనూ అగ్నిహోత్రశాస్త్రాల్లో శాస్తోక్త ప్రకారం నాలుగు స్వరాలతోనూ సామిధేనీ మంత్రాలు చదువతూ చేసిన

మహా పాపాలన్నీ పటావంచలయ్యేటట్లు అధ్వర్యు శ్రేష్ఠులు సానాని యాన్ని వేలుస్తుండగా అగ్నిహోతుడు అస్వాసిస్తున్నాడని భావం.

అగ్ని ప్రజ్వలరానికి పఠించే 'ప్రతోవాజా' మొదలైన మంత్రాలకు సామిధేని మంత్రాలనిపేరు. ఇక్కడ సామిధేని శబ్దం చేత "యాజ్ఞాపురోమ" వాక్యాది మంత్రాల్నికూడా గ్రహించాలి. 'ఐంద్రం దధ్యమమావాస్యాయామైంద్రం పయోఽమావాస్యాయాం' అమావాస్యనాడు పెరుగుతో ఇందుని గురించి హోమంచేయాలిఅనే ఈ వాక్యాలతో విధించబడ్డ "దధిపయస్సులకు" సానానియ్యమని పేరు

ఈ కావ్యంలో ముందు చంద్రాస్తమయాన్ని వర్ణించి తరవాత ప్రఖ్యాతకాలాన్ని వర్ణించడంవల్ల అమావాస్య కాదనటం స్పష్టం అమావాస్యనాడు విధించబడ్డ సానానియ్య హోమం శుక్ల పక్షంలో చేసినట్లు చెప్పడం శాస్త్రవిరుద్ధం. కాబట్టి ఇక్కడ మాఘ కవి సానానియ్య శబ్దాన్ని సామాన్య హవిర్మాత్ర పరంగా ప్రయోగించినట్లుగ్రహించాలి. శబ్దకాస్తుభంలో "అపాయ్య, సానానియ్య, నిఘాయ్య, ధాయ్యమాన, హవిర్నివాస సామిధేనీషు" 3.1.28 సూత్రవ్యాఖ్యానంలో "సానానియ్య" శబ్దాన్ని యథా క్రుత గ్రాహి అయిన మాఘుడు హవిర్మాత్ర పరంగానే ప్రయోగించాడు. ఇక్కడ మాత్రం దధిపయో విషయక మెందువల్ల కాదని ప్రశ్నించ కూడదు. చంద్రాస్తమయ వర్ణన పూర్వకంగా సూర్యోదయాన్ని వర్ణిస్తూ అందులో పఠించడంవల్లా, కృష్ణపాడ్యమి విషయం కావడం వల్లా ఈ దధిపయో యోగమక్కడ సంభవించదు. హవిర్విశేష వాచకమైన 'సానానియ్య' శబ్దం సామాన్యహోమపరంగా కాని విశేషాంతరంగా కాని బోధ్యమని భట్టోజీ దీక్షితులుకూడా చెప్పారు. అగ్నిహోత్రానికి ఒక్కడే ఋత్విజుడైనా ప్రతి గృహంలోనూ అందరూ అగ్నిహోత్రాలుచేస్తూ ఉండటంవల్ల ఇక్కడ అధ్వర్యులని

బహువచనం వాడబడింది. ఇక్కడ మల్లినాథుని వివరణ చాలా బాగుంది.

వైశేషిక దర్శనము

శ్లో. “అవ్యనారభమాణస్య విభోరుత్పాదితాః పరైః
ప్రజంతి గుణతామర్శాః శబ్దా ఇవ విహాయసః.”

ఈ శ్లోక వ్యాఖ్యానంలో మల్లినాథుని వైశేషికదర్శనంలోని వైదుష్యం చూడవచ్చు.

జయేచ్ఛగల సమర్థుడైన రాజు తానే కార్యాలను ప్రారంభించకపోయినా ఇతరులచేత ఆకార్యాలు చేయించి విభువైన ఆకాశం అంటే సర్వత్రా వ్యాపించేదైన ఆకాశము - సబ్దమైన దై నా తాను శబ్దగుణత్వాన్ని ఎట్లా పొందుతుందో అట్లాగే రాజు సర్వార్థాలను పొందుతాడని భావం.

“శ్రోత్రో గ్రాహ్యో యోఽర్థః సకబ్దః” (2-2-21); “పరిశేషాల్లింగ మాకాశస్య” (2-1-2) మొదలైన వైశేషికసూక్తాంతో శబ్దాకాశాల్ని గురించి కదాదమహర్షి చెప్పాడు. శ్రోత్రం అంటే చెవిచే గ్రహించబడే గుణంగలది శబ్దము శబ్దానికి ఆశ్రయం ఆకాశం. శబ్దం ధ్వన్యాత్మకం, వర్ణాత్మకం అని రెండు విధాలు. మృదంగం మొదలైన వాటినుంచి పుట్టిన శబ్దం ధ్వన్యాత్మకము సంస్కృతం, తెలుగు మొదలైన భాషారూపమైనది వర్ణాత్మకము భేరీదండ సంయోగం కలిగేటప్పుడు భేర్యాకాశ సంయోగించేత ధ్వన్యాత్మకమైన శబ్దం పుడుతుంది. వీటి తరంగ న్యాయంవల్ల కానీ, కదంబ ముకుళన్యాయం వల్ల కానీ ఇట్లా పుట్టిన శబ్దాలనుంచి శబ్దసంతానాలు ఉద్భవిస్తే శ్రోత్రో శక్కుల్యవచ్చిన్న మైన ఆకాశం గ్రహించడంవల్ల మనము వాటిని వినగలుగుతున్నాము. సర్వత్రో వ్యాపించి సర్వమూర్త ద్రవ్య సంయోగం కలిగిఉన్న శూన్యపదార్థానికి ఆకాశమని పేరు “శక్కులి”

అంటే చెవికి ముందుభాగం. శ్రీవణవివరసంజ్ఞకమైన అంటే చెవిలోని రంధ్రరూపమైన ఆకాశమే శ్రోత్రం. ఈ విధంగా ఆకాశం స్పష్టంగా ఉండేదై నా శబ్దప్రవాహానికి కారణంకావడంవల్ల ఇందులో ఈవిధంగా చెప్పబడిఉంది మల్లినాథుని వివరణలేకపోతే ఇది అర్థంకాదు.

పాలఖ్య దర్శనము

శ్రో ఉదాసితారం నిగృహీత మాననై
ర్గృహీత మధ్యాత్మదృశా కథంచన
బహిర్వికారం ప్రకృతేః పృథగ్విదుః
పురాతనం త్వో పురుషం పురావీదః.

(మాఘం 1వ పర్గ)

నారదుడుచేసిన శ్రీకృష్ణస్తవము. పూర్వతత్వజ్ఞులైన కపి తుడు మొదలైన మహర్షులు సంయమచిత్తంతో ఆధ్యాత్మిక దృష్టితో క్రియాశూన్యుడూ, మహదాది వికారాలకంటె విలక్షణుడూ, సత్త్వ రజస్తమో గుణాత్మిక అయిన ప్రకృతికంటె వేరైనవాడూ అయిన అయిన పురాణపురుషుడూ నీవే అని చెబుతున్నాడు.

మూలప్రకృతి రవికృతిర్మహదాద్యాః ప్రకృతి వికృతయః,
సప్తషోడశకళ్య వికారోన ప్రకృతిర్నవికృతిః పురుషః (కారిక 3)

మూలప్రకృతి, మహత్తు, అహంకారం, పంచతన్మాత్రాలు, పంచజ్ఞానేంద్రియాలు, పంచకర్మేంద్రియాలు, పంచమహా భూతాలు, మనస్సు ఇవి 24 తత్వాల్ని ప్రకృతి వికృతులకు భిన్నుడూ, కూట స్థుడూ, విత్తుడూ, పరిణామ శూన్యుడూ అయినవాడు పురుషుడు (పరమాత్మ) అని సాంఖ్యకారికలో ఉంది. 'అజామేకం లోహిత శుక్లకృష్ణమ్' అని శ్రుతికూడా ఇట్లాగే చెబుతూఉంది 'అజ' అంటే పుట్టుక లేనిదీ, 'ఏక' అంటే సజ్జాతీయద్వివీచితీయరహితా,

లోహిత శుక్ల కృష్ణవర్ణా అయినది ప్రకృతి సత్వరజస్తమో గుణాత్మిక. రాగాత్మకం కావడంచేత ఎఱ్ఱిదిత జోగుణం. ప్రకాశాత్మకం కావడంచేత తెల్లనిది సత్త్వగుణం అవరణాత్మకం కావడంచేత నల్లనిది తమోగుణము. ఈ త్రిగుణాత్మిక అయిన ప్రకృతికంటె వేరైనవాడు పురుషుడు అంటే పరమాత్మ అని సాంఖ్యప్రవచనం.

మల్లినాథుని వ్యాఖ్య ఇక్కడచూస్తే అసనికిగల సాంఖ్య దర్శన పాండిత్యం అర్థమవుతుంది. న్యాఖ్యలేకపోతే ఈ సమన్వయం మనకర్థంకాదు

యోగ దర్శనము

శ్లో. సర్వవేదిన మనాది మాస్థితం దేహినామపి జీఘృక్షయా వపుః
క్లేశ కర్మఫలభోగ వర్జితం పుంవిశేషమముమీశ్వరం విదుః
(మామం 14వ సర్గ 42వ శ్లోకం)

ఇది భీష్మస్తవము, అది శూన్యదూ, సర్వజ్ఞదూ, జీవులను అనుగ్రహించడంకోసం దేహం ధరించినవాడూ, క్లేశకర్మఫలాలూ, వాటిభోగాలూ లేనివాడూ అయిన పురుష విశేషునే ఈశ్వరునిగా యోగులు నిరూపిస్తున్నారు. శ్రీమత్పతంజలి మహర్షి యోగదర్శనంలో ఇట్లా సూత్రించాడు.

సూ అనిర్యాస్మితా రాగద్వేషాభినివేశాః పంచక్లేశాః (2 3)
అవిద్య, అస్మిత, రాగము, ద్వేషము, అభినివేశము అనేవి 5 క్లేశాలు.

సూ. “అనిత్యా శుచి దుఃఖానాత్మసు నిత్యశుచి సుఖాశ్చ భ్యాతి రవిద్యా.” (2 5) అనిత్యమైన వస్తువులపై నిత్యత్వబుద్ధి, శుచిలేని వాటిపై శుచిత్వబుద్ధి, దుఃఖంపై సుఖత్వబుద్ధి, అనాత్మంపై ఆత్మత్వబుద్ధి, కలిగిఉండటమే అవిద్య.

సూ. దృగ్దర్శనయో రేకాత్మతేవాస్మితా (2.6, “దృక్కు” అంటే చూసేవాడు ద్రష్ట దర్శనమంటే చూడటానికి కరణమైనది. బుద్ధి ఈ రెండింటికీ భేదంలేనిదే ఏకాత్మతా బుద్ధి ‘అస్మిత.’

సూ. సుఖానుశయీ రాగః (2.7) సుఖమూ, దాని సాధనమూ వీటిపై నగల తృప్తి-రాగము.

సూ. దుఃఖానుశయీ ద్వేషః (2.8) దుఃఖాలను ప్రతిఘటించాలనే క్రోధమే ద్వేషము.

సూ. స్వరసవాహే విదుషోఽపి తథారూఢేఽభినివేశః (2 9) పూర్వజన్మ సంస్కారంవల్ల పండితునిలోకూడా ప్రసిద్ధమైన మరణాది భయమే అభినివేశము.

సూ. ‘క్లేశమూలమ్ కర్మాశయోదృష్టాదృష్ట జన్మవేదనీయః’ (2.12) వర్తమాన జన్మము దృష్టము. భవిష్యత్ జన్మము అదృష్టం. ఈ జన్మల భోగమూలంచేత తెలియదగినదీ, క్లేశమూలమైనదీ అయిన పుణ్యాపుణ్యరూపము కర్మాశయము.

సూ. సతిమూలే తద్విపాకో జాత్యాయుర్భోగాః (2 13).

క్లేశంతోకూడిన కర్మాశయము విపాకఫలానికి కారణ మవుతుంది. జాతి (జన్మము), ఆయువు (జీవనకాలం), భోగం (సుఖ దుఃఖాద్యనుభవము), అని విపాకము మూడువిధాలు.

సూ క్లేశకర్మ విపాకాద్యై రపరామృష్టః పురుష విశేష ఈశ్వరః (1-24) ఇట్లాంటి అవిద్యాడలైన క్లేశాలూ, పుణ్య వాచకర్మలూ, తత్ఫలాలైన జాతిభోగాది విపాకాలూ, వాటిని వెబడించే ఆశయాలూ (వాసనాప్రపంచం) వీటిచే మూడు కాలాల్లోనూ స్పృశించబడని పురుష విశేషుడే ఈశ్వరుడనే యోగదర్శన సిద్ధాంతాన్ని మల్లినాథుడు ఇక్కడ సప్రమాణంగా వివరించాడు.

వేదాంత దర్శనము

శ్లో ఉదీర్ఘరాగ ప్రతిబోధకం జనై
రభీష్ట మక్షుణ్ణకయాతిరుగ్గమమ్
ఉపేయుషా మోక్షవథం మనస్విన

స్తవమగ్రభూమి ర్నిరపాయ సంశ్రయాః
(మాఘం 1వ సర్గ 52వ శ్లోకం)

చోరాది బాధలతోకూడిన దుర్గమారణ్యంలోఉన్న బాటసారికి అపాయరహితమైన స్థానంవలె సంసార విషయక రాగద్వేషాలతో ప్రతిబంధకమై చేరడానికి దుర్గమమైన మోక్షమార్గాన్ని ప్రవేశించిన పరిశుద్ధ మనస్సు కలవానికి పునరావృత్తి రహితమైన గమ్యస్థానం “నివే” అని నారదుడు శ్రీకృష్ణుని గురించి చెప్పినట్లొప్పుము.

శ్రీకృష్ణుడే మోక్షస్థానమనీ, అశణ్ణి చేసినవారికి పునరావృత్తిలేదనీ భావం.

“తమేవ విదిత్వాఽతి మృత్యువేతి నాఽన్యః పంథావిద్యతేఽయనాయ” (శ్వేతాశ్వతరోపనిషత్తు) మోక్షాన్నికోరేవాడు ప్రత్యగభిన్న పరబ్రహ్మాన్ని తన స్వరూపంగా తెలుసుకొని మృత్యువుని దాటుతాడు స్వస్వరూపప్రాప్తికి జ్ఞానమొక్కటి దప్ప వేరేమార్గం లేదు పరబ్రహ్మప్రాప్తే మోక్షం. “నన పునరావర్తతే” అట్లాంటి బ్రహ్మైక్యాన్ని పొందినవాడు తిరిగి సంసారబంధాల్లో చిక్కుకోడని ఉపనిషత్తులు చెబుతున్నాయి.

మల్లినాథుడు ఉపనిషత్తులను ఉదాహరించి తన వేదాంత దర్శన వేత్తృత్వాన్ని చక్కగా వెల్లడించాడు.

అలంకార శాస్త్రం

మేఘ సందేశం 1వ సర్గ 67వ శ్లోకం. దీనికి వ్యాఖ్యానం. వ్రాస్తూ అనుకూలనాయకుని-స్వాధీనపతికను మల్లినాథుడు మనకు

పరిచయంచేస్తాడు; “అత్రకై లాసస్యానుకూల నాయకత్వ మలకా
యాశ్చ స్వాధీనపతికాఖ్య నాయకాత్వంచద్యత్యతే ” ఏకాయ త్తోఽను
కూలఃస్యాత్ ‘ఇతిప్రియోపలాలితా నిత్యం స్వాధీ-పతికామతా’ ఇతి
చలక్షయంతి. ఉదాహరన్తిచ, ‘లోలయున్నలక ప్రాంతాన్ రచయన్
వత్రమంజరీః, ఏకాం వినోదయత్కాంతాం ఛాయావదనువర్తతే’ ఇతి.
ఎ-తో సుకుమారంగా వివరించాడు.

మేఘ సందేశం 1వ సర్గ 50వ శ్లోకం

అన్నిచోట్లా ‘ఇవ’ శబ్దం ఉపమావాచకంకాదు. అయినా
కొందరు ఇవశబ్దంకనపడగానే అది ‘ఉపమా’ అని భ్రమపడుతున్నారు
అని ఆ సందర్భాన్ని మల్లినాథుడు మనకు చూపుతున్నాడు.
‘ముక్తాహారమివ’ —ముక్తాహారమూ అన్నట్లుగా ప్రేక్షివ్యంతే చూడ
గలరు. “అత్రాత్యంత నీలమేఘ సంగతస్య ప్రవాహస్య భూకంఠ
ముక్తారుణశ్చే నోత్పేక్షణాదు త్రేక్షేవేయమితివ శబ్దే-వ్యజ్యతే.
నిరుక్తకారస్తు-తత్ర తత్రోపమా యత్ర ఇవ శబ్దస్యదర్శనమ్. ఇతివ
శబ్దదర్శనాత్ అత్రా-ప్యవమైవేతి బ్రాహ్మ. అని నిరుక్తకారని అవి
వేకాన్ని ఎత్తిచూపాడు అంతేకాక “మన్మేళంకే ద్రువం నూనం
ప్రాయ ఇత్యేవమాదయః ఉత్పేక్షా వాచకాః శబ్దాః ఇవ శబ్దోఽపి
తాదృశః” అని ఉత్పేక్షావాచకపదాల్లో ‘ఇవ’ కూడా ఉంది ఈ విష
యాన్ని గమనించకపోవడం నిరుక్తకారుని ప్రమాదంగాని, భ్రమ
కాని కాకతప్పదు.

మేఘసందేశం 1వ సర్గ 34వ శ్లోకం

ఉజ్జయిని ప్రదేశంలో “వశ్యరాజై న ఉదయనుడు ప్రద్యోతుని
ప్రియపుత్రిక వాసవదత్తను హరించాడు ఇక్కడే ప్రద్యోతుని
బుగారు తాళవృక్షవనం ఉండేది. నళగిరిఅనే ఏనుగు కట్టుకొయ్యను
ఊడ బెంకి చుట్టూగా తిరిగేది” అని ఈవిధంగా పూర్వకథా కోవిదు

తైన వృద్ధులు ఇంటికివచ్చిన దూరదేశపు బంధువుల్ని వినోదించి
చేస్తారు అని వివరిస్తూ మల్లినాథసూరి ఇదిభావి కాలంకార మవుతుంది
అని చెబుతాడు తదుక్తమ్—‘అతీతానాగతం యత్ర ప్రత్యక్షత్వేన
లక్ష్మతే అత్యద్భుతాన్తాన్తథనాత్ భావికం తదుదాహృమ్’ ఇతి. ఏదో
చాలా ఉంది అనుకొనేచోట అందరూ విపులంగా వివరిస్తారు పెద్దగా
వ్యాఖ్యానిస్తారు కాని మల్లినాథుడు చిన్నవిషయాల్లోకూడా సుకు
మార భావాన్ని పరిశీలి చి మనోహరమైన వివరణచేస్తాడు. భావి
కాలంకారం ఇక్కడ ఎంతసుకుమారంగా సుందరంగా “ఇత్యాగః తూన్
రమయతిజనో యత్ర బంధూనభిజ్ఞః” అనే దాల్లోంచి గ్రహించాడో
చూస్తే మల్లినాథుని ప్రతిభ గోచరమవుతుంది.

మల్లినాథసూరికి అలంకారశాస్త్రంలో కూడా ప్రగాఢమైన
వ్యుత్పత్తి ఉంది. దానికి ఆతని ప్యాఖ్యానాలే తార్కాణం.

మమ్మటుడూ, రుయ్యకుడూ, దండీ జయదేవుడూ వామ
నడూ, విద్యానాథుడూ మొదలైన వారందరూ అలంకారాలన్నీ
వేరువేరుగా నిర్వచించారు మల్లినాథుడు తన న్యాఖ్యానాల్లో ఏదో
ఒక్కరి నిర్వచనాలనుగాక అందరి లక్షణాల్ని భిన్నభిన్నస్థలాల్లో
ఉదాహరించాడు. భోజుని ఒక్కచోట, మరోచోట సింగభూషాలుని
స్మరించాడు అలంకారికులందరికీ ఉచిత మర్యాదలిచ్చి గౌర
వించాడు.

“వాగర్థా వివసంపృక్తా” అనేళ్లో కంలో ఉపమాంకారంచెప్పి
ప్రతాపరుద్రయ శోభూషణ లక్షణం ఉదాహరించాడు.

విద్యానాథుడూ, మమ్మటుడూ మొదలైన వారందరూ ఉత్పే
జాలంకారలక్షణాన్ని నిర్వచించినవారే కాని మల్లినాథుడు “అర్చ్యత
రస్యామ్” అనేళ్లో కంలో ఉత్పేజాలంకారముందని చెప్పి దానికి
అలంకార సర్వస్వంనుంచి లక్షణం పేర్కొన్నాడు.

ఇట్లు వివిధ లాఠిదీసుల లక్షణాలను విభిన్న స్థలాల్లో పేర్కొనడం కేవలం పాండిత్య ప్రదర్శనకొసమే అని భావించడం సబబుకాదు. ఎందుకంటే కొందరు ఆలంకారికులు కొన్ని అలంకారాల సూక్ష్మాతినూత్న భేదాలను అంతగా వివరించలేదు. మల్లినాథుడు అలంకారాలలోని అతినూత్న భేదాలను కూడా గుర్తించగల ప్రతిభావంతుడు కావడంవల్ల ఆయా సూక్ష్మభేదాల్ని విశిష్టంగా చెప్పిన ఆలంకారికుల లక్షణాలనే ఆయా సందర్భాలలో అతడు చెప్పాడు అనుకోవాలి.

దినేదినే సాపరివర్తమానా

లబ్ధోదయా చంద్రమసీవ రేఖా

పుపోష లావణ్యమయాన్ విశేషాన్

జ్యోత్సాన్నితరాణీవ కళాంతరాణి

ఈ శ్లోకంలో పార్వతీదేవి చంద్రరేఖవలె దినదినాభి వృద్ధి చెందుతూందని వర్ణింపబడింది. అందువల్ల ఇది ఉపమాలంకారమని చెప్పి ఎవరి లక్షణాన్నో ఉదాహరించవచ్చు కాని అట్లా చెప్పి ఊరుకోవడం అలంకారశాస్త్రంతో గాఢ పరిచయమున్న మల్లినాథుని మతంకాదు అతడు ఇక్కడ ఆచార్య దండి లక్షణాన్ని పేర్కొన్నాడు. దండి తన కావ్యాదర్శంలో ఉపమాలంకార సూక్ష్మాతినూత్న ప్రభేదాలను చెప్పి ఉన్నాడు 'అనేకేవ' శబ్దాలుంటే 'వాక్యార్థోపమ' అని పేర్కొన్నాడు. ఈ శ్లోకంలో ఆ లక్షణం ఉందని మల్లినాథుడు పేర్కొంటూ "ఇయమనేకేవ" శబ్దం పాక్యార్థోపమేత్యాహ దండి తల్లక్షణంతు

వాక్యార్థేనైవ వాక్యార్థఃకోఽపియద్యుపమీయతే

ఏకానేకేవ శబ్దత్వాత్ సావాక్యార్థోపమామతా

అని వివరించాడు.

అలంకార శాస్త్రమర్యాదల్ని చక్కగా ఆకళించుకొన్నాడు కాబట్టి మల్లినాథుడు శ్లేష, శబ్దశక్తి మూలధ్వని, వాచ్యసిద్ధ్యంగాది నిరూపణ సందర్భాలలో ఎక్కడా పొరపాటుపడడ ,

మల్లినాథుడు ధ్వనికీ, గుణభూతవ్యంగ్యానికి ఉన్న భేదాన్ని కూడా స్పష్టంగా కుమారసంభవంలో కింది శ్లోకంలో ఎట్లా వివరించింది చూద్దాం.

కుభేరగుప్తాం దిశముష్ణరశ్మౌ
గంతుం ప్రవత్తే సమయం విలంఘ్య,
దిగ్దక్షిణా గంధవహం ముఖేన
వ్యశీకనిశ్వాస మివోత్ససర్జ.

వసంత విజృంభణాన్ని కవి వర్ణిస్తున్న సందర్భం ఇది. సూర్యుడు ఉత్తరదిక్కుకు పోతుండగా దక్షిణదిక్కు దుఃఖంతో నిట్టూర్చినట్లు గాలి వీచిందని దీని బావం. ఇక్కడ శబ్ద శక్తిమూలకమైన అర్థాంతరం కూడా ఉంది. అయితే ఆ వ్యంగ్యార్థం వాచ్యమైన ఉత్ప్రేక్ష సిద్ధించడానికి సాధకం కావడంపల్ల ఇది ధ్వనికాక వాచ్య సిద్ధ్యంగంగా వ్యవహృతమవుతూ ఉంది.

మల్లినాథుడు ఇతరాలంకార శంకా నివృత్తిచేస్తూ సహేతుకంగా ఈ విషయాన్ని ఉపపాదిస్తాడు అతని వ్యాఖ్యానం

అత్రోత్ప్రేక్షాంకారః సచ సమాసోక్తి రేవేయ ముత్ప్రేక్షాను ప్రనిష్టేతి శంకనీయమ్. కేవల విశేషణసామర్థ్యాదేవ అప్రస్తుత ప్రతితాసోక్తిస్య తే. అత్రతు దక్షిణేతి సామర్థ్యాదపి నాయికా ప్రతీయతే నచ శ్లేషపద ప్రకృతాప్రకృత విషయః ఉభయశ్లేషే శ్లిష్టవిశేష్యానంగీకారాత్ తస్మాత్ శబ్దశక్తిమూలోఽయంధ్వనిః సచవ్యశీక నిశ్వాస రూపచేతనధర్మసంభావనార్థం దక్షిణస్వదిశః నాయికయా సహభేదమాపాదయన్ భేదేతిభేద లక్షణాతి శయోక్త్యుపజీవనం. నిశ్వాసమివేతి వాచ్యోత్ప్రేక్షానిర్వహాతీతివాచ్యం సిద్ధ్యంగభూత ఇత్యుత్పశ్యామః.

ఇంక బౌచిత్య చర్చ మల్లినాథుడెట్లాచేసింది పరిశీలిద్దాం.

శ్లో॥ ఏవం వాదిని దేవరౌ

పార్శ్వే పితురథో ముఖి

లీలా కమలపత్రాణి

గణయా మాస పార్వతీ

ఈ శ్లోకం కుమారసంభవ కావ్యంలోనిది ఎందరో దీన్ని వ్యాఖ్యానించారు. చాలామంది లజ్జా భావ ధ్వనికి దీన్ని ఉదాహరించారు. కాని మల్లినాథుడు ఈ శ్లోకంలో 'అవహిత్తా' భావ ధ్వనిని పేర్కొన్నాడు. వాస్తవంగా అధోముఖత్వంలో వ్యక్తమయ్యే లజ్జా భావం కన్నా లీలాకమలపత్రగణనరూప ప్రధాన క్రియచేత అభివ్యక్తమయ్యే "అవహిత్తా భావానికే" ప్రాధాన్యమివ్వడంలో ఎంతో బౌచిత్యం ఉంది.

శ్రుతులు

యజ్ఞానికి దక్షిణవలె దిలీపునికి సుదక్షిణాదేవి పత్నిగా ఉందని కాళిదాసు చెప్పాడు. యజ్ఞానికి దక్షిణ భార్య అనడానికి జేద ప్రామాణ్యాన్ని చూపిస్తూ మల్లినాథుడు "యజ్ఞోగంధర్వస్తస్య దక్షిణా అప్సరః", "తేనడుంతే దక్షిణాం ప్రతిగృహ్య" అనే శ్రుతి వాక్యాలనెంతో సందర్భకుద్దిగా ఉదాహరించాడు.

కుమారసంభవం వివస్వగ్ 7వ శ్లోకం మల్లినాథుడు వ్యాఖ్యానించినతీరు పరిశీలించదగితది. ఇంద్రుడు మన్మథుని పిలిపించగా మన్మథుడు "ఏ యేకపత్నీని నీకు స్వాధీనం చేయాలి!" అని ప్రశ్నిస్తాడు ఆ సందర్భంలో మల్లినాథుడు ఇంద్రుని శీలాన్ని బయటిపెడతాడు "త్వదర్థే పతివ్రతామపి వ్రతాద్భిః శయిష్యామి త్యర్థః పతచ్ఛేద్రస్య పారదారికత్వాదుక్తమ్. తథాచ శ్రుతిః "అహల్యాయై జూరః" ఇతి అని శ్రుతిప్రామాణ్యాన్ని చూపిం

చాడు. అధికారులలో ఉండే బలహీనతపరిజనానికి ఎట్లాంటి అలుసు ఇస్తుందో దీనిలో మన్మథుని సాహసవచనాలు వెల్లడిస్తున్నాయి.

రఘువంశం 2వ సర్గ 1వ శ్లోకంలో “జాయా ప్రతిగ్రాహిత గంధమాల్యాం” అనేచోట కవి సుదక్షిణాదేవి పట్ల “బార్య” మొదలైన శబ్దాలు వాడకుండా “జాయా” శబ్దం వాడటంలోని పారస్యాన్ని మల్లినాథుడు ఇట్లా వివరిస్తాడు. త్వరలో సుదక్షిణాదేవి కుమారుణ్ణి కంటుందనే భావాన్ని ‘జాయా’ శబ్దం స్ఫురింపజేస్తూ ఉండటూ ‘జని ప్రాదుర్భావే’ పతిష్ఠాయాం సంప్రవిశతి గర్భో భూత్యేహమాతరం, తస్యాం పునర్నవోభూత్వా దశమే మాసి జాయతే” “తజ్జాయా జాయా భవతి యనస్యాం జాయతేపునః” అని ఐతరేయ బ్రాహ్మణంలోని వాక్యాలు ఉదాహరించాడు. సుదక్షిణాదేవి ‘జాయ’కాబోతున్నదనే ధ్వనిని మనకు చూపాడు.

ధర్మశాస్త్రము:-

కుమార సంభవములో మైనాక జన్మ వృత్తాంత సార్థక్యాన్ని వివరిస్తూ మల్లినాథుడు “పితా నజ్జాయతే యస్యా, బ్రాతా యది నవిద్యతే. నోపయేచ్ఛేత్తుతాం కన్యాం, ధర్మలోప భయాత్ సుధీః” “యస్యాస్తు నభవేద్బ్రాతా, నవిజ్ఞాయేత వాపితా, నోపయేచ్ఛేత తాం ప్రాక్షిః, పుత్రీకా ధర్మశంకయా!” ఇత్యబ్రాతృకకన్యాపరిణయ నిషేధాత్” అని ధర్మశాస్త్రాన్ని ప్రమాణంగా చూపుతాడు. పార్వతికి లేక పోతే అదో లోపమవుతుందని మల్లినాథుడు చెప్పకపోతే మైనాక వృత్తాంతం ఆవ్రస్తుతమని మనకు తోస్తుంది.

రఘువంశంలో సుదక్షిణా దిలీపులు వసిష్ఠాశ్రమం చేరారు. అప్పుడు వసిష్ఠ మహాముని అగ్ని హోత్రానష్ఠానంలో ఉన్నాడు. అది ముగిసిన పర్వాతనే మునికి రాజదంపతులు నమస్కరించారు. ధర్మ శాస్త్ర నిర్ణేతలయిన మల్లినాథుడు కవి హృదయాన్ని ఇట్లా

అవిష్కరించాడు. “జపం హోమంచ కుర్వాణో నాభివాద్యో ద్విజే భవేత్” ఇత్యనుష్ఠాన మధ్యేఽభివాద నిషేధాత్” అని మల్లినాథుడు వ్యాఖ్యానించకపోతే అనష్ఠాన విఘ్నం కలిగించడం ఇష్టంలేక ఓలీ పుడు వేచి ఉన్నాడని మాత్రం మనము భావిస్తాం. అంతేకాని దేవతారాధనలో ఉన్నవాడు. అభివాదం స్వీకరించడం దేవతాపచారమనే మహత్తరభావం మనకు స్ఫురించదు

వైద్య శాస్త్రము:-

మాఘం శివ సర్గ తిరివళ్ళోకంలో వైద్యశాస్త్ర రహస్యం ఇమిడి ఉంది.

సామ దాన, భేద, దండోపాయాల్లో నాలుగోదైన దండాన్నే ఉపయోగించి సాధించవలసిన శత్రువు మీద సామం ఉపయోగించడం వల్ల హాని కలుగుతుంది స్వేధనిర్గమనంచేత తగ్గింపు దగిన ఆమ జ్వరాన్ని నీటితో ఏప్రాజ్ఞుడు తగ్గించడానికి ప్రయత్నిస్తాడు. నీరుతగిలితే ఆమజ్వరం ప్రకోపిస్తుంది అట్లాగే సామంప్రయోగిస్తే శత్రువు రెచ్చిపోతాడు. దండమే ప్రయోగించాలి. ఇక్కడ మల్లినాథుని వచనాలు చూద్దాం

“నను సామాది సుకరోపాయముపేక్ష్యకింపాక్షిక సిద్ధినా దండేన యథాహ మనుః” సామ్నా భేదేన దానేన సమస్తై రధనా పృథక్ విజేతుం ప్రయతే తారన్నయుద్ధేన కదాచనే”తి దండ సాధ్యేరిపౌ సామ అపక్రియా స్వేద్యం ఆమజ్వరం పాక్షిః కః అంభసా వరిషించతి, నకోఽపీత్యర్థః. జ్వరితస్యాం భస్నేక వత్సుకద్ధస్య సాంత్యం ఉద్దీపకం స్యాత్. అతో దండ్య ఏవేతి శావః” అని వైద్య శాస్త్రాన్ని ఉదాహరిస్తాడు

‘రాజయత్న’ గురించి చెబుతూ మల్లినాథుడు తాహట భవనాన్ని ఉదాహరిస్తాడు:- “అనేక రోగామగతో బహురోగ పురో

గమః రాజయత్నా త్తయ శ్శోషో రోగరాడితి చస్మృతః." నడతా
డామ్ ద్విజానామ్ రాక్షోఽభూద్యదయం పురా, యచ్చ రాజాచ
యత్నాచ రాజయత్నాతతోమత' ఇతి. అతోదుర్జేయ ఇతిభావః. అని
శిశుపాలుణ్ణి రాజయత్నతో పోల్చే సందర్భంలో వ్యాఖ్యానిస్తాడు.

జ్యోతి శాస్త్రము:-

రఘువంశం 21వ సర్గ 18వ శ్లోక రఘువు వంచగ్రహాలూ
ఉచ్చలో ఉండగా జన్మించడం రఘువుకు దేవ తుల్యత్వం సూచిస్తుం
దని మల్లినాథుడు కృషీయమనే జ్యోతిషగ్రంథం నుంచి ప్రమాణం
చూపాడు. అంతేకాక వరాహమిహిర బృహజ్జాతక, లఘుజావక,
రాజమృగాంక, కూటస్తీ యాలనుంచి ఉదాహరించాడు.

మన్మథుడు శివదృష్టిని పురశ్శుక్ర ప్రవేశంలా తప్పించుకొన్నా
డని కాశిదాసుచెప్పాడు. దీన్ని వివరిస్తూ మల్లినాథుడు.

శ్లో. ప్రతిశుక్రం ప్రతిబుధం
ప్రత్యంగారక మేవచ,
అపి శక్ర సమోరాజా
హతనై న్యో నివ ర్తతే

అనే జ్యోతిషశ్లోకాన్ని ఉదాహరించాడు.

మౌఘం 18వ సర్గ. 22వ శ్లోకం. భీముడూ అర్జునుడూ ఇరు
వైపులా ఉండగా శ్రీకృష్ణుడు రెండుగ్రహాలమధ్యఉన్న దురుధరా
యోగాన్ని పొందిన చంద్రుడిలా ప్రకాశించాడు అని చెప్పినచోట
మల్లినాథుడు జ్యోతిషాస్త్రోదాహరణలు చాలా ఇచ్చాడు. కొన్ని
ఉదాహరణలు చూద్దాం.

శ్లో. "రవివర్జ్యం ద్వాదశగై రనఘా చంద్రాద్వితియగై సుసనఘా
ఉభయస్థితై ర్దురుధరాకేమద్రుమ సంజ్ఞ కోఽతోఽన్యః"

ఉత్పన్న భోగసుఖభుగ్దన వాహనాద్య
స్త్రాగాన్వితోదురు ధరావ్రభవః సుభృత్యః.

అని వరాహమిహిరాచార్యులు దురుధరాయోగ జాతకుని గురించి చెప్పాడు. ఇదే విషయాన్ని ఇంకా వివరిస్తూ —

వాగుద్ధి విక్రమగుణైః ప్రథితః పృథివ్యాం
స్వాతంత్ర్య సౌఖ్యధనవాహన భోగ భోగీ
దాతా కుటుంబ జనపోషణ లబ్ధభేదః
సద్వృత్తవాన్ దురుధరా విభవోదురిష్టః.

ఈ యోగం పట్టినవాడు అంటే జాతకచక్రంలో చంద్రునికి రెండు చైపులా (కవితప్ప) గ్రహాలు ఉన్నవాడు ధనవాహనాలు కలవాడూ, భోగీ, సుఖి, త్యాగీ, వాగుద్ధులచేత, విక్రమంచేతలోకంలో క్షిరిహిందేవాడు బహుకుటుంబజనులు కలవాడూ, మంచి శీలం కలవాడూ, స్వాతంత్ర్య జీవనం కలవాడూ అవుతాడు. ఇది దురుధరాయోగ లక్షణం. ఈవిధంగా ఏకాస్త్రానికి ఆశాస్త్రమే మల్లినాథునికి కొట్టినపిండిగా నల్లేరుమీదబండిగా సాగిపోతూ ఉంటుంది.

సాముద్రికము :

కుమారసంభవం 1వ సర్గ 31వ శ్లోకం వ్యాఖ్యలో “అత్ర సాముద్రికాః యస్యారక్తతతా పాదావున్నతా గ్రౌతలస్పృశా, నిగూఢగుల్ఫా నిహతా సాస్యాన్న్యపతి సమ్మతా” పార్వతీదేవి సౌందర్యాన్ని వర్ణిస్తూ ఆమె పాదాలు రక్తకాంతులు చిందుతున్న, సుశలిచే మెట్టతామరల్లా ఉన్నాయంటూ ఎర్రని పాదాలుండడం మహారాణి లక్షణమని సాముద్రికశాస్త్రాన్ని ఉదాహరించాడు.

మేఘసందేశంలో 2వ సర్గ 21వ శ్లోకం వ్యాఖ్యానంలోకూడా మల్లినాథుడు సాముద్రికశాస్త్రాన్ని ఉదాహరించాడు.

“శిఖరిదళనా. ఏతేనాస్యో భాగ్యవత్త్వం పత్యాయుష్కరత్వం శూచ్యతే తదుక్తం సాముద్రికేః— “స్నిగ్ధాః సమాః సరూపాః

సువంక్తయః శిఖరిణోఽశ్లాఘ్యః దంతాభవంతియాసాం తాసాంపాదౌ
జగత్స్వం, తాంబూలరసరక్తేఽపి సుపుటాసః సమోదయాః,
దంతాః శిఖరిణో యస్యాశ్చిరం తీవతి తత్పతిః" ఇతి "చకిత హరిణః
ప్రేక్షదా-ఏతేనాస్యాః పద్మినీత్వం వ్యజ్యతే

శకున శాస్త్రము

మేఘసందేశం 2వ సర్గ 84వ శ్లోకం వ్యాఖ్యానం పరిశీలిద్దాం.
నిమిత్తనిదానే:- 'స్పందాస్మార్ద్వి చుత్రలాభం లలాటే ట్టమం
శుకమ్, ఇష్టప్రాప్తి దృశోరూర్ధ్వమహం గే హానిమాదిశేత్' 'వామః
భాగస్తునారీణాంపుంసాం శ్రేష్ఠస్తదక్షిణః దానే దేవాదిపూజాయాం
స్పందేఽలంకరణైవచ. ఇతిస్త్రీణాం వామభాగ ప్రాశస్త్యాత్, ఇష్టప్రాప్తి కలుగుతుందన్నాడు

మేఘసందేశం 1వ సర్గ 9వ శ్లోకంలో మరోఉదాహరణ ఉంది.
'అనుకూలవాత, చాతకరుత బలకాదర్శనానాం శుభసూచకత్వం
శకునశాస్త్రేదృష్టమ్' 'తత్తువిస్తరభయాన్న లిఖతమ్' అని అన్నాడు.

అట్లాగే 1వ సర్గ 17వ శ్లోకంలో మరో విషయం ఇట్లా
చెప్పాడు "వ్రథమావసధేయస్య సౌఖ్యం తస్యాఖిలేఽధ్వని శివం
భవతి యాత్రాయామవ్యధాత్వ శుభంధ్రువమ్" ఇతి.

కిరాతార్జునీయం 1వ సర్గ 3వ శ్లోకవ్యాఖ్యానం పరిశీలిస్తే
శకున శాస్త్రవిషయాలు మల్లినాథుడిట్లా చెప్పిట్లు తెలుస్తుంది.

నివాతప్రదేశంలో ఎదురుగా గాలివీచడం శుభసూచకం అని
మల్లినాథుడు వివరిస్తూ "వాతాహతమర్దునం సఖాయః సఖాయమిహ
అభిముఖమేత్య ఆలిగితవంతః" నివాతప్రదేశేఽభిముఖ వాయుస్సిద్ధి
సూచకః" అన్నాడు.

సంగీత శాస్త్రము

కుమారసంభవ కావ్యంలో సంగీతశాస్త్ర రహస్యాలున్నాయి
కావ్యపాతాలు శిష్యులకు చెప్పే విధ్యాంశులు వ్యాఖ్యల్లోఉన్నవి

సంగీత శాస్త్రవిషయాల్ని అజ్ఞాతాలనో అప్రస్తుతాలనో తోసివేస్తారు. మల్లినాథునికి అజ్ఞాతశాస్త్రమే లేదనిపిస్తుంది.

‘ఉద్గాస్యతామిచ్చతి కన్నరీణాం’ అనేచోట ‘ఉత్’ అనే ఉపసర్గ ప్రయోగానికి మల్లినాథుడు సార్థక్యాన్ని చూపుతాడు. ‘ఉద్గాస్యతాం’ దేవయోనిశ్వాత్ ఉచ్చైర్గాంధార గ్రామేణగానం కరిష్యతాం ఉక్తంచనారదేవ.’

షడ్జమధ్యమనామానౌ గ్రామౌ గాయంతి మానవాః
నతు గాంధారనామానం సలభ్యోదేవయోనిభిః.

అని వివరణచేస్తాడు.

పంచమ, ఋషభాలు ప్రాతఃకాలంలో నిషిద్ధాలని చెబుతూ మల్లినాథుడు దానికి ప్రమాణంగా భరతుని ఉదాహరించాడు. పంచమాది నిషేధే భరతః — “ప్రభాతే సుతరానింద్య ఋషభః పంచమోఽపిచ జనయేత్ప్రథనం హ్యుజ్జాపంచత్వం పంచమోఽపిచ” ఇత్యాది. ఈ విధంగా కాలానుగుణంగా ఏవి ఎప్పుడు పాడుకోవాలో చెబుతూ నియమోల్లంఘనంవల్ల సంభవించే హానికి శాస్త్ర ప్రమాణం చూపాడు.

గ్రామలక్షణం చెప్పేటప్పుడు స్వరసందోహం గ్రామ మంటా రని చెప్పాడు. అది మూడు రకాలన్నాడు. మూర్ఖనా లక్షణం చెబుతూ ఒక్కొక్క గామానికే ఏడేసి మూర్ఖనలు ఉంటాయని అందుచేత అవి మొత్తం 21రకాలని అన్నాడు. ‘నానవేషితముచ్యతే’ అనే తన ప్రతిజ్ఞకు భంగంకలగకుండా “తత్ర తన్నామాని ప్రతిజ్ఞా భంగభయాత్ నలిఖ్యంతే. ఇతి సర్వమవచాతమ్ అని పూర్తిచేశాడు.

నాట్య శాస్త్రము

మాఘం 2వ సర్గ రివ శ్లోకంలో బలరామ, ఉద్దవులతోమంత్రా తోచన చేసేటప్పుడు మొడట శ్రీకృష్ణుడు పలికినమాటలు.

నాటికంలోని కథావస్తువుకు పూర్వరంగం ఎట్లాంటిదో అలాగే నా మాటలు మీరు చెప్పబోయే సీతివాక్యాలకు పూర్వరంగంగా ఉపకరిస్తుందని శ్రీకృష్ణుడు అన్నాడు ఇక్కడ మల్లినాథుడు.

శ్లో. యన్నాట్య వస్తునః పూర్వం రంగ విఘ్నోవశాంతయే
కుశీలవాః ప్రకుర్వంతి పూర్వరంగః ప్రకీ ర్తితః

అని వసంత రాజీయాన్ని ఉదాహరించాడు.

మాఘం 13వ సర్గ 86వ శ్లోకం వ్యాఖ్యానిస్తూ మల్లినాథుడు నృత్య, నృత్యభేదాల్ని వివరించాడు. ఈ సందర్భంలో దశరూపకం నుంచీ, కాళిదాసునుంచీ ఉదాహృతులు చూపాడు. 'అత ఏవ కాళిదాసోఽపి అంగనత్వవచనాశ్రయమ్ మిథంస్త్రిషు నృత్యమువధాయ దర్శయన్. తథోక్తందశరూపకేః- భావాశ్రయంతు నృత్యం స్యాత్ నృత్యంతాళలి యాశ్రయమ్, అద్భుత వదార్థాభియో మార్గోదేశితథాపరః' ఇత్యాది.

శృంగార శాస్త్రము

మేఘసందేశం 1వ సర్గ 25వ శ్లోకం వ్యాఖ్యానిస్తూ శృంగార శాస్త్రానికి మల్లినాథుడిచ్చిన ఉదాహృతులు చూద్దాం.

"కామినామధరాస్వాదః సురతాదతిరిచ్యతే."

ఇట్లే ఈ కింది వ్యాఖ్యాన ఉదాహృతులు కూడా పరిశీలించవచ్చు.

1వ సర్గ 29వ శ్లోకం. హి. స్త్రీణామేషస్వభావో యద్విలానై రేవరాగ ప్రకాశనం నతుకంతత ఇతిభావః. విభ్రమశ్చాత్రీ నాభిదర్శనాది రుక్త ఏవ.

1వసర్గ 32వ శ్లోకంలో "సంవాహ్యంతేచ సురతశ్రాంతాః ప్రియైర్యువతయః."

2వసర్గ 21వ శ్లోకం. అనేన నారీదాం నాభిగాంభీర్యాన్మదరసాతిరేక ఇతికామ సూత్రార్థః సూచ్యతే.

2వసర్గ 10వ శ్లోకం. “శక్తయోరేకవార సురతస్య యామా
వధిక త్యాత్స్వపైఽపి తథా భవితవ్యమిత్యభిప్రాయః. తథాచరతి
రహస్యే - ఏకవారావధిర్యామో రతస్య పరమోమతః. చండ
శక్తి మతోర్యూనోరుద్భట కశ్రీమవర్తినోః” ఇతి.

1వసర్గ 11వ శ్లోకం. ఐరహితాం మేఘదర్శనం కామాది
చికారోద్దీపనమితిభావః.

1వసర్గ 16వ శ్లోకం. యథాకశ్చిద్భవళువల్లభఃవతిః కుత్రోచిత్
క్షేత్రే గూఢం విహృశ్య దాక్షిణ్యభంగభయాత్ నీచమార్గేణ నిర్గత్య
పునః సర్వాద్యక్ష ఇవ సంచరతి తద్వదితిధ్వనిః. దీనివల్ల మల్లినాథుని
తోకజ్ఞత ఎంత సునిశితమో తెలుస్తూ ఉంది.

1వసర్గ 18వ శ్లోకం తథాపరికాశ్చింతా కశ్చిత్కామి
కామిన్యాః కుచకలశే వికాశ్చింతస్సన్ స్వపితి తద్వద్భవానపి భువో
నాయికాయోః స్తన ఇతిధ్వనిః.

మేఘ సందేశం 2వసర్గ 22వ శ్లోక వ్యాఖ్యానం మల్లి
వారుడు శృంగారకాశ్రమై ఉపన్యాసమే ఇచ్చాడనిపిస్తుంది.

సంభోగో విప్రలంభకృ ద్విధాశృంగార ఇవ్యతే
సంయుక్తయోఽస్తు సంభోగో విప్రలంభో వియుక్తయోః
పూర్వానురాగ మానాఖ్య ప్రవాస కరుణాత్మనా
విప్రలంభశృతుర్ధాత్ర ప్రవాసస్తత్రచత్రిధా
కార్యతః సంభ్రమాచ్చాపాదస్మిన్ కావ్యేతు శాపజః
ప్రాగనంగతయోర్యూనోసతి పూర్వానురంజనే
చతుఃప్రీత్యాదయోఽవస్థాదశస్యస్తత్రోమోయథా
చృజ్జనస్సంగ సంకల్పా జాగరః కృశతాఽరతిః
ప్రీత్యాగోన్మాద మూర్ఛాంతా ఇత్యనంగదశా దశ
పూర్వనంగతయో రేవ ప్రవాసఇతి కారణాత్

న తత్ర పూర్వచత్ చక్షుఃప్రితిరుత్పత్తుమర్హతి.
 మౌత్సంగస్యతు సిద్ధస్యాప్య విచ్ఛేదోఽతవర్ణ్యతే
 అన్యోశ్చ పూర్వవద్యాన్యా ఇతితావత్ వ్యవస్థితిః
 వైయర్థ్యాదాదిమాం హిత్యావై రస్యాదంతిమాం తథా
 మౌత్సంగాది రిహోచష్ట కవిఃప్రావితి స్థితిః
 మత్సాదృశ్యం లిఖంతీతి వద్యేఽస్మిన్ ప్రతిపాదితా
 చక్షుఃప్రితిరితిపో)క్తం నిరుత్తరకృతానతత్
 చక్షుః ప్రతిర్భవేచ్ఛిత్రేష్యదృష్ట చరదర్శనాత్.
 యథామాలవికా రూపమగ్నిమిత్రస్య పశ్యతః
 ప్రోషితానాంచ భర్త్యాణాం క్వదృష్టేఽదృష్టపూర్వతా
 అధతత్రాపి సందేహే స్వకలత్రాణి పృచ్ఛతు
 కింభర్తృ ప్రత్యభిజ్ఞాస్యాత్కిం వై దేశిక భావనా.
 ప్రవాసాదాగతే స్వస్మిన్నిత్యలం కలమౌర్వృతాఇతి.

వైవిధంగా మల్లినాథుడు శృంగారశాస్త్రంలో తనకుగల సంపూర్ణ పాండిత్యాన్ని వెల్లడించాడు. హాస్యచతురతకు కూడా ఇతనిలో కొడువలేదు. విషయాన్ని వివరిస్తూ "అతత్రాపి సందేహే స్వకలత్రాణిపృచ్ఛతు" అని ఒక విసురు విసురుతాడు.

అశ్వశాస్త్రము

మాఘకావ్యం: ఓవసర్గ 80వ శ్లోక వ్యాఖ్య.

అశ్వాల స్వభావాన్నీ, ధారల గురించి మల్లినాథుడు చాలా విశేషాలు చెప్పాడు. ఇక్కడ భోజరాజు హయలీలావతిని, రేవతోత్తరం మొదలైన అశ్వశాస్త్రాల్ని ఉదాహరిస్తాడు.

ధారా:-గతిభేదాః. "అశ్వనాంతుగతిర్ధారా విభిన్నాసాచ పంచధా, ఆస్కందితం, ధౌరతకం, రేచితం, వల్గితం, ప్లుతమ్. గతయోఽమూపంచధారా ఇత్యమరః. అశ్వశాస్త్రేతు. సంజ్ఞాంత

రేణోక్తాః; గతిఃపురాచతుష్కార తద్వన్మధ్య జవావరా, పూర్ణవేగా
తథాచాన్యో పంచధారాః ప్రకీర్తితాః. ఏకైకా త్రివిధాదారా మాయ
శిక్షావిధౌమతాః, అఘ్నిమధ్యా తథా దీప్తా జ్ఞాత్యైతా యోజయే
త్క్రమాత్ ఇతి. తథాచ పంచదశ విధాభవంతితాః పంచదశవిధ
ధారాః. ప్రసాధయితుమ్ పరిచేతుం నవసు వీధిషు సంచార స్థానేషు
గమయాంబభూవ, పీఠయోనవాశ్యానాంధారా, దార్ధ్యాన్తాః
పరిమితాః ప్రచారదేశాః తాశ్చ తిస్ర ఇత్యేకే ననేత్యన్యే తత్రోత్తర
పక్షమార్శ్య కవిరా నవస్వశ్యుక్తం. యథాహ భోజరాజః
“విద్యస్తీసోఽథ ధారాణాం అఘ్ని మధ్యోత్తమాః క్రమాత్,
తాసాం స్యాద్దనుషాం మానమశీతిన్నవతిశ్చతమ్, శ్రేష్ఠ మధ్యోత్త
మాయాంతు వాజిరాం వీధికాశ్చుతాం, నవాన్యాః కథితా వీధ్యో
రుష్టాం క్రమణక్రమే. అన్యేషామపి సర్వత్రగతి దార్ధ్యాన్తమిరి
తాః సమోన్నతా సా విషమాంబుక్తిర్ణా శుద్ధా నతాగ్రా తృణ
వీరుదాధ్యా, స్థాణుస్ప్రీక్షిణోపలి సంప్రీక్షిర్ణా పార్శ్వోన్నతోక్తా
నవధేతి వీధ్యః. సర్వవీధిషు యోవాజీ దృఢశిక్షాసమన్వితః తేన
రాజా రణేచిత్వం మృగయాయామ్ ముదంవ్రీజేత్ ఇతి. అన్యేతు
గతివిశేషా వీధయ ఇత్యాచూః—“ఉరశ్చాలీ శిరశ్చాలీ వృధులో
మధ్యమానకః, ఆలీఢశ్శోభనైరంగైః ప్రత్యాల్లిధస్తధాపరః, ఉపధే
నవషక్తంచ పాదచాలీచ సర్వగః నిర్దిష్టా వీధయ స్తేవతా...ఇతి. అని
తన అశ్వశాస్త్ర పాండిత్యాన్ని వెల్లడించాడు.

గజశాస్త్రము.

మామం ర్వవస్థగ్ 4శివ శ్లోకం వ్యాఖ్యానంలో మల్లినాథుడు
గజశాస్త్రవేత్తత్వాన్ని వ్యక్తం చేశాడు. చర్మం తెగినా రక్తం
కారుతున్నా మాంసం తెగిపడుతున్నా తన్ను తామ తెలియని ఊణం
శలిగిన ఏనుగు గంభీరవేది అని ‘రాజపుత్రీయం’లో ఉంది. పరిచ
యం పొందిన శిక్షణ కూడా చిరకాలానికి అంటే ఆలస్యంగా

గ్రహించేది గంభీరవేది అని "మృగచర్మియం"లో చెప్పబడిఉంది. ఈ విషయాలు మల్లినాథుడు సోదాహరణంగా చూపాడు. 'త్వగేభదాచోఽణిత సాగ్రవాన్మాంసస్యచ్యవనాదపి ఆత్మానం యోస జానాతి సాస్యాద్గంభీరవేదితే'తి రాజపుత్రీయే. చిరకాలేనయోవేత్తి శిక్షాం పరిచితామపి గంభీర వేదీ విక్షేయ స్సగజో గజవేదిభి "రితి మృగచర్మియే." ఇదికాక పాలికావ్యంలో నుంచి కూడా ఉదాహరణలు చూపాడు.

మాఘం 18వ సర్గ రివ శ్లోకం. సంధానాదిషు జాతసుస్థిర బలోగృహ్లాతి యుక్తంమదం, నిద్రాణః ప్రతిదంతివైరి మనసా ప్రితః కరాధూననాత్, కేశోర్ద్వళుపలశ్చ సంధిషు యువాయూథ ప్రయోగాశ్చయః, కల్యాణాహ్వాయ మేతివారణ ఇహ ప్రాప్త శ్చతుర్థీదశామ్."

పాలికావ్యం. నూటభరవై సంవత్సరాలు వయస్సుగల ఏనుగులకు 12 దళలు సంభవిస్తాయి. దళ అంటే పది సంవత్సరాలు. అందులో నాలుగోదళలో ప్రవేశించిన ఏనుగులకు ప్రాధశోభ కలుగుతుంది అంగసంధులు బలియటం, మదం ఎక్కువ కావడం, తొండం ఊపడంలో సంతోషం, వెంట్రుకలు నిక్కిఉండటం, చవలిత్వం, యౌవనంలో ఉండే గజయూథాలతో కలిసి తిరగటం ఇవన్నీ చతుర్థి దళ పొందిన గజలక్షణాలు ఈ దళలో ఉన్న ఏనుగును కల్యాణ గజమని పేర్కొనడం ఉచితమని పాలికావ్య మహర్షి గజశాస్త్రంలో చెప్పాడు. ఈ విషయాలు మాఘవ్యాఖ్యానంలో మల్లినాథుడు విపులంగా చెప్పించాడు.

రత్నశాస్త్రము:-

మాఘం 18వ సర్గ 58వ శ్లోక వ్యాఖ్యానంలో మయసభా వర్ణన ఘట్టంలో మల్లినాథుడు రత్నశాస్త్రానికి సంబంధించిన విషయాలు వివరించాడు

వాలవాయమంటే వైడూర్యాలు పుట్టేదేశం. వాలవాయ శబ్దానికి విదూర శబ్దము అదేశము, లేదా వర్ణాయము లేదా ఉపచరితార్థం విదూరపర్వతంలో ఇవి ఉద్భవించాయి. కాబట్టి వైడూర్యాలని చెప్పే అభిప్రాయం మల్లినాథుడు సరికాదన్నాడు. వాటిని అనగరంలో సానపట్టి ఉండవచ్చు. కాని అవిమాత్రం విదూరపర్వతానాథే అని చెబుతూ ప్రమాణంగా వైడూర్యం వాలవాయజం' అని విశ్వ నిఘంటువు చూపాడు.

పాముల పడగలపై పుట్టిన నాగమణులు దగ్గరగా ఉన్నప్పుడు గర్జిస్తూ ఉండగా అసభాంగణం వైడూర్యాలకు ఉద్భవ స్థానం అవుతున్నదని ఈ శ్లోకం భావం.

సర్పాః శిరోమణులు సన్నిధిలో ఉన్నప్పుడు ఆకాలంలో కూడా మేఘాలు గర్జిస్తాయనీ, ఎక్కడ ఈ నాగమణులూ, మేఘ గర్జనలూ ఉంటాయో అదే విదూరభూమి అనీ ఈ వ్యాఖ్యలో వివరించాడు.

గజకుంభస్థలాల్లో ముత్యాలుంటాయనే విషయం వ్యాఖ్యానిస్తూ మల్లినాథుడు ముత్యాలకు ఉత్పత్తిస్థానాలను ఈ క్రిందివిధంగా పేర్కొన్నాడు

కరింద్ర జీమూత వరాహ శంఖ

మత్స్యఽహి శుక్త్యుద్భవ వేణుజాని

ముక్తాఫలాని ప్రధితాని లోకే

తేషాంతు శుక్త్యుద్భవ మేవ భూరి. అని కూడా చెప్పాడు.

రాజనీతి శాస్త్రము:-

మాఘం 2వ సర్గ 84వ శ్లోకంలో "శత్రువు బలవంతుడైనప్పుడు శనలో ఉండే కోపాన్ని వ్యక్తం చేయుకుండా సమయం వచ్చేవరకూ శత్రువును గౌరవిస్తూనే ఉండి, సమయం కలిసేవచ్చి

నప్పుడు శత్రుసంహారం చేయాలి అని ఉంది. దీన్ని పివరిస్తూమల్లి నాథుడు -

“వహేదమిత్రం స్కంధేన యావత్కాల విపర్యయః

తమేవ చాగతే కాలే భింభ్యాద్వృట మివాశ్మనా.” ఇతి
అని రాజనీతి శాస్త్ర పాండిత్యాన్ని వెల్లడించాడు.

కిరాతార్జునీయం 1వ సర్గ 4వ శ్లోకం వ్యాఖ్యానిస్తూ మల్లినాథుడు
'రాజులు చార చతువులు' అన్న విషయాన్ని వివరిస్తూ గావః
పశ్యంతి గంధేన, వేదైః పశ్యంతి పండితాః, చారైః పశ్యంతి
రాజానః చతుర్భ్యమితరే జనాః' ఇతి. 'స్వపర మండల కార్యావ
లోకనే చారాః చక్షూషి ఊతి పాలకానామితి నీతి వాక్యామృతే.'
అని అన్నాడు. ఇట్లాంటి అనేక తావుల్లో తన రాజనీతి శాస్త్ర పరి
జ్ఞానం ప్రకటించాడు.

మతము:- మాఘం 2వ సర్గ 24 శ్లోకం వ్యాఖ్య.

బౌద్ధమతస్తులకు సర్వ శరీరాల లోనూ పంచస్కంధాలు తప్ప
వేరే 'ఆత్మ' అనే పదార్థం లేదు అలాగే రాజులకు సుధి మొద
లైన సర్వకార్యాలలోనూ, కార్యారంభం మొదలైన ఐదు అంగాలు
తప్ప వేరే 'మంత్రం' లేదని బావము.

కామందక నీతిశాస్త్రంలో 'సహాయాస్సాదనోపాయా విభాగో
దేశకాలయోః విపక్షేచ్ఛ ప్రతీకార స్పృద్ధిః పంచాంగమిష్యతే' అని
ఉన్నట్లు మల్లినాథుడు ఉదాహరించాడు.

ఇట్లాగే బౌద్ధ మతంలో రూప స్కంధమూ, వేదనాస్కం
ధమూ, విజ్ఞాన స్కంధమూ, సంజ్ఞాస్కంధమూ, సంస్కార స్కం
ధమూ, అనే ఐదు స్కంధాలు ప్రసిద్ధాలు. "రూప వేదనా విజ్ఞాన
సంజ్ఞా సంస్కారాః పంచ సంధాః తత్ర విషయ ప్రపంచో రూప
స్కంధః క్షేజ్ఞాన ప్రపంచో వేదనా స్కంధః, అరియ విజ్ఞానసంతానో

విజ్ఞాన స్కంధః, నామ ప్రపంచ స్సంజ్ఞా స్కంధః. వాసనా ప్రపంచః సంస్కారస్కంధః ఏవంపంచవిధా పరివర్తమానోజ్ఞానసంతానపవాశ్శ్రేణి బౌద్ధాః ఏవంచ యథా బౌద్ధానాం సర్వేషు శరీరేషు స్కంధ పంచ కాతిరిక్త 'ఆత్మా' నాస్తి తథారాజ్ఞా మక్తాంగ పంచకార్తిక్తో 'మంత్రో' నాస్తితి. దీన్ని బట్టి మల్లినాథుని బహు ముఖ విజ్ఞాన వికాసం వెల్లడి అవుచున్నది.

మల్లి సౌరభము

మల్లినాథుడు వ్యాఖ్యానం పద్యాలలో స్వయంగా మల్లి నాథ కవిస్సోయం అని మల్లినాథ విదుషా అని చెప్పుకొన్నాడు. అంతేకాక వాణిం కాణభుజీ మనే పద్యంలో వెల్లడించిన బహుశాస్త్ర పాండిత్యం “వాఖ్యాతృ చక్రవర్తిగా మల్లినాథునకు గల అర్హతల్ని వేనోళ్ళ చాటుతూంది.

కాళిదాస శ్రీహర్ష, భాగవి. మాఘ మహాకవుల కావ్యాలకు మల్లినాథుడు చేసిన వ్యాఖ్యానాలు అనిదం పూర్వాలూ, అద్భుత గమణీయాలూనూ. మల్లినాథుని బహుశుఖ ప్రజ్ఞా పాటవాలకు అవన్నీ మాణిక్య దర్పణాలు. వ్యాఖ్యలకు అతడు పెట్టే పేర్లే అతని పేరు దిగంతాలలో మ్రోయించాయి అతని టీకలు పకావళికి తరళ అనీ, కాళిదాసుకు స. జీవని అనీ, భారవికి ఘంటా పథమనీ, మాఘానికి సర్వంకష అనీ, నైషధానికి జీవాతువు అనీ చిత్ర చిత్రంగా నామకరణం చేస్తాడు. కవిత్వంలో దాగిఉండే అచ్చమైన ఆంధాలు అవిష్కరించడంలో ఎంత ఒడుపు చూపిస్తాడో ఇదమిష్టంగా చెప్పలేం. అతని వ్యాఖ్యానం చదువుతూ ఉంటే సరస్వతీలో కాల్లో విహరిస్తున్నట్లు ఉంటుంది. శాస్త్ర పాండిత్యం, కవనశక్తి ఒక్కచోట కుదరటం అరుదైనా మల్లినాథుడు శాస్త్ర పాండిత్యంలో ఎంత ప్రజ్ఞా వంతుడో, మధుర కవితా విన్యాసంలో అంత చతురుడు పూర్వ కవీశ్వరుల శైలి, పలుకుబడి పొందు కుదుర్చుకున్నా యీతని రచనల్లో.

మల్లినాథుడు కేవలం విమర్శకుడే కాదు. ఉత్తమ కోటికి చెందిన వ్యాఖ్యాత. కవి చూడామణి. కవులకు విమర్శకుడు విమర్శకులకు కవి. ఈ రెండూ సమపాళంగా పండినవాడే ఉత్తమ కవిగా రూపొందుతాడు. అందానికి అందం, పరిమళానికి పరిమళం రెండూ

నిండించుకున్న మల్లెపూవులా ఉంటాడు. అందుకనే మల్లినాథుడు లోకోత్తర ప్రతిభావంత డని అందరూ అంటారు అతడు వ్యాఖ్యానించిన కావ్యాల్లో అక్కడక్కడ మీగడ తరగల్గా కొన్ని స్లోకాలు చిరికించాడు. వాటిని పరిశీలిస్తే మల్లినాథుని అంతరంగం ఎంత కవితా కమనీయంగా ఉంటుందో బోధపడుతుంది. అతడు పుంఖానుపుంఖంగా కావ్యాలు నిర్మించక పోవడం మన దురదృష్టం. రఘువీర చరితం. ఉదారకావ్యం, భక్తి రహస్యం, నక్షత్ర పాతాళాధ్యాయం అనే నాలుగు గ్రంథాలు మాత్రం మల్లినాథుని కావ్యాలుగా మనకు తెలియ వస్తున్నాయి.

వ్యాఖ్యానాల ఆరభంలో మనకు లభించిన ముత్యాలవంటి ఈ స్లోకాలు సుఖ్యలో అప్పమైనా సారస్వంలో అర్థగాంభీర్యంలో, చమత్కారంలో, మధురమయభణితిలో అనల్పమైన కవితామృతం వర్షిస్తున్నాయి. ఈ స్లోకాలు అతని కవితా కలాప్రాగల్భ్యానికి నిక పోవలాలు.

మల్లినాథుని రచన మల్లెపూవుల గుహాశింపులా ఉంటుంది. కొత్త కొత్త సోయగాలు వెదజల్లుతూ వెయ్యందాలతో నెత్తావులు గుప్పుమంటూ ఉంటాయి. అతనిరచనల్లో సంస్కృత కవితా సరస్వతికి అతడు అందించిన అలంకారాలు ఎప్పుడూ కలకల్లాడుతూఉంటాయి. ఆశ్చర్యవేస్తూ ఉంటుంది అతని పాడిత్యంలోతులు చూస్తూఉంటే. ఈ తక్కువ స్లోకాలలోనే కవితామృతం జల్లులు కురిపించాడు-రసిక లోకం గుండెలు “ఝల్లు”మనేలా. భావనా ప్రగల్భమైన రచనతో అందరినీ ఔనని రసికతా రమణీయంగా తలలూపించి, అజ్ఞాతపూర్వా లైన సురసరస్వతీ సౌందర్యాల్ని కుమ్మరించాడు.

కాలగర్భంలో కలిసిపోయినవి పోగా ఆకవి చంద్రుని సువర్ణ రేఖని చిందించిన ఆ మధుబిందువులు కొన్నైనా అదృష్టవశాత్తు

మనకు మిగిలాయి. వాట్నోటిని ఒకచోట చేరిస్తే రమణీయమైన ఒక చిన్న మధురకావ్యం కాకపోదు.

రఘువంశ వ్యాఖ్యానారంభంలో 21 శ్లోకాలు, కుమారసంభవ వ్యాఖ్యానారంభ లో 2 శ్లోకాలూ, శిశుపాలవధ వ్యాఖ్యానారంభంలో ఒక శ్లోకమూ, కిరాతార్జునీయవ్యాఖ్యానారంభంలో 3 శ్లోకాలూ, ఏకావళి వ్యాఖ్యలో 3 శ్లోకాలూ మొత్తం 30 శ్లోకాలు లభించాయి.

ఈ శ్లోకాలుపరిమాణంలోనూ, పరిమళాలు వెదజల్లడంలోనూ మల్లెలకు దీప్తైనవే.

మహా కావ్యాలకు వ్యాఖ్యలు నిర్మిస్తూ ఆ వ్యాఖ్యానందనోద్యాన వీధుల్లో మల్లినాథుడు విరియించిన ఈ వద్య మల్లీసుమాలు అపూర్వ సౌరభాన్ని గుఱాళిస్తూ కన్నులపండవుగా సాక్షాత్కరించి రోజ్జుల హృదయాల్ని పరవశింపజేస్తున్నాయి.

ఇందులో శారదనూ, గణపతినీ, శ్రీకృష్ణునీ, శిష్యుణ్ణి, శ్రీ రామచంద్రుణ్ణి స్తుతించిన శ్లోకాలుఉన్నాయి. అన్నింటలో శ్రీరామచంద్రుని స్తోత్రంచేసిన శ్లోకాలు ఎక్కువగా ఉన్నాయి. హరిహరద్వైతాన్ని బాచిస్తూనే శ్రీరామచంద్ర చరణారవిందాల మీద భక్తి భావాన్ని గాఢంగా ప్రకటించాడు

“వా గర్భావివ సంపృక్తౌ వాగర్థ ప్రతిపత్తయే
జగతః పితరా వందే పార్వతీ పరమేశ్వరా.”

కాళిదాసు రఘువంశ కావ్యారంభంలో చేసిన మొట్టమొదటి ప్రార్థనా శ్లోకమిది. మల్లినాథుడు ఆ శ్లోకభావాన్నే అనుసరిస్తూ కాళిదాసువైని తనకుగల గౌరవభావాన్ని చూపించడమే కాకుండా ఆ శ్లోకభావానికి శృంగార రసపరిమళంకూడాచేర్చి మెరుగుపెట్టాడు.

శ్లో. మాతాపితృభ్యాం జగతో నమో వామార్థ భాయే
నద్యోదక్షిణ దృక్పాత సంకుచద్వామ దృష్టయే.

రఘువంశ వ్యాఖ్యానంభంలో మల్లినాథుడు చేసిన మొట్ట మొదటి ప్రార్థనా శ్లోకమిది దీనిలో వామార్థజానీ దక్షిణ దృగ్వి న్యాసంచేత తక్షణమే సంకోచం పొందుతున్న వామదృష్టి కలదీ, అయిన జగత్పితరుల జంటకు నమోవాకాలు అర్పించాడు. అర్థనారీ శ్వర సమ్మోహనరూపాన్ని ధ్యానించి, ఆ రూపాన్ని పాతకుల హృదయపద్మాలపైన నిలిపాడు.

శ్లో. అంతరాయ తిమిరోపశాంతయే
శాంతపావన మచింత్య వై భవమ్
తనరం వపుషి కుంజరం ముఖే
మస్మహే కిమపి తుందిలం మహాః.

అంతరాయాంధకారం తొలగిపోవడానికి అనిర్వచనీయమైన ఒక మహాస్సుకు నమస్కరిస్తున్నాడు. ఆ మహాస్సు అచింత్యమైన వై భవం కలది శాంతమూ, పావనమూఅయినది మానవశరీరమూ, కుంజరముఖమూకలది. ఈ విధంగా తుందిలమైన మహాగణాధిపతి రూపాన్ని మనకు సాక్షాత్కరింపజేశాడు.

శ్లో. శరణం కరవాణి శర్మదంతే
చరణం వాణి చరాచరోపజీవ్యమ్
కరుణా మస్మదైః కటాక్షపాతైః
కురు మామంబి కృతార్థ సార్థవాహమ్.

సకల సౌఖ్యసంధాయకాలూ, చరాచరోపజీవ్యాలూ, అయిన నీ పాదాలను ఆశ్రయిస్తున్నాను. తల్లీ! దయామృత స్నిగ్ధమయిన నీ కటాక్షపాతంచేత సారస్వత మార్గంలో ప్రయాణిస్తున్న నన్ను దరిజేర్చి కృతార్థుణి కెయ్యి. అని వాగ్దేవిని స్తుతించాడు. దీనిలోని రమణీయపదవి న్యాసాలతోపాటు, సౌఖ్యప్రదాలూ, చరాచరోప జీవ్యాలూ, అయిన శారదా చరణకమలాలు, కరుణా రసమస్పృణ

మైన ఆవాగ్దేవి కృపాకటాక్ష వీణదాళు భక్తుల హృదయాల్ని పర
వశం చేస్తున్నాయి. మంజులకుసుమాంబులుల్ని ఘటింపజేస్తున్నాయి.

శో. ఆశాసు రాశీ భవదంగవల్లి
భానై వ దాసీకృత దుగ్ధసింధుమ్
మందస్మితై ర్నిందిత శారదే దుం
వందేఽరవిందాసన సుందరి! త్వామ్.

తల్లీ! అరవిందాసన సుందరి! దిగంతాలకు వ్యాపించి రాశీ
భూతమైన పరమధవళమైన నీ శరీరం సౌందర్యం ఊరసాగరాన్ని
దాసీకృతం చేసుకుంది మందస్మిత కాంతులచేత కలకండు కాంతుల్ని
జయించావు అని భక్తిపంపకుడై మరో పద్యంలో విశ్వవ్యాప్తమైన
శరచ్చంద్ర చంద్రికా ధవళమైన బ్రాహ్మీమూర్తిని స్తుతించాడు ఆ
శారదామూర్తిని ఎంత స్తుతించినా తృప్తితీరదు.

శో. ఉపాధిగమ్యోఽప్యనుపాధిగమ్యః
సమావతోక్యోఽప్యసమావతోక్యః
భవోఽపియోఽభూదభవః శివోఽయం
జగత్యపాయాదపి నస్సపాయాత్.

ఉపాధిగమ్యుడే అయినా అనుపాధిగమ్యుడట. అసమలోచను
డైనా సమదృష్టి కలివాడేనట. భవుడుగా సిద్ధుడైనా తాను అభవు
డట. అట్లాంటి జగన్మంగళకరుడైన శివుడు మనల్ని అపదలనుంచి
రక్షించుగాక అని పరమేశ్వరుణ్ణి మరో మారు శిరోధాభాసరూపమైన
అలంకారికశైలిలో కీర్తించి వేదాంతతత్వాన్ని అవిష్కరించాడు.

దీనికి—

“అకించన స్సన్ ప్రభవ స్స సంపదాం
త్రిలోకనాథః పితృనదృగ్గోచరః

న భీమరూప శివు ఇత్యుదీర్యతే
 న సంతి యాధార్థ్య విదః పినాకినః"
 అనే కాళిదాస శ్లోకభావం మూలం కావచ్చు.

శారదా శారదాంభోజ వదనా వదనాంబుజే
 సర్వదా సర్వదాఽస్మాకం సన్నిధిం సన్నిధింక్రియాత్.
 ఇందులో సన్నిధిని ప్రసాదించమని శారదాదేవిని ప్రార్థించాడు.
 శబ్దాలంకారంతో నిండి ఈ వద్యం అత్యంత హృద్యంగా ఉంది.

ఇందీవరదళశ్యామ మిందిరా నంద కందళమ్
 వందారు జనమందారం వందేహం యదునందనమ్.

నల్లకలువరేకులా అందమైన శ్యామలవర్ణంకలవాడూ, లక్ష్మీ
 దేవిఅనందానికి మూలమైనవాడూ, నమస్కరించేవారికి కల్పవృక్షంలా
 కోరినవన్నీ ఇచ్చేవాడూ ... అయిన శ్రీకృష్ణునికి నమస్కారము.
 అని ఈ వద్యంలో యదునందనః ణ్ణీక్రించినమస్కరించాడు. ఇదికూడా
 శబ్దాలంకార శోభితమై అలరారుతున్నది.

జాహ్నువీ మూర్ధ్ని పాదే వా కాలఃకంఠే వపువ్యథ
 కామారిం కామ తాతం వా కంచదేకం భజామహే॥

గంగ తలమీదో లేక పాదమందో, నల్లదనం కంఠమందో లేక
 శరీరమందో, మన్మథునిచంపిందో లేక పెంచిందో ఏదో ఒకటైన ఆ
 దివ్యరూపాన్ని భజిస్తున్నాము.

మల్లినాథుడు శివ కేశపులకు సమానమైన ప్రతివత్తినిచ్చే
 అదైవతి. కాబట్టే కొన్నిచోట్ల పార్వతీ పరమేశ్వరుల్ని, మరికొన్ని
 చోట్ల గణపతినీ, కొన్నితావుల్లో విష్ణువత్సారాలైన శ్రీరామ,
 కృష్ణుల్ని స్తోత్రించేకాడు. తిక్కనలోఉన్న హరిహరా దైవతభావం
 ఇతణ్ణి ఆకర్షించినట్లు కనిపిస్తుంది. "కిమస్థిమాలాం కిముకౌస్తుభంవా

పరిష్కరియాయాం బహుమన్యసే త్వం కిం కాలకూటః కిమువా
యశోదాస్తన్యం తవస్వాదు వద ప్రభో మే

తిక్కనగారి ప్రార్థనలోని ఈ అద్వైతభావమే మల్లినాథుని
లేఖనించి “జాహ్నవిమూర్ధ్ని...భజామహే” అనే వద్యరూపంగా
జాలువారింది, సువర్ణానికి పరిమళం అబ్బినట్లు మూలానికి వన్నె
సమకూర్చింది.

భజేమహి నిపీయైకం ముహురన్యం పయోధరమ్
మార్గం తం బాలమాలోక్య శ్వసంతా వాదిదంపతీః

ఒక చక్క పాలుతాగి రెండోచక్క పాలుతాగడానికి పయో
ధరం వెదకుతున్న బాలుణ్ణీమాసి ఆదిదంపతులైన అ అర్ధనారీశ్వర
మూర్తులు నిట్టూర్పులు విడిచారట. ఇందులో కవి భావస్వాబలము
గోచరమవుతున్నది. సుకుమార సుందర శృంగార దర్శకమూ,
హాస్య, కరుణారస సంభరితమూ, భక్తిభావ బంధురమూ అయిన దీని
లోని భావ గాంభీర్యం ‘నభూతో నభవిష్యతి’ అన్నట్లుగా ఉంది.

దీనిలోని భావసౌందర్యాన్ని, సౌకుమార్యాన్ని మరచిపో
లేక, వదలుకోలేక అల్లసానిపెద్దన మనుచరిత్ర ఆరంభంలో దీనిని
అనుసరించే ప్రయత్నంచేసినాదానిలోని ద్వితీయచరణభావాన్ని విడిచి
పెట్టాడు. ‘మార్గంతంబాలమాలోక్య శ్వసంతా వాదిదంపతీ’ ఇందులో
బాలమాలోక్యవరకు మాత్రమే అల్లసానిపెద్దన గ్రహించాడు.

శ్లోకానికి జీవమైన ‘శ్వసంతా వాదిదంపతీ’ అనేది విడిచిపెట్టాడు. మల్లి
నాథుని శోకం అర్ధనారీశ్వర స్వరూపానికి ఆదిదంపతులకి చెందింది
కాగా మనుచరిత్రలో పెద్దన బాలగణపతి స్తుతిగామాత్రం మార్పు
చేశాడు. కాని మరో పయోధరకోసం వెదికిన బాలునికి స్తన్యమీయ
లేని ఆ తల్లి నిస్సహాయత నిట్టూర్పు చిత్రించిన మల్లినాథుని కవితా
కలా ప్రాగల్భ్యమూ, భావనాబలమూ అనన్య సామాన్యము. ఈ

ఒక్క పద్య చాలు మల్లినాథుని మహాకవులవంక్తిని కూర్చో బెట్టి
డానికి.

అల్లసాని వారి పద్యంకూడా పరిశీలిద్దాం.

ఉ. అంకము జేరి కైల తన యాస్తన దుగ్ధము లాను వేళ బా
ల్యాంక విచేష్ట దొండమున నవ్వలి చన్గబళింపబోయి యా
వంక గుచంబుగాన కహివల్లభహారముగాంచి వేమృణా
శాంకుర శంకనంబెడు గజాస్యునిగొల్తు నభీష్టసిద్ధిన్.

హేరంబి మవలంబేఁహం యస్మిన్ పాతాళకేశిమ
దంతే నోదస్యతి ఊడిం విశ్రామ్యంతి ఫణిశ్వరా.

పాతాళకేశి విలాసాల్లో ఏకదంతంతో భూమిపై కెత్తి భూభా
రాన్ని వహించే ఫణిశ్వరులకు కొంత విశ్రాంతికలిగించిన గజాననుని
స్తోత్రం చేశాడు. ఇదొక సుకుమారభావన మధురోహ.

ఏకలోచన మేకార్దేసార్దలోచన మన్యతః.

నీలార్దం నీలి కంఠార్దం మహా కిమపి మన్మహే.

ఒకే శరీరం అర్ధ భాగంలో ఒకనేత్రం, రెండో అర్ధభాగంలో
సార్దలోచనం అంటే 1½నేత్రం, శరీరంలో ఒక అర్ధ భాగం నైల్యం.
మరో అర్ధభాగంలో కంఠమందే నైల్యం అమరిఉన్న అద్భుత తేజ
స్సుకు నమస్కారం అనిస్తుజించాడు.

అర్ధ వారీశ్వర మూర్తిలో శివదేహార్ధాన్ని గౌరి ఆక్రమించు
కొంది. అందుచేత శివుని అర్ధదేహం మాత్రమే మనకు కనిపిస్తుంది.
గౌరి అర్ధదేహం దర్శనమిస్తుంది. కాబట్టి శివునిభాగంలో 1½నేత్రాలు,
కంఠార్దంలో నీలిమ గోచర మవుతాయి. గౌరిభాగంలో ఒక్కనేత్రం
శరీరమంతటా నైల్యం గోచరిస్తాయి. పరమేశ్వరుడు పరమ ధవళ
దేహుడు. గౌరిదేవి శ్యామలి మూర్తి. నైల్లోకం ఒక ప్రపంచాళిక.
ఒక పొడుపుకథ మేధావుల బుద్ధికిఒకపరీక్ష నిశిత పరిశీలనకిది నిక
పోపలము

జ్ఞానే నిత్యమానందం రామనామ కథామృతమ్
సద్భిః స్వశ్రవణై ర్నిత్యం పేయఃపాపం ప్రణోదితుమ్.

పాపాపహోదం కోసం కర్ణాంజలి సంపూటాలతో అహరహం
రామనామ కథామృతం పానంచేయ తగిందని మల్లినాథుడిందులో
ఆశంపిస్తున్నాడు. రామనామ కథామృతాన్ని ఉగ్గడించి కూడా
తృప్తితీరక మనస్సును మళ్ళీ ప్రబోధిస్తున్నాడు.

రామచంద్ర చరణార విందయో

రంతరంగ! చరభృంగ శీలయా

తత్ర సంఘిహి రసా శృతుర్విధా

స్తా న్యథారుచి సదైవ నిర్విశ.

ఓ మనస్సా! శ్రీరామచంద్రుని చరణార విందాలతో భృం
గంలా విహరించు. అక్కడ ధర్మార్థకామమోక్షాలు అనే నాలుగు
రసాలు నీకు లభిస్తాయి. యథేచ్ఛగా ప్రవేశించి అనుభవించు.

పందామహే మహోద్ధండ దోర్ధండౌ రఘు నందనౌ

తేజో నిర్జిత మార్తాండ మండలౌ లోక నందనౌ.

మహోద్ధండ దోర్ధండ మండితులూ, తేజో నిర్జిత మార్తాండ
మండలం కలనారూ అయిన రామలక్ష్మణులకు నమస్కారం. ఇం
దులో దివ్యస్వరూప దర్శనం చేశాడు. దీనికి- “తరుణౌరూప సం
పన్నౌ సుకుమారౌ మహాబలౌ పుండరీకవిశాలాక్షా చీర కష్టాజినాం
బరౌ” అనే శ్రీమద్రామాయణ శ్లోకం సమానంగా ఉంది. దాన్ని
మళ్ళీ స్ఫురింపిస్తున్నది. శ్రీరామనామ కీర్తన మొంతచేసినా మళ్ళీ
శ్రీరామ మహిమనే పొగడు తున్నాడు.

తైత్తిలోక్య శత్రోద్ధరణాయ సింధో

శ్చకార బంధం మరణం రిపూణాం

పుణ్య ప్రణామం భువనాభి రామం

రామం విరామం విపదాముపాసే”

త్రలోక కంటకుడైన రావణుని సంహరించడం కోసం నము ద్రానికి బంధమూ, శత్రువులకు మరణమూ కల్పించినవాడూ, పుణ్య ప్రదామడూ, వివేకమైన తొలిగించే వాడూ, భువనాఖి రామడూ, అయిన శ్రీరామ చంద్రుని ఉపాసిస్తున్నాడు.

సంజీవనం మైథిల కన్యకాయాః
సౌందర్య సర్వస్వ మహానిధానమ్,
శశాంక వంశేరుహయోస్సమానమ్
రామస్య వందే రమణీయమాస్యమ్.

ఈ శ్లోకంలో శ్రీరామచంద్రుని ముఖారవింద శౌందర్యాన్ని వర్ణించి నమస్కరిస్తున్నాడు. "పుంసాం మోహనరూపాయ" అన్నట్లు సౌందర్య సర్వస్వ మహానిధానమైన మైథిలీ ప్రాణనాడునికి నమస్కరిస్తున్నాడు.

అరణ్యకం గృహస్థానం శ్వశురౌ వద్రక్షుకణాః
స్వయంద్యాపికం గేహం తస్మైరామాయజేనమః.

ఈ శ్లోకం రచించేటప్పుడు మల్లినాథుని హృదయంలో శ్రీరాముని అహల్యా శాపవిమోచనశీల మెదిలి ఉంటుందని భావించ వచ్చు. ఎలాగంటే :-

ఎవనికి అరణ్య గృహస్థానం అయిందో, ఎవని పాదరక్ష కణాలు అహల్యకు శాపవిమోచనంచేసి శిలారూపాన్ని తొలగించి మానుషీశ్వం ప్రసాదించి గౌతమునికి తిరిగి దానం చేయడంవల్ల అత్తమామలయ్యామో-ఈ విధమైన గౌతమాహల్యల సంయోగ లక్షణరూపమైన పునరుద్వాహానికి ఎవడు వివాహ మండపవేద్యాదులుగా స్వయంగా ఔద్వాహిక గేహంగా వ్యవహరించాడో. అట్లాంటి శ్రీరామచంద్రునకు నమస్కారము అని ఆతిగంభీరమైన భావాన్ని ఈ శ్లోకంలో ఇమిడ్చాడు.

చేశోపద్రవంలాంటి మహాసంక్షోభాలేర్పడినప్పుడు నిర్బంధంగా పతితులై నవారికి అపద్ధర్మంగా ప్రాయశ్చిత్తాదికం జరిపించి చిరకాల పాతిత్యంనుంచి విముక్తులై నవారికి తిరిగి వివాహాదికం జరిపించడం శాస్త్రంలో కనిపిస్తున్నది.

ఈ విధంగా శ్రీరామచంద్రుడు అహల్యకు శాపవిమోచనం చేసి పునర్జన్మ ప్రసాదించి తిరిగి గౌతమునికి దానం చేశాడు. ఈ పునర్వివాహసమయంలో శ్రీరాముడు కల్యాణమండప, వేదిక, మంగళ వస్తురూపమై స్వయంగా వ్యవహరించాడు. పాదరజః కణాలు అహల్యకు పునర్జన్మ ప్రసాదించి ఆమెకు తల్లిదండ్రులై అహల్యా దానంచేత గౌతమునికి ఆపాదరజః కణాలే అత్తలయ్యాయి.

దీనికి సంస్కృత వివరణ కూడా అందిస్తున్నాము. “ఏతత్పద్య ప్రణయనావసరే మల్లినాథ స్వాంతే ప్రభో రహస్యోద్ధార లీలా ఆ విర్భూతావే త్యనుమీయతే. తథాచ. అరణ్యకం అరణ్యం యస్య గృహస్థానం ఆసీత్, యస్య పద్రజః కణాః పాదపా సవః శ్వశురావ భూతాం, శిలాభూతాహల్యాయా మానుషీత్య సంపాదనేన గౌత మాయ దానాత్ రామపాద రజః కణానాం శ్వాశుర్యం సువచమ్ ఏతాదృశ గౌతమాహల్యా సంయోగ లక్షణే పునరుద్వాపేభాద్వా హికం గేహం. వివాహ మండప వేద్యాదిచ,యః స్వయమేవ (రామ ఏవ) బభూవ. దృష్టంచ శాస్త్రే చిరపాతిత్యోన్ముక్తస్య పునరుప పయ నోద్వాహాది. తస్మై రామాయ నమోస్త్వితి కథం చిల్లాప నీయ మిదం పద్యమ్ యద్యపి యద్రజఃకణా ఇతిపాతః సర్వత్రోప లభ్యతే తథావ్యక్త యత్తదో ద్వారాన్వయేన దురూహత్వాత్ అస్మాభిః పద్రజః కణాః ఇత్యయమేవ పాతః ఆదృతోఽస్తి.

ఈ శ్లోకంలో అలంకారం. ధ్వని, రసంఅన్నీ ఉన్నాయనిపిస్తుంది శాస్త్రరహస్యాన్ని ఇమిడిన ఈ కవిచూడామణి సర్వ సమర్థుడు. మామునికి, శ్రీహర్షునికి దీక్షై న పాండితీ సంపదతో పారి

కావ్యాల్లోని గ్రంథ గ్రంథులను, శాస్త్ర మర్థాలను హేలగా లీలగా ప్యాఖ్యానించ గలిగాడు.

బృందారకా యన్య భవంతి భృంగా
మందాకినీ యన్యకరంద బిందుః
త వారవిందాక్ష పదార విందం
వందే చతుర్వర్గ చతుష్పథం తత్

అరవిందాక్షా! శ్రీరామచంద్రా! నీ పాదపద్మంలో మందా కిని మకరంద బిందువులా అవిర్భవించింది. బృందారక భృంగాలు నీ పాదారవిందాల్ని ఆశ్రయించాయి. దర్బార్థ కామమోక్షాలకు చతుష్పథమైన నీ పాదారవిందానికి నమస్కారం. అనుప్రాస రూపక విన్యాసాలతో భక్తిపరీమళాలతో గుళాళించే ఈ పద్యం ఎంతో హృద్యంగా ఉంది.

నమో రామ పదాభోజ రేణువే యత్ర సంతతం
కుర్వంతి కుముదప్రీతి మరణ్య గృహమేధినః.

గౌతమాశ్రమంలో అహల్యాకాపమోక్షం జరిగినచోట రామ పదాభోజ రేణువునకు మహర్షులు నమస్కరిస్తున్నారు.

ఆరణ్యక గృహస్థులైన మహర్షులు ఏ పాదపద్మరేణువుపైన నిరంతరం కుముదప్రీతిని భావనచేస్తుంటారో, అట్లాంటే శ్రీరాముని పదాభోజ రేణువుకు నమస్కరిస్తున్నాను. శ్రీరామచంద్రుని పాదధూళి పరమపావనము అది అహల్యాకాపాన్ని తొలగించింది. పునర్జన్మ ప్రసాదించింది. మహర్షులకూ, భక్తులకూ నిరంతరం ఆరాధ నీయం. కుముదం సుగంధం వెదజల్లినట్లు శ్రీరామచంద్ర పదాభోజరేణువు కారుణ్య, వాత్సల్య, ముక్తి, భక్తి భావసుగంధాల్ని విరజిస్కృతుంది. దీనిలోఉన్న భావసౌకుమార్యం సహృదయ హృద యాహ్లాద జనకంగా ఉంది

యశ్చాదపాంసు సంపర్కాదహల్యాసీదపాంసులా
కారుణ్య సింధవే తస్మై నమో వై దేహీబంధవే

ఎవరి పాదపంక సంపర్కంవల్ల అహల్యాపాప పంకం ఊళిత మయిందో-అట్లాంటి కరుణా సింధువై న వై దేహీ బంధువుకు నమ స్కారము.

ఇందులోని శబ్దాలంకార పిరోధాభాసలు మల్లినాథునిపాండిత్య ప్రకర్షను చాటుతున్నాయి. ఇక్కడ “వై దేహీబంధవే” అనికాకుండా ‘వై దేహీబంధవే’ అని మల్లినాథుడు ప్రయోగించాడు. దాన్నికొద్దిగా పరిశీలిద్దాం.

కుమారసంభవం 4వ సర్గ 18వ శ్లోకం వ్యాఖ్యలో మల్లినాథు డిట్లా అంటాడు “జీబంతస్యాపి దూతీశబ్దస్య చందో భంగభయాద్ద్రీ స్వః. వి.” అపిమాషం మషంకుర్యాత్ చందోభంగే త్యజేద్గిరమ్. ఇతి కేచిత్, ‘ఉదాదయో బహులమ్’ ఇతిబహుల గ్రహణార్థస్య ఇతి వల్లభః. ఈ విధంగా ‘దూతీ’ శబ్దానికి హాస్యం సాధించి, ‘రతిదూతివ దేమ’ అనే దాంట్లో ‘దూతీ’ శబ్దం సాధువే అని నిరూపించాడు. అదే విధంగా ‘వై దేహీ’ శబ్దం జీబంతమైనా “ఉదాదయో బహులమ్” అనే బహుళగ్రహణఃవల్ల హాస్యాన్ని సాధించి “వై దేహీబంధవే” అనే రూపాన్ని సాధించుకోవచ్చు. ఆ ప్రయోగం దృష్టిలో పెట్టుకొని ఆ చమత్కార ప్రయోగాన్ని ఇక్కడ మల్లినాథుడు చేశాడని భావించడంలో ఔచిత్యం లేకపోలేదు.

మనసో మమసంసారబంధముచ్చేత్తు మిచ్ఛతః

రామచంద్ర పదాంభోజ యుగళం నిగడాయతామ్.

సంసారబంధాన్ని ఛేదించే తలపుగల నామనస్సునకు రామ చంద్ర పదాంభోజ యుగళం నిగళమగుగాక-అని ప్రార్థిస్తున్నాడు వాణి సంసారబంధంనుంచి మోక్షం కలిగించడానికి నీ చరణాలే శరణ మని ఆశ్చున్నాను అని మల్లినాథసూరి - శ్రీరామచంద్ర చరణార

విందాలను బహువిధాలుగా ప్రార్థించి బహువిధాలుగా వర్ణించాడు. శ్రీరామనామ కథామృతాన్ని తాను తనివితీర ఆస్వాదించిభక్తులకు కూడా సమృద్ధిగా పంచిపెట్టాడు.

దై వం తై శ్రీలోక్య జీవాతుం తై శ్రీలోక్య హృదయంగముమ్
అమూర్తమూర్తజం వందే శివం శశి శిరోమణిమ్.

ముల్లోకాలకూ జీవనాధారమైనవాడూ, తై శ్రీలోక్య హృదయంగముడూ, అమూర్తమైన ఆకాశాన్ని కేళాలుగా ధరించిన వాడూ, శశిశిరోమణి అయిన శివునికి నమస్కరిస్తున్నాను. పరమేశ్వర నిజతత్వాన్ని, ప్రభావరూపాన్ని ఈ శ్లోకంలో వర్ణించాడు.

శివాయ జగతామస్తు శివయోః ప్రేమతాదృశమ్
యేచాన్యోన్య శరీరార్థ మన్యోన్యన్యై సమర్పితమ్.

ఒకరికొకరు శరీరార్థాలు సమర్పించుకొన్న పార్వతీ పరమేశ్వరుల లోకోత్తర ప్రేమభావం జగత్కల్యాణ సంధాయకమగు గాక అని అర్థనారీస్వర రూపాన్ని ధ్యానిస్తూ కవి లోకకల్యాణం ఆకాంక్షిస్తున్నాడు.

దంతాంచలేన ధరణీతలమున్నమయ్య
పాతాళకేళిషుధృతాది వరాహలీలమ్
ఉల్లాసునోత్పణ ఫణాధర గీయమాన
క్రీడావదాన మిభరాజ ముఖం నమామః

అదివరాహమూర్తిలా పాతాళ కేళులలో దంతాంచలంతో ధరణీతలాన్ని మీదికెత్తి తన కేళీలలాసాన్ని పాములు వడగతెత్తి గానంచేస్తూఉంటే వినోదించే ఇభరాజముఖునికి నమస్కరిస్తున్నాము. అదివరాహమూర్తి పాతాళకేళులతో ఈ గజరాజవదనుని పాతాళ కేళుల్నిపోల్చి సుకుమార కల్పనచేసి రసికులమనస్సులకు ఆహ్లాదాన్ని కలిగించాడు.

అర్థాంగీకృత దాంపత్య మపి గాఢానురాగియత్
పితృభ్యాం జగత స్తన్నై క స్మైచిన్మహానే నమః.

అర్థాంగీకృత దాంపత్యమే అయినా ఏది గాఢానురాగము కలదో అట్లాంటి జగత్పితరులైన పార్వతీ పరమేశ్వరుల దాంపత్య మహిమకు నమోవాకాలర్పిస్తున్నాను. అర్థాంగీకృతమైన గాఢానురాగం కలదట ఈ అపూర్వదాంపత్యం. రసవత్తరమైన ఊహా చిత్ర నిర్మాణమిది. ఇట్లా ఊహించడం అనితరసాధ్యము. అపూర్వమూ, ఆశ్చర్యజనకమూ అయిన ఈ విరోధాభాసాల సాగసులకు జగత్పితరుల ముఖాల్లో దరహాసచంద్రికారేఖలు ఖాసిల్లి ఉండక పోవు.

ఆలంబే జగదాలంబం హేరంబ చరణాంబుజం

శుష్యంతి యద్రజః స్పృశ్యాత్సద్యః ప్రత్యూహవార్ధయః

ఏ మహానుభావుని పాదరజ స్పృశ్యవల్ల ప్రత్యూహవారిధులు. తక్షణమే ఇంకిపోతాయో అలోకాధారభూతమైన ఆ హేరంబుని చరణాంబుజాన్ని ఆలంబంగా స్వీకరిస్తున్నాను.

తద్వివృమవ్యయం ధామ సారస్వత ముపాస్మహే
యత్ప్రకాశాత్ ప్రలియంతే మోహంధ తమసశృటాః.

దేనిప్రకాశంవల్ల మోహంధతమస్సులు విచ్చిన్నమైపోతాయో అట్లాంటివివృమూ, అవ్యయమూ అయిన సారస్వతతేజస్సును ఉపాసిస్తున్నాము అని సారస్వత తేజస్సును ఉపాసించిన ఆ మహనీయునికి శబ్ద బ్రహ్మసాక్షాత్కారం కలగటంతో ఆశ్చర్యమేమున్నది.

అగ్రేకృత్వాప్రియ సహచరీ మంతికం సంప్రయాంతిం
ప్రీడాకారాదవనతముఖి మంబికామోదరేణ
తోలాపాంగాం ప్రణయమధురాంతోచనాంతేన పశ్య
న్నంతస్తుష్యన్నవతు భగవానంబికా వల్లభోనః.

ప్రియసఖని ముందుగా పెట్టుకొని తన సమీపానికివస్తున్నది. ప్రీడాభారంవల్ల అవనతముఖి, లోలాపాంగాలుకలది. ప్రణయ మధుర సమ్మోహన మూర్తీ అయిన పార్వతీదేవిని అదరంతో క్రీగంటి చూపులతో వీక్షిస్తూ లోలోన సంతోషిస్తున్న అంబికావల్లభుడైన భగవానుడు మనల్ని రక్షించుగాక అని ఆ పార్వతీపరమేశ్వరుల ముగ్ధమోహన సరస శృంగార స్వరూపాలు సాక్షాత్కరింపజేశాడు. ఇట్లాంటి శ్లోక మొక్కటి చెప్పినా చాలు జీవితం ధన్యమవుతుంది.

అధ్యారూఢః కవర్దం పితరమరధునీం హేలయా గామామానః,
క్షర్షన్ హర్షాతి రేకాత్ కనక కమలినీ పండమద్దండవృత్త్యా
అంతర్మగ్నంకరాగ్రం ఫణిపతి శిరసినైర్వరమాధాయతోయమ్
ముంచన్ సించన్నథస్తాత్ ప్రమథపతి శిశుర్భూతిబాలోగణేశః.

తండ్రుగారి వాహనమైన వృషభాన్ని అధిరోహించి ఆకాశ గంగలో హేలగా మునకలువేస్తూ హర్షాతిరేకంతో మహోద్ధత వృత్తితో కనకకమలినీ పండాన్ని కలచివేస్తూ కరాగ్రంతో నీటిని గ్రహించి, ఫణిపతి తలవైన స్వేచ్ఛగా నిలిపి, నీటిని కిందికివిడుస్తూ తడుపుతూ క్రీడిస్తూ ప్రమథపతి శిశువైన బాలగణేశుడు ప్రకాశిస్తున్నాడు.

స్వయైర్నిత్యం గుణపరిమితై ర్మోదయంతీదిగంతా
నత్యుద్ధండై రమృతకిరణై రైందవీ లేఖకేవ
సాలంకారా సులలితపదా సాధువృత్తాసభావా
మాతానిత్యం మమభగవతీ భారతీ సన్నిధత్వామ్.

అత్యంత సమృద్ధమైన అమృతకిరణాలతో చంద్రలేఖ దిగంతాల్ని సుధా ప్రవాహంలో ముంచినట్లు స్వయగుణపరిమళంతో సర్వదా పరవశింపజేస్తూ సాలంకారా, సులలితపదవిన్యాసా, సాధు వృత్తా. భావసమృద్ధా అయి ప్రకాశిస్తూ భగవతి భారతీదేవి నిత్యమూ

నాకు సన్నిధిని ఒసంగుగాక అని కవి ప్రార్థించాడు. ఐందవీ లేళ్లు అమృతాన్ని కురిపించడం ఒక యోగవిద్యారహస్యం. ఇట్లా చెప్పడం సామాన్యులకు సాధ్యంకాదు.

ఇందులో కవిత్వరహస్యాన్ని అంతటినీ మల్లినాథుడు ఇమిడ్చాడు. సారస్వత మంత్రోపదేశాన్ని అనుగ్రహించాడు. భావించే కొద్దీ పాఠకుల్ని పరవశింపజేసే పరమ సుకుమారభావాల్ని అందించాడు. యోగవిద్యారహస్యాన్నీ, వేదాంతతత్వాన్నీ ఇందులో నిక్షేపించాడు.

వివిధ విషయాలు

(1) ఇందుమతీ స్వయంవర ఘట్టంలో మధురా నగరాధిపతి స్వయంవరానికి వచ్చినట్లు కాళిదాసు వర్ణించాడు.

ఈ మధురానగరాన్ని ఇందుమతీదేవికి మనమడైన శత్రు ఘ్నుడు నిర్మించాడు. అవణాసురుని జయించిన సందర్భంలోనే దీని నిర్మాణం జరిగినట్లు అందరికీ తెలుసు. వాస్తవం ఇట్లా ఉండగా ఇందుమతీ స్వయంవరానికి మధురానగర ప్రభువు రావడం ఎట్లా సమంజసమని మల్లినాథుడు శంకిస్తాడు. ఇది మల్లినాథుని నిశితవశిలనకూ, సూక్ష్మదృష్టికీ నిదర్శనంగా ఉంది.

(2) రామాయణంలో శ్రావణకుమారుడు దశరథ బాణ హతుడై నదీతీరంలోనే చనిపోయినట్లు వర్ణింపబడి ఉంది. రఘువంశంలో శ్రావణకుమారుని కొనఊపిరితో ఉండగా తల్లిదండ్రుల దగ్గరకు దశరథుడు మోసుకొనిపోయినట్లు ఉంది. ఈ విషయాన్ని రామాయణకథతో పోల్చి మూలానికి విరుద్ధంగా ఉందని నిర్భయంగా మల్లినాథుడు ఆ దోషాన్ని ఎత్తిమాపాడు. మల్లినాథుడు చేసిన “నా మూలం లిఖ్యతే కించిత్” అనే ప్రతిజ్ఞకు ఈ విమర్శనిదర్శనంగా ఉంది రఘువంశానికి రామాయణం మూలం. కాళిదాసుపై ఎంత గౌరవమున్నా మూలానికి విరుద్ధమైన ఈ విషయాన్ని మల్లినాథుడు అంగీకరించలేకపోయాడు.

(3) రఘువంశం 13వ సర్గ 73వ శ్లోకంలో లక్ష్మణుడు వమస్కరించగా భరతుడు అతణ్ణి లేవనెత్తి ఆలింగనం చేసుకొన్నట్లు వర్ణింపబడి ఉంది. ఇక్కడ మల్లినాథుడు రామాయణశ్లోకాన్ని ఉదాహరించాడు.

ఇస్తున్నాఁడు. అందులో మల్లినాథుడు ఉదాహరించిన గ్రంథాలూ, గ్రంథకర్తలపేర్లూ ఇవ్వబడుతున్నాయి. వాటినిబట్టి అతనికి గల సర్వశాస్త్రపాండిత్యం వెల్లడిఅవుతుంది.

మల్లినాథుని శైలి

ఇతని సంస్కృత వాక్యరచనా విన్యాసం సులభశైలిలో ఉండి సుబోధకంగా ఉంటుంది. విషయవివరణ చాలా స్పష్టంగా ఉంటుంది అంతేకాక తక్కువవదాలతో చెప్పదలిచిన భావాన్ని హృదయానికి గాఢంగా వట్టేటట్లు ఇతనివ్యాఖ్యాన శైలి ఉంటుంది. ఇతని వాక్యాలు సూత్రప్రాయంగా ఉండి సులభంగా కంఠస్థంచేయడానికి వీలుగా ఉంటాయి. వైగా వీటిలో అమూల్యమైన ధర్మసూత్రాలూ, లోక న్యాయాలూ నిండిఉంటాయి. ఉదాహరణకు కొన్ని వాక్యాలు చూద్దాం.

“సర్వస్యాపి మహాజన పరిగ్రహ ఏవ పూజ్యతాహేతుః”

“సర్వాంగసౌష్ఠవ దర్శనాత్ సద్యోలగ్నం ప్రియ మనస్త-
త్రేతిభాషః”

“ఇహవరత్రచ తారకత్వాత్ పాత్రే కన్యాదానంగార్హస్థ్యస్య
ఫలమ్.”

“స్త్రీదాం కిల స్త్రీవేదవాయతం లజ్జారక్షణమీతిభావః”

“మయసా మనీకృతా కాంచీ సఖివ జగ్రాహ.”

“స్వకర గ్రాహ్యమపి ప్రసవం స్వకాంతా ప్రియార్థం తద్దీయ
మానమేవాగ్రహీమరిత్యర్థః.”

“స్వచ్ఛా ఏవహి వరై రుపక్రియంతే, స్వయంచఉపకుర్వతే.”

మల్లినాథుని ఆత్మీయత

తెలుగు వారి కీర్తి ఆనేతు శీతనగవ్యాప్తం కావటానికి కృషి చేసిన మహానుభావులలో మల్లినాథుడు అగ్రగణ్యుడు. కాళిదాసాది మహాకవులు సంస్కృతభాషలో వ్రాసిన కావ్యానికి అందులో ఉండే అందచందాలు అందరికీ అర్థమయ్యేలా వ్యాఖ్యానాలు వ్రాసి సురభారతికి అనువమానమైన సేవచేశాడు. ఆవ్యాఖ్యానాలు మల్లినాథుని బహుముఖ ప్రజ్ఞాపాటవాలకు మాణిక్య దర్పణాలు. అమరభారతికి అమూల్యమైన అలంకారాలు.

కావ్యపాఠాలు చదువుకొనే ప్రతిసంస్కృత విద్యార్థికి మల్లినాథుని వ్యాఖ్యానాలు సహాధ్యాయుడుగా, అచార్యుడుగా, పరమాచార్యుడుగా, ఒక వృద్ధమూర్తిదగ్గర కూర్చుండి అవ్యయాలు చూపిస్తున్నట్లూ, అర్థాలు వివరిస్తున్నట్లూ, పదప్రక్రియలు, అలంకారాలు, సారస్యాలు, ధ్వనులు నిగ్గుదేల్చి పండుకల్పి చేతిలో పెట్టి నట్లుగా ఉంటాయి.

మల్లినాథుని గుణాశింధులూ ఉంటుంది. మల్లినాథుని వారి వ్యాఖ్యానాల పోహాశింపు. ఆయనే లేకపోతే కొన్ని కొన్ని మహాకావ్యాలు నూరామడలదూరంలో, అనుభవదూరంగా ఉండిపోయేవి. ఆయన తెలుగువాడై పుట్టటం అపురూపమైన వ్యాఖ్యలు వెలయించటం మన భాగ్యవిశేషం. అమరభారతికి ఆయన అలంకరించిన అలంకారాలు ఎప్పుడూ నూత్నశోభలు వెదజల్లుతూఉంటాయి. కలికాలం కలికల్లాడుతూ ఉంటాయి. ఆయన పాండిత్యం లోతులు చూస్తూ ఉంటే ఆశ్చర్యంవేస్తుంది ఎన్నింటిలో ఆయనకు గాఢప్రవేశముందో ఊహకూడా అందదు. వ్యాకరణంలో, తర్కంలో, వేదాంతంలో,

తతో లక్ష్మణమాసాద్య నై దేహించ పరంతపః
అభివాద్య తతఃప్రితో భరతో నామ చాబ్రవీత్."

ఇందులో లక్ష్మణుడే జ్యేష్ఠుడన్నట్లు వెంటనే అనిపిస్తుంది. దానివల్ల కాళిదాసు పొరపాటుపడ్డాడేమో అనే సందేహంకూడా కలుగుతుంది కాని మల్లినాథుడు రామాయణ వ్యాఖ్యాత హృదయాన్ని ఇక్కడ ఆవిష్కరించి 'భరతుడు సీతా లక్ష్మణులను దర్శించాడనీ, అభివాదనం సీతకుమాత్రమే అనీ లక్ష్మణునికి కాదనీ స్పష్టం చేసి భరతుడు లక్ష్మణునికంటే పెద్దవాడే అనే విషయం స్పష్టమే అని వివరించాడు. ఇక్కడ కాళిదాసు చెప్పినది రామాయణానికి విరుద్ధమేమీకాదని మల్లినాథుడు సమర్థించాడు.

(4) నైషధం 19వ సర్గ 52వ శ్లోకం వ్యాఖ్యానిస్తూ మల్లినాథుడు "ఆదిశేషుడు తనకు వెయ్యితలలున్న కారణంగా 2,000 కళ్ళతో చూస్తాడనీ, 2,000 చెవులతో వింటాడనీ వివరించాడు.

ఇట్లా మల్లినాథుడు చెబుతూ "విశ్వేశ్వర భట్టారకుని వ్యాఖ్యను ఊట్టుకించాడు. పాములకు కన్నులే చెవులు కాబట్టి 1000 వవులతోవిని, 1000 కన్నులతో చూస్తాయని అతడు వ్యాఖ్యాదించాడు. ఈ విషయం మల్లినాథుడు విచారణీయమన్నాడు.

అయితే ఇక్కడ మల్లినాథుడు వాచ్యంగా చెప్పకపోయినా మల్లినాథుని అభిప్రాయమేనరితయినది. పాములు విన్నప్పుడు చూడలేవు. చూసినప్పుడు వినలేవు అందువల్ల 1000 కళ్ళతో చూడటం, 1000 చెవులతో వినడంపొసగదు.

(5) నైషధం 17వ సర్గ 205వ శ్లోకంలో కవి నలుణ్ణి రామునితో సరిపోల్చాడు. అయితే వీరిద్దరూ భిన్నయుగాలకు చెందినవారు. నలుడు కృతయుగంనాటివాడు. రాముడు త్రేతాయుగం నాటివాడు. అంటే కృతయుగంతర్వాత త్రేతాయుగమనీ వెనుక

యుగంలో వాడితో ముందుయుగంవాణ్ణి పోల్చటం సరికాదు కదా! అంటే కవి తదనంతరకాలంలోనివాడు కాబట్టి ఇట్లాంటివాడిని మనం అంగీకరించవచ్చునని మల్లినాథుడు సమర్థించాడు. పైగా కాలం అనంతమనీ అందులో సంఘటనలు పునరావృతమవుతాయని సమర్థించాడు.

(6) మేమనందేశం 1వ స్క 2వ శ్లోకం ఆషాఢశుద్ధ పాడ్యమి నాడు యడుగు మేఘాన్ని చూశాడు. తన భార్యకు ఆ మేఘుని చేత సందేశం వంపదలచాడు. మేఘునితో అతను కార్తీ: శుద్ధ ఏకాదశితో నాశావం తీసిపోతుంది. ఈ నాలుగు మాసాలూ: క్లు మహాసై కొని కాలంగడవమని భార్యకు వార్త అందించమంటాడు.

అయితే ఇక్కడ ఆషాఢశుద్ధ పాడ్యమినుంచి కార్తీక శుద్ధ ఏకాదశి నాటికి 4 నెలల 10 రోజులవుతుందే? మరినాలుగు నెలలేప్రకారం ఎట్లాపాసగుతుంది? అందుచేత 'ఆషాఢశుద్ధప్రథమ దివస' పాఠానికి బదులుగా "ఆషాఢశుద్ధప్రథమ దివస" అన్నపాఠం చెప్పి కొంటే "ప్రత్యాసన్నేనకసి" అనేచ్చెప్పోయే శ్లోకానికి కూడా అనుకూలంగా ఉంటుందన్నాడు.

మల్లినాథుడు ఇక్కడ ఆవాదాన్ని ఖండించాడు శ్రీశమదివస పారశ్రకారం మూడు నెలల పదిరోజులే శాపాంతానికి అవుతుంది. అప్పుడు నాలుగు నెలలకి 20 రోజులు తగ్గిపోయిన 'ప్రథమ దివస' పాఠంకన్నా 10 రోజులు ఎక్కువైన 'ప్రథమ దివస' పాఠమే శ్రేష్ఠమనడం సబబు అని మల్లినాథుడు తన వాదాన్ని చాలా నైపుణ్యంతో సమర్థించు కున్నాడు.

పారభేదాలమీద చర్చలుసాగి స్త్రీగ్రంథం పెరిగిపోతుంది. పూర్వపక్ష సిద్ధాంతాలు అందుకేవివరించలేదు. అట్లాగే మల్లినాథుని జీవచముఖ శాస్త్రపాండిత్య లో స్థావరపులాకంగా ఒకటి రెండు విషయాలు మాత్రమే చెప్పివీరమించాము. అయితే గ్రంథాంతంలో అనుబంధం

తతో లక్ష్మణమాసాద్య వై దేహించ పరంతపః
అభివాద్య తతఃప్రితో భరతో నామ చాబ్రవీత్.”

ఇందులో లక్ష్మణుడే జ్యేష్ఠుడన్నట్లు వెంటనే అనిపిస్తుంది. దానివల్ల కాళిదాసు పొరపాటుపడ్డాడేమో అనే సందేహంకూడా కలుగుతుంది కాని మల్లినాథుడు రామాయణ వ్యాఖ్యాత హృదయాన్ని ఇక్కడ ఆవిష్కరించి 'భరతుడు సీతా లక్ష్మణులను దర్శించాడనీ, అభివాదనం సీతకుమాత్రమే అనీ లక్ష్మణునికి కాదనీ స్పష్టం చేసి భరతుడు లక్ష్మణునికంటె పెద్దవాడే అనే విషయం స్పష్టమే అని వివరించాడు. ఇక్కడ కాళిదాసు చెప్పినది రామాయణానికి విరుద్ధమేమీకాదని మల్లినాథుడు సమర్థించాడు.

(4) నైషధం 19వ సర్గ 52వ శ్లోకం వ్యాఖ్యానిస్తూ మల్లినాథుడు “అదిశేషుడు తనకు వెయ్యితలలున్న కారణంగా 2,000 కళ్ళతో చూస్తాడనీ, 2,000 చెవులతో వింటాడనీ వివరించాడు.

ఇట్లా మల్లినాథుడు చెబుతూ “విశ్వేశ్వర భట్టారకుని వ్యాఖ్యను ఉట్టంకించాడు. పాములకు కన్నులే చెవులు కాబట్టి 1000 వవులతోవిసి, 1000 కన్నులతో చూస్తాయని అతడు వ్యాఖ్యాదించాడు. ఈ విషయం మల్లినాథుడు విచారణీయమన్నాడు.

అయితే ఇక్కడ మల్లినాథుడు వాచ్యంగా చెప్పకపోయినా మల్లినాథుని అభిప్రాయమే సరిఅయినది. పాములు విన్నప్పుడు చూడలేవు. చూసినప్పుడు వినలేవు అందువల్ల 1000 కళ్ళతో చూడటం, 1000 చెవులతో వినడం పొసగదు.

(5) నైషధం 17వ సర్గ 20వ శ్లోకంలో కవి నలుణ్ణి రామునితో సరిపోల్చాడు. అయితే నీరిద్దరూ భిన్నయుగాలకు చెందినవారు. నలుడు కృతయుగంనాటివాడు. రాఘుడు త్రేతాయుగం నాటివాడు. అంటే కృతయుగంతర్వాత త్రేతాయుగమనీ వెనుక

యుగంలో వాడితో ముందుయుగంవాణ్ణి పోల్చటం సరికాదు కదా! అంటే కవి తదనంతరకాలంలోనివాడు కాబట్టి ఇట్లాంటివాడిని మనం అంగీకరించవచ్చునని మల్లినాథుడు సమర్థించాడు. వైగా కాలం అనంతమనీ అందులో సంఘటనలు పునరావృతమవుతాయని సమర్థించాడు.

(6) మేఘసందేశం 1వ సగ్గ 2వ శ్లోకం ఆషాఢశుద్ధ పాడ్యమి నాడు యతుడు మేఘాన్ని చూశాడు. తన భార్యకు ఆ మేఘుని చేత సందేశం వంపదలచాడు. మేఘునితో అతను కార్తీక శుద్ధ ఏకాదశితో నాశాపం తీసిపోతుంది. ఈ నాలుగు మాసాలూ క్లుప్తముగాను కొని కాలంగడవమని భార్యకు వార్త అందించమంటాడు.

అయితే ఇక్కడ ఆషాఢశుద్ధ పాడ్యమినుంచి కార్తీక శుద్ధ ఏకాదశి నాటికి 4 నెలల 10 రోజులవుతుందే? మరినాలుగు నెలలే అయితే ఎట్లా పాసగుతుంది? అందుచేత 'ఆషాఢసప్తమి ప్రథమ దివస' పాఠానికి బదులుగా "ఆషాఢసప్తమి దివస" అన్నపాఠం చెప్పి కొంటే "ప్రత్యానన్నేనభస" అనేదెప్పికోయే శ్లోకానికి కూడా అనుకూల గా ఉంటుందన్నాడు.

మల్లినాథుడు ఇక్కడ ఆవాదాన్ని ఖండించాడు శ్రీశమదివస పారస్కారం మూడు నెలల పదిరోజులే శాపాంతానికి అవుతున్నది. అప్పుడు నాలుగు నెలలకి 20 రోజులు తగ్గిపోయిన 'ప్రథమ దివస' పాఠంకన్నా 10 రోజులు ఎక్కువైన 'ప్రథమ దివస' పాఠమే శ్రేష్ఠమనడం సబబు అని మల్లినాథుడు తన వాదాన్ని చాలా నైపుణ్యంతో సమర్థించు కున్నాడు.

పారభేదాలమీద చర్చలుసాగి స్త్రోగంథం పెరిగిపోతుంది. పూర్వవక్ష సిద్ధాంతాలు అందుకేవివరించలేదు. అట్లాగే మల్లినాథుని బహుముఖ శాస్త్రపాండిత్య లో స్థాతీపులాకంగా ఒకటి రెండు విషయాలు మాత్రమే చెప్పివీరమించాము. అయితే గ్రంథాంతంలో అనుబంధం

ఇస్తున్నాం. అందులో మల్లినాథుడు ఉదాహరించిన గ్రంథాలూ, గ్రంథకర్తలపేర్లూ ఇవ్వబడుతున్నాయి. వాటినిబట్టి అతనికి గల సర్వజ్ఞాన్త్రుపాండిత్యం వెల్లడిఅవుతుంది.

మల్లినాథుని శైలి

ఇతని సంస్కృత వాక్యరచనా విన్యాసం సులభశైలిలో ఉండి సుబోధకంగా ఉంటుంది. విషయవివరణ చాలా స్పష్టంగా ఉంటుంది అంతేకాక తక్కువపదాలతో చెప్పదలచిన భావాన్ని హృదయానికి గాఢంగా పట్టేటట్లు ఇతనివ్యాఖ్యాన శైలి ఉంటుంది. ఇతని వాక్యాలు మాత్రప్రాయంగా ఉండి సులభంగా కంఠస్థంచేయడానికి వీలుగా ఉంటాయి. వైగా వీటిలో అమూల్యమైన ధర్మసూక్ష్మాలూ, లోక న్యాయాలూ నిండిఉంటాయి. ఉదాహరణకు కొన్ని వాక్యాలు చూద్దాం

“సర్వస్యాపి మహాజన పరిగ్రహ ఏవ పూజ్యతాహేమః”

“సర్వాంగసౌష్ఠవ దర్శనాత్ సద్యోలగ్నం ప్రియ మనస్త తేతిహసః”

“ఇహవరత్రచ తారకత్వాత్ పాత్రే కన్యాదానంగార్హస్థస్య ఫలమ్.”

“స్త్రీదాం కిల స్త్రీవేషవాయ తం లజ్జారక్షణమీతిభావః”

“వయసా ఘనీకృతా కాంచీ సఖివ జగ్రాహ.”

“స్వకర గ్రాహ్యమపి వసవం స్వకాంతా ప్రియార్థం తద్దీయ మానమేవాగ్రహీమరిత్యర్థః.”

“స్వచ్ఛా ఏవహి పరై రుపక్రియంతే, స్వయంచ ఉపకుర్వతే.”

మల్లినాథుని ఆత్మీయత

తెలుగు వారి కీర్తి అనేకు శతనగవ్యాప్తం కావటానికి కృషి చేసిన మహానుభావులలో మల్లినాథుడు అగ్రగణ్యుడు. కాళిదాసాది మహాకవులు సంస్కృతభాషలో వ్రాసిన కావ్యానికి అందులో ఉండే అందచందాలు అందరికీ అర్థమయ్యేలా వ్యాఖ్యానాలు వ్రాసి సురభారతికి అనుపమానమైన సేవచేశాడు. ఆవ్యాఖ్యానాలు మల్లినాథుని బహుముఖ ప్రజ్ఞాపాటవాలకు మాణిక్య దర్పణాలు. అమరభారతికి అమూల్యమైన అలంకారాలు.

కావ్యపాఠాలు చదువుకొనే ప్రతిసంస్కృత విద్యార్థికి మల్లినాథుని వ్యాఖ్యానాలు సహాధ్యాయుడుగా, అచార్యుడుగా, పరమాచార్యుడుగా, ఒక వృద్ధమూర్తిదగ్గర కూర్చుండి అన్వయాలు చూపిస్తున్నట్లూ, అర్థాలు వివరిస్తున్నట్లూ, పదప్రక్రియలు, అలంకారాలు, సారస్యాలు, ధ్వనులు నిగ్గుదేల్చి పండుకల్పి చేతిలో పెట్టినట్లుగా ఉంటాయి.

మల్లిపూవుల గుణాశింపులా ఉంటుంది. మల్లినాథుని వారి వ్యాఖ్యానాల పోహాళింపు. ఆయనే లేకపోతే కొన్ని కొన్ని మహాకావ్యాలు నూరామడలదూరంలో, అనుభవదూరంగా ఉండిపోయేవి. ఆయన తెలుగువాడై పుట్టటం అపురూపమైన వ్యాఖ్యలువెలయించటం మన భాగ్యవిశేషం. అమరభారతికి ఆయన అలంకరించిన అలంకారాలు ఎప్పుడూ నూత్నశోభలు వెదజల్లుతూఉంటాయి. కలికాలం కలికల్లాడుతూ ఉంటాయి. ఆయన పాండిత్యం లోతులు చూస్తూ ఉంటే ఆశ్చర్యంవేస్తుంది. ఎన్నింటిలో ఆయనకు గాఢప్రవేశముందో ఊహకూడా అందదు. వ్యాకరణంలో, తర్కంలో, వేదాంతంలో,

పూర్వమిమాంసలో శ్రుతి, స్మృతి, పురాణేతిహాసాల్లో అలంకారంలో అర్థశాస్త్రంలో, కామశాస్త్రంలో, ఆయుర్వేదంలో, అశ్వ గజ, రత్నపరీక్షా, జ్యోతిష్యాస్త్రాలలో, శకున. సాముద్రిక, మంత్ర శాస్త్రాల్లో, నాట్యశాస్త్రాలలో, కవిత్వంలో ఒకటేమిటి అన్నిటోనూ అంది వేసినట్లుగా ఉంది ఆయన ప్రజ్ఞాపాటవం.

ఏది ఎక్కడ ఎంత అవసరమో అంత సుమాళంగా అందిస్తాడు ఆయా శాస్త్రాల్లో ఉన్న కలావీలాసాన్ని. కువ్యాఖ్యా విషమూర్చిత మైన కాళిదాస కవిత్వానికి సంజీవినిపోశాడు. వ్యాఖ్యలకు ఆయన పెట్టిన పేర్లే సార్థక్యాన్ని, సామర్థ్యాన్ని, బౌచిత్యాన్ని వెల్లడిస్తాయి. తరళమని, సంజీవిని అని, ఘంటావధమని, సర్వజ్ఞుని అని, నిష్కంఠక అని, జీవాతువు అని చిత్ర చిత్రంగా నామకరణంచేస్తాడు. కవిత్వంలో దాగిఉండే అచ్చమైన అంధాలు ఆవిష్కరించడంలో ఎంత ఒడుపుచూపిస్తాడో, ప్రక్షిపాలు పట్టికవ్వటంలో అంత ప్రజ్ఞ కనబరుస్తాడు ఆయన వ్యాఖ్యానం చదువుతూఉంటే రసరమ్య లోకాల్లో విహరిస్తున్నట్లూ, పారిజాత పరీమళాలతో మత్తైక్కిన మార్గంలో ప్రయాణించేస్తున్నట్లు ఉంటుంది. ఎంతలోకజ్ఞానం, ఎంత విచిత్ర అనుభూతి, ఎన్ని సంపదాయాలు, ఎన్నిరహస్యాలకు ఆవిష్కరణలు, ఎన్ని సమస్యలకు పరిష్కారాలు, ఎంత విలాసమైన వింగడింపు ఒక విజ్ఞాన విషజీలా ఉంటుంది ఆయన వ్యాఖ్యాన సూక్తి

కాళిదాస మేఘం ఎక్కడికో, ఎగిరిపోయేది దిక్కు తీర్థం లేకుండా మనకు దొరికేదికాదు. మల్లినాథుడు ఒక అనుకూల పవనంలా పనిచేసి ఆ మేఘాన్ని తెలుగు దేశానికి పట్టుకొనివచ్చాడు. అమృతవర్షం కురిపించాడు కవిత్వమనీయంగా. పట్టుకుంటే ఇమిడేదికాదు పట్టుకుంటే తెలిసేదికాదు. అందుకునే ఎత్తుల్లో ఉండేది కాదు. అలాంటి మేఘాన్ని అలవోకగా పట్టి జల్లులు కురిపించాడు రసజ్ఞుల హృదయాలు పరవళించేదేలా. ఆయుస్సు మేలిమంతా

కరిగిపోయిందట మాఘం, మేఘం చూస్తుంటే, వ్రాస్తుంటే భావనా ప్రగల్భమైన విహాయన వీధిలో విహరిస్తున్న మేఘాన్ని పట్టుకోడానికి ఎంత ఆయాసపడ్డాడో! ఏమైతేనేం కాళిదాస కవితా కేదారాన్ని పండించాడు. సాగుచేసి బాగుచేసి మేలి మేలి పంటలతో మేఘం మాఘం ఒక్క లాంటివి. ఆమాత్రం ఈమాత్రం వాడికి ముక్కు దూరపు. ముక్కుతోచదు దిక్కుతేలీదు ఆరెండింటికి మల్లినాథుడు పండించిన వ్యాఖ్యానాలు కన్నులపండువుగా ఉంటాయి. ఆయన అసాధారణ మేధానైశిత్యానికి కై మోడ్చుకొనిపో. బహుముఖ ప్రజ్ఞావైభవానికి జోహారుచేస్తాము. మూలంలో లేంది చెప్పడు. అక్కరలేంది అనలేచెప్పడు. చెప్పింది మాత్రం ఎవరూ చెప్పిందీ, అందిరీ మెప్పించేదీ, సురసరస్వతీ సౌందర్యాల్ని కువ్వరించేదీ చెప్తాడు. “తవ్యాయాత్యంతం కృషి ఫలమితి”, “చన్నోపాంతః పరిణత ఫలద్యోతిభిః”; “ప్రాప్యావంతీ నుదయనకథా”, “పాదన్యానైః.” మొదలైన స్లోకాల్లో ఆయన చూపించినద్వవి విశేషాలు పరమ, రమణీయంగా ఉంటాయి. “వేణీకూతప్రతను నలిలా”, తస్మిన్ కాలే మొదలైన స్లోకాలలో ఆయనచెప్పే రహస్యాలు-రతినర్వస్వాలు రతిరహస్య మణిదీపాలు.

వైజయంతి, విశ్వ, యాదవ, శాశ్వత, మేదిని, ఉత్పలమాలా హలాయుధ, రుద్ర, అమరాది నిఘంటువుల్ని ప్రమాణంగా చూపిస్తాడు.

వ్యాకరణంలో ఆయనకుండే సాండిత్యం అపారం. నైషధం రెండోసర్గలో “భవ్యమన్వయం లభతేఽధరబింబం” అనే చోట చేసిన వ్యాఖ్యానం, ‘భవ్యమపాధితం వృత్తిపదార్థాత్ సంసర్గ లక్షణ’మని సమర్థ పరిభాషా సార్థకతా నిరూపణంచేస్తాడు. “క్రియేత చేత్ సాధు విభక్తి చింతా”, భక్తుం ప్రభుం వ్యాకరణన్యదర్పణమ్, “గత్యాంత రా నలం భైమి”, “ఉభయే ప్రకృతికామే” “ఇహాకిముషసి” ఇత్యాది

స్థలాల్లో వ్యాకరణ పాండిత్యం మరింతగా స్పష్టంగా అవుతుంది. తర్కంలో నైశేషికులైన వ్యోమశివాచార్య శ్రీధరాచార్య, ఉదయనాచార్య కాణాద సూత్రవ్యాఖ్యానాలు ప్రస్తావిస్తాడు. “ధ్యాంతస్సమోరు”, “ఉదయతిస్త్వ” అనే నైషధ శ్లోకాల్లో అతి తోకంగా ఈ న్యాయవైదుష్యం వెల్లడవుతుంది.

“విశ్వరూపకరణాత్”, “అనాదిధావి”, “ఋషరాయా అనే స్థలాల్లో పూర్వోత్తర మీమాంసాశాస్త్ర పాండిత్యం వ్యక్తంచేస్తాడు. నైషధంలో “శ్రీధరాన్ అధితిసాత్కరవాణి” ఇట్లాంటి స్థలాల్లోనూ, మామకావ్యంలో ప్రథమంలో, భారవిలో, రఘువంశ, కుమార సంభవాల్లో ఆ మానర్గల్లో వేదాంత పారిజాత ప్రసూనపరిమళాలు గుబాళిస్తూ ఉంటాయి. మాఘంలో “ఉదాసితారం”, “విజయస్త్యయి సేనాయాః”, ‘సాంఖ్యపురుష’. “ధాతులీన”, ఈస్థలాల్లో సాంఖ్య యోగ రహస్యాలు అందించాడు. అన్వయముఖంగా అన్నింటినీ వ్యాఖ్యానంచేస్తూ తనకి పూర్వం ఉన్న అలంకారశాస్త్రాల్ని అన్నింటినీ సమన్వయం చేస్తాడు. నుమ్మట, బామహ, వామన, దండి, భోజ, రుద్రకాది మహాలంకారికుల్ని మనోజ్ఞంగా సమన్వయ పరిచాడు. శ్రుతబోధ, వృత్తరత్నాకర, పింగళచ్చందాదులలోని మర్మాలు ప్రతిస్కర్షించడంలోనూ ఆవిష్కరిస్తాడు. మన్వాదులధర్మాశాస్త్రాలు, కామందకీయం, శుక్రనీతి మాఘంలోనూ, భారవిలోనూ రెండో సర్గల్లో పండిస్తాడు. “రణద్భిరాఘట్టనయా” అనే మాఘ శ్లోకంలో సంగీత కళావేత్తృత్వం కనపడుతుంది. ఆయనటీకలు ఏకావళికి తరళులు, కాళిదాసుకి సంజీవినులు, భారవికి ఘంటావధం, మాఘానికి సర్వంకష, నైషధానికి జీవాతువు, తంత్రవార్తానికి సిద్ధాంజనం, స్వరమంజరికి పరిమళం ఇంకా మిగిలిపోయినవి కొన్ని నిష్కంటకలు, కొన్ని సర్వవధీనలు.

మల్లినాథుని వ్యాఖ్యానాల అరంభంలోని శ్లోకాలు ఆయన కవితా కలాప్రాగల్భ్యానికి తక్కిపరవశత్వానికి ప్రతీకలుగా ఉంటాయి.

వాటిలో “పకలోచన మేకార్థేసార్థలోచనమన్యతః, నీలార్థం నీల కంఠార్థం మహాకిమపి మన్మహే”; జాహ్నువీ మూర్ధ్ని పాదేవాకాలః కంఠేనపుష్పథ, కామారిం కామతాతంవా కంచిదికం భజామహే మనసో మమనంసార బంధముచ్చేత్తు మిచ్ఛతః, రామచంద్ర వదాం భోజయుగళం నిగళాయతామ్: అర్థాంగీకృతదాంపత్యమపి గాఢాను రాగియత్; ఉపాధిఃమోఘ్య పృథుపాధిగమ్యః, భజేమహి నిపీయైకం ముహురన్యం పయోధరం. మార్గంతం జాలమాలోక్య శ్వసంతావాది దంఙ్ఘీ ఇత్యాది స్లోకాలు మల్లినాథుని పాండిత్యానికి నికషోపలాలు.

మల్లినాథుడు గొప్ప ప్రతిభావంతుడని వేరే చెప్పనక్కరలేదు. ఇతని వ్యాఖ్యానాలన్నీ దానికి నిదర్శనాలే పాఠభేదాలు నిరూపించడంలో, ప్రక్షేపాలు వట్టిఇవ్వటంలో దుర్వాఖ్యలు ఖండించటంలో ఈతనిప్రతిభ వ్యక్తమవుతుంది. చాలా మంది శిష్యులకు పాఠాలు చెప్పడంవల్ల, వ్యాఖ్యానాలు రచించడంవల్ల ప్రసిద్ధి వహించిన మల్లినాథసూరికి పదవాక్య ప్రమాణపారావార పారీణుడనీ, శాస్త్రవ్యాఖ్యానాదులు రచించిన తరువాత మహాపాఠ్యాయుడనీ బిరుదనామాలు లభించాయి. అన్వయంగా విద్వత్లోకంలో పదమంటే వ్యాకరణం, వాక్యమంటే మీమాంస, ప్రమాణమంటే తర్కం. ఈ మూడుకాస్తాల్లో పారంగతులైనవారికే ఈ బిరుదు చెల్లుతుంది. “ఈక్షతేర్నాశిష్టమ్” అనే వేదాంతసూత్రానికి ఉపోద్ఘాతం వ్రాస్తూ “తత్ర పద వాక్యప్రమాణజ్ఞేనాచార్యేణ వేదాంతవాక్యానాం బ్రహ్మ వగతి ప్రదర్శనాయ ఫాక్యానాం, యుక్త్యానాం ప్రతిపత్తయః పూర్వ పక్షి కృత్య నిరాక్రియంతే” అనే సందర్భంలో ఈ పదవాక్య ప్రమాణజ్ఞ బిరుదం వ్యాసమమర్షికి విశేషణంగా మొట్టమొదట శ్రీశంకర భగవత్పాదులు వాడారు. అట్టిబిరుదము మల్లినాథుడికే మళ్ళీలభించడమూ, మరెవ్వరికీ అట్లాంటిబిరుదం లభించకపోవడమూ గమనించదగ్గది.

అనాటి ప్రభుపండితుల సారస్వత కృషి టూ ఉండేది. విద్యా సేవ విజానాతి విద్యజ్ఞున పరిశ్రమమ్ మల్లినాథుని మతము, పాండిత్యాన్ని ప్రభువులు, విద్వాంసులూ గుర్తించారు. హర్షించారు. రెండో ప్రాధదేవరాయలు విజయనగర సామ్రాజ్యాన్ని పరిపాలిస్తున్న కాలంలో పెట్టి, కోమటి, వైశ్య, వడిగాదులయిన తెగలలో చతుర్వింశతి నగరాల్లోనూ, నూట ఎనిమిది దివ్య తిరుపతులలోనూ వర్తకప్రాసారాలు చేసుకోవడానికి ఎవరెవరు, అర్హులనే విషయంలో వివాదం ఏర్పడింది. వివాదగ్రస్తమైన కాంచీపురశాసనాన్ని పరిశీలించి ధర్మనిర్ణయం చేయడానికి రాయలు ఒక మహాధర్మసభ నెలకొల్పడానికి మహావిద్వాంసుడైన మల్లినాథసూరిని అధ్యక్షుణ్ణి చేశాడు. ఆ విధంగా మల్లినాథుడు చేసిన ధర్మనిర్ణయం 'వైశ్య వంశసుధాకర మనే పేరుతో ఒక మహాగ్రంథంగా మైసూరుప్రభుత్వంవారి ప్రాచీన సంస్కృత గ్రంథాలయంలో భద్రపరచబడిఉంది. ఈ సంపుటన మూలంగా మల్లినాథుని ధర్మశాస్త్రవేత్తృత్వం గోచరమవుతుంది. థనార్జునకోసంగాని, సత్కార గౌరవాలకోసంగాని ఎన్నడూ మల్లినాథుడు రాజాస్థానాలలో అడుగుపెట్టలేదు. సమయం వచ్చినప్పుడు ధర్మనిర్ణయ మహాసభకు అధ్యక్షతవహించి ధర్మనిర్ణయం చేయడానికి రాజాదరం, ప్రజాదరం పొందడానికి వెనుకంజ వేయలేదు. దీన్నిబట్టి మల్లినాథునిలోకజ్ఞత, ధర్మానురక్తి, సామర్థ్యమూ వెల్లడి అవుతాయి.

దూరశీరాలనుంచి విద్యాభ్యాసం కోసం కనక దగ్గరకు వచ్చి తన్నాశ్రయించిన విద్యార్థుల్ని కనికరించి విద్యా దానంతోపాటు తండ్రివలె పోషించిన ధర్మాత్ము డీమహాపాధ్యాయుడు. రాత్రి బవల్లు కంటపత్తివేసికొని వివిధగ్రంథాలు పరిశీలించి బహుళసంఖ్యలో వ్యాఖ్యానాలు రచించా డీమహావ్యాఖ్యాత. విద్యార్థుల్ని దృష్టిలో పెట్టుకొనే ఈ వ్యాఖ్యలు వ్రాసినట్లు "మందాత్మానుజిఘృతయా"

అనే మల్లినాథుని మాటలవల్ల స్ఫురిస్తుంది. ఉమావంతుడు, అనల సుడు అయిన ఈతని బహుముఖమైన కృషి “తన కావించిన సృష్టి తక్కురులచేతన్ కాదునాన్” అన్నట్లు అనితరమైనది. వాదాలతో ప్రతిఘటించి ఆక్షేపించే పట్టుతోకూడా కఠినపదాలు ప్రయోగించక పోవడం ఈతని అనౌద్ధత్యానికి, మృదు భాషిత్యానికిగుర్తు శాస్త్ర ప్రవచనాలతో రాటుదేలినా, హాస్యమెరుగని మోటుమానిసిమాత్రం కాదు. పన్నీరు జల్లువంటి లలితహాస్యాలు నేర్పినవాడే “యక్షస్య ఉన్నతత్యాత్ ప్రలపిత”మని వ్యాఖ్యాత నిర్దుక్తకారుడంటే అతని మాట అతనికి చెల్లిస్తూ “స్వయమేవోన్నత ప్రలాపి” అని నవ్వు కుంటాడు. నాథుడనే వ్యాఖ్యాతమాటలు పేర్కొంటూ ‘నాథవచన మనాథవచనమేవ’ అని తిరస్కరిస్తాడు. మృదువుగా “వితజస్మజరనమ్” అనే చోట వ్యాకరణవిశేషాలు వివరిస్తూ ఇక్కడ కొందరు వ్యాఖ్యాతలు పాఠాన్ని పుంలింగంలోకిమార్చడాన్ని మల్లినాథుడు విమర్శించాడు. ఇదివారి అవివేకానికిమూలమన్నాడు. ‘ఏవంచ యదత్ర జరస! ఇతి—కేషాంచిత్ పాఠాంతర కల్పనం తదజ్ఞాన విజృంభిత మేవ అంటాడు. ఒకచోట విషయాన్నివివరిస్తూ ఉపపత్తులన్నో చెప్పి చెప్పి ఇంకా సందేహం తీరకపోతేయది తత్రాపి సందేహో న్యకలత్రాణి వృచ్ఛతు అని సుకుమారంగా పోచుచున్నాడు.

మల్లినాథుడు అఖలశాస్త్రవేత్తఅయినా దిగంత విశ్రాంతకీర్తి అయినా కొంచెమైనా గర్వమెరుగనిఅమలచరితుడు. విద్వాంసులకు, పౌజన్యంవల్ల కలిగిన యశస్సు ఈయనతోనే లోకంలో ప్రారంభమైంది. ‘లోకేకూ ద్యదుపజ్ఞ మేవ విదుషాం పౌజన్య జన్యం యశః’ అని నిగర్వంగా చెప్పుకొన్న వినయసంపన్నుడు.

అన్నింటికి మెరుగులు పెట్టింది ఈ విజ్ఞానమూర్తి భక్తిభావం. ఎన్నిచదువులు చదివినా, ఎన్నిగ్రంథాలు వ్రాసినా పాండిత్యం అలవడుతుందేకాని భక్తిభావం కలగడంభాగ్యవిశేషం. వ్యాఖ్యాతరంగాల్లో

ఈ మహాతాత్వికుడు పొందుపరిచిన స్లోకాలు భక్తివైరాగాలకు దీపికలు. ఇవి ఇతని ఆత్మసౌందర్యానికి అద్దం పడతాయి.

ఆశంసే నిత్యమానందం రామనామకథామృతం
సద్భూః స్వప్రవణైర్నిత్యం పేయం పాపం ప్రణోదితుమ్
రామచంద్ర చరణారవిందయో రంతరంగ చరభృంగలిలయా
తత్ర సంతిహి రసాశృతుర్విధాస్తాన్యథారుచి సదైవ నిర్విశ
యత్పాదపాంసు సంపర్కాదహాల్యాసీ దపాంసులా
కారుణ్యసింధవే తస్మై నమో వై దేహి బంధవే
మనసోమమనంసార బంధముచ్ఛేత్తు మిచ్ఛతః
రామచంద్ర పదాంభోజ యుగళం నిగళాయతామ్

అని ఈవిధంగా ఆశించాడు - మహాబక్తుడు మల్లినాథసూరి. పైకి కర్మయోగియై జీవితమంతా సారస్వతినేపలో వ్యయించి, లోపల జ్ఞానయోగియై చతుర్థపురుషార్థాన్ని ఆకాంక్షించిన పుణ్యమూర్తి మన మహాపాధ్యాయుడు.

ఇంతటి సమగ్రత్వం లభించేది ఏ కొందరి జీవితాల్లో మాత్రమే “ఆత్మావైపుత్ర నామా” అన్నట్లు తనంతటి పండితుడు పుంజాన సరస్వతి శ్లేష్ఠకుమారుడు పెద్దిభట్టు తన వ్యాఖ్యలకు దీటయిన వ్యాఖ్యలు వ్రాసి ప్రకాశరుద్రి యశోభూషణానికి రత్నావణం తెరచిన ద్వితీయపుత్రుడు కుమారస్వామి సోమపీఠి. మల్లినాథుడు స్వరమంజరికి పరిమళ వ్యాఖ్యవాస్తే స్వరమనోజ్ఞమంజరికి పరిమళ వ్యాఖ్యవాస్తే తండ్రిగారి అడుగుజాడలలో నడచిన మూడవ కుమారుడు గిరినాథుడు. తనచుట్టూ తానురచించిన వ్యాఖ్యానాలు, కృతి రత్నాలు, శిష్యరత్నాలు ‘వానిదిభాగ్యవై భవ’ మన్నట్లుగా నిండుగా సాగింది. మల్లినాథుని జీవితం నిర్మలంగా ప్రవాహంలా.

ఉభయ కవిమిత్రుని ‘కిమస్థిమూలాం కిముకౌస్తుభంవా పరిష్కీయాయాం బహు మన్యసే త్వం. కింకాలకూటః కిమువా

యశోదా స్తన్యం తవస్వాదువదప్రభోమే". అనే శ్లోకం మల్లినాథుణ్ణి ఆకర్షించింది. అందుచేతనే "జాహ్నవీమూర్ధ్నిపాదేవాకాలః కంఠే వపుష్కథ, కామారిం కామతాతంవా కంచి దేకం భజామహే అనే శ్లోకాన్ని మల్లినాథుడుని లేఖని ఆవిష్కరించింది.

ఇదేవిధంగా మల్లినాథుని "భజేమహినిపీయైకం ముహూరన్యం పయోధరం, మార్గంతం బాల మాలోక్యశ్వసంతావాది దంపతీ" అనే శ్లోకం ఆంధ్రకవితా పితామహుణ్ణి ముగ్ధుణ్ణి చేసింది. ఈ భావాన్నే "అంకముజేరి శైలతనయా స్తనద్దుగ్ధములానువేశ" అనే ప్రార్థనా పద్యంలో తీసుకురావడానికి ప్రయత్నం చేశాడు.

వ్యాఖ్యాతలలో మల్లినాథుని వ్యాఖ్యాన పద్ధతులకు మోజు పడి అనుసరించినవారు ముగ్గురున్నారు. బాల భారతానికి వ్యాఖ్యానం వ్రాసిన మహామంత్రి తిమ్మరుసు, ప్రబోధ చంద్రోదయానికి వ్యాఖ్య వ్రాసిన నాదిండ్ల గోపనమంత్రి, ప్రతాపరుద్రీయానికి రత్నావళి వ్యాఖ్య వ్రాసిన కుమారస్వామిసోమపీఠి. మల్లినాథుని "నామూలం లిఖ్యతేకించిత్ నానపేక్షితముచ్యతే" అనే నియమాన్ని అక్షరాలాపాటించారు.

ఇక వేదం వేంకటరాయశాస్త్రిలవారి సంగతి చెప్పనక్కర లేదు. ఎందుకంటే వారు మల్లినాథుని 'సంజీవినికి చేటికగా 'సంజీవని' వెలయించినవారు. ఆంధ్ర మల్లినాథులుగా తెలుగు వ్యాఖ్యాన ప్రపంచంలో ధ్రువతారగా నిల్చారు.

సురవరం ప్రతాపరెడ్డిగారి ప్రతిభ కొనియాడుతూ డా॥ సి. నారాయణరెడ్డిగారు "మూర్ఖపోయినట్టి తెలుగుజాతి సంస్కృతికి టీకలుదీసిన మల్లినాథుడని రెడ్డిగారిని వర్ణించడంలో నారాయణరెడ్డి గారికి మల్లినాథునివైన ఉండే గౌరవం రెడ్డిగారివై ఉండే ఆత్మీయత ప్రస్ఫుటమవుతాయి.

మల్లినాథుడు కాళిదాసును బుద్ధిపూర్వకంగా అనుసరించిన అనుకరించిన స్థలాలుచూస్తే మల్లినాథునికి పూర్వ కవులమీద, అందు లోనూ కాళిదాసువైన ఉండే గౌరవభావం గర్వరాహిత్యం దర్శన మిస్తాయి. “వాగర్థావివ సంపృక్తౌ వాగర్థప్రతిపత్తయే, జగతః పితరౌ వందే పార్వతీపరమేశ్వరౌ” అని కాళిదాసు కావ్యారంభంచేస్తే- మాతా పితృభ్యాం జగతో నమో వామార్థజానయే, సద్యో దక్షిణ దృక్పాత సంకుచ ద్వామదృష్టయే” అని మల్లినాథుడు వ్యాఖ్యా రంభం చేస్తాడు. కాళిదాసు “మంద్రః కవియశఃప్రార్థీ మిష్యామ్యవ హాస్యతాం, ప్రాంసులభ్యే ఫలే లోభాదుద్బాహు రివవామహః.”

“అదవాప్త వాద్వారే వంశేస్మిన్ పూర్వసూరిభిః”,

“మదౌవజ్ర సమత్కిర్ణే సూత్రస్యేవాస్తిమేగతిః”

అని వినయాన్ని ప్రకటించుకొంటే “కాళిదాస గిరాంసారం కాళిదాసః సరస్వతీ, చతుర్ముఖోఽథవాసాక్షా ద్విదుర్వాన్యేతు మాదృశాః” “తథాపి దక్షిణావర్తనారాద్యైః క్షుణ్ణవర్తస్రసు, వయంచ కాళిదాసోక్తిష్వవకాశం లభేమహి” అని మల్లినాథుడు కాళిదాసువలెనే తన వినయాన్ని ప్రకటించుకొన్నాడు కాళిదాసు వైన తనకుండే గురుభావం ప్రదర్శించుకున్నాడు.

సమకాలికుల్ని గౌరవించే సౌజన్యం, ఔచిత్యం వారి గ్రంథాలకు ప్రచారం కలిగించే అభిమానం, ఆదరం మల్లినాథునిలో మూర్తీభవించాయి తన వ్యాఖ్యానాలలో సమకాలికుల గ్రంథాల్ని ఎక్కువగా ఉదాహరించి వాటికి ప్రచారం కలిగించాడు

స్వీయాభిప్రాయాన్ని నిర్భయంగా ప్రకటించే ధైర్యం మల్లినాథునికి ఎక్కువ. వ్యాఖ్యానాల్లో పూర్వ వ్యాఖ్యాతల మతాలను నిర్దాక్షిణ్యంగా ఖండించాడు. అట్లాగని దోషైకదృక్కు మాత్రం కాదు. గుణలేశం ఉంటే దాన్ని వెదకిపట్టుకొని మనముందుంచు తాడు.

సావ్యమయినంతవరకు మూలపాఠాలనే సమర్థిస్తాడు. ఆ గంతుక పాఠాలను ప్రక్షిప్త పాఠాలను అంగీకరించడు. ఏదం గానూ సమర్థించడానికి వీలుకానిచోట్ల కూడా “నిరంకుశాకవయః” అనీ “ప్రక్రమాన సారాత్మాం మదస్తమపి వలభ సంగతిప్రయోక్తవ్యే విశేషణత్వేన ప్రయోగో మహావీనా మనద్యేగాత్” అనీ సమర్థిస్తాడు పాఠాంతరాల్లో ప్రమాణంగా ఉన్నవాటిని, లభ్యమైనంతవరకూ పరిగణనలోకి తీసుకొనడం ఈయనలో ఉన్న ప్రత్యేకత. అనేక వ్యాఖ్యానాలతో ఉన్న వ్రాతప్రతులు భద్రపరచి ఉంచటం దీనికి మరో కారణం కావచ్చు. ఒక్కొక్కప్పుడు తానిచ్చిన పాఠాలకు సమగ్ర చర్య చేస్తాడు. ఒకప్పుడు ఏ చర్చా చేయడు. ప్రమాణంగా ఒక పాఠాన్ని గ్రహించినప్పుడు దానిని అంగీకరించిన వ్యక్తిపేరు డేర్వోనడం కూడా మల్లినాథునికి అలవాటు. ఆయన వ్యక్తి అనటకలె విజ్ఞాన సర్వస్వమనదగినవాడు. మల్లినాథసూరి అభినవగుప్తుడు నిర్ణయించిన సహృదయ లక్షణాలన్నీ మూర్తీభవించినవాడు. గ్రంథ ప్రచారానికిగాని వ్యాప్తికిగాని అవకాశమేలేని అట్లాంటి రోజులలో ఇన్ని గ్రంథాలు, నిఘంటువులు మల్లినాథుడుదాహరించడం మహాశ్చర్యం కలిగిస్తుంది. వ్యక్తిగత విషయాలజోలికి మల్లినాథుడు పోలేదు పీఠికాల్లోకొన్నిబట్టి శైవ మతాభిమానమున్నట్లు కొందరు చెబుతున్నారు. కాని అది అంత నిశ్చయంగా చెప్పడానికి వీలుగాలేదు. పీఠికాల్లోకాలలో శ్రీరామ చంద్రస్తుతి ఎక్కువగా చేశాడు. అదికాక రఘువీరచరితమనే మహాకావ్యాన్ని రచించాడు. వీటినిబట్టి శ్రీరామ భక్తిపరుడని మాత్రం స్పష్టంగా తెలుస్తున్నది.

మల్లినాథుని వ్యాఖ్యానాలు వేదవేదాంగాలకు శ్రుతి, స్మృతిపురాణేతిహాసాలకు, ధర్మార్థ కామకాస్త్రాలకు, చందోఽలంకారాలకు పట్టుకొమ్మలుగా ఉంటాయి.

“జగతి వివిధ విద్యాసింధుఁగుఁపైంధయానాం
 వరభణితి పరీక్షా యుజ్యతే సజ్జనానాం
 తదిహ మమ నిబంధే దూషణం భూషణంవా
 భవతియది విదగైః తద్ద్యవశ్యంవిమృశ్యమ్.”

అంటాడు ఏకావళీ టీకాంతంలో ‘బెండో’ గుండో’ తేల్చు
 మంటాడు సాహసంగా. ఎంత ప్రత్యయమున్నవాడు! అలా అని
 అన్యధిక్కారంలేదు.

పారీదాః పదసాగరస్యకతిచిత్
 తంత్రే స్వతంత్రాఃపరే
 కేచిత్ కర్కశతర్కవక్త్ర భణితి
 ప్రాధీప్రియం భావుకాః
 అన్యే సత్కవితామృతా బిలహరీ
 మృష్టాంశ ముష్టింధయాః
 నై తేకేపివయంతు, కింతు
 త ఇమే సర్వేబహూకుర్వతే.

—o—

తద్దివ్య మవ్యయంధామ సారస్వతముపాస్మహే
 యత్ప్రకాశాత్ ప్రలీయంతే మోహంధతమసశ్చటాః
 శుభమ్.

—o—

అనుబంధము

గ్రంథాలు - గ్రంథకర్తలు

1 రామాయణమ్ 2 మాఘకావ్యమ్ 3 నైషధః 4 రససుధా
కరః 5 పాలకావ్యః 6 భవిష్యోత్తరమ్ 7 మార్కండేయః 8 వాల్మీకిః
9 రాజమృగాంకః 10 యాజ్ఞవల్క్యః 11 మితాక్షరా 12 న్యాసో
ద్యోతః 13 మాతంగః 14 న్యాసకారః 15 భట్టమల్లః 16 పరాశరః
17 వాత్స్యాయనః 18 అలంకార సర్వస్వకారః 19 కామందకః
20 జయాదిత్యః 21 వసంతరాజీయమ్ 22 దశరూపకమ్ 23 కామంద
కమ్ 24 ఘంటాపదమ్ 25 సంజీవిని 26 గణవ్యాఖ్యానమ్ 27 భావ్య
కారః 28 పౌరాణికాః 29 హలాయుధః 30 రంగరాజః 31 పూర్వా
చార్యాః 32 హేమచంద్రః 33 రత్నాకరః 34 హేమః 35 వృత్త
రత్నాకరః 36 అమరశేషః 37 నైదానికాః 38 కావ్యప్రకాశమ్
39 'సోహమిత్యాది'శ్రుతిః 40 'నచపునరావర్తితే'శ్రుతిః 41 ఆచార్య
దండి 42 ఓరస్వామి 43 అభిధానరత్నమాల 44 మహాభాష్యమ్
45 భగవానగస్త్యః 46 వైజయంతి 47 సంగీతరత్నాకరం 48 అలం
కారశాస్త్రము 49 భాగవతము 50 భగవద్గీత 51 విష్ణుపురాణము
52 అలంకార సర్వస్వసంజీవిని 53 భట్టోమల్లః 54 భట్టపాదః 55 భట్ట
నాయకః 56 తంత్రవార్తికటీకా 57 చక్రవర్తిన్ 58 కిరణావళి
59 అలంకారసర్వస్వ సంజీవినికారః 60 స్వరమంజరీ పరిమళవ్యాఖ్య
61 ముద్రారాక్షసమ్ 62 శ్రీ శంఖుకః 63 పురుషసూక్తమ్
64 శబ్దార్ణవము 65 ఆశ్వలాయనః 66 అవస్థాసంగ్రహః 67 వ్యాఖ్యా
నుధా 68 అశ్వశాస్త్రమ్ 69 శేవతోత్తరమ్ 70 హయలీలావతి
71 మృగచర్మీయమ్ 72 రాజపుత్రీయమ్ 73 కాకటాయానః
74 సర్వధరః 75 దేశికః 76 భోజరాజః 77 విశ్వప్రకాశః

78 సాంఖ్యసిద్ధాంతః 79 పింగళనాగః 80 అగస్త్యరత్నశాస్త్రము
 81 కాత్యాయనః 82 నాంసింహమ్ 83 శమనార్ణవః 84 ఆఖ్యాత
 చంద్రికా 85 ఆవస్తంబః 86 ఆర్యభట్టః 87 లఘుజాతకమ్ 88 కాళి
 దానః 89 కుమారసంభవమ్ 90 కూటస్థీయమ్ 91 గోరక్షియః
 92 చాడునః 93 దక్షిణావర్తః 94 దండనీతిః 95 దశరూపకమ్
 96 హరివంశః 97 సిద్ధయోగ సంగ్రహః 98 వృత్తికారః 99 విష్ణు
 పురాణమ్ 100 విశ్వప్రకాశః 101 బాహటః 102 ఉత్పలమాలా
 103 మిహిరాచార్యాః 104 హేమచంద్రః 105 వామనపురాణమ్
 106 అష్టాంగహృదయమ్ 107 అభిధానచింతామణి 108 అభిధాన
 రత్నమాల 109 ఉణాది సూత్రమ్ 110 ఉత్తర కాండమ్
 111 ఋగ్వేదసంచికా 112 కామసూత్రమ్ 113 కిరాతార్జునీయమ్
 114 ఛాందోగ్యోపనిషత్ 115 చాణక్యనీతిః 116 ఘంటాపథః
 117 కువలయానందః 118 తైత్తిరీయోపనిషత్ 119 నిరాలింబోప
 నిషత్ 120 వార్హిష్మ 121 వనంతురాక్షియమ్ 122 భవిష్య
 పురాణమ్ 123 గణసూత్రమ్ 124 మహానారాయణోపనిషత్
 125 మహాభారతమ్ 126 భాష్యమ్ 127 ముండకోపనిషత్ 128 అను
 శాసనము 129 అగస్త్యుడు 130 యజుర్వేదసంహితా 131 మేఘ
 దూతమ్ 132 జయూదిత్యః 133 రత్నప్రకాశః 134 రఘువంశమ్
 135 యోగయాత్రాః 136 రత్నశాస్త్రమ్ 137 పరిభాషా 138 పాల
 కావ్యమ్ 139 రేవతోత్తరమ్ 140 శ్వేతాశ్వతరోపనిషత్
 141 పాణినిః 142 వృత్తరత్నాకరటీకా 143 వృత్తివార్తకమ్
 144 ఆవస్తంబుడు 145 కల్యాణవర్మ 146 తైమినిః 147 న్యాస
 కారః 148 పింగళనాగః 149 పారాణికాః 150 భాష్యకారః
 151 నృత్యవిలాసః 152 నిరుక్తమ్ 153 సర్వస్వకారః 154 వ్యక్తి
 వివేకః 155 వైద్యకమ్ 156 ప్రకాశవర్షః 157 రసరత్నాకరము
 158 వాత్సాయనీయాః 159 రత్నప్రదీపః 160 త్రికాండ
 వేదమ్ 161 రథసంశోః 162 దశరూపకః 163 నాలకావ్యము

165 సాముద్రికాః 166 ర తి ర హ స్యమ్ 167 కుముదాకరః
 168 దవ్వంతరిః 169 సిద్ధాంతకౌముది 170 శాకటాయనః
 171 సాహిత్యదర్పణము 172 ఏ కా వ శి 173 వ్యక్తివివేకారః
 174 నీతిసాక్ష్యామృతమ్ 175 భవసూతి 176 అభిజ్ఞానశామంతలమ్
 177 సావస్వతాలంకారం 178 రసాకరః 179 అలంకారసూత్రము
 180 శ్రీహర్షచరితమ్ 181 సుగీతరత్నాకరమ్ 182 రసరత్నా
 కరము 183 అక్షయ్యకోశః 184 అశోకకల్పమ్ 185 నిరుక్తకారః
 186 మాఘీమాలా 187 మదిరార్ణవము 188 అమరవచన
 వ్యాఖ్యానమ్ 189 నృత్యసర్వస్వమ్ 190 శంభురహస్యమ్
 191 స్కందపురాణమ్ 192 పాణినియమ్ 193 చాంద్ర
 వ్యాకరణమ్ 194 నిమిత్తనిదానమ్ 195 కర్ణోదయమ్ 196 శకున
 శాస్త్రమ్ 197 రాజకండర్పః 198 శాఖరశావ్యము 199 ఆలం
 కారికాః 200 బ్రహ్మపురాణమ్ 201 శ్రౌతలింగము 202 యోగ
 సారము 203 నానార్థకోశః 204 పరిశిష్టము 205 నిరుక్తము
 206 ముగ్ధబోధకారః 207 భూదాలిః 208 జ్యోతిషికాః
 209 గజాయుర్వేదము 210 అభినవగుప్తః 211 నారదః
 212 బ్రహ్మాండపురాణమ్ 213 భరతః 214 బుధః 215 కాళికా
 216 యాస్కః 217 నాథః 218 వశిష్ఠః 219 కోశః 220 కవిః
 221 కౌటిల్యః 222 మనుః 223 వాగ్భటః 224 రుద్రః
 225 రసికాః 226 అజయః 227 భారవిః 228 పకాకాయము
 229 సజ్జనః 230 మాతంగః 231 మాఘః 232 వైద్యకము
 233 రుద్రటః 234 మార్తాండుః 235 ధరణిః 236 భట్టః
 237 సాంఖ్యః 238 బాహటః 239 కేశవః 240 కైయట
 241 శాశ్వతః 242 దత్తిలిః 243 యాదవః 244 విశ్వః
 245 వామనః 246 భానుమాః 247 శాంకర 248 శాఖర
 249 గోనర్థః 250 ఆశమము 251 ముకుటః 252 కణభుక్

253 గార్వ్యః 254 గౌతమః 255 వ్యాసః 256 శంఖః 257 హరితః
 258 భాగురాః 259 స్కాందమ్ 260 సంగ్రహః 261 ప్రామా
 262 హరిః 263 స్వామీ 264 అనేకార్థః 265 మేదిని 266 న్యాయః
 267 శ్రుతిః 268 శాస్త్రమ్ 269 వచనమ్ 270 ఉత్పలః
 271 వల్లభః 272 అజయపాలుడు 273 అర్యభట్టు 274 ఉజ్వల
 దత్తుడు 275 ఉదయనుడు 276 ఉద్భటుడు 277 కామశుడు
 278 కామారుడు 279 గురు 280 చార్వాకుడు 281 ధ్వనికారుడు
 282 ధనంజయుడు 283 న్యాయాచార్యః 284 నైయాయికాః
 285 పారమేశ్వరః 286 పాస్కరః 287 పితామహః 288 ప్రాభాకరః
 289 భౌద్ధాః 290 భౌట్టాకారికాః 291 భూపాల 292 భట్టి
 293 మాంత్రికః 294 వరరుచి 295 యాజ్ఞికాః 296 మీమాంసకాః
 297 వరాహమిహిర 298 విద్యాచక్రవర్తి 299 విద్యాధర
 300 విశ్వేశ్వరభట్టారక 301 వ్యాడి 302 వ్యోమశివాచార్య
 303 శతరి 304 శానక 305 శ్రీధరాచార్య 306 సుబోధినీకార
 307 సౌగత 308 సూత్రకారః 309 హరి 310 కాదంబరి 311 అధి
 కారసూత్రమ్ 312 అహవయాత్ర 313 కళాకోశ 314 గణరత్న
 మహోదధి 315 గరుడపురాణం 316 దర్పణ 317 దర్శన
 318 నిఘంటువు 319 నిమిత్తనిదాన 320 పృథ్వీప్రకరణ
 321 పశుశాస్త్ర 322 బుద్ధచరిత 323 బృహస్పతిస్మృతి
 324 బ్రహ్మాండపురాణము 325 భాష్యలక్షణము 326 భారతి
 327 మాలవిక 328 వర్ణమానసూత్ర 329 వేదాంతము 330 వేద
 వాక్యము 331 శయనశాస్త్రము 332 శాలికా 333 శ్రీమద్భాగ
 వతోక్తి 334 శివమహిమ్నస్తోత్రము 335 హారావళి.

Bibliography

1. రఘువంశం (9 వ్యాఖ్యానాలతో పూనావ్రచరణ).
2. కుమారసంభవం.
3. కిరాతార్జునీయం.
4. మేఘసందేశం.
5. శిశుపాలవధమ్.
6. నైషధీయచరితం.
7. ప్రతాపరుద్రీయ రత్నావళివ్యాఖ్య.
8. తెలుగు విజ్ఞానసర్వస్వం భాషాసంస్కృతి.
9. సంగ్రహాంధ్ర విజ్ఞానకోశము 7వ వాల్యూమ్.
10. సంస్కృతకవి జీవితము.
11. స్వర్ణహంస.
12. అక్షరార్చన.
13. శారదామంజరీరము.
14. సాహితీవాల్మీకిభ్యము.
15. ఆంధ్రమాఘము.
16. ఏకావళి.
17. భట్టికావ్యము.
18. ప్రబంధవాక్యాయము.
19. కావ్యాదర్శం (హిందీవ్యాఖ్యతో).
20. సంస్కృత మాన్యుస్క్రిప్టు ఇన్ డి రాజస్థాన్ ఓరియంటల్ రీసెర్చ్ ఇనిస్టిట్యూట్ పార్టు 8.

21. తెలుగు జన్నలు.
22. కాకతీయ సంచిక.
23. చక్రం మాసపత్రిక.
24. రఘువీరచరిత్రమ్.
25. భారతులు.
26. అభిజ్ఞానశాకుంతలమ్.
27. రాజశిల్పి.
28. రసార్థవసుధాకరమ్.
29. రెడ్డి సంచిక.
30. చాటుధారా చమత్కారసారా.
31. శ్రీవాఘుని శృంగారనైషధ వ్యాఖ్యానం.
32. ఆంధ్రుల చరిత్ర సంస్కృతి (ఖండవల్లి లక్ష్మీరంజనం)
33. శ్రీమతి ఆర్. అనంతలక్ష్మి పిద్ధాంతవ్యాసం.
34. డా॥ పి. శ్రీరామమూర్తిగారి పిద్ధాంతవ్యాసం.
35. వేదం వేంకటరాయశాస్త్రిగారి మేఘసందేశం.
36. సురవరం ప్రతాపరెడ్డి స్మారక సంచిక.
37. కీ. శే. వేదం వేంకటరాయశాస్త్రిగారి సన్మాన సంచిక.
38. సురవరం ప్రతాపరెడ్డి జీవితము-పాహిత్యము.
39. *History of Reddy Kingdoms.*
40. *Alfred Hillebrandt Kalidasa (An estimate of his literary merit)*
41. *Kalidasa's Vison of Kumarasambhava.*
42. *The Kumarasambhava of Kalidasa by Surya kanta*
43. *Hfstory of Classical Samskrit Literature by Sri M. Krtshnamachariar.*
44. *New Indian Antiquary Vol. II.*

సహకరించిన మనీషులు

1. ఆచార్య దివాకర్ల వేంకటాచార్యగారు.
2. ఆచార్య K. V. R. నరసింహంగారు.
3. ఆచార్య B రామరాజుగారు
4. ఆచార్య యస్వీ జోగారావుగారు.
5. ఆచార్య పి. శ్రీరామమూర్తిగారు.
6. ఆచార్య పాటిబండ మాధవశర్మగారు.
7. శ్రీ గుండేరావు హర్కారేగారు.
8. శ్రీ కప్పగంతుల లక్ష్మణశాస్త్రిగారు.
9. శ్రీ తిరుమల రామచంద్రగారు.
10. శ్రీ గుంటూరు శేషేంద్రశర్మగారు.
11. శ్రీ కేశవపంతుల నరసింహశాస్త్రిగారు.
12. శ్రీ వేరి సూర్యనారాయణశాస్త్రిగారు.
13. శ్రీ మధునాథంతుల సత్యనారాయణశాస్త్రిగారు.
14. శ్రీ K. V. N. అప్పారావుగారు.
15. శ్రీ కొల్లూరు లక్ష్మణమూర్తిశర్మగారు.
16. శ్రీ కొల్లూరు అవతారశర్మగారు.
17. శ్రీ మానాప్రగడ శేషశాయిగారు.
18. శ్రీ గూడపాటి సాంబశివరావుగారు.
19. శ్రీ చర్ల గణపతి శాస్త్రిగారు.
20. శ్రీ పుల్లెల శ్రీరామచంద్రుడుగారు.
21. శ్రీ గంటిజోగి నాగమయ్యగారు.
22. శ్రీ గుమ్మా జానకిరామారావు.
23. డా॥ కొత్తపల్లి వీరభద్రరావుగారు.

24. డా॥ ముదిగొండ వీరభద్రశాస్త్రిగారు.
25. శ్రీహరి ఆదిశేషువుగారు.
26. శ్రీ నీలా జంగయ్యగారు.
27. శ్రీ పాశం చెన్నకేశవరెడ్డిగారు.
28. శ్రీ పోరంకి దక్షిణామూర్తిగారు.
29. శ్రీ M. L. నరసింహారావుగారు.
30. శ్రీ ఆర్యసోమయాజుల నరసింహశాస్త్రిగారు.
31. శ్రీ ముకురాల రామారెడ్డిగారు.
32. శ్రీ అనుముల కృష్ణమూర్తిగారు.
33. శ్రీ భాష్యం రామానుజాచార్యులుగారు.
34. శ్రీమతి పి. విజయలక్ష్మిగారు.
35. శ్రీమహబూబ్ నారాయణగారు.

